

Б244471









58

БАЦЕІ

Беларуская Сацыялісткая Савецкая Рэспубліка

Цішка Гартны

# СОКІ ЦАЛІНЫ


РАМАН У ТРОХ ЧАСТКАХ


I


БАЦЬКАВА ВОЛЯ



ВЫДАНЬНЕ НАУКОВА-ЛІТЭРАЦКАГА  
АДДЗЕЛУ КАМІСАРЫЯТУ АСЬВЕТЫ Б. С. С. Р.  
БЭРЛІН 1922







Б24471-20  
8

Беларуская Сацыялістская Савецкая Рэспубліка

Б 8  
1661

Цішка Гартны

# СОКІ ЦАЛІНЫ


РАМАН У ТРОХ ЧАСТКАХ

I

БАЦЬКАВА ВОЛЯ



ВЫДАНЬНЕ НАУКОВА-ЛІТЭРАЦКАГА  
АДДЗЕЛУ КАМІСАРЫЯТУ АСЬВЕТЫ Б. С. С. Р.  
БЕРЛІН 1922



25.04.2009

ДРУКАВАНА ВЫДАВЕЦКІМ АДДЗЕЛАМ ГАНДЛЁВАГА  
ПРЕДСТАУНІЦТВА Н. К. У. Г. У НЯМЕЧЧЫНЕ

## ПЕРШАЯ ЧАСТЬЦІНА.

### I

Ужо зусім зьвечарапа, калі Зося прывяла з пашы каня... На вуліцы было цемнавата, але жыцьцё ё ня думала заміраць: на прызыбах там і сям сядзелі мужчыны і бабы ў съвятошній апранасе і цягнулі між сабою развую гутарку, у якой часта прабіваўся вясёлы і бесклапотны рогат, жарты і выгукі. Пасярод вуліцы доўгім дугам пляліся з пашы худыя, дробныя і панурыя кароўкі; стрэламі ймчаліся такія-ж тонкія, замораныя съвіньні; зъбіўшыся гуртам і сполахна азіраючыся, дрыгалі апэцканныя, паstryжаныя гавечкі, — і пыл стаяў слупом. Рык кароў, рохканыне съвіней і мэканыне гавечак, а так-сама нясьціханы крык дзяцей, якія ня лепш, як гавечкі, таўклюцца на вуліцы, запыленыя і замурзаныя, ганяючыся адно за другім, — усё гэта яскрава съведчыла аб tym, што, ня гледзячы на зьвячорак, жыцьцё ў мястэчку Сілзох б'е крыніцаю.

Завёўшы каня на прыгумень, Зося бардзкай пабегла ў хату, каб чаго перакусіць, вымерхаўшыся за дзень; і вось, толькі яна пераступіла парог, як раптоўна з хаты на стрэчу ёй кінулася яе малодшая сястрычка, плявая замурзаная Тэклячка і, падаючы ёй ліст, пра-лепітала:

— Вось табе, Зоська, ліст прынёс паштальён, яшчэ з самага ранку! Я яго хаваю; нават і маме не паказала.

Зося, нічога ня кажучы, бардзкай выхадзіла ліст з рук сястрычкі і, забыўшыся нават пра яду, павярнулася йзноў у сенцы.

У сенцах яна скінула з сябе старую пашарпаную съвітку, падрудзелыя шкарбаны і зблеклую шаліноўку, узяла на століку газыніцу, якая заўсёды стаяла ў сенцах пад рукамі на ўслоне, далікатна і з нейкаю панскаю асьцярогаю разадрала з самаго беражку руды, прымяты канавэрцік, дастала адтуль скрэмзаную гранатовыя атрамэнтам паперачку і пачала, бэкаючы, чуць што ня сълібізуючы, чытаць.

„Дараражэнская, шаноўная Зоська!“ — гэта пачыналася пісацца ў лісьце, — „коjны дзень... што я кажу... нават кожную гадзіну я ймчуся ў сваіх думках туды, к табе, на кнею свае роднае краіны, у сваё дарагое мястэчка Сілзы... Твой съвяты ля мяне і бязъмерна дарагі абраз, неадходна лунае перада мною — а дзе я ні павярнуся, а куды я ні азірнуся... Цэлымі дзянькамі карпеючы ў хвабрыцы й чуючы бяссыніханы шум і грукат машын, мне здаецца, што гэта трашчаць і грукочутць не страшнныя хвабрычныя машыны, а калёсы мужыцкіх драбін да панарадаў, хутка коцячыся з гор па камяністым,

каляіністым съценкам родных палеткаў... Далей мне марыцца, што на гэтых драбінах да канцах, як і заўсёды, ездзіш і ты, разам з другімі сілкаўскімі працоўнікамі — хлебаробамі з свайго поля паслья орыва, ці баранаваньня, і заўсёды вясёлая, і жыцерадая, з часцінна адплюшчанымі вачымі, з лёгкім, маладзяністым рыжкам на сьвежай пекнай тварыне... Каханая Зоська! (Паўсювету прамандраваў, мільёны дзяўчат бачыў, але ніводнае ня змог падмеціць, каб хоць каліва на цябе паходзіла. І ня толькі мільёнаў, а з цалага съвету дзяўчат на цябе адносен'ку не памяняло... Ведай гэта — я ня хлушу!)...

Зося адхілілася ад лісту, глубока і зацяжна ўздыхнула, ап'яненная наляцеўшымі з несколькімі шчасцем і радасцю; пачакала крыху ды падумала, і здаволеная лісьліва, але і міла Рыгораваю (а ліст быў ад яе каханка Рыгора Нязвычнага) хвалбою, зълётку ўсміхнулася ѹ далей уялася чытаць:

„Я гэтак прагнусамоў, так ірвуся на радзіму, каб бардзей прыехаць у Сілцы, дзе-б сумеў убачыць цябе, абняць і пацалаваць, што проста ня ведаю, як дачакацца тых съвят, тae Тройцы... Ведаеш, бок, Засюлька, гэта-ж на Тройцу я маю быць дома: мяне пускаюць на цэлых пяць тыдняў на пабытку, у госьці, і я... я ўбачуся з табою, даражэн'кая Зоська...“

Прачытаўшы гэта, Зося ажно падскочыла ад радасці, весела заўярцела галавою, прыжмурыла вочы і ўчуткі, ня судзержыўшыся, праказала сама сабе: „А, божачка каханы! Няўжо я ўсяго гэтага ня съню? (Ой, прышлі ты скарэй тую Тройцу!)“

Гук яе слоў данёйся і ў хату, дзе знайходзілася адна Тэклячка. Дзяўчынка зразу расчудла Зосіны слова і падумала, што тая чагось патрабуе яе ѹ выклікае ў сенцы; вось яна падбегла к дзьвярам, упыхніла іх крыху і запытала:

— Чаго хочаш, Зоська?

— Нічога не хачу... хочаш, хочаш... я цябе ня клікала, — вырачылася Зося на сястрычку, не адварочваючыся ад лісту.

„... Так вось жа,“ пісаў пад канец Рыгор, „чакай мяне напэўна, Зоська, — (К Тройцы я прынеду.) А тымчасам, бывай здарова і шчасна. Жадаю табе ўсяго найлепшага ѹ тваё жыцьці. Шчыра цябе вітаю і целую твае шчокі і губкі. — (Твой шчыры навекі) — Рыгор.“

Дачытаўшы да канца ліст, Зося перагарнула яго ѹзвоў к пачатку, паглядзела на першыя слова, пачакала з хвілінку і прынялася ѹзвоў чытаць, другоны раз, ужо выгаварваючы многія слова ўчуткі. За чытаньнем яна запомінала, што час быў позны, і жыцьцё на вуліцы пачало глухнучы; пра яду яна таксама забылася. Гэты ліст ад Рыгора, якога Зося чакала ўжо цэлы месяц, так зрадаваў яе, што апроч яго (лісту) ёй, здавалася, больш нічога ня трэба было на съвete...

— Ах! — раптам адварваўшыся ад лісту прагукала Зося: — а тая ачамера бадай ізвоў скора прышляцца. Эх, як ён мне адвароцен, гэты Васіль, бач. Няма на яго ніякое пагібел: не адчапіцца ды годзі. І чаго ён, немач яго ведае, ушалопаў сюды швэндаца, чаго? Ни сорому, ні брыдкасці за сабою ня чуе...

Але Зося не пасьпела дацягнуць да канца свае рассуды, як чыйсь гоман на дварэ, якраз ля сеняшніх дзьвярэй, паперашкодзіў ёй. Зосі

паказалася, што то няйначай, як Васіль з яе бацькам гамоне. Ня хочучы спаткаца з імі ў сенцах, яна хутчэй схапіла са стала ліст, бардзей згарнула яго ў некалькі столак і захавала ў кішэню, сама ж затушила газынцу і ўскочыла ў хату.

— Зоська, га, Зоська, вунь Васіль к табе йдзе; паднарадзіся хаця ў ляпейшую спадніцу, — стрэла на парозе Зосю Тэкліячка.

— А табе якое дзела! Яшчэ, бок, што! Ня мела чаго рабіць! Шышка вельмі вялікая, Васіль! — недавольная адказала Зося і пачала нырпаць у мыціальніку, каб чаго знайсьці перакусіць.

— Тэклія, ці не аставілі мне чаго-небудзь пасёсці? — лісьліва абярнулася Зося к систрыцы.

— Пачакай крыху, пасъпееш, вымерхалася вельмі; вось войдуць у хату мама і будзем разам усе вячэратаць.

— А дзе-ж тая мама?

— На дварэ, вунь, зараз войдзе.

Не чакаючи, аднак, покуль войдзе ў хату маці, Зося неяк напала ў коўшыку на паліцы на кавалачак сала, дастала яго, а да яго яшчэ адламала палавіну яшнага блінца і ўсмак пачала аплятаць.

Ня больш як хвілін праз пяць у хату ўвайшлі: Зосін бацька, здаровы, чорны і смуглы, але яшчэ малады мужчына, з расчэсанымі, на прадзел валасамі, у чыстай крамнай картовай жакетцы, у такіх самых портках, выпушчаных цераз халівы элегантных, глянцовых ботаў, з густымі, як у гармоніку, складкамі, работы самага лепшага майстра ў Сілзох — Самуся Пыця; рэзы і з таемнай хітрасцю ды пранырлівасцю мужык Мікола, якога мелі ў воку траха ня ўсе валашчане, ніколі ніводнае справы ня ўладзіўшыя без яго, Прыдатнага. Усьлед за імі пераступці парог Васіль Бераг, малады й крэпкі хлапец, але няхлюяваты, сутулы і косы, з лёгкім рабаценьнем на белым пляскатым твары, сын Інкі Берага, аднаго з багацеяў сіліоўскіх, памёршага некалькі гадоў назад ад тыфу і пакінуўшага свайму адзінаму сынку вялікае наследзтва, якое аддаў разам з ім пад апеку свайму малодшаму брату Хлёру — да „савяршаналецця Васіля“, як пісалася ў завяшчаныні... У канцы за ўсімі была Марта, маці Зосі, трвалая, карчукаватая, але рухавая і вёрткая кабеціна, гадоў так пад трыццаць пяць, з поўным чырвоным тварам і з непамерна пукатымі грудзямі й широкім крыжкам; нібы заведзеная машына, яна бесперацьханьку ўсё лепятала, ні на момант ня съіхаючи, ушчаўшы ўшчэ з надворку. Сваёю гутаркаю Марта разам ажывіла ўсю хату.

— Няхай-бы ты хаця троха падчубырылася! Эх, эх, неахайніца ты, як я бачу! — вырачылася яна на Зосю, убачыўшы яе ў тым адзеньні, у якім тая часьвіла каня. — Вось-же ня бачыш хіба, што ў цябе пад бокам қаханак, як золата: чысьценкі, аквуратненькі, ажно міла падзвідца на яго, — паказваючи пальцам на Васіля, дабавіла Марта і пры гэтym жартоўна падмігнула хлощу пранозаватымі вачымі, ажно той не ўцярпеў і ухмыльнуўся. Гледзячы на яго, стала весела і Міколе, які, скора ўвайшоўшы ў хату, бардзей хваціўся за люльку і перасыпку тутуню з пачку ў кашпуш.

— О, братан, Васіль! — весела загаманіў Мікола, ня вымаочы люлькі з зубоў, — каб табе ды бог памог дастаць такую бабу, як мая

Март а, ніколі-б не загінуў бы... (Маскаль) — ня баба... Дачка — тая ўжо зусім інакшая, ня тое...

— Вось годзі хаця грашыць богу, — нездавольна адсекла гаспадару жонка, — яшчэ дай толькі божа, каб наша Тэклячка пашла па Зосі, то я-б нічагуткі ад господа не прасіла-б... А то...

— Та, ша, ша, ша! я-ж ніякае ганьбы на Зоську не ўскладаю, — струсіў Мікола, перацяўшы жонку на слове.

— Та будзе вам хаця сварыцца, а то за мяне ды гатовы яшчэ за чубкі ўшпіліцца. Клопат вам вялікі аба мне: якая ўжо ёсьць — такой і добра будзе мне, — упікнула бацькоў Зося, стоячы прыстале і з думкаю гультайна жуючы сала з блінцом.

Васіль маўчаў: яму неяк ніякавата было слухаць чужую спрэчку, і ён, нібы не звяртаючы на іх увагі, паважна і самавіта праходзіў па хаце то ўперад, то ўзад, дудукаючы сабе пад нос нейкую зацикленую няроўную мэледью. Час-ад-часу ён падымалі к столі галаву, азіраў съцены, абразы, якімі быў убранны ўвесь покуць і дэльве съцянны ад траму адна і да першай бэлькі другая, дваровая. З абразоў ён спускаў вочы кнізу і пазіраваў на стол, а адтуль — на твар Зосі, — малады, сьвежы і жыцьцёўкі. Яму, Васілю, надта жадалася сёньні, выманіць з ёю, Зосю, хоць некалькі сладкоў, выказаць імі тыня думкі, якія ён бярог ля гэтага ўжо многа часу і ўсё ня меў прыпадку, а то й не асьмельваўся выказаць іх ёй. Любячы Мікалайшку (так празывалі Зосю ў Сілзох) німерна, нівыказна, як зможа толькі любіць чалавек з яго розумам, з яго палажэннем, Васіль мучыўся весь час адным: яму ўсё думалася, што Зося яго зусім не кахае, а калі зредку і сустрокаецца, а стрэўшыся перакінецца некалькімі словамі, ці пройдзе крыху, то гэта ўсё — так сабе, па далікатнасці толькі, сэрца-ж яе ляжыць зусім к другому: к таму, як відаць, гарашкому жуліку і арыштанту — Рыгору Нязвічнаму. Ен ужо ад многіх чуў, што Зося з ім абменьваецца лістамі, што заўсёды забегвае к Стэші, яго мацеры, каб праведаць аб ём; ды нават заўсёды, апроч гэтага, і з ім, Васілём, у гутарцы яна ні зван'ня не саромлецца ўспамінаць яго самага большага ворага. І гэта ўсё так прыжыгла Васілю, так мучыла яго, што ён ня ведаў, якімі-б лекамі забавіцца ад гэтай хваробы... „Ах, ах, — пачасту раздумываў ён: — хай-бы яго там якая немач прыдушила, каб ён ня змог ужо вярнуцца сюды й чмуціць яе болей... Альбо... не... каб як, здаецца, яе бацькоў падбухторыць, то яны-б яе скора аднадаўлі-б ад яго... Толькі, апроч усяго, даівuje мяне адно: і што гэта за дурасць найшла на дэяўчыну? Хіба-ж яна нічагуткі не разумее, што ня бачыць той вялізарнай рожніцы, якая ляжыць паміж мною і тым галіаком, зъбегляцом тым... Але — нічога: бацькі яе хітрыя і, як я бачу, бацька крута скілян к таму, каб яна йначай думала.“

І цяпер, тупаючы па хаце, ён у тысяччы раз перадумываў іх, гэтыя заблытанныя, неразгаданыя свае думкі... Нешта нашэптвала яму, каб ён асьмеліўся і пазіваў Зосю праісьці з ім на вуліцу, прысесьці дзе на прызьбе ды пасядзець у дваіх і расказаць ёй усе тое, што згрудзілася ў яго на душы, выкласьці ўсе свае таемнасці; толькі, нейкая палахлівая нясьмеласць нейкая цёмная, даіцячая баязвільнасць стала папярок і нагальнна стрымлівалі яго рапшэнні, прась-

церагалі ад лішняга з'яўлення яго. І няведама, чымсь-бы і як ўсё-б гэта скончылася: пазваў-бы ён Зосю сам, ці яна-б мо' намякнула-б яму, — а мо' і ні ён і ні яна-б не абазваліся-б словамі і бедным, а моўкі, з яшчэ большаю пустыр'ю ў душы, прышлося-б Васілю пакінуць хату Міколы, каб — як на тое трэба — ня Марта, каторая, зразу загама-ніўши, усё вывела на новую дарогу.

— Зося, га, Зося! — аблінулася яна к дачцы: — вось на, бяры, скарэй павячэрайма да выйдзі сабе крыху на вуліцу пагуляй; толькі адно, дачушка, ня баўся, а то заўтра зранняні трэ будзе прачынца да ехаць у поле пазябліць у Лагорах ды ганоў з чацьвёрта папару...

— Ды ня рупен ўжо так аб папары: я й сам здужаю зрабіць гэта, — умяшаўся Мікола.

— А ў вас хіба яшчэ не пазяблен папар? — ні то зьдзіўлена, ні то са скрытнаю ўсъмешкаю, праказаў Васіль: — А я ўжо, дзякаваць богу, усё скончыў; цяпер толькі скарэй тая касьба падыходзь...

— Ну, ты, вядома, як рупны ды старэнны гаспадар, ды ѹшчэ прытым малады й здаровы хлапец, а мы... што нам раўняцца, — з гэткаю самаю думкаю адказаў Мікола, і ўпічна-калючая ўхмылка зрабіла плыценьку маршчынку на яго гладкім пукатым лбу.

Зося так-сама спатайку ўхмыльнулася і, каб Васіль ня зьмечціў гэтага, апусціла голаву к зямлі, быццам чагось шукаючы, потым бардзкай адбеглася ад стала і кінулася к вулічнаму вакну.

— Вунь дзяўчата ўжо гуляюць у Прахора на прызыбе, — праказала яна, угледзіўши, што на суседній прызыбе зышлася зборня: — дайце такі хутчэй вячараць, да выйду крыху пагуляю, — просьчынным голасам скарамоўна аблінулася яна к мацеры.

— Ну, добра, ну, усядайцеся за стол, я даю, вось.

Доўга не чакаючы, Мікола памыў руکі, перажагнаўся некалькі разоў і палез на покуць; а ля яго, з правае руکі, як і заўсёды, усёлася Зося, па другую-ж руку — маленская Тэклячка.

Васіль нязьмігутна глядзеў за кожным паваротам Зосі і як на шылах сядзеў, дрэнчучы, каб хаты ўся гэта цэрэмонія з вячэраю скарэй скончылася. Але яно зусім ня так выходаіла, як яму таго хацелася: Марта, вясёлая і рэзвая, быццам нейкое натхненне найшло на яе, хутка выбегла за нечым у сені, а праз хвілю вярнулася ў хату з бутэлькаю гарэлкі, густа закрашанаю вішнёвым узваром свайго гатунку; потым спрынта зьняла з кратайкі дэльве фарфуроўся талеркі і на адну з іх палажыла тоўстых кускоў удалага жоўтага сыру, а на другую — нарэзанай мернымі крыжанікамі каўбасы, і ўсё гэта пасыпешна прынясла і паставіла на стол, засланы пекным квяцістым абрусом.

— Ну, Васіль, проша з намі за стол, — аблінулася яна к Васілю, які зразу, толькі што скмечціў у Марты гарэлку, падумаў, што тут павінна сёньні нешта выйсьці, і выйсьці, дагадваўся ён, якраз пад яго хаценьні. За гэтым ён і быў дужа рад, хоць не паказваў гэтага выглядам твару, і на запрашаньне Марты лезьці за стол, пачаў уздыча на аднеквацца.

— Не, не, цётачка, дзякую вам, дужа дзякую за вашу просьбу; я толечкі што ад вячэры; не хачу; не, нізваньня, не хачу.

Марта, перш вырачыўши вочы, паглядзела на яго, потым ня-  
прыкметна падмаргнула Міколу.

— Ды годзі табе аднеквацца, — прагудзеў ён к Васілю: — калі  
тое трапляецца: гады ў рады; вось дзіўны які. Так та-ж ты гэткі  
блізкі наш сусед, ды яшчэ ўздумаў сароміцца. Эх, эх, як табе ня  
брыдка гэта сказаць; садзіся вось, калі не пагарджаеш нашаю ласкаю.  
Га, Васіль?

— О, не, не, што вы кажаце, — праказаў Васіль і раптам пачаў  
мякчэць. Падняўшыся з лавы ён, азірнуўся, каб дзе найсьці мейсца  
ля шапкі. Марта, бачучы, што Васіль заклапаціла шашка, доўта не  
чакаючи, хутка падскочыла к яму, вырвала з рук шашку і кінула яе,  
ня гледзячы куды і што; сама-ж ашчаперылася ў Васіля за руку і  
сіла пацягнула яго к сталу.

— Вось як хіба трэба з табою, вось як . . . Годзі табе аднеквацца,  
годзі, дзівача. Вось, бог спаможа, да зяцем нашым станеш . . .

Васіль болей не спрачаўся, а знейкою падышоўшы к яму съме-  
ласцю, залез за стол і ўсеўся радам з Зосю. Выказаная яе бацькамі  
к яму ветленьская гасцінісць і нейкая сямейная, надта цёплая  
ўвага, так тронулі яго за жывое, што ён не па жарты пачаў у сабе  
непамерна гардую вагкасць багатага і знатнага чалавека, з якім не  
задарма і гэткія паважаныя ў Сілзох мяшчане, як Прыдатныя, вельмі  
лічущы і дужа шануюць. „Калі так, то і ўся справа павінна пахі-  
ліцца ў мой бок“, прамігнуліся ў Васілевай галаве ружовыя шчас-  
ныя думкі, і весь небасхіл яго агляду апрануўся ў пекную капоту  
вясёласці. Спатаіку, наўскасяк, ён акінуў зіркам ўсю пору маўч-  
лівую Зосю, і яна паказалася яму ў гэты момант такою пекнаю, такою  
прыгожаю, што міжвольна садрыгнулася ўся яго істота і нейкі апойны  
халадок пацягнуў па ёй.

— Няўжо я сумею дачакацца тae пары, што яна маёю будзе? —  
сумленна запытаў ён у думках сам сябе, і зноў, ужо многа съмлей,  
паглядзеў на не тварыну, і ў яго нутру забурліла прагнаная хаценьня  
глядзець і глядзець на не, бессупачынку, бяссціханьня; але хмур-  
лівая міна Зосі атручвала яго сэрца, і ён злаваў, сам ня ведаючи на  
каго і за што.

— Ну, будзь здароў, Васіль! — наліўши повен кілішак гарэлкі  
і падняўши яго высока ў руцэ, паабяцаў к Васілю Мікола.

— Дзякую дужа; піце на здароўе! — шчыра адказаў Васіль, не  
аднімаючи вачэй ад Зосі.

Мікола раптам перакінуў кілішак у шырокі адчынены рот, наліў  
яго поўным ізноў і, падаючы Васілю, праказаў:

— Пі, нябожа! Дай нам божа дачакацца таго, калі-б мне ў цябе  
на вясельлі вышпіць . . .

— Дзякую, дзядзьку, — дай божа! — адказаў Васіль і съледам  
вышпіў гарэлку.

— Мо’ і ты, Зоська, паспытаеш? — абярнуўся к дачцы Мікола.

— Ды не, я не хачу; адкасьцеся вы! — сярдзіта адказала Зося.

— Та чаго ты ўсё капрзышся? Чаго табе не стае ў нас? —  
сур’ёзна праказала Марта.

— Гэта яна, мамачка, сёньні ліст з пошты атрымала і мусь-быць

аб ім так заклапацілася! — рагочучы, весела пралепнатала Тэклячка. Гэта Зосі не спадабалася, і яна, нездавольная, скрывілася, гнеўна паглядзеўшы на сястрыцу.

Усіх-жа настрой разам перайначыўся: Мікола з Мартаю зъдзіўлена пераглянуўся паміж сабою, потым акінуў віркамі дачку, якая раптоўна ўся так і загарэлася ад нейкага непрыятнага сораму і ўскіпеўшай злосыці на Тэклячку... Васіль так-сама зъмяніўся на твары, які адбіваў на сабе сардэшную трывогу і вялікую, горкую крыўду.

— Няўжо-ткі й упраўду, што ты ліст атрымала, Зоська? — спу́сьціўшы крыху часу абярнулася Марта к дачцы.

— Ну, а калі й атрымала, дык што? — з нядобраю ўхмылкаю адказала Зосія.

— Нічога, бач. Толькі, скажы хадя ад каго?

— Ды пакінь распітвашца; гэта зусім ня наша дзела, — перабіў жонку Мікола, а, тым часам, самому яму ня менш Марты хацелася ведаць таемнасць Зосінага лісту.

— Вось ляпей давай болей гарэлкі, — дабавіў ён і вышіў ізноў повен кілішак; затым паднёс Васілю, які на гэты раз адказаўся: ён скеміў, што ліст Зосі атрымала няйначай як ад Рыгора і так раз-злаваў, што яму ўжо было не да гарэлкі.

— Та бярэце хадя закусвайце, — упрашвала Марта.

Але Васілю і яда ня лезла ў горла. За тое сваіх прасіць закусваша доўга ня трэба было: як каўбаса, так і сыр і сала быў дужа добрыя і смачныя і іх елі ўсе, пачынаючы Мікалаем і канчаючы Тэклячкаю, елі з такою прагаю, што скора абедзівэ талеркі апусьцелі.

Марта, бачучы гэта, не папусьціла вылазіць з-за стала нікога, а бардзкай зъвярнулася ў мыцільнік і прынясла на стол міску съмтаны і другую — кісялю з малаком.

— Вось, закусіце яшчэ! — папрасіла яна.

Але, апроч Зосі, ні таго, ні другога ўжо ніхто і не паспытаў.

Вылезшы з-за стала, Васіль падзякаваў Мікалай і Марце за выказаную імі ласку і гасціннасць і з абайма шчыра расцалаваўся. Потым пачаў зъбірацца к адходу.

— Ужо бадай што к поўначы блізка, — праказаў ён.

— А ты, нябось, ведзьмы баішся, — пасьмиялася Марта.

— Ня тое, што ведзьмы баюся, толькі... запозна, — адгавар-ваўся Васіль.

— Ды нічога, пасыпеш яшчэ, — разуважыў яго Мікола: — можна яшчэ з гадайну пасядзець.

— Ой, што вы! — зъдзіўся Васіль і, даўшы дабранач, павярнуў к дэзвярам. Зосі пашла за ім, каб правясьці.

— Не забывай нас, Васілька! — паслалі ўслед яму ў адзін голас Мікола з Мартаю.

— Ды не, не; дзе-ж вы бачылі, — сучешыў іх Васіль, перасту-паючы парог.

Ачуўшыся ў сенцах, ён асцяярожна спыніўся ля вушака дэзвярай, і трусыльва абмацаўшы Зосіну руку, сіротна, баючыся, праказаў:

— Зоська, га Зоська, а можа мы выйдзем крыху пасядзець на вуліцу?

Зося нічога не адказала.

— Выйдзем, га? — папрасіў яшчэ Васіль.

✓ — Калі нешта няма хэнці — спадь вельмі хочацца, — схлусіла Зося.

— Спадь? спадь . . . няўжо ты ня вытрымаеш і гадзінкі лішняе? — папракнуў Васіль.

— Няўжо ты ня верыш . . .

— Вядома, што ня веру, бо ты праста са мною ні гуляць, ні гаварыць ня хоцаш, — няймаверна праказаў Васіль і, раззваваны, адварнуўся ад Зосі і прычыніў дэ́веры. — Ты думаеш я нічога ня ведаю? Я ўсё ведаю: вось і сёньні — атрымала ліст ад Рыгера, дык на мяне й ня дзівішся! Але, няхай! — ціхім і поўным адчаянья голасам дабавіў ён.

— Ну, а калі так . . . а калі ліст ад Рыгера атрымала, та што мне за гэтае будзе? — задзірна адказала Зося.

— Ды нічога, што-ж я пры гэтым, толькі, — зъмякчэў Васіль і ласкава ўмольна паглядзеў на Зосю: — Няўжо мне і зусім нават не хадзіць к табе, Зоська? Няўжо мае ўсе жаданьні абманны?

— Я ня ведаю. Нічога я ня ведаю, — суха прамовіла Зося і адварнулася ў бок ад яго.

— Скажы мне, га?

— Што табе сказаць?

— Няўжо ты мяне нізваньня ня любіш?

Зося змаўчала. І тая сціш, што ў момант запанавала ля іх, такой прыкрай, такой адваротнай паказалася Васілю, што ён весь ажно здрывануўся ад нейкага няпрыемнага пачуцця, сціснуў крепка зубы і скривіў нездавольную міну. На яго вачах міжволна выбліснулі сльёзы і зацьмілі празрыстасць вачэй. (Ён тайком, выціраючы нос, абцёр хусьцінкаю ў очы.) Ці юсці да хаты, ці стаяць далей і чакаць адказу — Васіль ня ведаў. Што-ж рабіць? Гадаючы над гэтым, ён прастаяў моўчкі яшчэ некалькі часін, потым, бачучы, што яму нічога ад яе не дачакацца, разам пераступшў парог сеняшніх дэ́верай і ачуўся на ганку.

— Та бывай здарова! — адчаянна вымавіў раптам Васіль, думяючы гэтым тронуць Зосю.

— Бывай здароў! — адказала яна і намерылася зачыніць дэ́веры.

Васілю ажно млюсна стала, і, поўны гнеўнай гордасці, ён адсек: — Дабранач, калі так! — і пашоў.

Зося на гэта нічога не адказала, а бардзей зачыніла дэ́веры, запёрла іх на закрутку і засаўку і вярнулася ў хату.

Бацькі ў Тэклічка ўжо былі ў пасыцелі, але яшчэ на стале сівірэла ўверчаная ў самую машынку лямпа. Зося падышла к сталу, выкруціла ў лямпе агонь, прысела на ўслоні і, дастаўши Рыгораў ліст з кішэні, разгарнула яго, нашла і прачытала ў ём тое мейсца, дзе Рыгор пісаў, што на Тройцу ён прыедзе да дому; потым ізноў дасыціненька захавала яго. Спадь ёй, ня гледзічы на позны час, саўсім не хацела сядзець-жа пры агні было ніякавата. Падумаўши з хвілінку, Зося затушыла лямпу, сама-ж падышла к вакну, прыадчыніла яго, прасунула на вуліцу галаву і пачала цешыцца наччу.

На вуліцы было ціха: гуляўшыя дзяўчата разыйшліся. Стаяла пекная — цёплая і ясная ноч: ня дуў вецер, ня чуваць было шуму садовых дзярэўцаў, нікага стуку, ні нават сабачага брэху. Усё — мэрам шкараванае нейкаю моцнаю таемнаю сілаю, нярухна, бязмоўна, нібы мёртвае — прытаўшыся, маўчала. Ад хат і дзярэў з левага боку цягнуліся цераз вуліцу рагатыя гострыя і тупыя, доўгія і кароткія, страшныя і съмешныя цені; пахла съвежаю зеленьню, адправаючаю зямлёю і расквітшым бэзам.

„Так! дык значыць ён прыедзе! Прыйедзе, знача, на Тройцу Рыгор!“ ігралі ў Зосінай галаве рэзвыя думкі: „, а калі-ж гэта хация тая Тройца? Здаецца ўжо незадоўга . . . Чакай адно: я вырахую: тыдзень і тры . . . не . . . тыдзень і два . . . да што я! У мінулы чацвер быў Ушэсьць, а сёныні — нядзеля; значыць: ад Ушэсьця за дзесяць дзён бывае ўсягды Тройца, а ўжо тры дні мінула . . . Так, так — ужо за тыдзень . . . Ах, Рыгору мой даражэнкі! Як я цябে чакаю, як я прагнью з табою ўбачыцца!“ і Зося хапілася абедзівома рукамі за грудзі, быццам стараючыся стрымаль у іх забурліўшае прагнае чуцьцё, бо прыціснула іх так крепка і шчыра, што яны на многа расшырэлі і туга напялі вузенскую шчыльную коптачку.) Па твару-ж, чыстаму і ружоваму, прабегла гострае хацен'не; сінія, празрыстыя вочы яе зацягнула тонкаю смуглую плевачкаю лёгкае съязлівае вільгаці. Зося соладка, утомна пацягнулася ўсім целам, здаровым і маладым, поўным кіпучага жыцця, (а затым і патрабуючым буйных ласк,) і на момант-другі мэрам замёрла. Потым, крыху спусциўшы, разам ачулася, вытарашчыла шырокія вочы і акінула разьвітным зіркам усё, што ляжала перад яе вачымі, ды вылезла з вакна. „А трэ такі ляжыцца спаць,“ парадзілася яна сама з сабой і, разъздзеўши верхнюю апратку да апошняе сарочки, затушыла бардзкай лімпуш і лягla на пасланую ёй заўчэсння майяр'ю, пасьцель . . .

## II

Калі Васіль, сам ня свой ад злосці і гневу на Зосю, вышаў з двара Прыйдатных на вуліцу і павярнуў да гасподы, ужо ўсёды ўсё спала, і на мястэчку панавала поўная сьціш. Апусциўшы к зямлі голаву, ацяжкэўшую ад нядобрых, нагальнна-рупных думак, родзячых ачамерны клопат, ён ціха, гультайна клыпаў вуліцаю. Уся пекнасьць майскай ночы, якая варажыла Зосю, здавалася, яго зусім ня трывожыла сваім дзіўным харастром, не датыкалася яго пакрыўджанай душы сваёю прыгожасцю. І па праўдзе: ля чаго быў яму той, прышпілены к цёмнаму небу, белы, ніцэлый шчэ, сярэбранны месяц, што плыў якраз над яго галавою між тысячы рэзвых, мірготных зорак, большых і меншых, ярчэйших і цямнейших? Да чаго яму гэта цёмнае неба, аграмадным паразонам разгорненае над красуючай, адрадзеўшай к жыццю зямлёю? Нашто яму было ўсё гэта, калі Зося, тая самая Зося, на якой сходзіліся ўсе яго думкі, ўсё пачуцьцё, якая не давала яму спакою ні днём ні ноччу, так сирдзіта, так ліха абышлася з ім! Ня дзіва, што перад ім зьяўлялася адваротнае, прыкрае за-

пытаньне: „Няўжо я такі самы чалавек як і ўсе людзі, і нічуткі не важнейшы, нічуткі не ляпейшы за другіх — ну, хоць бы за гэтага самага галадранца, басяка Рыгора? І чаму гэта съвет так збудованы, што людзі ня могуць цаніць чалавече вартасці?“ думаў-пытаў сябе Васіль і недавольна пакручваў галаўо.

Абуены гэтым клопатам, ён няпрыкметна ля сабе дайшоў у канец вуліцы і толькі ўпчаў спускацца з узгорку, ад якога мо’ за паўгоноў — ня болей — стаяла яго хата, яшчэ зусім новая, ашаляваная дошкамі, убраная ля вокан, у шчытку і на капяжы пекна рэзьбаю і акрытая жоўтаю смалістую гонтаю, — як раптам, зусім неспадзявана, спаткнуўся з Пятрусём Бокам, каторы варочаўся дамоў, як потым Васіль праведаў, правёўшы да хаты Даёміну Мар’ю.

— А, як маешся, Васільку? — жартуюна агу́нкуў ён Васіля:  
— адкуль так позна клыпаеш?

Васіль ухмыльнуўся і мягка адказаў:

— Адтуль, куды ты йдзеши...

— Ня можа то быць.

— Я табе кажу.

Абодва весела рассмяяліся.

— У Зосі быў? — праканаўся Пятрусь.

— Такі й угадаў, — прызнаўся Васіль.

— Вось ці не лады такія-сякія ты прабаваў рабіць? — паджартаваў ізноў Пятрусь.

— Ты ня съмейся; такі й думаў, толькі... заўсяголаў яны, — махнуўшы нядбайна рукою, адказаў Васіль.

— А чаму?

— А таму... гэта зараза, Зоська, бач, так уляпалася ў Рыгора, што ані рады; вунь лісты ад яго мае, ды што... Бацькі, ведаеш, — та яшчэ можна зладзіць з імі, а яна — ніякае надзеі не падае.

— А знаеш?

— Ну?

— Дурная яшчэ зусім: не разьбірае нічагуткі. А вось няхай толькі крыху нацешыцца тым голікам, тады зусім пераіначыцца. Павер, — ніяначай к табе вернецца — пачакай адно... А тым часам ты падкочвайся ўсё бліжай к яе бацькам, падгварварвай іх і... справа сама давядзенца да жаданага канца... Вось прыўспомніш мае слова... Ня тужы толькі, ня жалуйся.

Васілю гэтыя слова так спадабаліся, што разам развесялілі яго, разагнілі ўсе чорныя думкі.

— Ды я мала зусім і кlapачуся, — цвёрда і зрэшана адказаў ён Пятрусу і прытуніў нагою.

— А так і траба, няпрыменна так, — пахваліў Пятрусь, палопаўшы зылёгку Васіля па плячу. — А ведаеш, мне трэ йсьці ўжо, — дабавіў ён і працягнуў Васілю руку.

— Та пастой яшчэ крыху, — напрасіў Васіль, бяручы Пятрусёву руку і пашыкаючы яе.

— Не, немагу. Дабранач! — развязітаўся Пятрусь і хутка склаваўся за вуглом Цішкавай хаты, якая шмат вышрала тыльнаю съянью на вуліцу, дзе пачынаўся уклон горкі.

Васіль паглядзеў усьлед таварышу, пастаяў криху і пачаў спускацца з горкі к рэчцы, цераз якую была паложана кладка якраз супроць вешніц у яго дварэ. Калі Васіль падышоў к вешніцам, на сустреч яму выбег яго любімы сабака, Ніц па прозвішчу. Весела і прыгнетна матаючы хвастом і галавою і рада скавычучы, ён пачаў церціся каля Васілёвых ног, нюхаць яго і лашчицца. Васіль некалькі разоў пагладзіў яго па галаве, пахваліў за тое, што ён на сьпіць ноччу, а старэнна і пільна съяржэ хаты; потым, увайшоўшы ў сенцы, адламаў ад бохана хлеба, які лижаку заўсёды на нізенькай палічцы, таўсты трэсканы акраец і пачаставаў ім Ніца. Сабака падвячна завіляў хвастом, хваціў у зубы хлеб, адбегая и плоту і пачаў есьці.

Васіль зачыніў сенцы, закруціў іх на закрутку, разъдзеўся ўпочемку, і, не ўвайходзячы ў хату, улёгся на ложку спаць.

### III

Лажучыся, Зося зусім не хацела спаць і моў цэлую гадзіну варочалася на пасыцелі: ёй рабілася перш неяк горача, утомна і млюсна, і яна здымала з сябе дыван, расшпільвала на ўсе гуякі сарочку і адгортала голое цела, белае, як крэйда і чыстае, як тая самая крэйда, зълётка падпрэўшае. У галаве снавалі Ѹёмныя, незвязаныя думкі, у вачох луналі мары. Калі зьнятая апранаха яня зълегчвала душнаты і ўтомы, яна падымалася з пасыцелі, падыходзіла і вакну, прадчыняла яго криху і чакала пакуль халадок яня пройдзе целам. Знадворку цягнула съвежым, легкім і апойным паветрам. Зосі рабілася лёгка і падыходзіў сон.

Можа а другой гадзіне ночы Зося адыйшла апошні раз ад вакна і лягла на пасыцель, каб заснуць. Праўда, сон ужо яе пільнаваў і толькі што яна съцышлася, як разам ахапці яе і апутаў сваім моцнымі, лыганымі кайданамі. Зося ўпойна і смачна заснула і, нават, не агледзілася, як шпарка прамталася нач.

І вось, калі толькі яе маці на заўтрае стала будзіць, ёй так не хацелася ўставаць, так цяжка было расставацца з пасыцельлю, што, здавалася ёй, яна-б чорт ведама што дала-б за лішнюю часінку, за адзін квадранец, каб яе пусціцілі паспаць. Але нельга было нічога зрабіць: трэ было прачынацца і ўставаць, і Зося, пазяўнуўшы разоў пяць, соладка пацягнулася, потым швыдка саскочыла з пасыцелі, памылася, адзелася і пачала зъбірацца ў поле. Хоць было яшчэ зусім рана, але Міколы ўжо яня было ў дому: ён раскатурхаваўся з досвітку і задаўга да ўсходу сонца адправіўся ў Масткі карчаваць пасеку, каб пасыпець к восені яе згатовіць пад жытам. Зосі самой прышлося зъбегаць на прыгумень па каня, прывясыці яго на двор, запрагчы, прыгатовіцца якраз і ехаць у поле. Усё гэта ёй было занадта знаёма і зусім яня страшна: старэнна і съпешна яна зъбегала на гуменьне, прывяла на двор каня, запрагла яго ў панарад, сама ўзлажыла плуг і забрала ўсе прылады, запаслася лустаю хлеба і кавалкамі пячэні, ды адправілася ў поле.

Дарога, кудэю Зосі трэ было ехаць, выходзіла з Сілцоў якраз з тae самае Сібулінскае вуліцы, на якой яна жыла і на каторай, ганоў

на дзесяць ад іх хаты, туды пад поле, за горкай, стаяла Васілёва хата. Зосі ня раз і ня два ўжо траплялася праяжджаць гэтай дарогай і кожны раз, калі-б яна ня ехала, як на прымху, яна спатыкалася з Васілём, каторы або стаяў ля сваіх вешніц, або глядзеў у вакно і кожны раз — няйначай уздымаў першы гутарку і вымушаў Зосю гутарыць з ім нейкі час.

Зося думала, што і на гэты раз ёй не абысьціся, каб ня стрыцца з Васілём, які — на яго ўсё ліхое, — няйначай падпільнуе яе, спыніць і пачне вязацца ў вочы з сваімі ачамернымі запытаннямі і надаедлівымі жартамі. Да к гэтаму яшчэ, так някавата вышла ўчора між імі пры разьвітаньні, што ня толькі гаварыць, а і ўбачыцца неяк сорамна. І Зося, пад'ехаўшы к Цішкавай хаце, дзе пачынаўся ўклон, зълезла з ваза, узяла канякую за аброць і павяла зусім у другі бок, на вулачку, якая перасякала гароды мяшчан і служыла пагонам. Гэта вулачка таксама выводзіла на палеткавы гасцінец, як і тая дарожка, што йшла між Васілёву хату, толькі ганоў са двое тра было зрабіць лішніцы. Зося згадвалася на апошніе, абы толькі не наткнуща сёньні на Васіля. Зьвёўшы каня з горкі, з-пад Цішкавай хаты, яна напаіла яго ў студні, падправіла хамут і набедры і пагнала трухам.

Жыцьцё ўжо ўсюды кіпела: на гародах бабы садзілі і палівалі расаду, некаторыя ўжо варочаліся з поля і нясьлі мяшкі, паўнюсенька набітыя травою. З выгану даносіўся рэзвы зык пастуховай трубы і чуўся гдзесь на гуменых адчаянных брэх сабак. Пагода выдалася цёплаю, пекнаю: чыстае, ня зусім высокае неба, як дарагі блакітны дыван, абвісала над радаю, вызываючу зямлёю. Ранніе, чырвонае сонца шчыра грала, пашываючи сваім смагным праменем, спаўшую ноччу, серабристую крышталовую расу.

Зося хоць пашлёгвала каня цугаю і бяссыніхання пануквала на яго, ехала няшпарка і патрабавалася чуць ня цэлая гадзіна часу, пакуль яна прыехала на мейсца ворава, у Лагоры.

Прыехаўшы ж к сваёй палосе нівы, яна спыніла каня, зълезла з ваза, пастаяла крыху ды палюбавалася, потым пачала зьбірацца к ворыву: развязаўшы спутаныя пастромкі і зьняўшы з ваза плуг, яна ўпрагла ў яго каня, шчыра тро разы перажагнілася і ўпусціла плуг у землю.

Каняка была сымрная і ціхая і к пахаце прывычная: хоць малому дацяці дай яе, дык і тое справіцца з ёю. Вось і Зося так любіла свою верную Гнедку, што наўрад, ці магла-б калі прывыкніць к другой, каб гэта хто схацеў у яе адняць гэту.

— Но-о-о! Но-нно! — час-ад-часу выкрывала Зося, паважна праводзячы роўную широкую баразну, але заўсім не затым каб хто не падумаў, што Гнедка ленаваўся і капырсьціўся ў плуге, ці ціха йшоў, ці ўбакі рваўся, робячы агрэхі. Не, і не! Зосі праста не хадзелася быць нямой, маўчлівай — вось яна і паноквала за гэтым. Гнедка клыпаў мерным, цвёрдым крокам, як тое і патрэбна, а Зося весела і здавольна ступала съвежаю пахаю каляінкаю, адчуваючы ў падошвах прыятны халадок і пакідаючы за сабою выразна адбітых съяндкі ног; грудзямі яна зълёткую ўпрала на дзержаныне плуга. Цяжнула съянжыстым вятырскам, які злёткую абдаваў яе шчокі і трапай

распушчаныя косы, павылазіўшыя з-пад новай чысьценъкай хусыцінкі і расплыўшыя па плячах.

Правёўшы некалькі баразьдаён, Зося спынялася, прысядала на мяжу спачынуць і, сеўши, падоўгу глядзела то на сонца, то на цень, якую зъмярала, каб вылічыць, якая пара і колыхі ўдалося да гэтага ўвараць.

Па ўсём палетку, куды яна ні глядзела, відны былі людзі, якія то аралі, то баранавалі, то зъбіралі каменьні па нівах. З усіх бакоў даносіліся вясёлыя напевы родных вясковых песен, а з Масыцкай пасекі чуўся стук сякер, гулкі гоман і покатны рогат карчоўнікаў. Зося прыслухвалася к усяму, стараючыся ўлавіць кожны зык, і ёй вельмі мілым здавалася ўсё гэта.

Так за работаю каратаўся дзень скора і няпрыкметна. Зося на гат не пасыпела і агледзіцца, як сонца апусыцца к гаю і косыя доўгія прамя свае пачыраніла бурачна-чырвонаю хварбаю. Цень на некалькі разоў удоўжылася, пацягнула лёгкім вільгатным вятрыскам. Не чакаючи, каб зусім закацілася сонца за гай, Зося пакінула ганоў трое недавораных, запрагла каня, сабралася якраз і паехала да хаты.

— Да Тройцы яшчэ сумею даараць! — памеркавала яна сама себе і занялася другімі думкамі.

#### IV

З поля дамоў Зося таک-сама намерылася ехаць абходнаю пагоннаю съценкаю, каб абмінуць Васілёву хату; і абмінуць-то яна абмінула яе, гэтак, як і раніцаю, толькі на гэты раз ёй не ўдалося ня стрэцца з Васілём. Праўда, сама стрэча гэта выпала зусім асобнай, нават не пахожай на стрэчу, ды Васіль нат яе ня прымеццё, расхадзіўшыся, але, дзяякуючы ёй, Зося яшчэ больш разуверылася ў Васілю і вельмі стала яго ненавідаць.

Пад'яжджаючы к студні, у якой яна раніцаю пайла каня і катарая была недалёка Цішкавай хаты, пры ўзгорку, Зося яшчэ пры выезьдзе з пагону пачула нейкі гук, як быццам-бы хтось сварыўся, а выехаўши ў вулачку, ёй з першага зірку кінулася ў очы цэлая грамада людзей: баб, мужыкоў, і дзяцей, якія таўпліліся ля студні, моцна гаманілі, рагаталі і выкрыквалі. Пагнаўшы каня, Зося хутка пад'ехала к грамадзе, спынілася і, зълезши з воза, хутчэй начала распытвацца, што гэта здарылася тут.

— Вой, вой, галубачка ты мая! — ахвотна паведала ей Вася, спагадлівая і часная бабулька, якая за ўсе свае шэсцьдзесят гадоў жыцьця нікому ніколі не зрабіла ні каліва, ні беднага крыўды: — Каб ты ведала, Зосечка, каб ты ведала, котка мая, што тут дзеецца, што тут чаўпецца! Аяй, аяй, які грэх цяпер у съвеце трывмаеца, які...

— Дык што-ж тут, што? — з гострым цікам перабіла Зося.

— Ого што, ого! Гэта-ж, каб ты ведала, галубка мая, вунь што вышла: бач, Стэпа гэта, ну, Рыгора Нязвычнага маці, нясла, ведаеш, вязанку галляйка з пасекі; а гэты, ведаеш, Васіль Берагаў, стрэўшы яе ля студні, спыніў і кажыць: „што ты пакрала з маей пасекі гальлё?“

Тая бажыцца, ды заклінацца, што не, яна, бач, нічога ня вінавата:  
„Бог з табою, дух съвяты! Я, кажа, набрала ў казённым лесе.“ Але  
ён не паверуў ёй: адбраў гальлё і яшчэ наштурхай старую кабету.  
Вядома, Стәпа так і раскрычалася, каб хатя зъбегліся людзі пасьвед-  
чыць аб усём; вось і зъбеглася цэлая чарада людзей.

Зося не магла спакойна выслухаць: ёй зрабілася ні то сорамна  
за Васіля, як знаёмага, ні то гібельная злосць закіпела ў ёй на яго:  
здавалася, каб не саромілася яна толькі людзей, дык кінулася-б у  
грамаду, падбегла-б к яму і перад усімі вылаяла-б яго, заплявалася-  
вочы. Съярша, як быцдам, яна і намерывалася гэта зрабіць, але праз  
момант нібы апомнілася, махнула нядбайна рукою, сплюнула назямлю  
і, не захацеўши нават напаіць кана ў студні, аб'ехала людзей і схава-  
лася за Цішкавай хатай. Да яе вушай даліталі крык і гоман, і яна  
яшчэ некалькі раз злосна азіралася назад.

Заехаўши да дому, на двор, Зося хутка ўправілася з канём: рас-  
прагла яго, напаіла, завяла ў хлеў і падкінула ў ясьлі вахапак съве-  
жага дзяцельніку, сама-ж увайшла ў сенцы, перапрранулася ў чысьцей-  
шую вонратку і, ня пытаючы ў мацеры нічога есьці, барджэй кінулася  
к ложку, каб крыху спачыць. Марта усю пору, скора Зося увыйшла  
у сенцы, бяссыціхання швэндалася з хаты ў сенцы, то з сянец ў хату,  
і зразу, убачыўши, што яе Зосяка нібы маркотна крыху, падбегла к  
ложку і начала распытваць, што з ёю, чаму яна, нічога ня кажучы,  
пасыпышыла спачываць.

— Ды нічога, нічога, ня пужайцеся вельмі гэтак, я так сабе пры-  
лягla; сон дужа пачаў марыць — вось і задумала прыдрамнуць...  
На вячэрку ўжо ўббудзіце.

— А я думала, што ты, Зосечка, мо' занядужала... Спачынь,  
спачынь, я разбуджу цябе вячераць, — спагадна праказала Марта,  
апрануўши дачку новым стракацен'кім дыванчыкам.

Зося съцішылася і хутка прыдрамнула. У сенях быў пограб і ад-  
гэтага было зімнавата; мух таксама ні адной, і спалася смачна і пры-  
ятна. Здавалася, цэлую-б пору яна праспала-б, каб ніхто яе ня трыв-  
ожыў; толькі яе скора раскатурхалі і пазвалі вячераць. Не хаце-  
лася, страх як не хацелася, Зосі паднімацца з ложка ды йсьці ў хату,  
але маці тан нагальнна прыкаснілася, што яна ня мела як адмовіцца  
і мусіла паслушаць.

Падняўшыся з ложка, Зося барджэй прамыла халоднаю вадою  
заспаную тварыну і весела ўбегла ў хату, пасыпешна залезла за стол,  
на сваё заўсёднае мейсца, і прагна начала ашыгаць ужо прыпастённую  
на стале, кіслую, з затаўкаю і забелкаю, капусту.

За сталом сядзела і ўся іх невялічкая сямейка. Бацька, толькі  
што вярнуўшыся з пасекі, падгарэўши, чорны весь ад пылу і поту; так-  
сама быў здорава вымерхайшыся і старэнна, па поўніцы чэрпаў  
дужа паважаную ім страву. Гледзячы на Зосю і татку, Тэклячка  
старалася не асташца ад іх і ўганялася з ядою якраз па бацьковым  
крокам.

Калі скончылі капусту, Марта дала яшчэ картоплі з мясам і грэцкі  
крупнік з малаком. Як і капуста, гэтыя дэльце стравы так-сама быў  
прыкончаны скора і добра.

Павячэраўшы, Мікола скарэй-жа вылез з-за стала і хваціўся з-  
люльку. Марта пачала прыбіраць са стала, а Зося қінулася ў вакно.

— Як, хаты, ты там, Зоська, справілася з орывам? — цмокаючы  
люльку, запытаяў Мікола.

— Як, ці справілася? — перапытала Зося.

— Ды бач, ці скончыла, ці яшчэ асталося крыху?

— А яшчэ, татачка, крыху асталося, — ня вылазячы з вакна,  
адказала Зося.

— Але ганоў з шасьцёра загарала?

— Э, болей! Ганоў з восьмёра.

— О, то ты сёньні маладчына... Апошняе скончыш на гэтым  
тыдні і ў суботу, на Дзяды, якраз можна будзе грэчку засеяць. Я  
думаю, яшчэ ня будзе пазнавата.

— Ды яшчэ зусім не пазнавата, — адазвалася з мыцільніку Мар-  
та, — яшчэ і людзі толькі што прыняліся сеяць. Цяпер Тройца рань-  
няя, зямля толькі што пасыпела адапрэцца.

— Ды яно-ж такі і гэтак, — пахкаючы люльку, згадвіўся Мікола.

— А каняку чаго-кольвак падкінула? — перайшоў к другому ён.

— А якжа-ж, я дала вялікі ахапак дзяцельніку, — скарамоўна ад-  
казала Зося і ветрам выляцела з хаты, няўспеўши нават прычыніць  
дзівярэй.

— Што яна за цікавасці ўбачыла там, што віхром памчалася? —  
праказала сама сабе Марта і падышла к вакну.

Узбраўшыся на лаву, яна чуць не да паясьніцы прасунулася на  
двор і некалькі раз пераглянула ва ўсе бакі, потым спынілася вокам  
на маленькой грамадцы людзей, якія стаялі ля платоў Прахоравага  
гарадчыку і пільна, у голас, размахаючы старанна рукамі, аб нечым  
гутарылі. Між іншымі кабетамі, Марта ясна адлічыла Сымоніху, Са-  
ламею Янкаву і Нязвычнага Стэпу, Рыгораву мацеру; яны трое, стаялі  
у самым сяродку грамадкі і пільней ўсіх былі заняты гамоніем. Зося  
настойна праціснулася ў гурток і пачала сачыць за кожным словам  
Стэпы, якая скардзілася жанкам на Берагучка за яго непамерную  
нагласіць і хцівасць. Да Марты даносіліся то цэлыя слова, то ку-  
сочки іх, і яна, зацікавіўшыся, пачала пільна прыслухвацца к гамане,  
наварочаючы голаў у той бок, скуль яна даносілася.

— І ты нешта ўбачыла там цікавае! — перабіў яе Мікола.

— Чакай троха, дай адно прыслухацца лепш, — махнуўши пра-  
саджанаю назад рукою, уняла Марта мужа.

Але ёй доўгі слухаць не давялося: гурток мяшчанак неяк раптойна  
ўскалыхнуўся і пачаў раставаць, расходзячыся ва ўсе бакі вуліцы.  
Зося адлучылася ад усіх і бягом павярнула к сваёй хаце; яна пасыпела  
прыбегчы так швидка, што Марта незавіхнулася ѹшчэ вылезці з вакна.

— Што там трапілася такоўскае? — запытала яна дачку.

— Што? нават і казаць брыдка; ліха ведае што! Вунь, гэты самы  
Васіль Бераг, ведаец, угледзіўши, што Стэпа нясе бярэмляйка галіяйка,  
спыніў яе ля студні, абламаў і давай спавяданц, лаяць да штурхаць.  
„Гэта“, кажа, „няйначай, ты пакрала маё гальлё, швалдыга ты ня-  
шчасная“, ды ўзяў і адобраў дровы ад Стэпы; вось яна цяпер і вы-  
казвала сваю скаргу кабетам.

— А яно так і трэба, — злосна ўставіў Мікола, — хай гэта гольня вучыцца абкрадаць чужых пасек да абрываць лугоў, гародаў і ніў.

Бацькавы слова Зосі зусім не спадабаліся, але яна нічога на іх не захацела адказаць, каб ня ўразіць бацькі, а спакойна і маўчліва паднялася з мейсца, вышла ў сенцы і пачала зьбірацца ка сну.

На дварэ ўжо цымнела; сонца схавалася за лесам, хоць яшчэ апошнія праменіні яго пекна залацілі заходні бераг неба і гэтym не давалі эмроку акурат зацьміць зямлю. А мо' дзеля таго яно й не хацела сходзіць з неба, што ня ўсе яшчэ сілчане былі гатовы ка сну і на вуліцы чуёся клапатлівы гоман і крык. Але Зосі стала неяк не па сабе, нудна і ўтомна, пачаў марыць сон, і яна сёньні, раней як заўсёды, зрашыла лажыцца спаць.

## ДРУГАЯ ЧАСТЬЦІНА.

### I

Цэлы тыдзень мінуў так хутка, так няпрыкметна, што Зося ня ўсьпела і агледзіцца, як Тройца апынулася перад парогам. У суботу, на Дзяды, яшчэ зранку, да абеду, выехала яна з бацькам пасенць грэчку. Даень выдаўся ўсплы, ціхі і ясны, і слябу ім удалося скончыць да абеду.

Адсяяўшы грэчку, Мікола з дачкою паехалі да хаты, каб разам, усёю сям'ёю, паабедаць. Паабедаўшы, не загібаючы доўга, ён адпраўіўся на пасеку, а Зося паехала скародзіць.

Паводзячы каня і сочучы за бараною, каб яна не скакала, а ішла роўна і добра, дробна разьбівала груды, — Зося бесперасыціханья кідала зіркі туды, у левы бок яравых палеткаў, пад Змыгінскі лес, між якога ішоў Ліцкі гасцінец, убягаяучы ў Сілцы з паўночнага боку. Як і заўсёды, і ў гэту суботу на гасцінцы была звычайная суматоха, ажыўленне: то ў Сілцы, то з Сілцоў цягнуліся цугам дзесяткі фурманак з таварамі і парожнія, тараҳцелі лёгкія каламашкі шляхтаўхвальбарковых, едучых у мястечка па неадкладным справам; зредка праносіліся панская багатыя карэты, запрэжаныя ў тройку або чацвёрку пекных стаеных коняў, якія, хванабэрна выдрыгаючы нагамі, паднімалі на дарозе цэльныя слупы пылу.

Між усіх гэтых падвод Зося ўсё старалася угледзіць-прыкметіць белую буду балагола, які адвозіць людзей на станцыю Ліцк і стуль прывозіць назад у Сілцы. Яна зусім забылася, ці мо' знарок не хацела верыць, што сёньні-ж субота і ўсе жыды съвяткуюць, а знача і балагол напэўна ня ездзіць, хоць ёй хацелася, каб ён ездзіў. Але гэта, як вядома, ля яе было не па сілах і Зося ўсю пору дарэмна сачыла за гасцінцам. За гэтym і скароджанье яна скончыла зусім ля сябе няпрыкметна, неўспадзеўна.

Прайшоўшы апошні раз бараною паўзьмежжа, яна спынілася і ўсё яшчэ не магла адварваць вачэй ад гасцінца.

— А то ён і ня прыедзе, — сумлявалася Зосі: — але, не павінна быць. Няўжо-ж ён хлусіў ўсё . . . разважала яна сама сябе.

І там, глубока, на дне яе душы, начала варушыцца сумная думка, ад якое ёй рабілася дужа млюсна, адваротна. З гострай прагай ча-  
каемыя съвяты паказваліся ёй ня зусім цікавымі, ня зусім радымі.

Вясёласьць і жывасьць, з якім Зося выняжджала зранку ў поле, зъяніліся шэрымі, заўсёднымі аброзамі няцікаўнасьці, надаедлай бу-  
дзённасьці.

Кончыўшы скароджанье, і зрабіўшы па прывычы ў канцы па-  
лоскі саломенны крыж, — забарону ад ліхіх людзей і нячыстай сілы,  
— Зося вярнулася да дому.

Па дарозе яна прыпомніла і заехала на пасеку, па чатыры маладзенькія бярозкі, якія яна яшчэ ўчора прасіла бацьку высечы на май, і па бярэмайка нажатага ў сваім балоце, плюшніку. Усё гэта ляжало ў кусьціках, прыкрытае гальлем і ламачком, каб ніхто не пасьпей за-  
хваціць раней за яе. Бацькі ўжо на пасенцы ня было, — ён з гадзіну ўперад пашоў да хаты. Ускінуўшы на драбіны бярозкі і плюшнік, Зося павярнула на прадольную съцежку, выехала на гасцінец і пагнала каня.

З усіх бакоў, куды яна ні глядзела, па кожнай съцежцы, чутъ не па кожнай мяжыне, то йшлі з сякерамі і граблямі, то ехалі з баронамі, карчамі й сохамі людзі. Стаяў грукат і стук, ад падвод уздымаўся пыл. Працавітыя Сілцы, скончыўшы к Тройцы самую пільную, самую неадкладную работу, як пасевы ярыны, картопель і інш. і ради гэтаму, са спакойным сэрцам і з аблегчанаю душою ехалі да дому, каб весела і пчасна сустрэць съвятую Тройцу, — убаку ад жыцьцёвых клапот перасвяткаваць яе, спачыць крыху, а потым ізноў уязца за працу з новаю сілою і з новаю ахвотаю.

## II

На заўтра, на першы дзень Тройцы, Зося прачнулася куды пазней, чымся прачыналася буднімі днямі. Каня з досьвітку ўшчэ павею пасьвіць, наняты знарок на ўсе съвяты, хлонец, бацька-ж, троху пазней, адправіўся агледзіць жытні палетак; а маці, так-сама, пашкадавала разбудзіць Зосю, дазволіўшы паспаць ёй датуль, пакуль не пазвоняць у цэркву на абедню. „Хай сабе ютрань і пераспіць,“ парадзіла сама сабе Марта, „а як пазвоняць на абедню, я яе раскатураю.“

Але Марце будзіць дачкі ня прышлося: ад абедненага зыку званоў Зося прачнулася сама і хутка паднялася з пасьцелі.

У сенцах было цёмна і холадненъка, а праз маленькае, як валова вока, акенца ўліваўся з надворку пучок сонечных праменіні ў і златою пухкаю стужкаю разгортаяўся па зялёным паучучым полям і свабодаю плюшніку, які адбіваў сваім зялёным глянцам рэзвых зайчыкаў на съцяне.

Зося працёрла рукою вочы, адгарнула назад косы, каб ня лезьлі ў іх, і саскочыла з ложка.

— Зося, Зоська, Засюлька, — у гэты момант пачула яна зоў маці, данёшнія з хаты да яе вушэй праз шчыліну няўশыненых дэзвярэй: — уставай, галубка, (на абедню звоняць.)

— Да я ўжо ўстала, я чую, — адгукнула Зося і падышла к сеняшнім дэзвярам ды адчыніла іх.

Яснасьць бліскучага сонца і празрыстая зелень дэярэўцаў, паліта яго праменем, раптам асьляпілі прыспаныя вочы Зосі й яна бардзкай працёрла іх рукавом кашулі ды йзноў пачала глядзець то на зелень, то на сонца.

На вуліцы чуўся крык дзяцей, перамешаны з нямоўчымі піскамі пішчолак, зробленых з плюшніку ў кожнага дзіцянеці. У чистым празрыстым паветры вярцеліся матылькі, гулі авадні й восы, а на дзераўцах весела і захлебіста вычырывалі рэзвыя пташкі. Ад цэркvi прыносіўся рады, пануючы над жыцьцём, трывон ды сярэбраным зацістым рогатам разыліваўся вакола.

— Трэ нараджацца скарэй ды съпяшыць да цэркvi, — проказала сама себе Зося й хутка павярнула ў хату...

А праз гадзіну, ня больш, яна ўжо пасьпела памыцца, прычасацца нарадзіцца, як паненка і выйсьці з хаты на двор.

Уся вуліца, з канца ў канец, як толькі ахапліваў зірк Зосі, была запруджана, усеяна людзьмі: бабы і мужыкі, дзяўчата і хлопцы, падпакі й дзеці — усе нараджаныя па съвятошніму, чиста і пекна, прымытыя, аханеная, (весела съпяшылі к цэркvi: ішлі, гаманілі, съмяяліся, гутарылі, хрысьціліся йдучы і празнуваліся. Ды, нават, сама вуліца мела асобны ад заўсёднага, съвятошні выгляд: ля кожнае хаты, з двара і з вуліцы, стаялі ўкопаныя ў зямлі па тры, па чатыры бярозкі, а дзе між іх шчэ па адной ці дзьве й ялінкі. Двары былі высыпаны зялёным пахучым плюшнікам; зямля чиста падмечена і пакрапана вадою. Чулася вакол жывое трапятанье съят.

Сілцоўская цэркаў св. Пётры і Паўлюка была ў канцы вуліцы, трошкі на адгон ад яе, збоку, на вузгорку. Ісьці да яе трэ было з дому Зосі ня болей дваццаці хвілін.

Недалёка ад цэркvi, на тым-же самым баку, але сюды бліжэй, стаяла і хатка Рыгора, старэнка, асунуўшыся, з трима малененькімі трохшыбнымі вакенцамі. Зося знарок перайшла на той бок вуліцы, і пайшла паўз самыя платы гародаў і прызыбы хат. Зраўняўшыся з Рыгораваю хатаю, яна на момент спынілася і зірнула праз вакно ў хату; зірнула і ёй паказалася, нібы хтось з мужчын сядзіць за сталом, чытае і есьць. „Няўжо то Рыгор,“ радае пытанье бліснула ў яе галаве, і Зося нарымсьцілася бліжэй шчэ падыйці к вакну, каб акуратней усё разгледаць, але тут-же разам спынілася; ёй паказалася ня зусім ёмкім: вуліцаю праходаіла многа людзей, сваіх-же, аднавулцаў-суседзяў, якія ніколі не прапусціць нічога між вачай, каб не пазорыць у волю, а потым, — а потым перамалоць на языку. З ёю ня раз ужо гэта траплялася і Зося рашила стрымацца і йсьці далей.

Падышоўшы к цэркvi, Зося ўзышла на цвінтар, вялікі, чатырохкантовы пляц, агароджаны кругом цэгляным пабеленым парканам і абсаджаны высокімі старымі бярэзінамі, ясенямі і клёнамі. На цвінтары была процьма народу: усе лаўкі, усе каменіні і нары былі абсаджаны, як мухамі аблеплены, а муравы — ня відаць рабілася ад улёгших мастом. Усе трое дэзвярэй цэркvi былі адчынены насыцеж, каб больш хапала мейсца людзям, але гэта не пасабляла: усяго на-

роду цэркаў не магла зъмасьціць у сабе: цэлія грамады стаялі на ганках, ля ганкаў і съцен; стаялі цішком, падняўшы ў гору вочы; шанталі нясыціханна губамі, жагналіся й ківалі галавамі. Зосі падзівілася на гэта і адказала ся нават ад думкі праціснуцца ў цэркаў; яна асталася на цвінтары. Спыніўшыся на хвілю перад усходнімі дэзвярыма, яна мінула іх і пашла вакол цэркві па шырокай, высыпанай плюшнікам, съцяжынцы, па якой шнурравала ўжо нясчысьлена лічба дзяўчат і хлопцаў, між якімі прыкідаліся чыноўнікі з блішчастымі цэншкамі, вучні, вучыцялі і мясцавыя інтэлігенты. Зосю „Мікалайшку“ знаў ня толькі ўсе Сілцы, — як жыды, так і мяшчане, а і многія дзяцюкі з бліжэйшых к Сілцам вёсак, дробныя хвальбаркоўцы і інш. Покуль яна пасыпела абысьці толькі адзін раз вакола цэркви, тысячы прагных, поўных гострае завідз, паглядаў прamerылі яе з ног да галавы, у многіх затаілася хаценьне дастукацца да яе знаёмства, каб пагаманіць, пасынцыраваць прадлюдня. А язычлівыя перасудніцы-мяшчанкі пасыпелі цэлія каробкі ўсяго-усякага набрахаць на яе, прыплытаючы ў вадно: і бацьку, і маці, і Васіля, і Рыгора і, чорт ведама, што другое. Зосі ўсё гэта ведала і ясна прыкмячала, што ёю многія заклапочаны ды зацікаўлены, але ёй гэта было няўцякі, бо думка яе спынялася толькі на адным Рыгору, бо яна была занята толькі ім адным. Зосі думала, што калі ён прыехаў, то найначай павінен сёньні выйсці на цвінтар і ёй паказацца хоць здалёку. Ходзячы па цвінтары, яна старалася разглядзець вакола, але нідзе не магла прыкметіць Рыгора.

— Зоська! Га, Зоська?! — раптам пачулася ў не над вухам, калі яна абходзіла другі раз між трэйціх, паўночных дэзвярэй: — што-ж ты адна блытаешся?

Зосі шыдка азірнулася назад і тут-же ўбачыла перад сабою дэзвюх сваіх таварышак: Ярмалаеву Вольку і Гэлю Сідорышку.

— Ды вось, вышла адна на цвінтар, усё цільную, каб спаткаць каго, — адказала яна.

— Вось, хадзем разам, — запрапанавалі дзяўчыты.

— Ідзем! — згадаілася Зосі.

І, пабраўшыся за руکі, усе ў траіх, съмлючыся між сабою, хуткаю паходкаю пусціліся ў абход. Праз кароткі час прашнуравалі вакол цэркви разоў з дзесяць, ажно парыжавелі ад утому і, збегшы ў бок, на мураўку, паселі.

У гэту хвіліну якраз зазванилі на „Верую“ ў адзін, самы большы, звон. Мерныя, зычныя гукі яго, цераз роўнія, двухмамэнтныя кусочкі часу, злыталі з нявысокасце званіцы, паднімаліся к верху ў чистым паветры і нясьпешна, пераліваючыся, нясьліся к недалёкаму лесу, дзе й заміралі. Усе людзі, колькі іх знаходзілася на цвінтары, як па чыйму прыказу, паднялі руکі, прашанталі на некалькі слоў і перажагніліся.

Зосі ўжо некалькі дзён, як не стражала з таварышкамі і ў яе сабралася столькі гаманы, што яна нават не начула звона, разгутарыўшыся з дзяўчытамі.

— Дык, ведаецце, мae галубкі, — лепітала яна звонкім рассыпчатым голасам: — а мне-ж пісаў, тыдзень таму, Рыгор, што найначай

на Тройцу прыёдзе да дому. Вось я ўсё і пільную, усё і сачу за кожным, стараочыся найці яго, — з лёгкім сорамам у мягкім голасе закончыла Зося і вакола сябе паглядаела.

— Але, але; і мне яго маці паказвала ліст, у якім ён піша, што няйначай мусе прыехаў, ды дома сядзіць! — дагадна праказала Гэля:

— Ну, але, бок; а з Васілём ты такі на думаеш гуляць? — сакрэтна, пацшэўшым голасам пацікалася яна.

— Воська цудная дзяўчына! Плявузае ліха ведае што, — з лёгкім гнідуком адказала Зося і нядбайніа кіўнула рукою.

— А я чула, што ён няйначай думае сватаца к табе. Мне і на-доячы Хлёрыха, яго дзядзіна, казала: „Майго Хлёра нябог, кажа, ня ведае, як Тройцу прычакаць, каб паслаць к Мікалайшы сватоў.“ „Ды яна-ж на пойдзе за яго,“ — кажу я. А Хлёрыха так і спыняе мяне: „Маўчы, дзіўная, вунь бацькі яе на мусіць, як скарэй даждацца таго: яны з вялікаю ахвотаю згодзяцца выдаць Зосю за Берага.“

— Ты на хлусіш адно? — спытала Зося, ні то сполахна, ні то злосна.

— Дальбог, ну, — не зважаючи гэтага, падмацавала Гэля.

— Хай ім на думаецца толькі, — цвёрда праказала Зося і нудна змоўкла.

— А што-ж ты зробіш з імі, цудная? — мягка і разуважна ваткнула Волька.

Зося крыху падумала, азірнулася вакола і, адчаянна махнуўшы рукою, злосна адсекла:

— Ды не бядуй — сумею зрабіць!

— Эх, эх, Зоська! Маўчы, я табе кажу, маўчы; дальбог-жа маўчы. З бацькамі нічога не парадзіш: іхняя воля над табою: што захочуць — тое ў зробяць; забачыш сама — праканаешся.

— Вельмі ты пранозаватая, угадніца вялікая; я дужа я палахлавая, — недавольна загаманіла Зося: — што-ж, калі яны бацькі, дык маюць права мяне жывасілам пёрці туды, куды я сама не хачу. Калі толькі ўздумаюць так: рабіць — дык няхай убіраюцца к д'яблу з сваім бацькоўствам!

— Ой, не кажы! — кіўнуўшы пальцам, спыніла яе Волька.

Пакуль яны так гутарылі, у цэркvi служба была скончана, і людзі началі расходзіцца па хатах; цвінтар пусьцеў у ачавідкі.

— Ну, траба хіба і нам ісці абедаць, — парадзіла Гэля.

Дзяўчата — усе троє — падняліся з мейсца, абратаці рукамі спадніцы, направілі косы і пашлі к браме.

Вышаўшы з цвінтару, яны яшчэ згаварыліся пасьля абеда сыйсьці ў Зосі ў садку, каб тады разам адправіцца ў лес, і скора зацераліся ў густой грамадзе людзей.

### III

Пасьля таго, як Васіль, да болю расьсерджаны на Зосю за тое, што яна не захацела выслухаць яго споведзі ў нядзелю, — так, тыдзень таму назад, — і гэтак рэзка, нібы воражка, абышлася з ім, праз

увесь тыдзень ня змог спаткаца з ёю, каб па людаку пагаварыць. А яму, не патураючы нічому, надта хацёлася дзе-колечы стрэцца з ёю, выказаць ёй сваю крыўду, перамовіцца некалькімі словамі: дзеля гэтага ён кожны дзень, з самага ранку, саччу за кожнаю праяжджаючай фурманкаю між яго хаты, што ня хвіль пазіраў у вокны, але, нібы якая прымха мяшала таму, яму не шанавала: Зося не нападала на вочы. Нават і тады, калі ён цэлы кримінал разьвёў лі студні са Стэпаю з-за бярэмняйка дроў, — нават і тады яму не ўдалося прыкметць, мо' з дзесяць хвілін стаяўшую у грамадзе людзкой, Зосю. Прауда, у той момант яму ня вельмі-б і ёмка была-б стрэча з ёю пры тайх варунках і ён потым быў рад, што ня прыкметцү яе." Але, апроч гэтага разу, чаму не пашанцевала яму з ёю стрэцца?

Злы на ўсіх і на самога сябе за такі зварот справы, Васіль увесіл тыдзень працягаўся, як саўлук, нудны і маркотны. Работа, каторая заусёды гарэла ў яго руках, рабілася неяк нядбайні і вяла. Усе неадкладныя, тэрміновыя думкі яго, пабіваліся аднёю, заусёднаю, доўгачаснаю думкаю аб „каханай і няўладнай Зосі“.

На некалькі разоў у дзені Васіль перадумляў аб ёй, маляваў шмат аброзоў спатканья на йдучую Тройцу, гульню да познае ночы, спацар, абніманье, пацалункі . . .

Нават кожны раз ён перакідаўся ў думках у той, чаканы ля яго час, калі яна, Зося, стане яго жонкаю, будзе кахаць і шанаваць толькі яго аднаго, і як весела і щасна ім абаім будзе тады!

Але гэтая, выростаючыя перад ім уражаныні, кожны раз за-смучаліся нейкім густым, ліскім туманам, калі раптоўна, суйздром, прылятаў няма ведама скуль вобраз яго ворага — Рыгора; усьлед за гэтым пачынаў успамінацца вечар апошній нядзелі, ліст к Зосі з гораду, няйначай, як ад таго самага Рыгора, і нейкай асобна няўдачнае, варожае разъвітанье яго з Зосяю. Адвартна рабілася ў яго на душы, толькі нязъмернаю натугаю волі Васіль сіліўся змурзаць усё гэта на няма нішто; пры гэтым ён пераносіўся бардзей к Міколе і Марце і апраўся на іх, як на каменнью гору. „Яе бацькі хванабэрстыя і наравістыя! Яе бацькі ўсё пераробяць, а пастановяць на сваём, не дапусьцяць ні за што апаганіць свайго сляўнага і знатнага котліща. Ого, яе бацькі — золата — ня людзі!“ мерна і цвёрда вылічвалі думкі Васіля гэты радыя і дарагія ля яго слова і, быццам хтось мёдам змазваў усё яго нутро — яно съятлела і асьвяжалася: прад вачым паразініяўся нудны хмарны небасхіл, забівала крыніцаю надзея, і Васіль прагна чакаў съят, — як веруючы, але зъянінацку зграпшыўшы чалавек, збаўленыні.

Яму нават хацелася да съят папасціць і толькі Тройцаю зайсьці к Прыдатным. К гэтаму ён згатаўляўся з таго самага моманту, калі саступіў у нядзелю вечарам з парогу, паслья разъвітанья з Зосяю. З кожным днём ён усё прыдумываў новыя хітрыкі, будаваў пляны, дабаўляючы сёньні што-небудзь к учарашияму, а назаўтра зъменьваючы траха ня ўсё, прыдуманае і пры়шасёнае сёньні. К канцу тыдня Васіль меў у запасе гаманы на цэлы дзень; але каб і гэтага не зрабілася ў ашчэдкі, як на тое ішлося, прыпадковы трапунак зъявіўся к яму на помач. Вось як то было.

Якраз у суботу, перад самаю Тройцаю, калі Васіль, вярнуўшыся з поля, увайшоў к сабе ў хату, ён застаў у ёй свайго дзядзьку Хлёра з жонкаю, якія сядзелі пры стале ў хэўры з яго мацер'ю і шчыра вялі між сабою нейкую сур'ёзную гутарку. Ня ўсьнеў шчэ Васіль, увайшоўшы ў хату, прывітацца з дзядзькам, як Хлёр раптам спыніў яго гэткімі словамі:

— Чуеш, Васілька, мы гэтта сядзімо ды думаем-гадаем, як цябе сасватаць Тройцаю, а св. Пётрам і ажаніць?

Сказаў гэта Хлёр і ўсьміхнуўся; Васіль так-сама з ухмылкаю на твары, адпавеў:

— Вось калі! Чаму-ж не? Вось зьбірайцесь і пойдзем на трэйцы дзень к Міколу Прыдатнаму ў сваты.

— Ну? — зрабіўшы сур'ёзную міну, здавольна запытаў Хлёр.

— Бяз „ну“ — з гэткаю-ж сур'ёзнаю мінаю адказаў Васіль.

— Ой, ой, чаму-ж ня так! — і Хлёр з радасці ажно падняўся з мейсца, падыйшоў к Васілю і, выказваючы паходу, паходопаў рукою яго па плячу. Хлёрыха і Васілёва маці, бачучы гэта, весела зарагаталі.

— Чуеш, Тадося. Дык нам-жа бясёда складаецца, — абырнуўся к братовай Хлёр: — Як ты, згодна жаніць сына на Пятра? — дававў ён.

Тадося швидка ўсхапілася з мейсца, абырнулася к Хлёру і, склаўшы рукі растапыранымі жменямі, загуторыла:

— Гм, гм. Вот калі, вот калі, Хлёр. Яшчэ трэба пытаць. Ня толькі, Хлёрык мой, гатова на Пятра, а хоцы і заўтра, хоцы і цяперачкі. Я ўжо даўно кажу свайму Васільку: жаніся, сынок мой, жаніся, даражэнкі; не патурай другім і не жалуй маладосьці. Дзякаваць богу, ужо пашоў табе дваццаць другі год, ды я, бачыш, старая, зьнямоглая зусім. Ці-ж гэта навуды, што ў такіх гадох, нават шчэ ў маладзейшых, пажаніліся і жывуць, дзякаваць богу. Самі маладыя, а дзеткі, каб хаяці юрачы іх, ужо нялапыя. Ого, гэта толькі мы калісь-то былі дурнымі, што да трыццаці гадоў дацягнулі, не жаніўшыся. Вось за гэтую дурасць і прыходзіцца расквітвацца: яшчэ не пасьпелі выгадаваць дзяцей, установіць іх на ногі, як ужо началі ў магілу сходзіць... Не, не. Цяпер людзі — куды разумнейшыя за старасьвецкіх... съвет так-сама йнакшы.

— Такі ты праўду, Тадоська, кажаш, шчырую праўду, галубка, — згодна матаючы галавою, падтымала вагу слоў Тадосі Хлёрыха.

— Дык я-ж кажу, — ахватней пацягнула сваю гутарку Тадосі: — я некалькі раз ужо набівалася к Васільку з гэтымі думкамі, але ён і слухаць не хацеў. „Рана ўшчэ, матулька, пасыпое ўшча, родная“, — толькі й чула я ад яго. Ня ведаю, ці не хацеў ён, ці мо' пужаўся чагося — хто яго ведае. Грошаў, хваліць бога, пад рукамі ў нас заўсёды ёсьць; якое хоцыкі вясельле можна справіць... На Пётра, на Тройцу — мне ўсё-роўна, абы скарэй мне здаровай дачакацца гэтага. Ой, мой, ты, Хлёрык, мая Юстынка, вы ня можаце сабе зъясціць, як зрадавалася я, калі толькі начула згоднасьць Васількі на жаніцьбу; быццам мне хтось вакно адчыніў у новы, нязнаны і няведамы мне съвет; я ўся так і абмерла ад радасці! Балазе ён згодзен! Ды...

чаго-ж чакаць? дакуль чакаць? Няпрыменна на трэйці дзень зайдзі к нам; захвацім з сабою кварту гарэлкі й праста к Прыдатным ад нас з Васілём. Аб пасагу — не ўспамінай, — чорт з ім, у нас хваціць, дзякую богу, усяго . . .

Васіль моўкі слухаў размову мацеры і бяссыціханна мерыў зіркамі то дзядзьку Хлёра, то дзядзіну — Юстыну. Хоць ён сам згадзіўся на сваты, хоць нядуманна перадаў сваю згоднасць на жаніцьбу, але ля яго ўсё гэта было зусім нечаканым, зусім неспадзянным і ад гэлага неспадзіву зачыналі ў галаве віцца нейкія смутныя, туманныя думкі, якія заўсёды прылятаюць тады, калі к ім чалавек яшчэ зусім не гатоў. Жаніцьба! Здэцца, зусім простая і звычайная рэч, якую пры жыцьці прыходзіцца бачыць сотні разоў і якая трапляецца траханя з кожным чалавекам; і з ім, Васілём, раней, ці пазней трапілася-быяна, а тата-ж, калі падыйшоў тэрмін, то мэрэм бы і перапалохаў яго не на жарты! І хochaцца, і колецца! Гэткае пачуцьцё напоўніла яго істоту. Хацелася за тым, што вельмі ён, Васіль, ужо моцна пакахаў Зосю Мікалаішку, якая адна ад усіх мяшчанак, толькі якраз і падходзіць к яму, а тым часам, гэту Зосю, думалася яму, з кожнаю мінутаю ворагі пільнуюць, каб ія даць яму! Калолася-ж ад таго, што з жаніцьбаю зусім пераіначваецца жыцьцё чалавека, які, мэрэм, адзяе на сябе хамут, нібы тоўстым ланцугоўм прыкоўвае ўсю істоту сваю к хаце, к усяму таму, што ў ёй; съвет, свабода, прастор, непадлегласць — усё хаваецца, уцякае кудысь ад цібе. А ён-жа, Васіль, усё-ткі яшчэ хлопец малады, мог-бы съмела гадоў з два дзяцюком пагуляць.

Адчуваючы ўсё гэта так ясна, так выразна, як добрае люстэрка адбівае тварыну таго, хто глядзіцца ў яго, Васіль, аднак, пакарыўся пачуцьцю хаценьня, падмалёванаму ўгаворамі мацеры і, раптам, парваўшы ўсё сумлен'ня ўнутру, зрэшана адпавядаў:

— Дык, ну, дзядзька Хлёр, так і быць! Пойдзем у аўторак, на трэйці дзень, у сваты к Прыдатным.

— Няўжо ты ня кіш? — захацеў яшчэ раз упэўніцца ў гатоўнасці нябога Хлёра.

— Калі кажу, то ня кілю, — так сур'ёзна і цвёрда сказаў Васіль, што Хлёр ужо болей не схацеў і гаманіць аб сім.

За гэтай гутаркай яны і ня прыкмецілі, як падіраўся змрок і ў хаце пачало цымнечы.

Прыпадкам кінушы зірк у вакно, Хлёр адно жахнуўся і голасна проказаў:

— Вось загаварыліся, дык загаварыліся! Гэта-ж ужо вечар на вуліцы; зірнедзе адно.

Усе паглядзелі ў вакно.

Хлёр падняўся з лаўкі, пастаяў з хвілінку, потым абярнуўся к жонцы і проказаў:

— Хадзем, нябога, да гасподы, а то там дзеці прачакаюцца.

Яны павярнулі к дзявярам і скора схаваліся за імі, пераступушы парог у сенцы.

Васіль прайшоў за дзядзькамі на двор, разьвітаўся з імі на ганку, пажадаў вісёлых съят і, яшчэ раз папрасіўшы Хлёра зайсьці к ім у аўторак, вярнуўся ў хату.

— А ведаеце, маці, што? — пераступаючы парог назад у хату, загамоніў Васіль к мацеры: — а я такі не на жарты надумаў сьвятамі папробаваць пасвататца к Мікалаішы... Але... — Васіль сумленина паківаў галавою: — няведама — выйдзець што, ці не! Ці захочуць яны за мяне выдаць яе?

— Ой, ой, які ты дзіўны, — не даючы сыну скончыць размову, перабіла яго Тадося: — і што ты ўшалопаў сабе? Прыдатны не аддасць за ця-а-бе-э свае-э дачкі! Ці-ж не пара? Альбо каго лепшага яны нойдуць? Хай яшчэ падзякуюць богу, што мы цябе згодны жаніць з ёю. Ох, сынку, клапаціцца аб гэтым няма чаго. А калі што і закапырсыцца — плюнь і ўсё: у містечку дзяўчат даволі, любая пойдзець — адно заініся.

— О, не, калі-ж бо другіх ня хочацца. Ня цягне, мамачка, мяне да другіх — ні звання... Апроч Зосі — усе няма нішто. Калі жаніцца — то толькі з Зосій; яна адна ў мяне ў воку.

— Э, ды, пакінь, пакінь ты! А Лудзя Сымонава чымсь вадзіць? А Гануля Пранукова? Дзяўчаты, пане мой, што твая вярэя: здаровыя, гладкія, работніцы — ажно палюбавацца! Ды і бацькі іх усе са знатнага роду: гэта-ж яшчэ іх дзяды былі войтамі.

Васіль на гэта нічога не адказаў: яму заўсім ня думалася аб ком-небудзь іншым, акром Зосі: хоць-бы яна была ня толькі што дачка Прыдатных, а служка Лейбава, і то-б ён на нікога не памяняў бы яе: так ужо нейкі магнес прыцягваў яго к ёй.

„Эх, эх, ну што ты, маці, гаворыш! Табе зусім няведамы тыя мае думкі і чуцьцё, якія я адчуваю весь гэты час! Табою кіруюць твае рагноты,“ — думай ён, тупаючы па хаце, ды пазіраючы ў вакно.

— Чуй, маці, — спыніўшыся вымавіў Васіль: — я зразыў на тым, што яшчэ гадоў со тры ня буду жаніцца, калі толькі Мікалаішка ня згодіцца выйсці за мяне замуж.

Тадосю гэта суміла, і яна перш хацела кінуцца на ўгаворы сына, але, убачыўшы з якім пэнтам і з якою цвёрдасцю сын праказаў свае ражаныне, згадвілася ляпей змаўчаць, чымсь уздымаць гутарку. Прайду, ёй трошкі неяк прыкра стала, што сын упорна задумаў пастанавіць на сваём, што, па яе меркаванью, ён многа аблыляецца, думаючы так, але, добра ведаючы, што ня ў сілах пахіліць яго на свой капыл, толькі недавольна кінула галавою...

— Можа вячэр аць думаеш, сынку? Я дастану табе чаго-небудзь? — запытала Васіль маці пасцяля мінутнага змоўку.

— А такі й дайце чаго, а то захацелася есьці... спаць то яшчэ ня думаю, — адказаў Васіль.

— Думаеш ісьці куды?

— Алé.

— А куды-ж пойдзеш?

— Ды вось, на вуліцу выйду; прайду разоў два сюды-туды і вярнуся. Заўтра-ж сьвята — можна й больш паспачь...

— Ды чаго, пакінь; сёньня такі вечар, што нідзе нікога ня нойдзеш: усе спаць лажацца зараныне. Вось заўтра ўжо, то хоць цэлую ноч можна будзе гуляць; у панядзелак, у аўторак — так-сама.

Але Васіль мацеры і ў гэтым не паслухаў: кончыўшы вячэру, ён

бардзэй вылез з-за стала, апрануў чысьцейшую жакетку, узяў у руکі трасьцінку і, пасьвістваючы, вышаў на вуліцу.

Пагода стаяла пекная: была нярухомая, зачарованая съіші: быццам бы хтось загаварыў ўсё: ні зыку, ні голасу ня чуваць было! Толькі булькаcen'не невялічкай рэчкі ў каменых у залому яе з горкі, дносілася да Васілёвых вушэй.

Зірнуўшы на неба, дзе міргалі нязылічанай лічбы і ўсякіх разъмераў зоры, ён згадаў, што на заўтрае пагода павінна быць ўсплая і ясная, і здавольны гэтым, пусьціцца вуліцаю пад гару. Ціхім, паважным крокам, раздумаўляючы і вырахоўваючы сам сабе, Васіль няпрыкметна падыйшоў на ўзгорак, да Цішкавай хаты, прайшоў залом і шыдка апынуўся каля хаты Прыдатных. Прышыніўся і паглядзеў: у вокны прабіваўся з хаты сумны, палахлівы промені агню газоўкі, якая заўсёды нястушна сівірела цэлымі начамі на прыпечку. Прастаяўшы хвілін пяць, Васіль аўрнуўся вакол па вуліцы і ўкрадкаю, на наскох, падыйшоў к вакну, падняўся на прызыбу і кінуў зіркам у хату; кінуў і хутчэй-жа адхапіўся; потым ізноў паглядзеў, ужо съмялей, разглядаючы скроў па хаці. Усе спалі: сам Мікола Прыдатны ляжаў на шырокім тапчане, прыстаўленым к вузенькаму палку; на ложку спала яго жонка, Марта, з меншаша дачкою, Тэкліячкаю. Зосі ня відаць было ні на другім ложку, які стаяў засланым посыцілкаю, як і днём, ні на палку, ля печы. „Яна ў сенцах сьпіць“, мігнула ў галаве Васіля дагадлівая думка, і, нібы нейкі голас падшапнунуў яму на вуха: „падыйдзі ціхутка к вакенцу ў сенцах, запалі сярнічку і палобуйся Зосію.“ І Васіль вось-вось гатоў быў паддацца спакусе, як раптам нібы апомніўся: „што я зраблю!“ ушчунуў ён сам сябе, і хутка адышоў ад хаты Прыдатных.

Якраз у гэты момант, у другім, супроцьным канцы вуліцы, ля цэркви, куды Васіль намеруўся праісьці, пачулася траскатня брашчоткі варты. Рэзкі, зычны траскацені быццам разрэзваў паветра, грамацеў па ўсіх Сілзох, уцікаў у поле, адзываўся дзесь ля лесу рэхам і, абрываючыся, уміраў.

Васіль міжвольна спыніўся і, пільна прыслухваючыся к траскатні, мо' з паўгадзіны стаяў на адным мейсцы, то ўзіраючыся ўсіяк вуліцы, то агляджаючыся назад: „не пайду далей“, зрашыў ён, завярнуў назад, і дробнымі пасьпешнымі крокамі, падганяемы надыйшоўшым сумам, пайшоў да хаты. Лёскат-жа варты не перасціхаў зрыватца з брашчоткі і рэзвым зыкам гнаўся за ім, глушыў яго вуши, таміў спакой, маркоці.

— Ажно апрацівела! Вось разъляпаўся, дурніла! — выляяўся ён на вартайніка.

Скора, аднак, ён спусьціўся з горкі і апынуўся ля свае хаты; пачіхеньку, з нейкаю асобнаю асьцярогаю адаткнуў ён запёртыя вешніцы ў дваре, прачыніў іх, увайшоў у двор і зноў акуратненка іх прыткнуў, потым падыйшоў к дэзвярам, адчыніў іх і скаваўся ў сенях.

Назаўтрае Васіль прачиуўся а дзевятаі гадзіне раніцы, калі ў цэркві званілі на ютрань, а ў касцёле на ранньнюю мшу. Зыкі пераліваўшага бому, вясёлага і зычнага, як дзяявоны съмех, нясьліся к вакну яго хаты кружным пущём, з капусынікаў, мэрам бы знарок пасылаемыхя к яму, як к чалавеку набожнаму, ва ўсей сваей красе, сіле і мочы. Васілю дужа падабалася тое казлынае пачуцьцё, якое ўздымалі ў ём звановыя съвятошнія бомы, і вось, ушчу́шы іх, ён у салодкім уміленні праліжаў з паўгадзіны моўчкі на пасыцелі, прагна прыслухваючыся к ім. Здэцца-б, доўга-доўга ляжаў-бы ён так, але нешта падбухторвала яго, каб ён уставаў барджэй й барджэй-жа йшоў туды, куды гэтая зовы яго звалі. І Васіль хутка ўсхапіўся з ложка, памыўся, швыдка апрануўся і толькі распараціўся, каб маці аддала каня Ігнатаваму Юаіку, калі той зойдзе, — пайшоў к цэркvi.

Васіль, трэба сказаць, быў дужа багамольным хлопцам і ніводнага съвята, ніводнае нядзелі ня праpusкаў, каб не пайсьці ў цэркву. У цэркві-ж ён любіў стаяць ад пачатку да канца службы, і кожны чалавек, хто толькі, калі не зайдзіў у цэркву, заўсёды мог убачыць там Васіля Берага, які заўсёды стаяў ля правага клірасу, прычесаны, прылізаны, і шчыра жагнаўся на кожнае слова папа і дзяякана, а затым голасна падводзіў дзяяку. Увайшоўшы-ж у цэркву і, становячыся на сваём мейсцы, ён благародна і далікатна тро разы ківаў галавою на тро бакі, згінаючыся ажно да пояса, і шлючы гэтым усім, хто-б ня быў у цэркvi, сваё вітанье. За гэтую яго багамольнасць многія старыя сілкаўцы, як дзяды, так і бабулі, дужа паважалі Васіля і пачасту становілі яго ў прыклад сваім дзесяцям.

— Хай-бы ты быў (ці была) такім вось, як Васіль Тадосін — Бераг, — праказалі мацеры і бацькі пры ўшчунках.

Так-сама і поп сілкаўскі, бацька Ігнат, чалавек надта скнарны, паборны і злы, ненавідзеўшы ўсіх мястачковых хлащоў за іх нівер'я і басячаства, за няпослух яго казаньняў, к Васілю меў асобную, нейкую цёплую і жывую прыхільнасць, і кожны раз, пасыля абедні, калі Васіль падхадзіў к яму цалаваць яго руку і крыж, пагладжваў яго па галаве і заўсёды даваў яму проскварку, ужо зараней прыпасеную ля яго, ды загаварваў з ім аб сім, аб tym. Васіль ня толькі быў гэтаму рад, а нават гардаваў і хванабэрыйся „бацюшкай“ пахвальбою. Маці яго, Тадося, так-сама ня ведала, на якім съвеце яна жыве, маючи такога ў ва ўсіх пачотнага і ўсімі паважайнага сына. „Дык ведаеш, мая Парулька, дык ведаеш, мая Яўгэнька!“ — зварочвалася яна к суседкам, поўная радасці: „дык сёньні-ж, мае мілыя, „бацюшкай“ спыніў майго Васіля, ды кажа яму: „хай-бы ты жаніўся ўжо Бераг; хая-б пагуляў у цібе на вясельлі!“ хвалілася яна займа здароу кожнай стрэчнай і папиречнай кабеце. А тыя завідна круцілі галовамі.

Але, калі Васіль быў у ласцы так у ва ўсёй сілкаўскай знаці, пачынаючы ад багатых гаспадароў і канчаючы папом і старшынёю, за тое-ж большая частка хлощаў і дзяячатаў бяднейшых мяшчан ні званьня не паважала яго гонару і нават ня лічылася з ім, як з тава-

рышом, уважаючы яго „шляхтуном“, „хіціўцам“, „папоўскім падлізьнікам“ і іншымі мянушкамі, якія ня выходзілі з губ як хлопцаў, так і дзяўчатаў; съмяяліся і пацьвільваліся нават, калі ён прыходзіў на зборні і прабаваў там задзіраць нос. Вельмі яго сіберна абсьмейвалі на Лінявай зборні, што была на Ляшкінскай вуліцы, у хаце мяшчаніна Панаса Ліня. На гэтай зборні, — а яна лічылася самаю глаўнаю ва ўсім мястэчку, — зъбіраліся самыя лепшыя дзяўчатаў з усіх канцоў і з вуліц, з Логу і Загібаў; сюды прыходзіла траха ня кожная сьвята і Зосі са сваімі таварышкамі.

Хлонцы, так званыя прасьдэйшыя, якіх у мястэчку была вялікая палова з усей маладёжы, нідзе ня меў другога лепшага прыпинішча, апроч як у Ліня. Вось ад гэтага заўсёды самыя жывыя, самыя шырокія і бесклапотныя гулёшчы панавалі на гэтай зборні. Калі траплялася так, што па якім-кольвец прыпадкам катораму хлопцу нельга было прыходзіць да Ліня: ці ўварку вайходзіў з Лініху, або з Ліням, ці хатнія варунку не дазвалялі, то той хлопец нідзе ня змог знайсці сабе скутку: вось рушіла яму няйначай к Ліню зазірнуць; і ён хоць у ўкрадку прайходзіў між вясельшае ў Сілзох зборні і кідаў завідным вокам у вокны Лінявай хаты, праз якія відаць было пры яскравым і вясёлым, як сама гульня, жука-ценіні лямы, жыцьцёрады выгляд кожнай рэчы, кожнага жывога стварэння.

Васіль быў адным з тых, каму не сваячна, не гасцінна рагчыняліся дзверы Лінявай хаты; вось за гэтым ён так рэдка і хадзіў туды, стараўся быць толькі тады, калі праведваў, што Зосі там. І заўсёды ён злаваў няма ведама на каго, што яму неяк ніякавата ў Ліня быць такім съмелым, як бы, напрыклад, Сёмку.

На Тройцу, пасля абеду, ці вечарам, Васіль аднак намерыўся пабыць на Ліняўскай зборні, калі толькі Зосі задумае туды пайсці. „Няйначай буду; што-б сабе ня было там — пайду на Тройцу і я к Ліню!“ вырашыў сам сабе ён яшчэ да Тройцы і з гэтым вырашэннем лёг спаць учора, у суботу, з ім заснуў, пры ім прачнуйся, з ім слухаў тройцын звон, з ім ішоў у цэркву, і стаючы ў цэркvi да канца абедні, не разлучаўся з ім. Маліўся, жагнаўся, падпіваў дзяякам і... думаў пра Ліня, пра Зосю.

У сплётку гэтых двух супроцьных чуцьцёў — набажэнства экстазу і мараў прагнага, каканья, якія валадалі ім сягоння з ранняня, Васіль і не шмануў, як адслужылася абедня, як поп праказаў вітанье мнагалецця, а съпеўчыя прапяялі яго, і набіты, як селядцы ў бощы, люд шугнуўся к аўтару на цалунак крыжа. Пашканы людзьмі і ён памкнуўся к папу. З паўгадзіны пратаўхайся, то съпіхваны ў бок, то адсаджваны назад, пакуль сумеў дабраца да папа. А, дабраўшыся, Васіль пацалаваў крыж, плюснуў у мягкую варсатую папову руку і лашчаным зіркам, як лісіца на сыр, кінуў на папа, але тут-же шухніўшым напорам людзей быў адкінуты ў бок, адпёрты. Ня ведама, ці быў намераны поп і на гэты раз падаць яму проскварку, ці не, толькі ўжо выпала так, што хоць бы і меўся — да ня мог. Васілю гэта запрыкрыла, Васілю гэта зарупела, Васіля гэта пакрыўдзіла: не здавольнены ён вышаў з цэркvi; нават, ачуўшыся на ганку, ён са

злосъці і не абярнуўся назад, як заўсёды, і не палажнў на сябе раз вітнага жагнанья.

Ціха, з асьцярогаю, саступіў ён з ганку, укінуўся ў рэчку выходзячых з цэркви людзей і затануў у ёй.

# Y

## ТРЭЙЦЯЯ ЧАСЬЦІНА.

### I

А ў той самы час, калі Зося прышла на цвінтар і зрабіла першы аход вакол цэркvi, а Васіль, стоючы ля кліраса падпываў съпейчым „Іжэ Херувімы“, задраўшы кверху голаў і ўстраміўшы вочы ў вілікі паўкруглы абраз „Тайная вячера“, што вісеў якраз над царскім варотамі. Рыгор ехаў па вуліцы Сілцоў к сваёй хаце. Карчмар, гіаўскі жыдок Шэя, па просьбе Рыгора ўехаў у Сілцы цішком; ён зълез з воза і, трymаючы каняку за лейцы, йшоў побач падводы і перакідаўся словам-другім з Рыгорам, які сядзеў на аглабіне драбін і пільна азіраў кожную реч, якая пападалася яму на вочы. Ужо цэлых два гады, як Рыгор выбраўся з свайго мястечка Сілцоў у чужы і далёкі горад Рыгу на заработка, і за гэтую пору так саскучыў па роднай краіне, ня чуючи сваёй мовы, ня бачучы таварышоў маленства, — што ня ведаў, як дачакацца таго часу, калі урад заводу дазволіць яму намераны ім па яго просьбе вотпуск. Кожны дзень, прыходзячы з работы на кватэрну, ён распытваў гаспадыню кватэры, ці няма яму часам якіх-кольвеk вестак з роднага краю, і заўсёды, калі ад мацеры, ці ад Зосі (Зося за гэтых два гады прыслала яму толькі пяць лістоў) адтрымліваў лісты, напісаныя буйнымі, ламанымі літарамі на роднай мове, ён заштрафаўся ў сваёй каморцы адзін-на-адзін, распытывалі купарт і чытаў ды перачытваў ліст датуль, пакуль кожнае слова не ў'ядалася ў памяць і нарыс літараў не адбіваўся ў ваччу; а назаўтра ён браў гэтых ліст з сабою ў завод, чытаў яго яшчэ некалькі раз і хваліўся таварышам.

Дачакаўшы-ж Тройцы, таго тэрміну, у які начальства заводу дазволіла яму выехаць у вотпуск, Рыгор адтрымаў у пятніцу вечарам у канторы гроши й пасьведчанье, накупіў мацеры гасцінцаў: хустку, кабат, і мягкія туфлі, а Зосі пярсычень і, не чакаючы доўга, а дзесятай гадзіне ночы сеў на чугунку.

Ехаць яму прышлося па машыне да павятовага гораду Ліцку, астатаак ночы на суботу, цэлы дзень і кусок ночы на нядзвею, так што на станцыі Ліцк ён ачуўся толькі а другой гадзіне па поўначы; прычына гэтаму была тая, што на дзівюх перасадачных станцыях прышлося занадта доўга чакаць машыны.

Станцыя Ліцк — зусім малая і глухая: машына прыпыняеца толькі на пяць хвілін; вось таго шуму, таго збою, які жывець на вілікіх станцыях, там няма; людзей заўсёды прыняжджае ня дужа, бо горад Ліцк — мейсца не хвабрычнае, не тарговае. А за гэтым і злучка самого гораду са станцыяй там зусім не адмысловая, няўрадная: пяць-шэсць рамізьнікаў-жыдоў спраўляюцца лёгка з усіма прыняжджаючымі і выняжджаючымі у Ліцк. А як Рыгор прыехаў на станцыю са-

маю познаю наччу ды якраз у такую пору, калі выпаў жыдоўскі шабас і надыходзіла хрысьціянскае сьвята, то надзеяцца найсьці падводу ў Сілцы саўсім напрасна, дарэмана турбаціца. Рыгору гэта было добра вядома, вось і ня дзіва, што ён усю дарогу быў заняты аднёю думкаю: як-то будзе знайсьці яму падводу на Сілцы.

Зълезшы з машыны і зьнёсшы манаткі з платформы на станцыю, Рыгор не на жарты прызадумаўся, як быць, што рабіць? Па шчасціо-прыпадак выручыў яго: Гілаўскі пынкар, Шэя, зачымсь у пятніцу застаўся ў Ліпку, запазыніўся і мусіў заначаваць. Па сваёй гандлярскай натуры, ён зрашыў астакца ня ў пройгрышу ад гэтага і яшчэ за паўгадайні да прыходу машыны, выбег на станцыю пільнаваць, ці ня прыедзе хто, каб наняцца яго адвязыці ці да Сілкоў, ці да Ліпку. Хопць Шэю мала і верылася ў тое, што хто-кольківец сумее на першы дзень Тройцы быць у дарозе, але праканацца яму нічога не каштавала, ды рушнасць падганяла.

І вось, калі толькі машына зраўнялася з станцыяй і Рыгор вылез з не на пляцфому, як Шэя раптоўна, убачыўшы яго, кінуўся наступстрач і перагарадзіў дарогу.

— Пан Нязвычны, як семаш! — прывітаў ён Рыгора.

— Ах, гэта-ж Шэя! — узрадаваўся знакомаму чалавеку Рыгор: — якім спосабам ты ачуюся тут: едзеш куды, ці што?

— Ды ніхай яно заляждзецца, ніхай; гэта-ж я ўзяў ды ў пятніцу прыехаў сюды па адным інтэресу і запазыніўся; вось і вымушан быў заначаваць. Чорт ведае што! А сягоныя знароў думаю, выбягу на станцыю, праканаюся, ці ня здарыцца часам у падарожныя хто... І нібы праведаў. Як на тое трэба — бог прынёс Нязвычнага.

— Ай, ай, як добра, што ягомасць якраз папаў пад тахту, а то змурзаў-бы зусім і сёньняшні дзень.

Шэя адхапаў на патыліцу сваю чорную высокую, з абштым глянцевітym корцікам казырком, шапку, і агаліў высокі маршчыністы лоб, які з самага верху быў абцягнуты ў машастовую парудзеўшую ярмолку.

Пагладзіўшы доўгую сівую бараду і адхіліўшы за вуха не карацейшыя за бараду пэйсы, ён абмерыў зіркам Рыгора з ног да галавы, неўзаметку пакруціў галавою і йзноў загутарыў:

— Пане Нязвычны, а пан Нязвычны, а скуль маецце прыяжджаць?

Рыгор, якому хацелася бардзкай ехаць дамоў, якога рымсьціла хутчэй папасці ў родныя Сілцы, убачыцца са знаёмымі, перш хацеў перабіць жыда на слове і прымусіць яго нячаканна пускацца ў дарогу, а потым перадумаў: спыніўся, весела ўхмыльнуўся і адказаў мягкім гасцініным голасам:

— З Рыгі еду, пан Шэя! Еду да хаты, ды вось і спыніўся: трэ пасыпашаць.

— Ага, ага! О, о, гэта Рыга велькі горад! Уй, што за горад! Так, так, так! І мае сваякі тамацькі жывуць — на Маскоўскім прадмесці, мо' пан знае? У іх вялізная магазэй — ботамі таргуюць яны.

— Ну, едзем, едзем, Шэя! — панукнуў гаманлівага жыда Рыгор.

— Вось-вось, я ўраз зъбегаю за канём, бач, мае падводы тут няма яшчэ. Я ў Хацкеля, у Падлужкы, начаваў.

— Дык яшчэ доўга прамарудзіш? Э-эй-э! Шэя, Шэя!

— Не, не, адна хвілінка, — затрапятаў рукамі Шэя і задрабіў са станцы.

— Толькі-ж хутчэй, толькі-ж хутчэй, — падагнаў яго Рыгор, рагочучы з рухавага жыдка.

Калі Шэя схаваўся за дзвіярыма, Рыгор узяў свае клункі, падайшоў к лаўцы і прысёў, потым дастаў з ісподняе кішэні згорненую ў дваццаць чатыры столкі газету, расхіліў яе і пачаў бегаць вачымы па ўсёй яе шырынне.

На станцыі было настаяшча відна, бо на дварэ ўжо узыходзіла сонца імянкі, мэрам-бы звільжаным расою, чырвона-бурашным праменем аблівала вышэйшыя мясціны абочнае абшары, лясы, цёмна-зялёныя і спакойныя, вадакачку і станцыю.

Ня гледзячы на тое, што Рыгор ня спаў усю ноч, так толькі прыдрэмліваў зылёгку, ён чуў сябе бадзёра і саўсім ня сонна.

Пакуль Шэя справіўся з канём, Рыгор пасьпей прагледзіць усю газету і нават некалькі разоў сумеў выйсці на пляцформу пацешыцца пекнаю карцінаю абачных вакола галаў.

— Я ўжо гатоў, пан Нязвычны! — далікатна і ўслужна прамовіў Шэя, шустра выбегшы на пляцформу і тузвнуўшы Рыгора за рукаў жакеткі.

— Дужа хутка, няма чаго сказаць, — пасъмляўся з яго Рыгор.

— О-о-о!! У мяне заўсёды скора! — не зразумеўшы кінаў рада адказаў Шэя. — Я хоцькі і стары, дзякаваць богу, а жваласці ды рухавасці маю — з любым маладыммагу справіцца, — хвалько дававіў ён і лісьліва ўхмыльнуўся.

— Хоць ты і лёгкім атэстуешся, а нам шээ трэба троха скарэй ехань, — праз съмех праказаў Рыгор і пабег на станцыю, пакінуўшы Шэю ззаду; а покуль той са сваею рухавасцю увайшоў у станцыю, дык Рыгор ужо пасьпей захваціць свой куфэрак, выбегчы з ім на вуліцу і схаваць у саломе воза.

— Ай, ай, няхай-бы пан мне даў, я-б сам усё гэта зрабіў-бы, на вонта пану мардавацца, — казаў Шэя Рыгору, бачучы, як той гаспадарыць у яго возе.

— Нічога, нічога, я хоць ня швыдка ды зраблю, — ізноў падпусціў шпільку Шэю Рыгор.

— Не, бач, на што-ж пану, калі я сам. Ну, дык проша сядзіць, — звярнуўся Шэя к Рыгору.

Рыгор спрытна ўскочыў на воз, паправіў пад сядзеньнем салому, прыгарнуўшы яе і заслаўшы нейкаю старою, забруджанаю дзяругаю, азірнуўся на станцыю й праказаў:

— Дык — фор гізунд!

— Ну, зайн-гізунд! — весела і скорамоўна адсек Шэя і бардзкай хашпі лейцы, тузвуў каня і зрабіў сам першы крок у дарогу.

Рухавы, хоць іячэмненкі і мізэрны буланчык Шэя, рэзва закруціў хвастом, матнуў гадавою і задрабязіў каляністата дарогаю. Шэя трошкі падбег, узяўшыся за лейцы, потым ёмка ўскочыў на калодку каляса і прысёў перш на аглабіне, потым пярамясьціўся ў перадок.

На дварә стаяла дзіўная пагода. Зялёныя галы палёў разгорталіся далёка-далёка на ўсе чатыры бакі; направа ад іх, бачыўся цёмны густы лес і, здавалася, то была барада нейкаго вялізарнага чудзішча, адзетага ў пекны, руцянай зелені халат-поле і падперазанага белаватым ні то поясам, ні то трапчаком — дарогаю, па якой з лёгкім грукатам кацілася іх падвода.

Рыгор ня спускаў вачай з абачных галаў. На станцыю Ліцк яму, уперад таму гадоў некалькі, траплялася езьдзіць вельмі часта, па тро разы ў тыдзень і ўсе гэты мейсцы паабапал Ліцкага тракту былі яму так знаёмы, так памятны, што трэба было толькі яму кінуць першым зіркам вакол сябе, як тоненкі туман, ужо пачынаючы аблягаць памку, раптам распілыўся, зьнік і ўсе дэталі роднага блізкага образу мігам бліснулі-уваскросылі перад яго вачым: лясоўкі, сіратлівыя грушкі ды яблынкі, ядлоўчавыя кусецкі па межах, старыя замшалыя платы, выбітыя да чорнага выгданы, рэчачкі-жаральцы, мосьцікі дзіравыя. Ува-скросла, ажыло, і, здаецца, загаманіла з ім кожнаю зялінку расьлін, кожным чыврыканьнем пташкі, кожным бульканьнем вадаіцы; ачаравала яго нейкаю не земляною, салодка-казлычнаю, прагнаю ласкаю „як ласка каханае дзяўчыны, “ уліла ў яго істоту жывільны сок, бадаё-расьці нявыказанай эсэнцію.

Вось яны едуць Жмінным полем, а потым будзе Ясіва грэбля, далей — вёска Жыгуны, а там Чылаўскі лес і г. д.

Пасьля двух год разлукі з гэтым усім, (калі Рыгор вымушан быў на бачыць усяго гэтага, жывучы ў чужых краёх, дзе і поле, і лясы, і людзі — усё-усё другое, інакшэ, чужое ля яго) — знаёмыя мясьціны ў родным kraю паказаліся яму такімі блізкімі яго сэрцу, такімі роднымі і дарагімі, што ён зусім ня прыкмячаў у ўспамінках тae мяжы, якая двухгадовай прагалінай ляжала ў яго жыцьці.

Там, у глыбіне яго душы, якая ні на хвілю не пакідала дрэнціць па родным kraю, па сваіх людзіх, — цяпер, калі ўсё паказалася яго вачом, раптам забурліла кіпучая хваля любові і нейкага неаказнага натхнення... Верылася і ў той-жэ час зусім ня верылася, што ён жыве, чуе і бачыць усё, яго аперазваюче, што-то ня сон, ня мары, а яў, сапраўдная, жывая, што можна абмацашь рукамі і праканацца.

„Дзіўная рэч — гэта жыцьцё людзкое! — началі віцца ў яго галаве рэзвыя зайчыкі раздуменія: „пасьля разлукі, доўгай, вымушанай разлукі, так прыятна, так радасна ізвоў сустрэцца, ізвоў злыцца з родным kraем, са сваімі блізкімі-дарагімі людзьмі. Быццам-бы жыў перш, потым нібы анямеў, адранцьвеў, затым ізвоў акрыяў, вакрос, скамяніўся, широка расплодзочы вочы, паглядзеў і ўбачыў: ты тут — там, у другім мейсцы, нідае ня быў, ты... Не, аднак пекная рэч гэта жыцьцё! Кіпіць, бурліць, пеніцца, б'еца ў берагі, як тыя расходзіўшыя хвалі ў ветраны час на широкім галу мора. Прыйчуйся, прыглядзіся і ўбачыш і пачуеш, як вакола цябе ўсё будуецца на новае, на лепшае. Тоё, што яшчэ ўчора было новым, зъмяніўши старое пазаўчарашніе, сёньні ўжо зноў старое і патрабуе перабудоўкі, ды падбудоўваецца само, сілаю і воляю нейкаго моцнага. Вялікага, Таго, Хто пануе над усім съветам, неадхільна сачыць за ім весь час, кіруе

на свайму-вечнаму, разумнаму і нязьменнаму пущі і . . . тримае. Трымае, дзівіцца з яго, цешыцца, як маладая першым сваім дзіцяткам. Дзівіцца і перабудоўвае, з горшага на лепшае, з лепшага яшчэ на ляпейшчае, з разумнага на разумнейшчае, з добра-нядобра га на нязыказанна добрае. І мне, — зварочваўся Рыгор да сябе: — і мне, [дурному] цёмнаму [мужыку] шчыраму сыну свайго ўбогага, нячэмнага кутка, блізкіх Сілзоў, мне, незайдростнаму, на хціваму, непранозаватаму — здаецца: што з часам съвет гэты будзе так міл, так люб кожнаму чалавеку, кожнаму стварэнню, што ніколі нішто жывое нат і не падумае ў сваёй галаве, каб гэта маракаваць на нялады жыцьцёвия і цягчыцца надавам жыцьця. Згіне енк, высахнуць сльзы, перастане стоги; радасць запануе, расістым отсыветам заблішчаць вочы, шаўковаю травою, бела-румянью, расквітуць надзеі, запахне і выгляне пекнасцю жышкаватага шоня — неблядаемае жаданье. Съмерць адыйдзе. Усё жывое ад чалавека да мошкі, ад мошкі да расьлінкі будзе праклінць тое стварэнне, якому нападзе думка самагубным нажом перарэзань жыцьцёвую нітку. Самагубства ня будзе; творача Сіла возьме верх над сілай зынішчэння. Гармонія, краса вякавая — заўладаюць . . . А ўжо блізка той час, блізка; жыцьцё ў тэрміне перабудоўкі; краса відна здалёк, і пущ к ёй — вельмі цяжарны: равы, калдобіны, ямы, калючковыя расьліны, кажаны лятаюць, ваўкалакі бегаюць. Вось гэтага і баяцца тыя, хто крохкі вераю, ломкі духам; замест таго, каб ісьці, ці другім съцежку пратоптваць — яны, трусы, малаверы, дробнадушы, — самагубяцца. Ой, як крыўда і які грэх! [Ці-ж вам, сполаху-крыклівага вырадкі, няма мясьціны на зямлі?] Ці-ж вас забірае сумленье ў тым, што творачы дух усяго съвету вядаець жыцьцё к той тычы, к таму сходку, за чым ужо — гасцінъне добра, красы і прауды? А перад вашымі вачмі ўсё так яекрава выглядзе: паглядзеце на краі, забраныя, на іх зынішчаных людзей і вы ўбачыцё! сапе вечер жывільнай сілы, разганяе полах цёмных хмар. Хто спау — прачынаецца; хто маўчаў — пачынае гаварыць; песьні жалю зъмянняюцца песьнямі вясельля. Якраз нібы на вясне, калі прыгрэе щёплае сонца, растоіць гурбы сънятковыя, зазеляніць жоўтыя паплавы, убярэ хмурныя лясы. Вось бок, а вясну належыць усім перажыць . . . Дык пойце-ж усе хвалёвия літацьні жыватворачаму жыцьцю, пойце іх, валадыру ўсясьветнаму — Духу-Розуму . . . Пойце-ж! . . .

— Гэй, з дарогі ты там! — голасна прагукаў Шэя і нібы абудзіў Рыгора; ён раптоўна скамяніўся, павярнуўся крыху на бок і кінуў зіркам уперад.

Насустрэч ім із блізкай вёскі на станцыю ехаў мужык, адзін адным тарчэўшы на возе між чатырох набітых рудых мяшкоў. Якраз у Міжканайі, перад Ясявай грэбліяй, што ляжыць між Шмыгінскага поля, мужыкоў конь захванабэрэўся, ці спалохаўся і раптам спыніўся. Спыніўся ў самым вузкім мейсцы — вось і перагарадзіў дарогу.

— Праяжджай, праяжджай, што там распіяўся на дарозе . . . — прагукаў Шэя.

— Пасыпееш там, надрэніца ліха, — адгыркнуўся мужык нібыта той.

— А, мужык ты, а хамутнік гэтакі. А, вунь што ўздумаў: перапяў дарогу ды яшчэ і лаецца. Вось жулік — дык жулік! — скорамоўна пачаў сыпаць Шэя на мужыка, трасучы сугрозна пугаю.

— Ня лайся, ня лайся вельмі так: [жыдзіл] паганы... Пархуцька, юдаш)... — не астаўся вінным мужык.

Пакуль яны лаяліся, мужыкоў конь крануўся і паціху пашоў; Шэя скоса зірнуў на мужыка, які прайшоў на другі бок драбін, тримаючы каня за лейцы, і нешта яшчэ гыркануў наўшчай.

Рыгор слухаў лаянку Шэя з мужыком і весела ўхмыляўся: такія абрэзкі пахлі родным краем, адбівалі яго ўкладамі жыцьця. Беларусь багат гэтым.

Хоць з боку прыслухаўшыся троха і прыкрым робіцца такое суседства, але хто ведае, што ўсё гэта гаворыцца бяз усякай злосці, нават з лёгкім съмяшком, нібы на вечер, прымаетца таксама ня ўсур'ёз, — уся прыкрасыць разам адпадае ад душы, зганяе навеянную гадкасць адваротнасці і міквольна хочацца съмяяцца і дзвіцца. Рыгору добра ўсё гэта было вядома і калі ён пачуў гэтую тыпічную беларускую сварку, то разам пачаў успамінаць тыя выпадкі, якія ён сам рабіў, служачы балаголам: ня горай за Шэю ён мацюгаўся і псяманьцікаўся.

— Гэй, мужычышка, глядзі, пся маць твая! — паслаў пчэ удаёнкі Шэя.

— Годзі ўжо табе дражніцца, — спыніў яго Рыгор.

— Не, бо гэта мужыччо на яго ўсё ліхое, надта дурное; з кожным мужыком съпярша трэба выляяцца здорава, а потым ужо падобраму...

— Што-ж парадзіш, Шэя. Доля ўжо такоўская, што нашаму мужыку суджана было многія вякі йсьці абмацкамі па съцежцы жыцьцёвай. Цёмная вёска, бедная вёска... Можа калі і пасьвятлее неба над ёю, можа з часам і йначай вітаць будзе мужык мужыка і чужога чалавека... Можа з часам... ды і пэўна, што з часам...).

Апошнія слова Рыгор прамовіў ціха так, што Шэя нат і не пачуў, а ня толькі, каб разабраў; і нічога не адказаў. Адвярнуўшыся к каню, ён тузынуў яго лейцамі, выцяў зълёгку пугаю, нукнуў раз-по-разу з пяток разоў і задудоніу сабе пад нос нейкую шабасовую песнью.

Рыгор-жа йзноў пачаў ажіцця паглядам абачных галы наўкол, лясы, вёскі і панская маёнткі. У галаве яго новым роем заходзілі рэзвыя думкі — успамінкі, і рады іх наплыну, ён аддаўся ім.

## II

У Сілцы яны ўехалі а палаціне дванаццатай гадзіны днём. У гэты час усе сілчане, ад мала да вяліка, былі ў цэркvi, і Рыгора, праехаўшага са трэх вуліцы і некалькі перавулкаўмаглі бачыць толькі двое дзіцянят-хлапчукоў, вызіраўшых з-пад вешніц двара нейчай (ён ня ведаў чыёй) хаты, толькі што падбудаванай, з няпрыробленымі к вонкам шухляваньнямі. Апроч гэтых дзяцей, з іх хурманка ѿшчэ разминулася некалькі падвод, ехаўшых з касыцёла шляхтаў.

Рыгор нават і рад быў таму, што так вишла, бо яму ня вельмі і хаделася, каб хто знаёмы яго сустрэў наперад, чымсь ён пасльпее за-зірнуць у сваю хатуло. Спакойна і паважна зълез ён з воза ля хаты, ля гэткай самай, нічуць не зъянішайся хібаркі, якую і пакінуў ён. Шэя зъняў з воза куфэрачак, паставіў яго на прызьбе, а каня прывязаў лейцамі к сіратлівай, пахінушайся шуліне, якая тырчала на крок ад вугла хаты.

— Я ў хату ўнясу куфэрак, га? — запытаў Шэя.

— Эй, не, ня трэба, ня трэба: лішняя турбазья, — спыніў Рыгор:

— Вось ляпей скажы, колькі трэба за хурманку? — дававіў ён, ухмыляючыся.

— Ну, што там гаманіць яшчэ... Я пэвен, што пан Нязвычны мяне не ашукав і... не пакрыўдзіць... А, ведаочы гэта, ці-ж трэба таргавацца?

— Так то яно так, але скажы ўсё-ткі, каб вышла палодзку, — наставаў на сваём Рыгор.

— Дык што-ж, калі так, то хай папанскаму: рубель ня будзе замнога?

Рыгор ня думаў: рубель за дваццаць се́мь вярстоў — варта за-ўсёды даць. Вось нічога ня кажучы, ён выніў з кішэні паравез, да-стаў рубель і даў Шэю, праказаўшы:

— Дзякую, Шэя, што добра давёз мяне.

— Дзякую шчыра пану Нязвычнаму; каб пану весела пера-святкаваць.

— Дзякую. Бывай здароў! — схінуўся Рыгор і крануўся дваром к старэнькаму ганку.

Шэя павярнуў каня; затараҳцелі драбіны. Рыгор азірнуўся, але ўгледаў толькі пыл з-пад калёс. „Хай едае!“ сказаў ён сам сабе і ўзяўся за клямку, каб адчыніць дзвіверы, але тут ён пачуў, што яны адчынілоцца самі і спыніўся.

— Рыгорка мой, сонца маё, ясачка мая! — з вясёлаю горнасцьцю ў голасе трупцівым голасам загаманіла Стэпа, нарасхлест адчыніўшы дзвіверы і шырокі расташырӯшы руکі на стрэчу сыну.

— Дзендоры, даражэнская матуля, як мaeцеся, каханая? — тро-нутым голасам адказаў Рыгор; кінуўся к мацеры, абняў яе худую, крохкую паставцу, схінуў голаў і прыпаў вуснамі к яе шчакам.

Сэрца выбівала радую стрэчу... Доўгі, шчыры пацалунак за-свячваў яе.

— Сонца маё, ясачка мая! — з буйнаю сълязінаю нявыказацай радасці пераказвала бясыціхання Стэпа; потым узяла сына за руку і, забыўшы нават вачыніць дзвіверы сянец, павяла яго ў хату.

— Вось цябе ўжо каторую пару чакаюць таварышы, — паказа-ваочы пальцам на двух маладых хлопцаў, Сёмку і Янку, якія сядзелі ля стала і з шырокімі ўсъмешкамі на маладых здаровых белых тварах упартаглядзелі на дзвіверы: — Госьцю мой даражэнкі, госьцю мой доўгачаканы! — вылівала сваё пачуцьцё Стэпа.

— А, браткі мае, Сёмачка, Яначка! — толькі пераступші парог — голасна прапаяў Рыгор і тут-жя хутчэй паставіў куфэрак сярод хаты, а сам кінуўся к сталу і павіс на шыі перш Сёмкі, потым Янкі.

Пацалаваўся з абодвома шчыра і зацяжна. Нейкая незъясънёная сіла бадзёрасці настолькі захапіла яго, што Рыгор ня змог апамятаўца і бы аглуздзеў на нейкі час — маўчаў і пазіраў то на маці, то на таварышоў, а радая ўхмылка нібы замёрла на твары і ў гэтай замёрласці сваёй цвіла.

Стэпа ўзяла куфэрачак і падсунула яго пад пол, некалькі разоў пераставіла, бразнула замком.

— Ах, як-жа я рад, што вы . . . Ах, як-жа жывіце хадзя, мае браточкі? — аблізуўся Рыгор к таварышам, пасыля змоўку; потым схапіўся, аблізуўся к мацеры і так-сама запытаў:

— А вы, матуля?

— О, брат, мы то жывём! У сваём кутку, у сваіх Сілзох, як у Хрыста за пазухаю, — весела адпавеў Сёмка.

— Ды жыву, сынку, марнею памаленьку, — дабавіла Стэпа. Падбегла к яму, узяла за руку.

— Разъдзенсья хадзя ды спачынь крыху з дарогі. Я есьці дам — падмацуйся крыху.

Але Рыгору і няўцям было, што ён ня спаў ужо цэлую пору і што ня вельмі быў сыт ядою.

— Нічога, нічога, мамуся, не кlapаціцеся, — адказаў ён мацеры, махнуўшы нядбайнай рукою, а сам ня сціхаў распытвацца аб усякіх сілкаўскіх навінах ды расказваць усё тое, што яму даводзілася чуваць і бачыць за гэты час на съвеце. Гаманіў урнукамі, кусочкамі ад кожнага здарэння; а здарэння выбіраў такі, што трапляліся на адгон адно ад другога на сотні міль, на месяцы часу. Дзіўнага, страшнага, съмешнага і цікавага было пропъма, і Сёмка з Янам, а так-сама Стэпа так былі ўтароплены ў яго, што кожнае Рыгорава слова нібы ўбіралі ў сябе, жавалі і смакавалі.

Рыгор стаяў, як прыехаў: у капялюшы, у паліце, запылены; заўлі ўсе папрасіць яго прысесці і ён сам забыў.

— А за-а-аво-оды, за-воды!! — з асобным прыціскам зацягнуў ён: — каб вы толькі пабачылі: аграмадныя такія дамішчы; даўжынёю, напрыклад, як ад рэчкі да цэркvi; у тры, чатыры, а то і ў пяць атажоў. А при боку трубы высачэрныя-высачэрныя — к самаму небу цягнуцца і бяссынічаныя сапудь чорнаю сопухаю. Страшна нават паглядзець з боку. А калі ўвойдзеш у такі завод — колькі там народу-у-у! Як мурашак, як на пажары: кішаць, бегаюць, лётаюць. Машыны гудуць, калёсы верціцца, шум, стук, грукат, сьвіст . . .

І я на адным з такіх працу.

І спыніўся, нібы што забыў.

— Ах, хадзя разъдзенца трэба; я й забыў.

— Але, але, разъдзенсья, разъдзенсья Рыгору, — у адзін голас прахазалі Сёмка, Янка і Стэпа.

Рыгор паважна, нават трошкі нядбайнай, пачаў разъдзявацца: скінуў палітон, згарнуў яго і палахкыў на лаве; потым зьняў капялюш.

— А мора хадзя бачыў? — зацікавіўся Янка.

— Вунь дзіва якое! Дык мора ля Рыгі як рукою падаць: кожную нядзелю, бывала, ездзіш туды; устанеш гэта раніцаю, пап'еш гарбаты, закупіш чаго перакусіць і ходу. А народу — калі ня прыедзеш —

процьма, кішмя кішыць. Ды і ёсьць чаго туды прыяжджаць: только кінепі вокам — шыр неабмерная; вада, вада, то — неба адно . . . Стыне сэру а ад страху — ехаць морам.

За апавяданьнем Рыгор пасьпей якраз асвойтаца з акружваючым яго; у аднай сарочцы і ў панchoхах ён усеўся на лаве між Сёмкай і Янкай.

— Вось, наце перакусеце, хлопцы, разам з госьцем, а тады ўжо будзеце балхвіць колькі ўлезе, — праказала Стэпа, падаючы на стол бухоную жоўтую свайго ўпёку кішку, нарэзанае каўбасы і сырү.

— Прасі, Рыгорка, таварышаў, — абярнулася яна к сыну.

— Ды нічога, нічога, не патурайце аб нас, цятуля; чаго добрага, а бессаром'я ў нас даволі; самі ўсядземся; хваліць бога, што дачакаліся Рыгора; за яго здароўя чаму-ж не пагасціцца, — съмяшліва адказаў Сёмка і першы ўзяўся за відэлку.

Прыняліся есьці ўсе ў трох; Стэпа-ж не захацела садзіцца за стол, а ўзяла ў руку кусочак сыра і кавалачак кішкі і, адступіўшыся кро~~кау~~ два ад стала, скіліла на бок голаў і мягкім шырокім зіркам гле~~дзячы~~ на іх, нядбайна, несхачь жавала мякіш булкі і сыр.

— Хай-бы-ж і вы прыслелі, мама? — папрасіў Рыгор.

— Але, цётачка, — прысядайце з намі! — пазваў і Сёмка і пасунуўся на лаве, каб даць больш мейсца Стэпе.

— Ды нічога-нічога, дзеткі, — аба мне не кlapацецеся, — ласкавым і зусім спакойным голасам адказала Стэпа. Сказала і змоўкla. Захапілі ўсю яе істоту неадчэпныя, упартыя думкі. Сын — перад ёю, якога яна так доўга ня бачыла! Два гады-ы! Колькі часу! Як ён перамяніўся! Жывучы ў Сілзох, ён заўсёды хадзіў чорным і брудным, цяжка і многа працаваў і на падзёншчыне і за балагола. А цяпер — не пазнаць: нібы той пан ці хвальбарковец які: чысьценкі, беленкі, у пекным гарнітуры, у чорным дарагім капялюшу, у манішцы. Прычэсаны, прыгладжаны, паністы, гасцінны, далікатны! Ня той, зусім ня той! Стэпе ўспаміналіся часы даўно мінуўшых дзён, калі яшчэ жыў яе гаспадар, Mixас; як ён, бывала, зарадаваўся, калі ў іх радзіўся хлопчык. „Некалі,“ — казаў Mixас — „як вырасце наш Рыгорка, мы яго няйначай вывучым на пана. Усю працу ля яго тра ахвяраваць, але не дапусціць, каб ён весь свой век працаваў так ціжарна, як мы.“ Праз два гады, якія яму было суджана пражыць пасьля радзін, Mixас ўсё свае шчасльце бачыў у сыне і цешыўся ім бяссыніханья сам і бяссыніханья хваліўся людзям. Але Mixасю неўдалося ня толькі вывучыць свайго Рыгора на пана, а нават дачакацца таго часу, калі яго сын вывучыцца літары-авы: ліхая хвароба падсачыла яго, прыліпла к нядушламу целу, улезла ў яго нутро і панавала датуль, пакуль не звяяла яго ўмагілу. Стэпа дужа любіла свайго мужа, моцна-моцна плакала па ём і з-за вялікай увагі к яму дала сабе зарок ня выходзіць другі раз замуж, а ўсё жыць ў аддаць на гадаванье Рыгоркі. Праўда калі мінула гадоў са тры пасьля сьмерці Mixася, Стэпа, пражыўши гэты тэрмін удавою, многа паспытала гора, добра праканала, што знача жыць аднай ды яшчэ пры сім і дзіці гадаваць. Цяжкія варункі жыцьця вымушалі яе шукаць якіх-кольківек падпорак ля далейшага валтужанья з жыцьцём, застаўлялі забываць аб зароку і наводзілі

на іншыя думкі: „Чаму-ж я выйсьці й замуж?“ дазвольвала яна сабе сама сумлявацца: „Я яго любіла, пакуль ён быў жывы, пакуль было каго любіць... Міхася няма, а я ўсё-ткі жыву і хочацца шчасльця, як і ўсім людзям, хочацца радасці, як і другім; бо я гэткі самы чалавек, гэткае стварэнне... Ды і сына выгадаваць лягчай будзе.“ Гэтыя думкі з кожным часам усё больш і больш яе цмуцілі, пільней і на гальней лезылі ў голаў, і хаценьне расло. Толькі лёс, пузіну жыцьцё вую правёушы пры часу зъяўленьня яе ў съвет, стаў наперакор яе жаданьням: пара мінала, час прайходзіў, а к Стэпе, яшчэ не старой тады і здаровай кабеце, ніхто не сватаўся, быццам-бы і ня ведаў, што яна ўдава, і ёй трэба было згоджвацца з сваёю долю-нядолю. Яна стаўла і мірылася. Павінна была мірыцца, хоць гэта яе зъмірэнне колькі гора ёй прыносіла, колькі сълёз з яе выточвалі... Яна стаўла, жыцьцё даражала, заработкаў рабілася менш і менш, а жыцьцё жыцьцё трэ было... І Стэпе прыходзілася ўставаць да сонца, зімою хадзіць к іхнам мыць падлогу, цёрці лён, а вечарам прасціц; а летам наймацца ўвагул, жаць, капаць картошлі і іш. Доўгія дні, а часта ўпадрад і ночы прыходзілася ёй стаяць за працаю, не адгінаючи съшны, перакусіўши чорнага хлеба; потым канчала працу і па дарозе да хаты забягала ў казённы лес, зъбірада там ламачайко ды галійко і плюшчыла яго да дому. Прыйходзіла — змардованая, змучаная, засопшыся, з рагамі поту на жоўтым маршчыністым твары; Рыгорка спатыкаў яе ля вугла хаты, гаюдным, недагледжаным, пакрыўджаным чужкымі дзяцьмі; ня мог наскардзіцца маме на многія крыўды, перанесенныя за гэты дзень без яе, і без конца быў рад, калі яна прыносіла яму маленькі кавалачак сітніцы, купленыя па дарозе з лесу ў Міхлі ў краме.

Потым Рыгору збылося і дзесяць год; ён вырас і стаў годзен у пастухі. Чаму-ж не аддаць яго на службу? І Стэпа ўпадрад пяць год кожнае лета гадзіла яго пастухом у сваём мястечку. Ад Юр'я да Дзядоў Рыгор быў не яе: спаў, прачынаўся досьвіткам і цэлы дзень паспявіў каровы і авечкі. За гэту службу яго кармілі і плацілі па рублю ад штукі кожны гаспадар. Ад гэтага Рыгор зарабляў да трыццаці рублёў; аддаваў гроши цалком мацеры і, вядома, многа-многа зълегчваў яе гора й недастаткі.

Зімою-ж праз тры гады Стэпа аддавала Рыгора вучыцца к дырэктару; грамата Рыгору падабалася і ён браўся, як лепш яе трэ было: ішоў уперадзе ўсіх сваіх таварышоў-вучняў. Дарэктар часта радзіў Стэпу, каб яна не пакідала свайго сына вучыць, а аддала яго ў вішэйшую школу: „З яго можа харошы чалавек выйсьці,“ — многія з мяшчан напаміналі ёй. Ды Стэпа і сама добра ведала, што ў яе сыне захованыя вялікія таленты, толькі няма рады, як яго выявіць... Пры гэтым міжвольна яна ўспамінала нябошчыка Міхася і казала сама сабе: „Міхаську мой мілы, — як бы ты быў рад, каб дажыў дагэтуль. Такім разумным, такім хітрым удаўся твой сын!“ Балела сэрца, музыкалася душа. Але Стэпа была адна: ні помачы, ні нат спагады чакаць ёй ня было адкуль... Уся радня, як па гаспадару, так і не — вымерла яшчэ да таго часу, калі Стэпа вышла замуж; нат трэба сказаць, што яны з Міхасём і пажаніліся ўжо сіротамі, адзінотамі. А, бач, як

у другіх людзей, то што знача радня. Стәп-ж нічога другога не асташалася рабіць, як пакінуць нават і думаць аб далейшым вучэніні сына, забыць пра гэта. І вось, у другія зімы, калі міналі Дзяды і Рыгор звольняўся ад службы — ён і тыдню не праўбываў у дому; маці наймала яго ці ў які-небудзь хвальбарак за парабка, ці выпраўляла яго з мястачковымі балаголамі ездыць у паветавы горад. Так праішло тры гады з паловай. Тым часам Рыгору пайшоў восемнанцаты год.

Ад бацькі свайго ён пераняў толькі яго добрую шырокую натуру, мягкі і гасцінны выгляд; ні ростам, ні сілаю, ні красою ён не паходзіў на яго ні каліва, ні званьня: высокі, белакуры, плячысты — Рыгор выбачваў статным, паважным. Розумам так-сама яго бог надзяліў: ні пагарды, ні сорamu ён не баяўся. А побач разуму ён меў ад роду не-пакорную душу і прагу к свабодзе. Разлука з родным гніздом, яго таўчэння ў съвеце, перамянілі многае ў ём. Спачатку-ж, калі ён становіўся на свае исгі, нікая работа ня пужала яго. І вось, калі Бэрка Шкляр пашырыў сваё балагольства і пачаў шукаць сабе наймічоў, Рыгор бардзей пашоў і напіняўся за пятнаццаць рублёў у месяц на ўсём сваём. Праца была ня лёгкая. Хто ня ведае, працы балагола? . . . Уставаць трэ было да сонца, а ня то — цэлымі начамі праўбываць у дарозе, не даядаць — не даўіваць, мокнуды пад дажджком цэлымі начамі, здымадзь з возу ўсякі цяжар, насіць яго; за ўсякую вінную і нявінную воду ўручанай яму рэчы — адказваць сваім незавідным, нікчэмным заработкаў. Цяжка і неўмагату рабілася яму гэта служба, але ўсё-такі Рыгор ня сумеў і сяк-так праслужыць у Бэркі бойней двух гадоў . . . і мо' служкы-бы шмат шчэ болей, цы трапілася так, што прышлося перасварыцца з сваім „гаспадаром“ і той яго рагчытаў. Рагчытаў якраз у такі час, калі некуды было кінуцца, за нешта ўязіцца. Што-ж? Сядзець склаўшы рукі? Пры яго жыцьцёвых варунках — зусім нельга. І вось, прагуляўшы нядзель трох бяз у сякае работы, Рыгор адважыўся рыскануць і наўгадай адправіцца ў гарады шукаць спраў якіх-кольвец: на заводзе, ці дзе на хвабрыцы. Задумаў і перш тайцца, а потым зрашыў і мацеры сказаць.

— Мама, што-ж мне тут нудзець бяз працы; паеду я ў гарады, а ну-ж і ўстрямлюся дзе-ня-дзе, — ні то парадна, ні то просячна праизаў Рыгор.

— Рыгор, сынок мой, з кім-жа я застануся? — схамянулася, як ад спугу Стэпа.

— Да ці-ж я загіну?

— Ды ня ў тым рэч, але мне будзе тут нудна аднэй . . .

Але Рыгор быў неўгамонным. Вечарам, з серады на чацвер, на другім тыдні пасыля Багатніка, ён разъвітаўся з мацераю і, каб больш ніхто ня знаў і ня бачыў, з торбачкаю за плячыма вышаў з двара.

Пасыля яго выезду Стэпа доўга не магла згадзіцца з яго нябыццём і нават ноччу ня спала спакойна, а прачыналася, расплющвала вочы і ў цемі шукала свайго сынка; шукала і плакала, божкала, скардзілася на сваю долю.

А праз дзяве нядзелі прынёс ёй паштальён ліст, ліст ад сына, у якім ён пісаў аб усім-усім, што ён перажыў за гэты кароткі час . . . І яна стала пэўна, што Рыгорка живе . . .

Хуткім лётам, рэзвым роем, прамігцелі ўсе гэтая ўспамінкі ў Стэпнай галаве, уваскрасілі шмат нудных абразоў з яе маруднага жыцьця, устраниянулі яе сэрца, ускаланулі душу і йзноў адляцелі кудысь . . .

Хлопцы-ж сядзелі за столом і ім наят і ўцям на прыходзіла аддаца сур'ёзным думкам-успамінкам; пра Стэпу таксама яны забылі і нядбалі запытаць яе, чаго яна так прынахмурана, замаркочана, над чым прызадумана. Радыя прыпадку стрэчы з таварышам, яны тое ў рабілі, што гутарылі наспреч, занятыя сваімі сучаснымі інтарэсамі: дзяячатаамі, гульбю, сацыялістычным рухам і шмат чым іншым. Гарэлка, якую прынёс Сёмка, йдучы к Рыгору, настолькі іх падбухторыла, што яны выводаілі адзін другога ў гяроі, плянавалі аб многім на збывающым.

— Ой, браткі, а ў Рызе якія хлопцы сладкія! Траха на ўсе сацыялісты, — хваліўся Рыгор.

— Ну, ды там не панашаму: цэлая грамада; мала яна можа зрабіць! Ня тое, што у нас: пяць-шэсць хлопцаў і ўся суполка . . .

— І рабілі і будуць рабіць . . .

Ад спраў супольных пераходаілі к другому, — к дзяячатаам.

— Не, Грышка, Зосі на трэба даць Васілю, — мацней усіх крываў Сёмка.

— І не дамо! — падтрымліваў яго Янка.

— А ласкіне ў іх ужо сур'ёзна ўсё задумана? — цікавіўся Рыгор.

— Вось, дзіўныя які, дык гэта-ж пазаўтра маюць адбыцца ўладзіны, а на Пятра і сваты — упэйнена казаў Сёмка.

— Не, гэтага то мо'яшчэ і на будзе . . . толькі . . . — на згоджваўся Янка.

— Я табе кажу, — перабіў на паўслове Сёмка: — ты мо' нічога на ведаеш, а мне надоячы Пяцрусь Бок перадаваў, што Васіль сам яму хваліўся аб сім.

— Мала што Бок будзе брахаць; гэта-ж усё наперакор, на колькі намерана . . .

— Ды што ты, даль бог . . .

— Ну, можа быць, — сумеючыся дапусціць Янка: — толькі мне заўчора ішчо Зося казала, што ў іх хаце нічога такоўскага на чуваць.

— Хлусіць, хлусіць, — начаканна ўкінула і Стэпа: — і я чула, што няйначай, як на Тройцу, адбудуцца сваты.

— А паганскі хлопец гэты Бераг; дужа вялікая крыуда будзе, калі ён захараводзіць Зосю; такі хуліган, такі абармот; ды ці-ж хто ў Сілзох на ведае іх котлішча!? . . . — прамовіў нямашным тонам Сёмка.

— Алé, алé; заўсёды калягуе з стараставым ды з вураднікамі сынамі, хваліцца ім аб усім, расказвае хто дэмакрат, хто не . . . І праўду, я думаю, мне казаў адзін чалавек, што Юстын Корч праз яго ласку ў Сібір угадзіў . . .

— Гэта яшчэ ў сёмым року? — папытаў Рыгор.

— Алé . . . Вось такому злыдню і можа застацца гэткая дзяячына.

— Ну, што-ж парадзіш, — съціснуў плячыма Рыгор: — на тое, мабыць, йдзеца.

— Няўжо-ткі бацькі згодзяцца за такую неўдаль выдаць яе? — закінуў пытаньне ні то аднаму сабе, ні то на разгадку ўсім, Янка.

— О, чаму не; дзяўчына ўшчэ маладая зусім, зусім нягоўтнай — вось яе бацькі і пагнуць у той бок, куды толькі ім захочацца: пачне спрачацца — найдуць раду... Яшчэ ў съвеце — бацькава воля пануе.

— Ды апроч гэтай бацькавай волі, яшчэ і слайнасьць гэта іх, вядомасць старасьцецкая, многаму прашкаджаюць. Ого, што знача Бераг! Гэта ия нам, голікам ды дэмакратам, раўня, — талкова растлумачыў Янка.

— Праўда, сынок, праўда, — махаючи галавою, падмацавала Янкавы слова Стэпа.

У гэты момант з вуліцы пачуўся зычны крык, быццам-бы хто каго біў; хлопцы раптам кінуліся ў вокны і выглянулі на вуліцу: ля суседніх хаты Сідора Кажуха стаяла ўжо цэлая куча людзей, вакол якіх з гоманам і крыкам, як шалёныя, бегалі дзесяткі дзяцей.

— Давай яму, давай!

— Адчынене вонкы — парадзіла Стэпа.

Сёмка адчыніў вакно і гукнуў хлапчука, каб той расказаў ім, хто і за што там сварыцца.

Шустра і рухава, малосенькі, як трусік, падбег замурзаны хлапчук і тоненікім, рэзвістым галаском прапяяў:

— А то Юзя з Гапай!

— А за вошта яны трывуцца?

— Талеся Юзіна з Юзікам Гапіным пабіліся-а, — разьвёў шаплявы хлапчук.

Усе разрагаталіся.

— Ну, ліха іх бяры, хай сварацца, — праказаў Сёмка і першы вылез з вакна. За ім адхіліліся і Янка з Рыгорам.

— Хіба трэ ўжо адпраўляцца да хаты, — зірнуўшы на гадзіньнік, праказаў Янка: — ужо пятая гадзі-і-на-а! — завёў ён і ўсхапіўся з мейсца.

— Няўжо, іможа? — зьдзівіўся Сёмка.

— Во, пабач, калі ия верыш, — паднёс к яго вачам Янка чорны сталёвы гадзіньнік, падвешаны на тоўстай жоўтай, ні то масянджовай, ні то новага золата, ланцужкы. Сёмка, уталошўшыся, паглядзеў на цыфэрбліят.

— Ты то ия хлусіш, а гадзіньнік, нябось, крыху кламіць? — праказаў ён.

— А можа наадварот? не дапускаеш?

— Чаму не, колькі хоць!

— Не, па праўдзе кажу, — перайшоў на сур’ёз Янка: — учора адвячоркам звяяраўся на почце: кроplя ў краплю з паштовым.

— Эй, а паштовы то думаеш сапраўдны? і там ия вельмі сочань за гэтым, — проказала сваю думку Стэпа.

— Не, цётка, вы так не кажэце: там гадзіньнік заўсёды верна ідзе, — разуважыў Янка.

— Да будзе ўжо шалабоніць — хадзем; а то і гадзіньнік таго ия варт, каб аб ём столькі гамонкі нарабіць, — пазваў Сёмка таварыша.

— Гэта праўдзівей усякіх гадзіньнікаў, што мы ад самага рання пра-сядзелі тут. Бацькі там у шкуры ия ўтойпіцца, чакаючы мяне, падумаюць, што мо’ зъбег куды, а я й ия шманаю нават.

— Ды й мне маці здорава шпэляху ўсыле. Мне яшчэ зраньня трэ было парадаіца з ёю наконт дужа тэрміновай справы, зусім не-чакаючай адкладу, а я й нібыта той... Хадзе мтакі хутчай, хадзем, — зарухаўся Янка.

Выказаўшы гэта, ён швыдка схапіў з лавы шапку, неахайна ўзьдзеву́ яе на голаў і, тузыну́шы Сёмку за рукаў, павярну́ к парогу.

— Ты толькі, Грышка, ня баўся вечарам дома; прачынайся чымсь раней і прыходзь к Ліню, — праказаў Сёмка ўжо йдучы. — Ага, бок! — ён спынуўся: — ты мо' ня ведаеш дзе жыве Лінь?

— А такі й ня помню, — адказаў Рыгор.

— Ды на Лясе, у заднім рове; там, брат, цяпер зрабілася такая зборня, што хоць куды! Траха ня з усіх вуліц сходзяцца туды дзяўчата; прыходзяць часта жыдкі і жыдовачкі. Калі ня трапіш туды — паўнусенъка хата: пяноць, крычаць, гуляюць у ўсялякія жарты, — а Лініха — ні слова: глядзіць ды толькі цешыцца.

— Бачыш ты?

— Даљ бог-жа; вось прыходзь — праканаешся... Ды і Зося сёньні, бадай, што там будзе, — з таёмным съмяшком дававіў Сёмка.

Рыгор дагэтуль спакойны, здавольна рассміяяўся і каўтнуў съліну. Стэпа-ж увесь час не пакідала ўсіміхаца: радая ўсімешка бы ўрасла ў яе тварыну, каб ня стухнуць цэлы дзень.

— А вы там скора будзеце? — запытаў Рыгор.

— Вось хай толькі криху съязміне, — у адзін голас адказалі Янка з Сёмкам і пераступілі парог.

— Бывайце здаровы, дётачка, дзякуюем за пачостку; дай божа, каб на Рыгоравым вясельлі нам сыйсьціся здаровымі і вясёлымі, як і сёньні, — ужо ў сенях прапанаваў Сёмка.

— І вам шчыра дзякую, мае дзетачкі, што вы ўё-ткі не забываеце нас... Прыйдзьце, даражэнкія мае, часьцей: вы толькі й засталися нашымі сябрамі-дабрадзеямі, дай вам госпад здароўя, — паспала ў дагон ім Стэпа, але апошніх слоў яе хлопцы ня прычулі, бо, правёўшы іх на ганак, Рыгор шчыльна зачыніў за імі дзвіверы.

— Такі я лягу криху задрамлю, — пазываючы, праказаў Рыгор, увайшоўшы ў хату.

— А як-жа-ж, а як жа-ж! — падтрымала яго рапшэнье Стэпа: — вось разьдзяйвайся ў лажыся.

Рыгор моўчкі пачаў разьдзявацца: зьдзеву́ перш гарнітур і далікатна, в нейкім асобным досыціпам, павесіў яго на съязніе, на драўляным кручку, які калісць яшчэ, колькі яму помніцца, ён сам абстругаў яго з дубовага дружка і сам забіў у съязніну; затым ён зьняў, ззуў чаравікі, падкінуў іх пад пол і прысёў ля гатовай пасьцелі. Прысёў, а лажыцца штосьці не цягло: стала неяк вельмі добрانька сядзець, думаш ды гадаць. І вось, перад яго вачыма, раптам, ні адсюль, ні адтуль, вырас пекны вобраз Зосі. У блакітнай, далікатненкай сукенцы, з распасыцёртымі косамі, стройная, як маладая ялінка, і поўная жыцця, яна стаяла перад ім. „Няўжо за гэты час яна зусім не зьмянілася?“ прабег у думках Рыгор. „Такая самая, вясёлая і гаварная, хітрай и талковая, — якою я ёсць пакінуў?... Не, яна цяпер другая!... А вось жа ходзяць чуткі, што не сягоньня — заўтра к ёй будзе сватацца

Васіль, пачнецца торг, лады . . . Ух!“ — Рыгор садрыгнуўся, — бы цяжкі молат апусціцца зверху і цяў яго па галаве. „Як-жа тут зрабіць? Чым разъбіць пляны Васіля? Як зберагчы Зосю ля сябе?“ Думка, як заціснуты вузел, не давалася развязацца, быццам ведала, што ніякая рада не спаможа вырваць Зосі з лішкіх лап Берагаў. „Каб хана яна сама,“ — думаў Рыгор далей, — „была съмелая, самастойная дзяўчына, цвёрдая, як, напрыклад, вось тая Геля, што я пазнаўся з ёю ў Рызе, каб яна, кажу я, была такая, то мо’ можна-б было падгаварыць супроць бацькоў . . . А то — я ведаю яе — яна такая простая, мягкая такая, што, як тая былінка з ветрыкам хі-нецца . . . вядома — звычайная мяшчанская дзяўчына. Ці-ж у яе хопіць съмеласьці пайсьці наперакор сваім бацьком? Га, а? Дзе-ж ты бачыў, дзе-ж ты думаў! Ніколі, ніколі . . . Ды і я — чымсь я змагу пахваліцца? Што яна мяне кахала калісь? Гэтага мала; — цяпер мо’ і зусім забыла; а калі й не забыла, то ўсё-ткі і да кахання што кольвеk трэба, трэба наўначай! А што я маю? Яна-ж і — ня толькі яна адна, а ўсе Сілцы скажуць — што я не раўня Берагу: пастух, балагол . . . Шкода, вельмі шкода мне цябе, каханая Зоська“, — нутраным голасам звярнуўся ён к Зосі і глыбока ўздыхнуў так, што маці, прыбіраючы са стала, раптам адхілілася, зірнула на пол, і, ўбачыўши, што Рыгор на лёг шчэ, праказала:

— Што з табою, сынок, чаму ты не лажышся спачываць? Мо, крый божа, баліць што?

— Ды не палохайцесь мамуля, я таk, зьнянацку ўздыхнуў, — супакоў Рыгор матку і разам паваліўся на падушку.

Стэпа ціхутка падышла к полу, далікатна і з асьцярогаю апранула сына чыстым, толькі што сатканым дываном, перахрысьціла яго тварыну тройчы і села ля ног.

— Вы толькі, матка, абудзене мяне ня позна, — папрасіў ён, не расплошчаючы вачэй.

— Ой, чаму-ж, чаму . . . Сьпі, сыночку, спакойна, сьпі, дзіцятка.

Рыгор, як лёг, як заплюшчыў вочы, так і заснуў, не парухнуўшыся нават. Стэпа была рада, што сын спачыне, і сама прыкархнула ў запечку.

### III

Ох, ды Янка, ох, ды Сёмка! Хто іх, гэтых двух хлопцаў, ня ведаў у мястэчку? Хто не хваліў іх бацьком ды не завідаваў ім? Кожны, кожны. І было чаму! Высокі, стройны, з кудрастымі валасамі, сінявокі, белатвары, съмяшліві заўсёды, спакойны ў горы і шчасльці — сын небагатых бацькоў — вось быў Сёмка. Зусім чорны, з мерным носам, валасы зачесаны на прадзел, злёгку сутулы, але ростам сваім — крапля ў краплю ў Сёмку — гэта Янка, сын такіх-жа, як і Сёмкавы бацькі, небагатых мяшчан. Як быццам-бы само жыцьцё злыгала іх — яны былі нераазлучны ў дваіх. Прыходзілі ў цэркву, на зборню, ехалі ў палетак араць, пачыналі касьбу — „запісваліся“ ў дэмакраты і ссыпвалі рэвалюцыйныя песні, хавалі лісткі і книжачкі — усё ў дваіх, усё разам, нераазлучна. Падружыліся ў падпобілі Рыгора так-сама адна-

кава, як адзін, так і другі. Сёмка, Янка і Рыгор! На што, здаецца, ім было раставацца, калі Рыгор выяжджаў? Мусілі — вялела жыцьцё. За тое-ж толькі ён прыехаў, вярнуўся, як ім нудна была хвіліна ў разгульцы . . .

Так таварышкуюць толькі беларускія хлошцы . . .

Дык вось, калі Янка з Сёмкам вышлі з Рыгоравага двара і зірнулі на вуліцу, то перад іх вачыма разъярнулася нейкая вельмі пекная, асобна съятошняя абразіна: уся вуліца, ад Загор'я да цэркvi, так і кішэла, так і гучэла лодзьмі — жанкі, мушчыны, дзеці — як рой ічол так і мігацелі, гудучы-гудучы. Цераз дзъве-тры хаты прызыбы помастам былі ўсаджаны сілкаўцамі, на сёньні церавчур ужо гаманлівымі, лішняе съмяшлівымі і жартоўнымі. Лёталі, як мухі, вясёлыя дзеткі, кожная з пішчолкаю ў зубах, з ралачкаю бярэзіны ў руцэ, з куском булкі, ці блінца ў другой. Пекная, ціхая, хоць ад гэтага крыху душнаватая пагода, прыдавала ўсяму прыгожы, жыцьцёрады воблік.

Прайшоўшы кусок вуліцы ў дваіх, ля шостай хаты ад Рыгоравай, Сёмка з Янкай разыйшліся: адзін павярнуў у свой двор, а другі пайшоў удоўж вуліцы. Ісьці выпала Янку; вось ідуchy ён не прамінаў, каб ня дашь дзенъдобрый ці дабрывечар (па смаку), ні аднае кабеты, ні аднаго мужчыны, ці яны сядзелі, ці ішлі яму на сустрач. А цікавыя жанкі заўсёды не прапускалі яго, каб чагось не запытаць, і на гэты раз адна маладзіца задніе прызыбы замест „дзенъдобрый“ адпавела:

— Адкуль цябе бог нясе, Яначка?

Янка ахвотна адказаў, што ён быў у Стэпінага Рыгора, які толькі што сёньні прыехаў з Рыгі ў госьці.

Усе зізвіліся, бо гэта было навіной у вуліцы, і бабы плойму запытаныя па слалі Янку: а што Рыгор расказваў, а ці палепшаў, ці здаровы, ці прывёз з сабою гроши і інш, і інш. Янка съпяшыў ды не хацеў аб усём казаць і, каб скрыць гэна, ён жартоўна адмахваўся дзъвюма рукамі, абярнуўшы голаў к жанкам.

Так ён дайшоў да Міколінай хаты, перад якою раптоўна спыніўся, затунаў на адным мейсцы, а потым вазірнуў у вакно. На покуці за столом, падпёршы бараду рукою, а голаў павярнуўшы ў вакно, сядзела Марта Здорыха (мянушка), Зосіна маці і з некім пільна размаўляла.

— Дзенъдобрый, цётка! — гукнуў ёй Янка.

Марта раптоўна павярнула голаў у той бок, адкуль данёссяся к ёй гук і, скмеціўшы Янку, прыветна, з шырокай, гасціннаю ўхмылкаю на твары, поўным і пажоўклым, адказала:

— Дзенъдобрый, Яначка, дзенъдобрый, сынок! Зайдзі на часінку пагуляць!

— Ой, цётачка, калі я дамоў съпяшу; ня быў яшчэ ад ранку.

— Ай, што там дома — мацеры ня бачыў, ці што . . .

— Справы ёсьць . . .

— Ды пакінь ты: хай справы на будні застаюцца . . .

— А хто ў вас ёсьць? — здаўся Янка.

— Хто? — нікога. Вось я — ды Зося.

— А з кім такую бясёду жывую разъялі?

— Ха-ах-ха, — няўжо ты пачуў?

— Вось калі? Дык яшчэ ля Сёмкі чуваць.

— Ну, ну, зайдзі, зайдзі, — годзі жартаваць.

— Калі так, то заскочу. Хоць і сипяшыў да хаты, але, калі ётка Мікалаіха просіць — трэ ўважыць; дамашнія хай прабачаюць мне — на тое-ж Тройца.

— Вядома, я-ж і кажу, — падмацавала Марта.

Покуль яны гутарылі, Зося й не паказалася ў вакне. За тое, калі толькі Янка пераступіў парог хаты, як яна кацёлкаю саскочыла з лавы, прыбегла к мыцільніку на сустрэч яму і завіляла кругом, нібы лісічка.

— Ну, госьціку родны, ну, кумочак, — лепітала жартоўна Зося, закінуўши на Янкава плячо руку.

Яна была апранута ў белы, з маленькімі пралесачкамі, лёганькі гарнітур, сцягнуты ў паясьніцы шырою машастовою стужкаю; два канцы яе зьвисалі між хвалбон да самага краю падолу. На грудзях, паўз шыло, вымулёўваўся шырокі горс, выстаўляючы к сонцу маладое, здаровае, поўнае жыцьцёвай сілы, цела. На ядвабнай жынкы чырвонае мулі, вісела маніста караль, а ў самым тоўстым радку іх выдзяляўся сярэбранны, з сіню каменінню, пекны крыжык. Руکі былі аголены чутъ не за локці і красаваліся завідано, падсмелена зълёгку сонцам галізною. А на твары, бы магнэсам зълітым, так і трапяціла, так і бегала варожная ўхмылка; Янка ня мог адараўца, ды й годзі, уталопіўшыся ў яе.

— Адкуль пан, клыпае?

— А паненцы на што ведаць?

— Не, па-праўдзе, скажы, Янчка, — сур'ёзнейшым голасам па-прасіла Зося.

— Ад Сымонавай Аўдоцьці, — пасьмияяўся Янка.

— Ой, глядзі, скажу Гэлі, то будзе перцу.

— Не баюся!

— Ды ты ўсё хлусіш?

— А ты вельмі хочаш знаць?

— Вельмі.

— Ну, дык скажу: быў у Рыгора, у Стэцінага Рыгора, — з прыціскам на слове „Рыгор“, адказаў Янка і пачаў пільнаваць, якою зъменяю тварыны Зося сустрэне гэтую вестку. А Зося, пачуўши гэта, раптоўна зъянілася: украдкай вірнула на ўсю пору съмяючуюся мацеру, нібы ўздрыгнула ад радасці і ні то з цікам, ні то міжволна вымавіла:

— Прыехаў?

— Прыехаў.

— Рыгор прыехаў, ты кажаш? — у свой чарод запытала Марта.

— А, мусіць, Рыгор! — спакойна адпавеў Янка.

— У госьці, ці назусім?

— Жаніцца: думае к вам усваты прыйсьці, — весела праказаў Янка.

— А, няхай ты заляждзеяся, няхай, як у цябе ніколі нічога не дапытанацца, — таўхнуўши яго ў плечы кулаком, — пракрычала Марта і за нечым выбегла ў сенцы.

І Зосі гэта адкрытасць Янкі прышлася не па нутру: яна ні то засаромілася мацеры, ні то закрыўдзілася на Янку, што ён неўпару паджартаваў і, кінуўшы галавою, адхілілася к вакну.

✓ Янка съціснуў плячыма: прамоўленыя ім слова яго нічуткі ня смудлі і ён ні каліва ня каяўся, што іх сказаў. Карыстаючы на хвілю запанаваўшы ў хаце съцішцу, ён некалькі раз прайшоўся ўзад і ўперад і прасьевістаў кусочак няможнай песьні.

— А, ты ўжо съвісташь, чарцяка! — адчыняючы дзъверы ушчунула яго Марта, махаючы закасанымі па локаць рукамі.

— А што-ж рабіць мне? Адна ўцякла ў сенцы, другая адварнулася к вакну, а мне хіба моўкі тут сядзець? Харошы госьць ваш, нечага сказаць.

— Уй, уй, каб ты лопнуш, каб ты! — раптоўна адхіліўшыся ад вакна і стукнуўшы далоню па съпіне Янку, праляпітала Зося.

Янка ёмка абхапіў яе рукамі, прыціснуў на квадранец к сабе, потым вырваўся і адбег к печы.

— А мо' ня праўда, га?

— Не шалейце, не шалейце . . .

— Ну, дык будзе . . . А ці скора, Зося, пойдзеш гуляць?

Зося крыху памаўчала, потым адказала:

— Ня ведаю, вось Волькі Ярмалаішкі чакаю.

— А з ёю к Ліню пойдзеце?

Зося паглядзела на мацеру.

— Хто яго ведае. Як мама дазволіць. Далекавата, на яго ліха; але парадзімся з Волькаю.

— Ой, чаму: і маці пусьціць, і Волька захоча. Прыйходзьце; прыдзем туды і мы: я, Сёмка і Рыгор; Гэля так-сама казала, што прыдзе.

— Вы пусьціце яе к Ліню, цётка? — запытаў ён Марту.

— Чаму не, хоць у балота, — адказала тая.

— Вось бачыш, прыйходзьце, няпрыменна . . .

— Траха што пры . . . Нехта, здаецца, дзъвярыма бразнуў?

— А, а, на іх дохлае, на іх, гэта ўжо свінні. І чорт іх ведае, што з гэтymі дзъвярыма стала: няўшчыняюцца ды годзі. Божа мой, божа, вот калі гаспадар! Не ўпрасіць яго паправіць клямку, — сярдзіта кричучы, кінулася Марта ў сенцы.

— Ну, і я пайду . . . Прыйходзь, Зося . . .

Янка яшчэ нешта сказаў, але крыйк Марты заглушыў яго і Зося не рапчала. Падыйшоўши к вакну, яна ўгледзіла, як ён хутка падрабязіў за гору.

#### IV

. А праз пяць хвілін, ня болей, да дому вярнуўся Мікола. Сёньні ён не пасльеў паабедаць, як кудысь вышаў і цэлы дзень не паказваўся. Марта, седзячы ў хаце з Зосяю і гутаручы з ёю, не адзін раз перабівала сваю гутарку і пыталася: „Ай, ай! Ну, і дзе-ж ён дзеўся сёньні, гэты наш бацька?“ Зося так-сама, як і маці, нічога не ведала, але і цікавілася ня так гостра, як маці; вось і на запытаныне адказала гультайскім кіўком галавы. А Марце яе Мікола хоць так-сама

ня съпешна патрэбны быў сёньні, але ўсё-ткі ёй хацелася, каб гаспадар яе быў пры ёй, ўсё-ткі з ім можна сур'ёзней пасудаіць да парадзіць, чымсь з Зосію. І вось, калі толькі яе Мікола пераступшоў парог, Марта, як відыш, павесялела; заварушылася, забегала, ня спускаючы з яго твару ласкава-пытаючага вірка, якога ён ня змог спакойна перанесьці і змушан быў чуць прыкметна ухмыльнуцца нейкаю патайною, хоць і мягкаю ухмылкаю. Марта адказала раскацістым рогатам.

— Дзе быў цэлы дзень? — запытала яна.

— А табе цікаўна ведаць?

— Вядома, што цікава!

— Калі цікава, то вось-жа не скажу.

Зосія нібы ня чула гэтых пераговораў: яна спакойна, са сваімі асобнымі думкамі, сядзела на лаве, абапёршыся локцем правася руки на стол, а леваю яе падтрымліваючы. У гэты момант ёй нічога было нія міла, усё чужа: прыкметішы жарты бацькоў, Зосія ажно садрыгнулася ад злосці і сплюнула: „Старая людзі, а блазнующца“, працавала яна сама сабе ў думках. „Глядзець брыдка“, — дабавіла яна, і тут-же, быццам хто яе настрою, усхапілася з мейсца, падбегла к ложку і дастала на вешалі шаліноўку; потым перагарнула яе на правы бок, ускінула на плечы і выбегла ў дзвіверы. Гэта ўсё яна зрабіла так вёртка, што нат бацькі ня ўсьпелі агледзіцца, як яе ня стала ў хаце.

— Зоська, пачакай! Вячэра-аць будзем, — пазваў Мікола.

— Я скора вярнуся! — ужо з двара адгукнулася Зосія.

— А я й ня скінеццю, калі яна вышмыгнула, — набіваючы пальцамі люльку, а вочы ўшчэрыйшы ў капшук в тутунёём, з лёгкім дзівам ні то жонцы, ні то самому сабе, працазаў Мікола.

Па яго міне, па голасу і па tym, што Мікола неяк ня цвёрда трymаўся на нагах, Марта зразу дагадалася, што яе мужчына ня без граху, што манаполькі ён ня абмінуў сёньні. Як кабета дужа скиарная, хцівай-ж бяз меры і на дзіва скрупая, яна раптам так і ўскіпела ад злосці на мужа: чаму ён так не шануе гроши?... Хоць такія прышадкі ў іх хаце трапляліся гады ў рады, толькі вялікімі съятамі, ды ў гадзіны якіх бясёд, але патом гэта ня зымірала жаднае кабеты, у якой цаліком засталася паганая натура Экавага котлішча і кожны раз упікала Міколу. Праўда, Мікола зусім мала патураў не выгаварам і часта съмяяўся з того, што яго, прыкладна пущэвага чалавека, ды яшчэ на путь наставіць хочуць. На ўкоры Марты ён адказаў жартамі і заўсёды канчалася мірам. Дзякуючы гэтаму, асобнай грызьні і сваркі ў іх хаце ня было. І сёньні, калі яшчэ Мікола толькі што ўзяў першую чарку ў руکі, нияжданна зусім стрэушыся з Васілем Берагам і зайшоўшы з ім у карчму, то ужо ведаў, што адказаць жонцы. Сымех між імі быў зымрыцелем, і Марта перш хацела ўшчапаць гутарку, а потым зъмягчылася і выгнала з галавы думку. Съятам, верыла яна, грэшна злаваць ня толькі на свайго роднага ці блізкага, а нават і на чужых людзей, і ў яе грудзях раптам абудзілася новае пачуцьцё к Міколе: ёй захацелася падысьці к яму, абняць яго, пачалаваць і папрасіць прашчэння. Перш ужо Марта намерылася гэта зрабіць, потым разам нібы сумелася і ніяк не магла адважыцца. Стала ня

ёмка штосьці і яна апусьціла голаў ды пачала думаць. Яе выручыў сам Мікола: набіўшы лольку і прышліўшы вугальком з ямкі, ён падступіў к Марце, палажыў ёй на плечы руку і здавольна ды весела проказаў:

— Я цябе пацалую?!

— Уй, уй! Адкасьніся!

— Маўчы, прашу я! — і Мікола ёмка цмокнуў ёй у выпуклы лоб.

— А ты ведаеш, Мартуля, з-за якой прычыны я сёньні крыху пахмяліўся? Ведаеш? Адгадай, калі ня ведаеш! Га?

Марта съпярша змаўчала, патупілася зіркам і адступіла кроکаў два ад яго; потым разам ухмыльнулася, падняла голаў і запытала:

— А па якой?

— Ды гэта, ведаеш, Васіль Бераг сустраў мяне на рынку, скора я вышаў з дома, ды кажа: „хадзем хіба, цесьцю, ды пасьнедаем крыху“. Я перш адказваўся, але ён так прыстаў, што нельга было адгаварыцца і я мусіў зайсьці з ім к Піню. Зайшлі гэта мы, вось Васіль, нічога ня кажучы, паўбутэлкі на стол, а далей закускі. Перш па чарпцы, потым па другой. Загаварыліся... Адкуль ня ўзяўся — прышоў Хлёр ды яшчэ паўпляшкі — і цэлая бясёда. Вось за гарэлкаю Хлёр і зварочваецца ка мне з гэткім пытаньнем:

— Я, вось, браце-Міколе, маю к табе важны інтэрас!

— Выкладай, кажу, на далонь яго.

— А вось, кажа, ці ня стаць нам сватамі? Я думаю гэтага — паказваючи пальцам на Васіля, — хлоща жаніць на тваёй дачцы; думаю і сур'ёзна думаю. Я яшчэ так тыдзень у суботу думаў прыйсьці ў сваты, але адлажыў крыху. Ну, як ты думаеш? Што скажаш?

— Чаму не, — адказваю я, памагай госпад. Як толькі сказаў я так, дык мой Васіль сам ня свой: абвісае на шыю, заве бацькам, а Хлёр таксама цалуеца бяссынчаньня... Вось падумай, Марта, як-же пры такіх варунках ня піць? Будзь-бы з табою такі прыпадак, якбы ты зрабіла?

Марта крыху памаўчала, рада гледзячы Міколу ў очы, а потым мягтка проказала:

— Так-то, так... Але... а нам такі і ўзапраўду трэ падумаць аб гэтым. Што ты думаеш: Зосю пары замуж аддаваць...

— Ого-о! Чаму не, — перабіў згодна Мікола.

— Вось бачыш... А калі аддаваць, то трэ ведаць і за каго... Надоячы мне Арына Самусёва казала, як сакрэт, што Берагі няйначай думаюць посльязаўтра прыйсьці ў сваты к нам.. Ліха іх ведае, мо' і упраўду ўсё...

— А наша Зоська, відаць, ня дужа гоніца за Васілем. Вунь, ведаеш, Стэпін Рыгор у яе на вуме. Вось і нядыўна забягай к нам Янка Прахораў і нешта балхвіў, што быццам-бы хоча і Стэпа пытацца нас, ці ня згодзімся мы аддаць Зосю за яго аддаваць. Папраўдзе сказаць, Рыгор сам сабою хлопец ня брыдкі, толькі...

— Э, не, не, галубачка, ты з гэтым маўчы-ы-ы! Што Рыгор, які там Рыгор, — выслухаўшы Марту, сур'ёзна проказаў Мікола: — Ці-ж нам згадацца сваю Зосю за яго аддаваць? Гэта-ж значыць — бясчэсціць сябе і весь наш род!! Эт, дзіўная якая! Каб мы, Прыдатныя,

сталі сваякамі нейкае там Стэпы? — ніколі, ніколі, божа барані! Я, дзякаваць богу, яшчэ з вума ня сыйшоў і ведаю, і бачу, куды і як пахіліць свае справы. З вума ня выжыў... Вось хіба — Рыгор! Дурніца, і ўляпала чорт ведама што... Дроў ніколі не насіла з лесу на плячах, дык папробаваць хоча. Не, не, гэтага ня будзе, хай сабе ня думае. І ты, глядзі, не патурай ёй.

— Не, не, я згодна з табою, — падтрымала Марта.

Ці згодна яна была з ім, ці не — дагадацца было вельмі трудна па яе твару; скарэй можна было паверыць, што яна толькі суцяша, калі кажа, што згодна, а суцяшае таму, што Мікола зразу на сур'ёз паставіў справу.

Ен паважна праходзіў па хаце то ўзад, то ўперад і кожнае слова выгаварваў так цвёрда, з такою вагою, што і сумлен'ня не магло закрасціцся, каб ён згадзіўся пераіначыць свае думкі, або каго-не будзе паслушаць, ці ўважыць старонінай просьбе. Марта ня раз чула ад Зосі, што яна ня любіць Васіля ні званьня, ні каліва і нават слухаць ня хоча аб ім, калі толькі не напомні. Колькі раз было, што Марта старалася разуверыць дачку, але нічога не памагала; ёй думалася, (бач, толькі гэтым суцяшала сама сябе Марта), што дачка капырсьціццатолькі датуль, покуль справа не пастаўлена на сур'ёз, што далей можна будзе не ўгаманіць, але ўсё-ткі Рыгера лічыла вялікаю тармазінаю. Падумаўшы крыху, яна загаманіла к Міколу:

— Ну, а што ты з ёю парадзіш, калі яна ўпніцца і не захоча ёсьці за Васіля ды й годзі?

— Я? Я!.. што зраблю я? — злосна вырачыўся Мікола: — Што я зраблю з ёю? Ты ўжо, галубка, мяне не навучыш таму, я сам добра знаю, што мне зрабіць, знаю... А пакуль зраблю тое, то найперш, як ты, так і яна, не забывайце, што я ёсьць гаспадар у хаце, твой гаспадар і яе бацька; глаўнае — яе бацька... А з гэтага ясна, што толькі я павінен кіраваць усім... Ці-ж то можна, каб мяне ды не паслухала маё дзіцё? Каб мае, яе бацькі, волі й ня змог я праявіць над дацём? Што-б то тады было-б! Хоць бяры ды йдзі тапіцца... О, не! Я ўжо даўно зрашыў, што покуль жыў буду — буду туга стаяць на сваём...

К канцу Мікола так падняў голас, што выходзіла не гаворка, а крик: быцдам-бы ён ня з жонкаю радзіўся аб сваёй дачцы, а сварыўся з шальмоўскім гандляром, які апушкаў яго на цэлую сотку рублЁў. За гэта казала і тая сур'ёзнасць, якою апранулася яго тварына: падняліся кверху бровы, зморшчыўся лоб, запыхалі агнём вочы, за скіжаталі зубы, а за ўсім — стук кулака праводзіў усё гэта.

Круты нораў Прыдатных Марце за дваццаць два гады яе замужам за Міколам так добра быў ведам, што ніводная маршчынка на лбу, ніводная ўхмылка ў куткох губ мужа ня былі ёй таемны. Вось і на гэты раз Марта змаўчала — хоць не ад того, каб зълякалася гаспадара, ці засердавала на яго, а проста ёй стала неяк цёмна і глуха тое блізшае, што датыкалася іх сям'i. Дагэтуль усё йшло, як па масльле, як і трэба было, а тут разам, ні адтуль, ні адсюль, пачаў у яе думках завязвацца песны і блытаны вузел і не, хітрую і пранозаватую кабету, казлытаць-мучыць пейкім трывожным сумлен'нем і нагальнym

запытаньем: „Ўсё-усё прав Зосю! І так неўспадзеўкі! Сваё дзіцё і столыкі клопату! Зося-ж ня хоча, а ён настае, што-ж тады будзе?“ Марта, як маці, глыбей і мадней за Міколу любіла сваю дачку, яскравей і чутней адзначала даччыны радасць і муки, а ад гэтага больш і гарачэй жадала ёй шчасця; вось і з большай асьцярогаю глядзела на ўсякія пляны, якія дужа лёгка, але з малою асьцярогаю, будаваліся яе рыхыкоўным і хванабэрыйстым Міколам. „Добра то добра аддаць Зосю за Васіля: і багацьце, і знатнасць, і ўсё-усё; толькі-ж трэба ведаць, што яна яго... ня любіць... Ну, а гэтага, Рыгора бач, хоць і любіць — толькі, — мука адна будзе, а ня жыцьцё... У нас яна прывыкла к мягкаму хлебу, а там, — думала неразгадна сама сабе Марта, і перш не хацела, не цягнула яе гаварыць, а потым ня стрымалася і праказала к мужу:

— А ведаеш што, Мікола?

— Ну?

— Я ўсё думаю адно: нам трэ ўгаварыць Зосю, трэба перш увесьці яе, а тады ўжо крутыя меры прыняць... Вось калі толькі яна захоча, дык чаму-ж ня выдаць за Васіля! Як я буду рада яшчэ!.. Трэ няйначай папробаваць угаварыць, — няпраўда — здасца... Ну, а калі ўжо так вапнецца — тады можна будзе і на іншыя рады пайсьці...

— Э, пакінь! Нашла каго ўгаварваць! Гэта-ж дзіця яшчэ... Як-то не захоча? Чаму не захоча? А калі я, бацька, захачу? Павінна і яна захацець! — ня ўнімаўся і не адходаіў ад свайго Мікола.

— Эх, і дзіўны ты, дзіўны мужчына! Непамяркоўны ты чалавек, як я бачу! — расцяжна, матаючи галавою і разводзячы рукамі, пра-мовіла Марта; зварушылася з мейсца і прайшла к мыцельніку.

Мікола нічога не адказаў: ён над нечым нібы прызадумаўся і, абапёршыся на стол, зынік голаў і змаўчаў.

Марта пачала ўвіхацца пры начынні: перш дастала з паліцы дзіве вялікія паліваныя міскі, адну з роўнымі берагамі, а другую лаханьку, з выгнутымі то сюды, то туды; потым вышла ў сенцы, прабавілася там колькі хвілін і ўнясла ў хату ў адной місцы кіслага, а ў другой салодкага малака. Паставіўшы гэта на лаве, яна падышла к печы, адчыніла засланку і выняла вілкамі гаршок, накрыты жоўтую паліванаю плітачкою. З асьцярогаю зьніла плітачку, зачыніла засланку і, кінуўшы ўсё так, як ёсьць, хутка выбегла на двор, падышла к вешніцам і, стоячы ля верэі, пачала гукаць Зосю, якая стаяла ў гуртку дзяўчычат ля Сёмінай хаты. Пачуўшы гук мацеры, Зося хутка адлучылася ад сваіх таварышак і трухам пабегла на зоў.

— Такі не дачакаліся, пакуль сама прыду, — загаманіла яна, падбегшы к мацеры.

— А вядома, што не! — суха адказала Марта, — вось павячэраем, тады хоць на цэлую ноч; ніхто табе і слова ня скажа за гэта; а павячэрэць то трэба разам.

— Няўжо-ж! Яшчэ бок! А вы мо-б хацелі, каб я і съятамі трымалася за хвартух, — задзёрыста выказала Зося.

— Ну, годзі вышчарацца! Ідзі ў хату, ня вырачайся толькі так съмелана, — спыніла яе Марта і прычыніла ды заткнула за сабою вешніцы.

Зося першай ўбегла ў хату; убегла і зразу ўбачыла, што бацька быццам-бы толькі яе і чакаў: так была настроена яго міна. Акінуўшы некалькі раз Зосю сваім празрыстым, пытаючым паглядам, ён ня даў ёй нават усесціся за стол, як раптам загаманіў:

— А ведаеш што, Зося?

— Ну?

— А вось што; не палохайся толькі: к нам думае пазаўтра пры-  
йсьці ў сваты Васіль Бераг.

На яго твару паказалася чутъ прыкметная ўхмылка. Зося-ж маў-  
чала.

— Як ты думаеш? выйдзе з гэтага толк, ці не?

Зося маўчала: яна гэта запытанье пачула ад бацькі першы раз за ўсё сваё жыццё, і яго навіна, і голас, якім бацька вымавіў яго, і ўсё тое, што тайлася ў слове „замуж“, так ашаламаніла Зосю, што зразу яна праста не магла нічога адказаць бацьку, нават ня ведала, ці адказваць яму на гэта. „Замуж! Васіль!“ гэты дэвье нечаканыя, няпрошаныя, неспадзянныя слова, так ускалыхнулі ўсю яе істоту, узбаламуці думкі, што яна не магла аглусдацца. Тут сьвята, Рыгор, спатканье з ім, — а побач Васіль, замуж, будні! Божа літасціцыў! Хоць яна бокам і чула ад таго-сяго, што Васіль думае на трэйці дзень Тройцы прыслать к ёй сватоў; хоць і маці ёй ня раз напамінала аб сём, але Зося нічому не патурала, ўсё пускала праз пальцы, лічыла нясур'ёзным, далёкім, марным, тым — што і павінна быць, — але ня скора, ня ўрочана... А тут — на табе — ні адсюль, ні адтуль, нечакана-неспадзянавана і ўсё раптам ёсьць. Ня верылася і не хаце-  
лася верыць, што і яна чуе ды яшча і ад бацькі! Яе звалі вячэраць яна бардзкай прыбегла, бо рвалася хутчэй адбыць гэтую павіннасць і ляцець на вуліцу, к Гэлі, а з тэю к Ліню, дзе будуть хлонцы і дзяў-  
чаты, куды прыдзе і Рыгор. А тут яе спатыкаюць такімі запытаннямі: Васіль! Замуж! Цэлы дзень яна сёньні занята Рыгорам, якога так прагла прычакаць, ня бачыўшы так доўга. Які ён стаў? Што ён ду-  
мае аб ёй? Ці ня сумеіцца яна пры першым спатканні пасьля доўгага разлуки? Усё гэта запаўняла яе голаў, усім гэтым Зося толькі і жы-  
ла... Чаму-ж к ёй набіваюцца з Васілём? Што ля яе Васіль? У сьвята ды думаць аб буднях, улетку аб зіме — ласыне гэта можна; ласыне не баліць сэрца? Зося гэтага сабе не дазволіць! І яна маў-  
чала... А Мікола задуменна то пазіраў на яе, то адварочваўся на хату, то ізноў кідаў вачыма на дачку. Яму рабілася нез'ясնёна, ён становіўся злосным: чаго яна маўчыць ды сумуе? Няўжо яна і па праўдзе пойдзе на перакор сваім бацьком? Не, гэтага не павінна быць, ёй ні за што ня ўступіць Мікола! Дачка павінна слухаць бацькі, павінна споўніць бацькаву волю. Такі-та-ж ён бацька! „Не, ні за што не пашушчуся, на сваём пастаўлю!“ у думках зрашыў Мікола і тут-  
же ўзыняўся з мейсца, павярнуўся к Зосі і вось-вось намеруўся штось сказаць, як раптам бразнулі дэверы і вясёлы лепет Тэклічкі, убя-  
гаючай у хату, спынілі яго і заставілі амаўчаць. За дзяўчынкаю ўвыишла і Марта. Мікола абярнуў погляд к ёй і так-сама штось хацеў праказаць, але й тут асекся. Толькі матнью галавою і сей ізноў.

Марта нічога не скамляла і ў свой чарод маўчала. Толькі адна Тэклячка ня ўнімалася.

— Тата, га, тата, а заўтра будзе абхаджэнье ў цэркві? — запытала яна.

Міколу гэта зымягчыла: ён абярнуўся к дачушцы і ахвотна адказаў:

— А як-жа, донечка, будзе: заўтра абхаджэння, а пазаўтра к каплічцы пойдуць у Асаўкі.

Маленькая Тэклячка весела ўхмыльнулася і бардзей палезла за стол, прысела на каленях і пачала чакаць вячэры, перакідаючи зірк то ў мыцільнік на мацеру, то на нудную, клапотную сяструхну. Большая яна ўзіралася на Зосю: ёй рабілася нез'ісьнёным, цёмным, чаму такі сёньні, съятамі якраз, калі ўсе, каго яна ня бачыла на вуліцы і на цывінтары, такія вясёлыя, радыя, гаворкія, а Зося хмурная, жудлівая, маўчлівая? Хто яе пакрыўдзіў? За што яе пакрыўдзілі? Тэклю так цікавілі гэтыя запытанні, што яна не магла змаўчаць, каб не праканацца. Падсунуўшыся блізка к Зосі, яна з асцярогаю дакранулася яе рукі і, калі тая азірнулася, цішком прашантала:

— Што з табою, Зоська?

Зося змаўчала, толькі косым зіркам кінула на сястрыцу і йзноў прыняла нудную міну. З гэтага Тэклячка вывяла, што Зоська і на яе сердзіцца і задумалася: сваім дзіцячым разумам яна не магла дайсьці, за што-б на яе Зося злувала так моцна, што й гаварыць нават ня хоча? „Здэцца — прыпамінала яна — я ёй сёньні нічога такоўскага не зрабіла, нават слова брыдлага не сказала. Няўжо яна бяз прычыны? Дык чаму-ж бяз прычыны?“ Ёй стала горна, крыўдна; адсунуўшыся ад Зосі, Тэклячка плаксіва праказала:

— Дык чаго-ж ты злуеш на мяне? Што я табе зрабіла?

— Не чапай мяне, — агрывнулася Зося.

— А яй-яй! Пані гэткая! І зачапіць нельга! — і маленькімі кулачкамі Тэкля выцярла ў сініх вочках заблісцеўшыя сылёзкі.

— Што ўжо там за задзёры? — умішалася Марта, уладваючы вячэру.

— Паненка наша нешта ня ў ласцы сёньні, — укалола сястру Тэклячку.

— Чаго-ж ёй не хватает?

— Ня ведаю... Капырсыціца нешта!... — ваткнуў Мікола: — чаго ёй не стае, чаго не хапае — то яна й сама ня ведае. Вось толькі намякнуў ёй аб шчот сватоў ад Берагоў, дык гэтым так уразіў яе, што быццам язык адціў.

— О, хванабэрэя, вялікая! — у руку мужу падбухторыла Марта.

— І дзе яна набралася яе? На што лепшшае дык ня сквапна, а на гэта — дык зразу... Эй, дачушка мая! Рана ты пачула ў сабе моц, як я бачу!... На нядобрае гэта верне-э...

Мікола перамяніў голас.

— Ты ўсё думаеш, Зоська, што мы табе ліха хочам, ці знарок на цябе бяду наклікаем, калі хочам паставіць на сваём? Эх, эх, дзіўная ты! Мы, твае бацькі, добра табе хочам; мы цябе ніколі на дурное не напхнём. Мы... мы заўсёды стараліся, каб як хачя завабіць Васіля,

каб як цябе з ім злучыць. Гэта-ж будзе цэлая знаходка, як ля цябе, так і ля нас; гэта-ж цэлы скарб адкрыеца табе. Падумай толькі, ня-  
бога! Берагі! Жарты сказаць! У адным гэтым слове хаваецца столькі  
зможнасьці, столькі самавітасьці, што ўсім на завіду: хто ў мястечку,  
а хто і ў ваколіцах. Падумай ты, пасудзі ў сваёй галаве!

Мікола паважна правёу пальцам по-лбу і пацягнуўся ўсім целам,  
нібы гэтым хацеў прыдаць большую вагкасць сваім словам. Але Зося  
імі ня тронулася ні званіня, нрапусьціла іх між вушэй. У бацькі свой  
рашчот, а ў яе свой — хто-ж можа ручыць за тое, чый вярнейшы?  
Бацьку — бацькаў, Зосі — Зосін. Ці-ж гэта разгадка? І Зося ведала  
аб гэтым — затым і аставалася пры сваём.

— Вось покуль суд ды справа — наце вячэрайце! — падаючы на  
стол поўную міску падагрэшай варанай капусты, ад якой гостры  
смачны пах напоўніў зразу ўсю хату, прамовіла Марта.

Ніхто нічога не адказаў. А Зося толькі гэтага і чакала. Ня жду-  
чы, покуль бацька накроіць хлеба, яна дастала цэлы, толькі што па-  
чаты бохан, і адкроіла тры лусты; адну ўзяла сабе і ўсмак прынялася  
ашыгаць капусту.

Тэкліячка, гледзячы на яе, старалася не астацца. Каштоўна елі  
і Мікола з Мартай.

Пакуль канчалі першую страву, ніхто не прамовіў і слова, быц-  
цам усім так съпешна трэ было есьці, што дорага была кожная хвіліна.  
Толькі тады, калі Марта прыняла з-пад рук зусім парожнью міску і  
пашла з ёю ў мыцельнік за другою страваю, Мікола ablizaў лыжку,  
акуратненка палажыў яе на стол і, карыстаючы вольным часам, пра-  
казаў к Зосі:

— Па праўдзе, дачушка, скажы нам: згодна ты прыняць сваты  
ад Васіля, ці не? Нам-жа хочацца заўчэсьне знаць. Скажы, Зоська?

Зосю гэта як нахом пырнула. „Значыць на сур'ёз?“ Яна так і  
пачырвянала ад элосыці, так і затраслася:

— Ды адкасьнепеся вы ад мяне з гэтым Васілем! Ушалопалі  
ліха ведае што! Васіль, Васіль! Чхаць я хачу на яго і на яго багацьце  
ўсё. Вам дорага яно, дык...

Зося хацела працазаць лаяннае слоўца, а потым перадумала. Але  
гэтым не памагла: Мікола так успылаў ад влосыці, што ажно пабялеў  
і як у сударазе затрапятаў; ня мог нават уседаць на мейсцы і вылез  
із-застала.

— Ці ты чуеш, Марта? Ці чакала ты, маці? Ці не казаў я табе?  
Ласьне можна патураць усяму, га? Ласьне можна здавацца? — го-  
гласна, праста крыкам, падступаючы к жонцы ў мыцельнік, працазаў  
Мікола.

— Праўда, перасчур ужо зазналася... Ну, супакойцесь кры-  
ху... Ідаі садзіся ты, Мікола.

Мікола павярнуў к сталу, але ня ўнімаўся з крыкам:

— Дык калі-ж ты так, дык і я так! — гразіўся ён Зосі, садзячыся  
за стол: — Знай-жа, галубка, што ты зробіш так, як я захачу, як я  
пастанаўлю, а не як ты. — Ён грукнуў кулаком па лаве, ажно Тэклія-  
чу спужаў. — Будзе... яшчэ рана табе муштраваць нас; яшчэ рана  
хамут на шыю надзвяца... Пачакай, пабачым...

Зося маўчала; ёй дужа хацелася яшча раз кальнуць якім словам бацькоў, але нешта яе стрымала, заставіла змоўчаць, затаіць злосць на душы. Яна паказала мінаю твару, што быццам не прыкмячае нічога, што быццам гэта ня к ёй нават гаворыцца і, прыгнуўшыся к сталу, старалася насёрбацца чымсь скарэй малака і ўцячы з хаты, каб ня чуць нічога і ня бачыць. Так ёй ўсё было адваротна, так надаедна, а глаўна так нечаканна. Ці-ж яна думала? Ці-ж дагадвалася? Неяк раптоўна павісла над ёю ціжарная ўдушлівая духата, зацьмучыла вочы, здавіла сэрца, прыстала к усяму целу. Ружовыя жаданні, пекныя пляны, аббудованыя ёю, бесспагадна нішчыліся нейкаю бяссэргдано рукою. Завалокваліся гушчэрным туманам нез'ясньёныя, але завідныя, манічныя далі. Цяжка, брыдка на душы... Ня помнічы, што робіць, яна нядбайна вылезла з-за стала, падышла к ложку і прыпынілася, тут-же забыўшыся, чаму і па што яна падышла сюды. Потым быццам ёй хтось шашнуй, што тут яе касынка ляжыць на падушках, што яна падышла яе ўзяць. — „Ага, я й забыла“, прашапцела Зося і схапіла касынку, накінула на голаў, забыла нават і ў лястэрка паглядзеца, якое вісела перад ёю і ў каторае яна заўсёды ня мінала паўзірацца, ды выбегла з хаты.

На вуліцы ўжо зъмеркла. Цьвেценская нач сходзіла на землю ў даўным пакою, у ружовых смуглаватых тухшых отблісках зайшоўшага сонца, у белай пары, паднімаючай з зарачных паплавоў, як каўдильны дым у касьцёле, сходзіла неяк сьвята, вельмі ціха і далікатна. Змрок у ачавідкі гушчэу, выпаўшы з усіх куточкаў ды прытулачкаў, распаўзаўся съмляй і съмляй. Цёплы і пахучы, здэцца гэта ён выносіў з сабою на вольнае паветра з ачышчаючу пыл вільгаццю, і лёгкасць, і пах, і спакой.

— Куды-ж мне пусьціцца? — сама сябе запытала Зося, выткнуўшыся на вуліцу, і толькі што ўзялася разгадваць, як раптам пачула:

— Куды ты?

Гэта гукнула Гэля, якая ціхутка стаяла за вуглом і чакала Зосю; Гэля з паўгадзіны назад, як падышла к вакну; Прыдатная яшча вячэралі і яна мусіла пасядзець, прычакаць Зосю. Стукнулі дэ́веры — Гэля настаражылася. Заўсёды вясёлая, рэзвая і смыслённая, чорная смуглінчака, з бязоднымі вачамі і прадаўгаватым носам на белым, армянскага тыпу твару, яна яшча выдавала сябе бядоваю жартоўніцю. Заўсёды над кожным яна адпальвала якую-небудзь штуку. Паджартавала і над Зосяю.

— А каб цябе прогліца, каб на цябе! — выкляялася Зося на Гэлю, ушчуўшы крык яе і садрыгнуўшыся, як асіна ў раптоўны ўзрыў ветру. Гэля покатна зарагатала.

— Табе съмешна, дурніца, а ў мяне душа ў пяткі ускочыла.

— А яй-яй, няўжо?

— Ну, куды пойдзем? — запытала Зося.

— Вядома, што к Ліню, — адказала Гэля.

Пабраўшыся за рукі і сесунуўшы Зося касынку, а Гэля хустку на плечы, з ціхім напевам яны пусьціліся ўздоўж вуліцы, праста к цэркvi.

Заснуўшы, Рыгор так смачна спаў, што нават ніводнага разу не перавярнуўся з боку на бок, ня хроп, як заўсёды, нават, здаецца, і ня соп; хоць відаць было, як яго широкія здаровыя грудзі, грудзі зусім не дваццаці двух-гадовага хлопчы, а саракалетняга мужчыны, як гэтыя грудзі мерна ды паважна высока падымаліся, то апускаліся. Адна рука яго ляжала так, што пальцамі трymала вуха, а локачь выдаваўся на хату; другая рука была працягнута ўздоўж усяго цела, траха не да самых каленів выцягнутых прости ног. Коўдра прыкрывала яго да саме галавы і ляжала весь час так, як палахыла яе маці. Хоць у хаце і быўшкі мухі, але ніводная, як згаварыўшыся, і не пасягала садацца яму на тварыну, ці на руку. Многія нават і не падляталі блізка, а каторая зъяніцацку спускалася, то толькі, здавалася, каб паглядзець на яго поўнае, маладое лічка.

Стэпа-ж спала ня так смачна, ня так спакойна, як яе сын. Старыя гады, пакутнае жыццё, аднялі ад яе ўсё-усё. Некалькі раз яна паднімалася з полу, прыйходжвала па хаце, падыходзіла к пасыцелі сына, умільна і съвята ўзіралася ў яго заплюшчаныя очы, абвітыя съветла-шэрымі дугамі броў, у роўны, стройнага абрысу нос, у поўныя губы, у белыя валасінкі вузенькіх вусікаў. Узіралася подаўгу, запойна і ў яе мацярыных грудзёх кішелі хвалі неаказанай, нязьмеранай, неапетай нікім у канец любові к сваіму адзінаму сынку, к дзіцятку міlamу, і гэта любоў разылівалася па ўсім яе целе, кіравала ўсім чуцьцём і думкамі яе і неабачным, схаваным ли вачэй праменем пераходзіла з яе істоты ў Рыгораву. Ей, Стэпе, перацярпейшай столькі ўздзеку, і пагарды і дажыўшай да таго, што яна мае свайго абаронцу, які ў кожны момант можа ўступіцца за сваю мацеру, — ці-ж ня выпэйшае пачасце ў съвеце, ці-ж ня глыбейшая радасць? „Чаго хацела — таго й дачакала! Даюкай-жа табе, божа!“ і вольна і бязвольна шапталі яе губы, цюкала сэрца, пияла душа. І хоць уперадзе бачылася і чакалася старасць і хоць зналася добра, што працаўца тра будзе і тады, маж да саме съмерці, бо не працаўца, сядзець нядбайна, — ці-ж можна? хоць зналася гэта, патом нічуткі ня пужала яе, нічуткі ня суміла яе думак і надзеяў. У густым сплётуту жадань і радасці Стэпа прысядала на лаўцы ля вакна, абаپіралася шчакою на далонь рукі і глядзела ўперамежку: то на пол, то ў вакно. Рыгор салодка спаў, — гэта на полу, а на дварэ — бегалі дзеткі, разадзетыя ў чыстыя, а некаторыя і ў новыя, зварок к Тройцы спытыя, гарнітурчыкі, праходзілі зважна знаёмыя і незнёмыя мяшчане і мяшчанкі. Чуўся крык і гоман съвятошнія вулічнага жыцця, але ўсё гэта праходзіла паўз яе, мэрам які далёкі і таёмы ёй здань, саўсім ніцікаўны, саўсім недатычны. Ад вакна хвіліна ў хвіліну цягнула яе к полу, туды, дзе спаў Рыгор. Стэпе здавалася, што ня толькі яна, яго маці, з усёю істотаю аддавалася сёньні сыну, а і ўся хата, кожная реч у хаце, ўсё-усё, што яна бачыць вакол сябе, нячутнай мовай вітае госьця: дзіве вешалкі, палічка ў мыцельніку, образок на покуці, вярбінка з-за вакна — уперыліся адным супольным ласкавым вокам на Рыгора. Калі ля ўсіх Тройца вялікае съвята — то ля Стэпы яно ў гэты раз — съвята над съвятамі!

У салодкім пачуцьці, у праявах ружовых мар, у напрамку на-  
дзейных думак Стэпа зусім ня прыкметіла, як скончыўся дзень і ўцякло  
сонейка з хаты, а на зъмену яму паціхутку пачаў увыйходзіць эмрок  
падходзіўшай ночы. У яе вачу і бяз сонца ўсё сіяла, радавалася і  
съмлялася...

Стоячы ў вакне, Стэпа, раптам прыпомніла, што Рыгор лажучыся  
спаць, прасіў разбудзіць яго на зъмярканьні; успомніла і нібы пера-  
пужалася, ці не дала толькі яна перасьпаць яму і гэтым ці не абманула  
яго. Адвярнуўшыся ад вакна, яна хутка падышла к полу, далікат-  
ненька кранулася рукі Рыгора і спынілася: „Шкода будзіць!“ — пра-  
шапцела сама сабе: „так смачна съпіць, сынок мой. Але-ж ён прасіў  
разбудзіць яго няйначай“. Потым пачала трывожыць, прыказваючи:  
„Рыгор, Рыгорка! Устань, сынку! Ты-ж прасіў абудзіць цябе“. Ры-  
гор перш ня чуў і ляжаў не варушыўшыся, потым раптам уздрыгнуў,  
павярнуўся і расплошчыў вочы.

— Уставай, сынку! — пазвала маці.

Рыгор пытаочым поглядам акінуў маці і салодка пазяхнуў.

— Ужо вечар, Рыгорка! Ты прасіў абудзіць! — перасказалі  
Стэпа, бачучы, што Рыгор не ўстае.

— Помню, помню, матуля, зараз устану! — адказаў Рыгор і пры-  
сім раптам падняўся і зълез з пасыцелі.

— Вось выспаўся, дык выспаўся! — здавольна прамовіў ён і па-  
шоў к мыцельніку.

Стэпа дагадалася, што Рыгор хоча памыщца і швыдка апярэдзіла  
яго; хапіла пітнічок, выбегла ў сені, начэрпала ў вядры вады і ўнісла  
ў хату; потым падставіла макацёрт і сама паліла Рыгору на рукі.

Рыгор памыўся скора, вацёрся чысьценькім трапкачыкам і пачаў  
апранацца. Стэпа і тут падсабляла сыну, стараючыся паказаць сваім  
ўслугамі, наколькі яна любіць і цешыць яго. Але Рыгору ня трэ было  
нічога гэтага, бо ён і так добра знаў і ведаў ўсё тое, што сядзела ў  
мацирскім сэрцы...

— Ня турбуйцеся, матка, я сам, я сам, — стрымліваў ён.

Апрануўшыся якраз і прычасаўшы валасы на галаве, Рыгор вы-  
няў з кішэні малюсенкі ключык, выцягнуў з-пад лавы куфэрачак, і,  
адамкнуўшы яго, дастаў два маленькіх звязачкі. Падаючы іх мацеры,  
ён праказаў:

— Вось вам, матка, гасцінец! Тут хустка з кабатом, а гэта —  
туфлі; а ўдабавак яшчэ гэта, — прыкладаючы к звязачкам некалькі  
зялёненькіх паперачак, праказаў Рыгор.

Заміраючы ад радасыці, ўсё гэта ўзяла Стэпа з рук сына, кіну-  
лася к яму і моцна і шчыра пацалавала яго ў шчаку і ў голаў.

— Дзякую табе, дзіцятка маё... — толькі і прамовіла; далей  
сълёзы затрымлі словы, і яна змаўчала. Рыгор не съцярпеў і так-сама  
прасьлязіўся.

З паўгадзіны ў хаце было так ціха, што чуваць было, як бзыкалі  
мухі, як шамцелі тараканы за печчу... Чуваць было, як два родныя  
сэрцы, мацеры й сына, шокалі ў грудзях, кішучы хвалімі маднейшай  
ў жыцьці любові — мацеры к сыну і сына к мацеры...

Рыгор першы загаманіў.

— Дайце мне, мама, перакусіць чаго.

— А чаго-ж табе дашь, сынику?

— Што ёсьць у вас.

Стэпа рухава пабегла ў мыцельнік і прынясла на стол кусок тае самае булкі, што ў абед не даемі, а к ёй наліла кубак малака і падала сыру.

— Выбачай, Рыгорка, што больш нічога не прыпасла. Заўтра згатоўлю, — нібы просячы уважыць за шчеднасць сваю, за немагучасць чымсь і як найбольш адгадаць сыноўскую ласку, сіротна пра-казала Стэпа.

— Ды нічога, нічога! Не клапаецца вельмі так, мамуля, — супакоў яе Рыгор: — хопіць з мяне колькі ёсьць, — дабавіў ён і хутка пачаў есьці.

За якую часінку ўсё было гатова. Рыгор абцёрся, вылез з-за стала, надзеў капялош, захапіў палачку ў рукі і вышаў з хаты.

Стэпа праішла за ім у сенцы, высунула нават голаў на двор і стаяла датуль, пакуль Рыгор не скаваўся за вуглом суседніх хаты; тады зачыніла за сабою дзверы . . .

## VI

Хата Ліня стаяла на рагу Тыльнае вуліцы, пры павароце дарогі на Магільны перавулак. Дарога Рыгору ляжала троха ня цераз усё мястечка; дайсьці ад яго хаты да Ліня і ходкаму чалавеку, які добра ведаў усе выкрутасы Сілкаўскіх вуліц, і то трэба было-б страціць добрых чвэртку гадзіны часу. Рыгору-ж, які да свайго выезду з Сіл-цоў добра знаў, дзе знайходацца кожная хата, цяпер было заўсім ня ўспомніць нічога, бо за апошнія гады многа чаго пераіначылася ў Сіл-цох: так, мо' разоў пяць трапляліся пажары і нішчылі па некалькіх хат, а адзін, самы большы ад усіх пажараў, трапіўшыся спусціцішы год пасля Рыгоравага ад'яду, так расстроіў быўши да пажару плян мястечка Сіл-цоў, што ня толькі чалавеку ў Рыгоравых варунках трудна было з першага разу агледзіцца, а і заўсёдным жыхарам неяк ніякавата было глядзець на стаўшую пераплянёйку родных Сіл-цоў. К усяму гэтаму трэба прыняць яшчэ ў расчот і тое, што Рыгор якраз пусціціся на заходкі Ліняўскай зборні познім вечарам, калі на вуліцы было цёмна. Вось і нісколькі ня дзіва, што толькі вышаў Рыгор з свайго двара і зрабіў некалькі кроکаў па вуліцы ды дайшоў да Перасечнага перавулка, як зразу спыніўся і пачаў разглядзяць хаты і думасць. „Можа шчэ далей трэ шнураваць вуліцу, а мо' сюды павярнуць направа? Няведаю, зусім ня ведаю! . . . Напрапалую — павярнуць перавулак, а ну-ж не прайграю!“ рагшыў ён і павярнуўся тылкам к вуліцы.

На правым баку перавулка, калісць выяжджаючы, ён пакінуў, на-колькі цомніць, старую разваленую карчму Лейбы Бляхара, які так любіў свой куток, што не пакідаў прадаваць гарэлкі пад страхам быць задушаным страхою разам з гарэлкаю. Насупроць Лейбавай карчмы жыў другі, знаёмы яму жыдок, Шолум Стрэльба, самы важнейшы майстар-шапачнік. Як на карчме Лейбы, так і на хаце Шолума былі пры-

вешаны размалёваныя ўсякімі хварбамі, з чорнымі ўсякіх формаў і гатункаў шапкамі ў Шолума і трайма пляшкамі ў Лейбы, бляхі; калі-б хто ня мінаў гэтага мейсца, заўсёды пазіраў на, бляхі. Здаецца, што-ж за навіна. Дзьве, ліха ведае як наквæцаныя бляхі, гадоў дзесяць, як павешаны, пашарпаныя, памурзаныя на працягу часу, а тата-ж цягнулі да сябе зіркі цікаўных людзей. І Рыгор, бывала, ня волен быў, каб ня глянучь на гэты напомнікі гораду і колькі-б разоў на дзень ня ўшоў ён паміж Шолума і Лейбы, заўсёды ня мінаў, каб ня зірнуць на бляхі. Гэта прывычка так улезла ў яго істоту, што і цяпер, паслья доўгага расстання з мястечкам, выказала сябе. Зірнуўшы на стрэхі хат у Перасечным перавулку, ён зразу хоць і ў поцемку скмеціў, што бывалашніх прыкрас няма, да і хаты нейкія зусім другія, новыя і пекныя. „А, а, бач, колькі перайначаныя зрабілася за гэты тэрмін,” падумаў Рыгор і, кінуўшы на ўзьдаі галавою, пашоў далей.

І далей Рыгор не пакідаў цікаўна развязаць вакол сябе, але ці то вячорная цэмь прашкодзіла, ці памяць не ўваскрасала, яму здавалася, што мейсца ня зусім няўзнанана: вось новенъкі плот Сюцкі, а вось, бадай, Гляк гумно паставіў, — а вось і Шчыглава хата.

Яго рашчоты былі сапраудны, бо Шчыглава хата, нейкім дзівам засталеўшая ад вялізарнага пажару, як і калісь, рабіла вугал на Перасечным перавулку ля Падаўжной вуліцы. „Цяпер не заблуджу,” уверана падумаў Рыгор, завярнушы на Падаўжную, дзе ўжо ён кінуў разглядаць па бакох ды лавіць перамены, а пашоў съмелі і гарда. „Яшчэ будзе часу падзвінца і днём. Цяпер трэйсьці,” — і ўшоў ён хутка, не патураючы на тое, што на вуліцы шмат шпацаравала людзей, хлопцаў і дзяўчын; ня пробаваў хоць аднаго распазнаны. За гэтым, неяк звінянцу ля сябе, ён зраўняўся з Жыдоўскім перавулкам, які перасякаў толькі адну вуліцу і, быцтам, баючыся кагось, заварочваўся і ўбягаў у другую. Гэты перавулак быў зусім новы, праложны паслья пажару, і зразу паказвалася, што ён заменіваў сабою Мокрую вуліцу, якую скасавалі паслья пажару. Рыгор толькі падышоў к Жыдоўскому перавулку, як разам спыніўся: „Што за ліха? Куды-ж ісьці? Нічога ня будзе: трэ папытца ў чаго-небудзь,” зрашыў ён. Як на тое трэба, з боку ад сябе ён угледзіў хлапчука, які пачухтуку клыпаў з другога канца вуліцы, штось дудунючы сабе пад нос.

— Гэй, хлопчык, пачакай адно! — пазваў яго Рыгор.

— А што, дзядзьку, трэба? — адаўваўся хлопчык.

— Скажы, браток, дзе гэта Лінява зборня будзе?

— А, ласьне, вы ня тутэйшы?

— Тутэйшы ня тутэйшы, табе ўсё роўна — толькі скажы.

— А скажэце, скуль вы будзеце? — ня згоджваўся пілявы хлапчук.

Рыгор уступіў цікаўнаму хлопчыку і, каб адчапіцца, сказаў:

— Я Смалинскі.

— А чаго вы прыехалі? — пытаў далей малец.

— Ня дурыся, шалаплут, та дам капейку на цукеркі.

Хлапчук узрадаваўся і падышоў бліжай к Рыгору ды выцягнуў ручку. Рыгор дастаў з кішэні капейку і даў яе хлопчыку.

— Вось ідзеце вы гэтым перавулкам да канца, потым паверніце направа па вуліцы, затым войдзеце ў другі перавулак, а там ізноў

на вуліцу; далей спусьцісся з горкі і пойдзеце проста-проста да павароту і там будзе Лініява хата; відна здалёк — новая.

Рыгору апісаная хлопчыкам дарога зразу стала знаёмай, і ён нават не даслухаў яго, а пусьціўся йсьці.

Жукава вуліца, у якую ўходзіў Жыдоўскі перавулак, была ціхая і пустая: агонь быў стушан ва ўсіх хатах, на вуліцы ня чуваць было ні зыку, не спатыкалася ні аднаго чалавека. З другіх канцоў мястечка даносіліся да яго вушэй стройныя песеньні моладаі, крыкі і выгукі. Рыгору ўсё гэта дужа падабалася, наводзіла на прыемныя думкі і казлы-тала сваёй пекнасцю ўсю яго істоту.

З неба глядзелі мільёны зор, большых і меншых, міргаючых і бліскаючых, тримаючых вышэй і ніжэй; з садоў, ужо адцвітаўшых, густымі хвалимі нёсьця сьвежы пах бэзу і какалушки Панаўала дзіўная сыці! І вось, сярод гэтай сыцішы луналі пявучыя мэлёдыі беларускай вясёлай песні. Стройным хорам мягкіх галасоў выходзілі яе зыкі з набалелых, спрацаваных грудзей бадзёрае, рэзвячае моладзі; разносіліся па ўсім мястечку, паднімаліся к небу, ворнаму й цёпламу, ды танулі ў яго глыбокай цемні. Рыгор дужа любіў гэткія абразы роднага краю, і, чуючи блізкія сэрцу, свае песні, якія ён бывала распіваў сам кожны дзень і вечар, нат не забываючы і на чужыне, яму рабілася бязъмерна пачасна і дорага тое, што ён сёньні ўзноў тут, дома, у сваім мястечку, дзе радзіўся, рос і пражыў многа гадоў, дзе ўсё-усё яму так блізка і знаёма, пачынаючы ад нівы і канчаючы высокім прыветным небам. Жывучы ў вялікім і шумным чужым горадзе, ён толькі й чуў, што грукат і шум, стук і бразг, толькі й бачыў, што сухіх чэрствых людзей, чужых ня толькі чужому, а адзін другому, незвязаных, зацігнутых клейкаю сілаю ў свае ўласныя будаённыя клапоты, непрыветлівых, бесспагадных, з якімі нельга, боязна перакінуцца словам-другім, ня толькі каб падзяліцца сваімі думкамі, жаданьнем, парадавацца, парадавацца ці пасумаваць разам. Халодныя — бы каменія бруку! А тут — а тут што! Кожны чалавек, кожная хата табе знаёма; кожны стрэчны аддасць шырае прывітаньне, загавора з табою з першага разу, як быццам-бы ён знаём з табою некалькі гадоў. Ды на што тое знаёмства: кожнага любога чалавека лёгка з аднаго ўзірка распазнаць з ног да галавы, да ногцяў, зверху да глыбіны. Не байшся нікога, не байшся нічога: страчаеш Якува ці Грышку, Сёмку ці Янку, прыпыніш, пагутарыш, парадзішся, потым разъвітаешся, як з братам, як з бацькам. Вось гэта дык пекнасць, вось гэта дык краса! Не карысная людзкая душа прадыхтавала яе, ня з заднім інтэрасам яна праводзіцца, а сама Творчая сіла ўлажыла яе, як няпрыменную часціну ў пук жыццёвых законаў, упляла ў вянок людзкіх стасункаў. „Ох, не!“... уздыхнуў Рыгор, падышоўшы к канцу вуліцы і ўзіраючыся на вялікі пекны сад, здаецца, як ён прыпамінае, Карпа Смыка — аднаго з харошых і паважаных гаспадароў сілкаўскіх: „я-б ніколі ня выбіраўся з свайго краю, з роднага мястечка, нікуды, каб ня злая сіла, каб ня горкі лёс, што вымушаюць мяне на гэта. Мне здаецца, што я ніколі не змагу прывыкнуць к гарадзкому шуму, калі нядоля заставіць мяне доўга жыць на чужыне. Каб гэта мая воля і сіла, я адгарадзіў-бы свае Сілцы ад усякага чужкога, прыкаваў бы сябе к ім

і ўсю душу аддаў-бы на збудаванье ў ём такога шчаснага, багатага і съветлага жыцця, якому-б кожны пазавідаваў-бы...“

— Рыгор! Куды ты? — пачуўся раптоўны окліч з-за платоў.

Рыгор спалохаўся і міжвольна кинуўся назад.

— Ха-ха-ха! — пачуўся покатны захлебісты рогат. — Вось, брат, табе горш як Рыга, — скрэзь рогат праказаў жартоўнік, у якім Рыгор зразу пазнаў Сёмку.

— А каб ты аглудзеў, як я спужаўся! Тыфу, каб ты прапаў! — праказаў Рыгор, ачухаўшыся: — ці-ж гэта ты знарок дагэтуль стаяў за плотам ды шльнаваў мяне?

✓ — Знарок — не знарок, а гэта табе за тое, што ты такі пэўны. І дзе ты быў так доўга? Заблудзіў, ці якое ліх?

— І заблудзіў і праспаў, што-ж зрабіць... Вунь зайшоў у другі канец Жукавай вуліцы, ажно ледзьве выбраўся.

— А ты думаў — жарты? — пасъмняўся Сёмка.

— Алё.

— А мы з Янкам ўжо прачакаліся цябе і рапшылі, што ты ня прыдзеш; на ўсякі прыпадак я й вышаў страчань.

— О, не! Хоць бы яшчэ гадзіну блудзіў...

— А Янка дзе? — дашытаў ён.

— Да там-жа, у Лінія.

— А Зосі няма?

— Чаму не, і Зося там; нат і Бераг Васіль не забыў прыйсьці сёньні. Поўна хата хлопцаў і дзяўчат.

— Няўжо і Васіль там? Мусібыць ён ня ведае шчэ, што я прыехаў?

— Я зусім іначай думаю: ён за гэтым і прышоў, што праведаў аб тваім прыезьдзе: ён так напушаўся гэтым, бадай што не адстане ўжо ад Зосі.

— Як гэта? — цікаўна запытаў Рыгор.

— Ды так: не сягоńня — заўтра сватоў пасылае к Прыдатным.

— Няўжо? Ці то можа быць?

— Што? Сумляваешся?

— Ня верыцца.

— Павер.

— А Зося, як глядаіць на гэта?

— Ды што Зося; тут, брат, ня ў Зосі рэч: тут сам Мікола кіруе ўсім... Па Зосі — ніколі-б гэтага ня было-б, бо яна — страх як ня любіць яго, але, мне здаецца, ня хопіць у яе сілы прашкодзіць бацькавай волі; съмеласці ня хопіць. А бацькі так цвёрда пастановілі злыгаць яе з Ерагамі, што, бадай, ніякія рады не памогуць. Свая хэўра, знатнасць! Рука к руцэ цягнецца!..

Рыгор задумаўся; забыў, куды йдзе і ці йдзе ён: слова Сёмкі надта крапіка кальнулі яго за жывое.

— Дык, па твоему, мне мо' зусім ня варта і мяшацца? — няўверана запытаў Рыгор.

— Чаму ня варта мяшацца? Наадварот: ты стань так, каб быць плотам, цераз каторы ні за што-б не пераскочыў Васіль. Хай сабе там бацькі таргуюцца да радзяцца... Я ведаю добра, што Зося толькі

цибе кахае, цябе аднаго, больш нікога. Павер мне: колькі разоў яна мне прызнавалася, адкрыта, не саромяючыся. Цяпер чакала цябе, як бога.

Рыгору німерна становілася весела на душы; міжвольна цягнула бардзей к Ліню, рабіліся днямі хвіліны.

— Сёмка, хадзем, хадзэм, Сёмка! — прасіў ён.

— Чакай адно, — стрымваў Сёмка: — ты ня дбай ні на вошта. Берага ня бойся — у крыўду ня ўпусьцім.

— Мне таксама здаецца, што мяне Зося любіць і што многа турбаци патрабуецца выпхнуть яе за Васіля. Яна мне заўсёды пісала ў лістах, клялася, бажылася, душу выкладала на папер. Але... ты ведаеш сам, таварышу, як мне цяжка спрачадца з Берагам.

— Чаму? Якая прычына? — запытаў Сёмка.

— А таму, што я — галыш, нічога ня маю пры себе; а ён — усё: і знатнасьць, і славу, і багацьце. А бяз гэтага цяпер нікуды носа не паткнеш. Чуў, здаецца, як бывала Радзівон нам казаў: „тады я за цябе аддам сваю дачку, калі ты будзеши мець у тро разы больш, чымесь яна мае.“ А што яго за дачка? Ды сам ён зусім не раўня Берагом. А я што? Кожны помніць мяне балаголам, кожны не забыў пастуха.

— Плюнь на ўсё: за табою каханыня Зосі — вось што, больш нічога ня трэба... Што табе бацькі... — сучешыў Сёмка і тузвунуў таварыша за руку.

Рыгор то рваўся, а то ўжо стаяў, як уросшы ў зямлю, як прыканаваны. Сёмка ўзяў яго пад руку, нахіліў к яму сваю голаву і, прытуліўшыся плячом к плячу, павёў па дорозе к Ліню.

— Ты ведаеш, браток Сёмка, якая крыўда, што збудаваны так съвет. Гэта-ж жарты! Здаецца, людзі — усе людзі — павінны быць людзьмі найперш, роднымі, аднакімі. Дык не! Які небудзь Лявон Псюк, ці Хлёр Бераг, ці хоць-бы той самы Прыдатны — людзі, а другія — нішто. Пан той, хто ўсякімі няпраўдамі змог акуругліць сваё гаспадарства, нажыць багацьце, хто крыўдаю над другімі выкарабкаўся наверх, той ўжо глядзіць зъверху на другога, братанаца з ім ня хоча. Не, гэта вялізарная несправядлівасць у съвеце: з-за гэтага прыходзіцца распаляць каstry помсты, варыць у катлох злосць і ненавісць, не заплюшчваць вачэй перад барацьбою, ня дрыжэць, агаляючы мячы. Ведаеш, таварышу, німа большага грэху, калі бачыць няпраўду і маўчаць, патвораць ёй... Ня люблю я многага ў жыцьці. Страх ня люблю... Але, што-ж зробіш... Узяць-бы хоць такі прыклад: Зосі, такой чыстай натуры, такой адчыненай душы — і гэткія людзі ў бацькі. Як гэта зъмірыцца, як ёй маўчаць, калі яны засаджваюць свае рукі ёй ў душу? Праўда, хоць яны не бацькі, але-ж ці гэта ўжо дae волю, дae сілу на ўласнасць даіціцей, асобным жыцьцём? Ці яна павінна, вымушана жыць іх указкаю, ці толькі свабодным хаценьнем сваім? Дзе-ж тая асобнасць, права свайго асобнага жыцьця?... Не, нельга маўчаць, ня можна маўчаць... Я так-сама маю матку і люблю яе німерна, але-ж ці прыму яе парады, калі яны мне не падабаюцца? Ніколі, бо жыць так, як другі хоця, гэта ня жыць так, як ты хочаш... Можа, мне і прыдзецца з Зосю растацца, можа і аднімуць яе ад мяне, толькі я навекі захаваю ў сваёй душы тое па-

чуцьце, выказанае ёю мне і поруч з гэтым ведамасьць таго, што толькі цёмная, сіберная сіла вымусіла павярнуць дзяўчыну на іншую дарогу, і што з гэтай сілай я ня змог спрачаца...

Рыгор на гэтым абарваў сваю гутарку і падняў ад зямлі вочы ды агледзіўся вакол сябе. У пяці-дзесяці кроках ад іх, у цемі ночы, чорнаю съцяною абмулёўвалася нялапая ў тры вакны, выпускайшая з сябе шырокія пукі сьвету, хата. З двара, які заварачваўся з вулкі і дугою абгортая вулічны бок хаты ды падымалася крыху пад горку, таксама выбягалі вузенькія палоскі праменінья. Роўнныя высокія таполі і чорныя маладзенікія густыя ялінкі, што роўненька, ўперамежку расьлі паўз платы, агароджваючыя двор, пекнай густою съцяною баранілі з паўдзённага боку жоўтую саламянную страху ад сіберных вятроў-бур і прыпадковых пажараў. З глыбі двара к ім даходзіў звонкі рогат і рэзвы гоман, якія раптоўна, на хвілю-другую, калі хто прачыніў сеняшнія дазверы, становіўся яшчэ зычнейшым, вясёльшым, а як зачынілі, — браў звычайны тон.

— Чуеш, што за лімант там? — паказваючы рукою, праказаў Сёмка Рыгору: — Вось гэта і ёсьць Лінява хата. Даўвіся.

— Гэта?

— Але, але, гэта.

— Ну, дык зразу павернем, ці перш паглядзімо? — запытаў Рыгор, якому ніякава стала ад таго, калі ён падумаў, што ўсе на яго вырачаць вочы і пачнуць ахаць ад неспадзянага прыходу.

— А чаго-ж валэндацца, ідзэм.

І не пасьпей Рыгор азіргунца, як кончыўся двор, яны падышлі к дзявярам, адчынілі іх і апынуліся ў сенцах. Рыгораў прыход ля ўсіх, апроч Янкі ды Зосі, якой Янка заўчэсьне паведаміў, а таксама й Гэлі, Зосінай таварышкі, такі раптоўны прыход Рыгора ашаламіў усіх. У адзін момант съціхлі песьні, пакінулі жарты, зьблі скокі і, як адзін, згрудзіўшыся ў гурток, устрамілі вочы на Рыгора. Янка, які вадзіўся дасюль з Гэляю, мусіў выпусьціць яе з рук, бо тая няўрымсцілася, каб не павітацца з харошым таварышам. Янка перш не хацеў таўхапца ў гурце, а потым неяк пралез к Рыгору і пачаў спавяданць яго за тое, што ён спаўніўся і так доўга ня прыходзіў. Усе, колькі было на зборні дзяўчат і хлопцаў, які адзін, началі горача вітаць яго. Нават многія, якіх Рыгор ня помніў і якія Рыгора мала зналі, не адставалі ад усіх. Толькі адзін Васіль стаяў нааддалёк, ля жарон і, адварнуўшы голаў, задуменным паглядам азіраў съцены, столі і чатыры старыя абраўки.

Рыгор ня ведаў, што рабіць ад нейкага казлытна-салоджага пачуцьця, якое абмыла ўсё яго цела, перайшло ў душу; ён, думалася яму, знаходзіцца даесць не на зямлі, а ў нейкім таемным, схаваным ад людзей, краю, дзе ўсе людзі, нібы адна сям'я. У гэты час ён на нікога ні каліва не сярдзіўся і, калі вачамі спаткаўся з Васілем, то нават усьміхнуўся, хоць той воража адварнуў голаў. Рыгор скмеціў гэта і яго ажно кальнула, прывяло ў цвярозасць: значыць, ён на зямлі жывець, на той самай зямлі, дзе і сварка, і злосць паміж людзьмі не з'явіліся. Калі-ж так — няхай будзе так, адварнуўся і, перш некалькі разоў прайшоўся па сенцах, а потым падышоў к Зосі. Многія гэта

скмецилі, многім-ж было няўцям, бо йзноў пачалася гульня: скокі, жарты, песні. Зося шчыра прывіталася з Рыгорам і ўся тварына ёе засіла радаю ўхмылка.

— Калі-ж ты прыехаў? — запытала яна.

— Сёньні, у абед, — адказаў Рыгор.

— І ўжо пасльпей як бардзкай сюды прыбегчы! — съмяшліва пра-  
казала Зося.

— Вельмі цябе захацелася ўбачыць, — з чуцьцём адказаў Рыгор.

— Вось памалуй толькі, — паджартавала Зося: — падзвісіся толь-  
кі, як вораг твой на цябе пазірае.

Рыгор усъміхнуўся і кінуў вёрткі зірк у той бок, дзе стаяў Васіль, якому было ні да скокаў, ні да жарту.

— Буду мець гэта на прымече, — адказаў ён. — А ўсё-ткі можа ми выйдзем трошкі на спацар? — запытала і нібы засароміўся ад свае рашучасці.

— Чакай, мы зробім так, каб усё гэта гладка вышла: ты пастой, ці пасядзі крыху, а я скажу Сёмку і праз колькі часін мы з ім выйдзем на двор, а потым съпяшы і ты, — растлумачыла Зося.

— А ласьне ты байшся Васіля? — запытала Рыгор, якому нез-  
ясьнёным паказаўся плян Зосі і крыху запрыкryу яму.

— Не, ай-ай! І чаму ты зразумець ня хочаш? На што-ж, няй-  
начай, каб усе бачылі? Ты-ж ведаеш: назаутра па ўсіх Сілзох разъ-  
нясусь.

Рыгор змаўчаў. Зося кінулася ў гушчу моладзі і пачала вярцеца з нейкім незнаёмым ля Рыгара хлопцам. Скокі йшлі ва ўсю. Перад вачамі Рыгара мігаліся: і Янка з Гэляй, і Сёмка з нейкаю надта пек-  
наю беляваю дзяўчынкаю, і Хірысон Пуза таптаўся тут-ж. Але між усімі ён съцярог толькі Зосі і ня спускаў яе з вачэй; зредка яшча па-  
зіраў на Васіля, каторы ўжо сышоў з мейсца і тупаў па сенцах, аб-  
чымсьці гутаручы з таварышам, Пятрусём Бокам. Хвіля ад хвілі ён пазіраў на Рыгара, штось махаў рукою; паварачваўся і Пятрусь і так-  
сама кідаў вокам у той бок, дзе стаяў Рыгор. Незадоўга да сканчанья  
скокаў, Васіль з Пятрусём выйшлі на двор, прабылі каліва часу і  
йзноў вярнуліся ў сенцы.

Гэтая манэўры Васіля смущлі Рыгара: ён дагадаўся, што Васіль  
хоча яму нешта падстроіць, што ўсяму віною Зося, але-ж што-ж ён  
вінаваты сам, калі яе ня можа не кахаць. „Хоць маё каханье з Зосяю  
і можа прынесьці мне сякія-такія нечаканасці, толькі-ж ці-ж пату-  
раць гэтamu? Адбіваць я — не адбіваю: хоча кахаць Васіля, хай ка-  
хае,“ — падумаў Рыгор і кінуў пры сім нават думачь пра Васіля.  
Спакойна і паважна ён пачаў тупаць па сенцах і чакаць хвілі, калі  
бардзкай бегчы ў дагонкі Сёмкі з Зосяю. У галаве Рыгара пачалі скла-  
дацца пляны гутаркі в ёю, пачалі малывацца чароўныя мары стрэчы;  
і ён так паддаўся ім, што ня скмециў, калі вышла Зося з Сёмкам з  
сянец. Каб прыпадкова ён не паднім галавы ды ня ўгледзіўся ў гушчу  
моладзі, то-б і яшча ўсё заставаўся-б у сенцах. „Ах, яны мо’ там  
прачакаліся мяне!“ хваціўся Рыгор і цішком вышаў з сянец.

На вуліцы стаяла ўжо поўнач, і маладзік у першай квадры толькі  
што вылез з-за лесу і пачаў узьбірацца наверх. Хоць ён быў і тоненъкі-

вузенкі зусім, як сярпок бяз ручкі, усё-ткі ад яго було так відна, што лепш ня трэба, і Рыгор якраз бачыў, куды і што яму вярнуць. Той закрутак вулкі, дзе павінен быў па згавору чакаць яго Сёмка з Зосюю, ляжаў мо' на гоны ў правы бок ад Лінявай хаты: тра было абмінуць два гароды, абайсыці адно гумно і зрабіць яшчэ пяць-шэсць кроакаў між чыйгось пустыра. Рыгор мерным ступам, ня спускаючы вачэй, устряміўся ўдоўж вуліцы і праз дзесяць, ня болей, хвілін апнуўся на заломе, спыніўся і пачаў разъвірацца ў абодва бакі: Сёмкі-ж з Зосюю ня відаць было. „Дзе-бы яны загінулі? Бадай, чакалі-чакалі мяне і пашлі далей,“ — разгадаў ён сам сабе і надаўгад павярнуў направа, пад Алюстрата. Ішоў ціха, думаючы, зусім не азіраючыся па бакох, як раптам, з пад плоту чыйгось саду хтось пазваў яго: „Куды ты?“ Рыгор хутка спыніўся і аглянуўся на бок: к яму падходзілі ціхім, дробным тупам Сёмка з Зосюю. Рыгору зрабілася весела, весела і шчасна.

— Куды ты так разагнаўся? — съмяючыся запытаў Сёмка.

— А, немач вас ведае, куды вы схаваліся і дзе вас шукаць, — адказаў жартоўна Рыгор.

— Вось тра было пачакаць крыху на закрутку дык мы вярнуліся-б, — весела парадзіла Зося, падышоўшы так блізка к Рыгору, што той пачуў яе цёплае, п'янючае сапеньне і белую, чистую, пекнью, як у анёла, тварыну. Ёкнула ў грудзях сэрца так моцна, што ён міжвольна спужаўся, каб яго стуку ня ўшчулі ні Зося, ні Сёмка. Гэты выпусыціў з сваёй рукі Зосіну руку і крок адступіў назад.

— Я пайду, хай вам бог памагае гуляць! — пажартаваў Сёмка, развязаўся з абайма і хуткім крокам пашоў к залому.

— А Гэля там адна застанецца? — запытала Зося Рыгора, калі Сёмка быў ужо ваддалёк ад іх.

— Нічога, Сёмка яе яшчэ застане там, ды і Янку я пакінуў, здаецца, у Ліні, — сучешыў Рыгор.

Адказаў на Зосіна запытанье, потым змаўчаў: ні то ня прыду-маў з чаго-б ушчапаць гутарку, ні то і меў што казаць, ды раптам ахашўшая яго радасць, што ён з Зосюю, тут, дома, куды німерна цягнула яго з чужыны, затапляла ўсе слова, абвісала цяжарам на язык, стульвалася губы. Зося-ж таксама, вымавіўши першыя слова, змаўчала . . .

Але, калі іх языкі не варочаліся і не выпускалі губы зыкаў, затое маладын гарачыя сэрцы іх абменьваліся шчырым цёплым, поўным кіпучага агню, каханьнем; чутка, радым спалохам біліся яны ў тахт адно другому, быццам рваліся выйсці з клетак грудзей і выліцца ў вадно. Як Рыгор, так і Зося гэта ўшчуvalі, ведалі, і чатыры зыркія вочы сваімі паглядамі выказавалі гэту ведамасць. Калі яны крануліся йсьці, то Зося міла пахіліла голаў на Рыгорава плячо, а бокам так шчыльна прыліпла к яго руцэ, што Рыгор ня чуў ног пад сабою ад радасці, весь гарэў і толькі ўзіраўся ў яе твар, быццам хочучы ўтапіць яе ў глыбі сваіх шэрых вачэй . . .

Няпрыкметна ля саміх, яны падыйшлі к самаму канцу вуліцы, з якое пацягнулася дарога ў поле. З самага краю вуліцы, па левым баку яе, стаяла падбудаваная і зусім яшчэ прыстойная хата, з двух бакоў асаджаная тоўстымі бярозамі і клянінамі, уперамешку з садо-

вымі дзярэўцамі. Калісъ, як Рыгор успамінаў, у гэтай хаце жыў Міхась Цывік, а пасля съмерці, калі той запісаў яе свайму ўнуку Костусю, у яе мусілі перабрацца нейкія шляхты з суседняга з Сілцамі зас্তаенку. Хто-ж ціпер валадае гэтаю хатаю — Рыгор ня ведаў, да и вельмі і цікавіла яго ведаць . . . Ля хаты, з вуліцы, была прыбудавана лаўка, над якой вісеў нізкі, широкі кашеж, як казырок. Вонны ў хаце яшчэ былі не адстроены, а прыкрыты новымі, прывешанымі стаўнямі; гэта съведчыла аб tym, што ў хату яе гаспадар покуль што не перабраўся. Прыпыніўшыся супроць яе, Рыгор загаманіў к Зосі:

— Можа прысядзем, Зося?

✓ — Такі й прысядзьма, хоць ужо і позна на дварэ.

— А табе заўтра тра рана ўставаць?

✓ — Ня ведаю, мо' бацька і ўспора.

— Ну, дык ідзем дамоў?

— О, не, не, не! . . . Што ты кажаш? Я рада, што ўбачыла цябе.

Яны прыселі ля тыльнага вугла, у мейсцы, куды з боку густая кляніна згандзяла ўжо разыходзючыся змрок.

— Як жа хаця ты маешся, Зоська?

Зося ўсьміхнулася.

— Ды няма чаго скардзіцца: жыва, здарова; бачыш, якая тоўстая стала, хоць у саху! Вось ты там як гадаваўся? — дабавіла яна.

— Што аба мне пытаць: ня хочадца нат і ўспамінаць нічога. Калі паверыш мне, усе думкі мae сходзіліся на адном: угледзіць цябе хутчэй.

Зося з умільнасцю паглядзела на Рыгора і шчыльней прыціснулася к яму.

— А каб ты ведаў, Рыгорка, як я цябе чакала! Проста ўрымсыцца не магла . . . Дні гнала, гнала ночы; а сёньні, ідучы раніцаю на абедню ў цэркаў, знарок думала забегчы к тваёй мацеры да запытанаць, ці ня прыехаў ты . . . А калі сёньні Янка, забегшы па дарозе ад цябе к нам, паведаміў, што ты прыехаў, я душою ўжо была ў вашай хаце, з табою.

Рыгор асавеў ад шчасця і, прыгарнуўшыся к Зосі шчыльна-шчыльна, працягнуў голаў і палажыў на яе мягкай шчаце пякучы пацалунак свой. Пацалаваў і сорамна апусьціў вочы, съціснуўся — бо гэта быў першы пацалунак. Зося міжвольна, быццам-бы пад крэпкім токам электрычнае сілы, уздрыгнула ўсім целам, на хвілю замёрла ад той цеплаты, хмельнай, усыпляючай, якая перадалася ёй ад яго з гэтым так доўга жаданым пацалункам. Судараўжна садрыгнулася, падалася к Рыгору, нібы сілілася ўвыйсьці ў яго. Рыгору зрабілася так прыемна, што ён зусім нічога ня думаў . . . Абачны нябесны аблаштар з патухаючымі зорамі і месяцам, з расплываючымі дарогамі, якія аграваднымі дугамі цягнуліся з вечару праз неба, з усім-усім, што было пекнага, у гэты момант, перайначылася, адзела ішчэ пякнейшую, яшчэ чароўнейшую апранаху, ад колеру якое так добранька рабілася душы, пёпла целу і міла вачом. І Зося такою пекнью паненкаю выглядала перад ім, што ён глядзеў на яе запойна, прагна, так пільна ўзіраўся, што ясна адлічаў кожны морг векамі яе вачэй, чуць прыкметнае шавяленьне поўных губ; у яго руцэ была яе рука, гарачая, як

вугаль, але бязмоцная, вялая; Рыгор тримаў яе шчыра, прытуляў к сэрцу, ціснуў і чуў, як біў растрывожаны часты пульс.

Зося нібы спала: з ёю можна было рабіць што хоць, але Рыгор толькі цешыўся ды цалаваў яе.

На вуліцы стаяла нямая сціш, ажно ня верылася, каб усё жывое, мэрам парадзіўшыся між сабою заўчэсьне, магло так згаворна стаіцца і не падаваць нізыку, ністуку. Нават і дзярэўцы ў саду ня гойдаліся, бо ня дуў ветрык. Паходзіла на тое, што ўсё зацікавілася іх пачасцем і толькі, завідуючы, пазірала з розных куткоў. А калі яно і сапраўды так, дык як яны пачасцівы сέньні!

Мо' з гадзіну прасядзелі яны ў бязмоўі, мо' з гадзіну пілі яны з поўнае чаркі сваё пачасце — салодкае віно любоўнага натхнення! Ні Рыгору, ні Зосі і ў шманкі не давалася, што там, пад створаным, сатканым іх марамі, уборам неба, ужо займающа досьвіткі, бялее ўсход, на паплавох і ў полі паднімаецца лунь і адзінокі, астаўлены зорамі месяца, да таго зблідзеў, што трудна адлічыць ад белі неба.

Іх мо' захапіў-бы на гэтай лаўцы і першы прамень узвышоўшага сонца, ці рана ўстаўшы і йшоўшы азіраць сваю палоску, рупны гаспадар-сілчанін, або кемкі зірк клапатліве гаспадыні суседніе хаты, каб раптоўны зычны гук, данёшшыся з другога канца мястечка, не абудзіў іх, перрабіўшы хвілі найвышэйшага пачасця.

— Што там? — усхапіўшыся, трывожна запытала Зося.

— Ды нічога, нічога, — супакоіў яе Рыгор: — мо' які падпіўшы буян разгарланіўся.

— Хаця-б не пажар толькі? — баялася Зося.

— Ды, не, не, пакінь трывожыцца.

Тым часам крык перагукиўся юшчэ некалькі раз, пачаў прыбліжацца, а потым разам сціх.

— Гэта, бадай, што хлопцы расходзяцца ад Лінія! — дагадвалася Зося.

— Ці то можа быць? Ласьне там так доўга гульня цягнецца? — узьдзіўся Рыгор.

— Вось дзіва! Цалюсенькія ночы!

— Калі так, то няйначай, што хлопцы, — пастанавіў ён.

— А бач, як рассвіло! Ці не пара і нам, Рыгорка, йсьці да хаты? — парадзіла Зося, і пры сім усталала з лаўкі.

Рыгор змаўчаў, толькі абгледзіў яе паставу з ног да галавы, і яна паказалася яму якраз такою, мэрам тыя пекныя багародзіцы на абраzoх вялікіх чужастранных маляроў; ён здавольна ўсьміхнуўся і глынуў сціну. Зося-ж міжвольна пацягнулася, заламаўшы ўверх рукі падаўшыся ўсім целам уперад так, што высокія і поўныя грудзі яе тута напялі кофтачку і абмаляваліся пекнымі бойнымі апукамі, а спакусны выгіб сцінны абмаляваў круту дугу. Рыгор падняўся з мейсца, абняў яе рукою, пацягнуў к сабе і праказаў:

— Ну, дык ідзем.

— Ідзем.

Яны крануліся і пашлі. Ім абодвым стала неяк холадна і Рыгор прытуліўся к Зосі. У яго галаве заварушыліся спачыўшыя думкі: ён кінуў наглядам уперад і перад ім абмаляваліся яскравыя абразы таго,

што яму можа скаваць блізшы час . . . Стала шчымець сэрца, зарупела выказаць яго шчым Зосі.

— Вот, бок, Зося, — загаманіў Рыгор: — а людакое шчасльце ўсё-ткі так ня пэўна! . .

— Чаму? — трывожна, нібы пераняўши яго чуцьцё, запытала Зося.

— Чаму? — мала чаму! Так ужо жыцьцё складаецца людзей. Хоць бы і нам з табою: хто-ж ведае, ці ўдасца наду́га пакарыстацца шчасльцем . . .

— Чаму? — ізвноў перепытала Зося.

— Да вось ужо за той кароткі тэрмін, у які я пабыў дома, мне давялося многая прачуць . . .

— А што, што? — перабіла Зося.

— Што . . . што . . . А ласьне ты сама ня ведаеш? Гэта, бач, з Васілём: кажуць, што і напраўду ён думае пазаўтра к табе прыйсьці ў сваты?

— Плюнь, прашу цябе . . .

Рыгор паглядзеў на Зосю і сам сябе папракнуў, што ўшчаў гэтую гутарку: Зося, відаць было па твару, мучылася гэтым ня менш за Рыгора. Каб згладзіць гострасць яе мук, Рыгор загаманіў другое.

— Ня думайма аб сім: цяжка пры жыцьці аб съмерці гаманіць . . . Ведаеш, Зоська, я-б, здаецца, йшоў з табою так бяскоцца, няспыхнна, хоць да таго мейсца, дзе канец ёсьць зямлі, дзе-б сінне неба не за-гарадзіла нам пустыні. Павер, Зоська, што ў табе аднай зышліся ўсе мае жаданьні. Паверыш, я толькі і прыехаў, каб убачыць цябе, каб наглядзеца на тваю пастацу, пагаманіць у волю, падзяліцца думкамі, хаценьнямі і ласкаю тваю . . . І, ой, як мне цяжка робіцца, калі я падумаю, што ўсё можа раптоўна рушыцца, разьбіцца на дробненскія кавалачкі, і я застануся ні з чым, адзінатаю, як апаўшы з дзярэўца лісток, замечены ветрам далёка куды . . . А гэта-ж ўсё можа стацца . . . Я ўжо чуў, Зоська, што варожая рука заносіцца над мaim шчасльцем, што расцапырана сільлे, каб цябе ўхапіць, заперці ў асобную клетку і наўсягды скаваць з маіх вачей! . . . Ах, я ўжо ізвноў да таго-ж вяртаю. Будзе, будзе, цяпер ня час . . .

Рыгор змоўчаў, сам таму ня рады, што ізвноў навёў гутарку на балючае запытаньне, што ўразіў гэтым яе раны. Яму не хацелася даводзіць да гэтага, упірацца ў гэну точку, але іначай яму нельга было зрабіць; раней-пазней, а тра было да яе дайсьці, ваткнуцца ў яе, выказаць ту ю катуючу думку, якая зарадзілася ў ём у той самы момант, у які заварушылася ў яго душы тая вялікая і сьвятая сіла, што завецца кахраннем. Любіць Рыгор меў права, ды любоў, калі забірала яго душу, зусім ня пыталася, ці мае ён гэта права (ёй ніякага права ня трэба), а ўвераным, цвёрдым поступам увышла ў яго душу і сьціснула яе сваімі абцугамі. Поруч-жа з гэтым, перша цішком, на-мацваочы пад сабою глебу, а потым усё чутней і чутней, усё назойлівей пачало прабівацца ў голаў сумленнае пытаньне, неадчэпнае дапаўнен'не: а ці прывядзе гэта любоў к жаданаму канцу, ці не? Часам не хацелася і квадранца ахвяраваць на тое, каб заклапаціцца, задумашца над сім, бо надта магутна і крэпка заўладаўшая душою любоў,

перамагала ўсё, а зредку — траплялася такая пара — што й прыходзіла-  
ся Рыгору паламаць крыху голаў над сім. І хоць там, далёка, жывучы  
ў чужым горадзе, ня ведаючи, калі і ці доля занясе яго назад у родны  
край, вонам к вонку звядзе з Зосю, настановіць на першай столцы  
ўсе гэтых задачы, хоць пры гэткіх варунках і бескарысна рабілася  
марнаваць час на гэта, толькі — хто таго ня ведае — што там, а дзе  
маецца хоць зданьне чужое, дзвікае сілы, якая сочыць за тваім най-  
даражэйшым, найцаньнейшым багацьцем і грозіцца накінцуцца на  
яго, каб адабраць ад цябе, дык хто-ж таго не адчувае, што гэна шчасльце,  
гэна багацьце тваё, яшчэ з большаю сілай захапляе цябе, робіцца  
даражэйшым, цаньнейшым, удзягвае ўсю істоту тваю ў сябе... Так  
было і з Рыгорам: ён чакаў, надзеяўся, маліваў прад сабою пекныя  
абразы і разъбіваў іх, перастроіваў, ды зноў ня прымаў. А пара йшла,  
час каціўся — сухі, чужы і халодны... Зусім, здаецца, калі падумаць,  
зыннапаку ён ачуўся там, куды прагна рваўся з тэй хвіліны, у якую  
з вачэй скавалася мястечка і праводзіўшыя яго родныя, знаменныя й  
суседзі... Сустрэўся з Зосій, разгутарыўся, пацалаваў так горача  
і шчыра, праявіў усю сілу чуцьця, — чаму-ж пасыля гэтага ня вы-  
казаць ёй свайго сумленнага спугу-трывогі? Бяз гэтага нельга...  
І ён апраўдаў сябе перад сабою, крыху супакоіўшыся.

Зусім у іншых варунках апынулася Зося; даверчывая да ашукі  
сябе самое, яна не дазвольвала і думашць, каб там, у яе за плячыма  
гаспадарылі яе доляю, каб таргавалі яе любоў'ю, хочучы абміняць на  
нейкую знатнасць ды славу, каб з яе чуцьцём, як з картамі гулялі...  
І хоць многія, пачынаючы ад бацькоў і канчаючы Гэляю, напаміналі  
Зосі аб Васілёвых сватах, якія маюцца адбыцца на трэйці дэн Сё-  
мухі, яна нядбайна махала рукою і гневалася за тое, што ёй нада-  
зяляюць „ліха ведае чым“. Цяпер-ж, калі гэта „ліха ведае што“  
зноў зьявілася перад ёю, вышаўшы з грудзей каханага Рыгоркі і атру-  
ціўшася так шчасна перажытыя квадранцы, Зося не на жарты задума-  
лася, нат пасумнела і доўга не магла нічога сказаць... Папраўдае  
сказаць: што-ж яна зробіць? Ня пойдзе замуж за Васіля ды й годзі?  
Так бы яна то сумела зрабіць, каб была яна адна, сама сабою, а то-ж  
яна жыве з бацькамі, у сям'і, ды бацька яе такі злы і паганы... Баць-  
кава воля вісіць над ёю. Бацькі яе застаўляюць рабіць тое і тое, бацькі  
ёй радзяць быць такой і сякай, і ўсё яна робіць па іх указцы, бо яны  
яе бацькі... Як-ж я адмовіцца ад гэтага, як пярэчыць ім? Бацькі!  
О, бацькі! Якая вялікая рэч! „Але-ж я магу слухаць іх, як баць-  
коў“ думалася Зосі, „датуль, пакуль яны не запатрабуюць ад мяне  
болей, як ад дзіцяці... Ну, а калі яны пераступаюць гэта, намер-  
ваюцца нават залайцца мяне, каб кіраваць па сваіх дарогах, тады  
я, мне здаецца, ужо пакідаю быць іх дзіцём, а раблюся нечым іншым,  
чуць ня жывёлаю... Магу захванабэрэцца, маю на сё права“. Гэтая  
і спадобныя ім гадкі-перадумы зблытвалі перад Зосю неразвязны  
вузел задачаў, і ёй боязна рабілася перад сабою, і яна мучылася ня-  
пэўнасцю ў адказе Рыгору. Каб абмінуць гэта, Зося праказала яму:

— Не атручвайма, Рыгорка, мы шчасных хвілін. Мы жывём  
сягоньняшнім днём... Мы заўтра ішчэ пагутарым аб сім.

— У гэтым так мала спакойнага ля мяне...

— Маўчы, прашу я . . .

І сама яна ізноў замаўчала, ізноў задумалася.

— Я ўсімі сіламі буду змагацца, каб наша шчасльце на далей працінулася, — паслья некалькіх мінут змоўку, праказала Зося.

Рыгор нічога не адказаў: яму было гэтага вельмі мала, але і большага ад Зосі ён патрабаваць ня мог; ня мог, бо знаў, што на большае — сіл трэба больш, а ў Зосі іх няма. Стала злосна яму на ўсіх, праціўна ўсё; потым разам зявілася жаласць к Зосі: ці-ж не давольна яе слоў ля таго, каб паверыць ёй, што яна яго любе?

— Дык заўтра сустрэнемся? — запытаў Рыгор, перакінуўшыся думкаю на заўтра.

— Няйначай, няйначай.

— А дзе?

— Дае толькі ты хочаш і калі ты хочаш . . .

— Мне здаецца, ляпей усяго, што ў Хвойніку . . . Прыходзь тэк гадзіне а чацвёртай, буду чакаць цябе ля съценкі, з берагу . . .

Яны падыходзілі к Зосінай хаце.

— Прыду, прыду, — уверыла Зося, моцна паціскаючы яго руку.

— Буду чакаць!

На гэтым разыйшліся. Зося схавалася за вуглом, у дварэ, а Рыгор, крыху пастаяўшы, намеркаваўся да хаты.

## VII

Васіль бачыў, калі Сёмка вывеў Зосю з сянец, бачыў таксама, калі выйшаў і Рыгор, але нічому гэтаму ён ня прыдаў вагі: мала што выйшаў Сёмка? Што за наўда? Вось выйшаў, пройдзе з ёю раз-другі па дварэ, ды ізноў верненца ў сенцы . . . Толькі Рыгор! Ці ня хітрыкі тут якія? Але-ж Рыгор многа пазней выйшаў . . . Ды ці пойдзе яшчэ Зося з Рыгорам? Нябось, бацька так нашкодіць за гэта, што толькі съцеражыся! Чаму ёй ня знаць гэтага — знае, добра знае. А Сёмка, бач, не кахае Зосі . . . „Нічога, нічога“ . . . Супакойваў сам сябе Васіль і з кожным часам рабіўся вясёлышым, съмлелышым: пачаў рызыкоўна прайходзіць па сенцах, перакідацца слauцамі з дзяўчатамі, пацьвільвацца з некаторых. Разам з гэтым ён не пакідаў глядзэць і на Пятрусея, які патураў свайму таварышу . . .

Тым часам мінула з гадзіну, а ні Сёмка з Зосяю, ні Рыгор не варочаліся з надворку ў сенцы. Васілю стала рупіць гэта, неспакоіць . . .

— А можа і мы пройдзем крыху? — запытаў ён у Пятрусея.

— Куды пройдземся? — перапытаў той.

— Ды вось . . . ведаеш . . . бач, я хацеў-бы яшчэ сёньні бачыць Зосю.

— Ці-ж яна ня верненца?

— Верненца . . . толькі . . .

У гэты момант у сенцы раптоўна ўбег Сёмка. Жывы, вясёлы, ён хутчэй падбег к адной, потым к другой дзяўчыне і пачаў жартаваць. Васіль кінуў першы плян, змоўк, скрывіў сярдзітую міну на твары і задумаўся: „Дык, знача, такі хітрыкі тут!“ Злосць закіпела ў нутры яго, як кацёл на жару: здавалася, ён перакусіў-бы за адзін

раз надвое Сёмку, Янку і Рыгора. Не здабраваць бы нізашто і Зосі: чаму яна так насымлялася з яго... „Эх, зараза!“ прашаптаў ён і, ня змогшы устояць на адным мейсцы, перашнураваў сюды-туды разоў пяць сенцы і падыйшоў к Пятрусу.

— Пятрусь, дык хадзем.

— Вось, няўрымсцішся, — насымешліва адказаў Пятрусь...

— А табе ня ўсёроўна?

— Вядома, што ня ўсёроўна: я хацеў-бы так сама з Аўдоццюю ўгледзіцца, — дабавіў ён.

— Ну, то як сабе хочаш, — захванабэрыйся Васіль і даў некалькі кроакаў ад Пятруса к парогу...

— Чакай, чакай, ня злуйся ўжо так: і я йду, — супыніў яго Пятрусь.

Васіль павесялеў і, узяўши таварыша пад руку, вышаў з ім з сянец.

✓ Гэтае іх вазыні ніхто не прымячаў, бо кожны меў сваю справу; толькі адзін Сёмка, як шпіён, сачыў за імі і так рагатаў унутры, што ня мог стрымацца, каб не сказать Янку і Гэмі. Вось яны ў траіх толькі і праводзілі сваімі вачымі Васіля з Пятрусем з сянец. Гэна міжвольна ўшчуваў на сабе Васіль і ўжо з двара, з-за вушака, азірнуўся назад у сенцы ды пусьціў брудную лаянку на іх.

— Ведаеш што, Васіль, — ушчай гутарку Пятрусь, калі яны выходзілі ўжо з Лінявага двара.

— А што?

— Толькі хай мы стрэнем іх, ты падыходзь, нічога не кажы і... бяры Зосю падцахі ды йдзі... Не зачэпе! А зачэпе — будзе каяцца...

— А ты думаў што! Толькі-б адно напаткаць дзе іх, тады-б ня стаў цэрэмоніцца ні каліва, ні беднага; а слова адно наперакор прамове — зразу бацну ў морду, — хвалько, з моцным козырам праказаў Васіль. — Толькі, кудэма нам ісьці, каб стрэць іх?

— Пачакай толькі: ці не пахіліць нам съпярша на Жыдоўскі перавулак, потым на Здобінскую вуліцу, га? — ні то парадзіў, ні то запытаў Пятрусь.

— А давай! — згадзіўся Васіль, і яны заламалі направа.

Ішлі съпешна, бадзёра, адхіліўши на тылах шапкі і расшпіліўши каўніры; пападаючы на каменьні ці абсацам камаш, ці канцамі палак — толькі стук пускалі вакол. Васіль весь ажно пыхаў ад прагнага хаценняня чымсь бардзей сустрэць Рыгора з Зосяю і раз назаў сёды адгадзіць яго ад яе... „Ну, і задам-жа я, сукінаму сыну! Найду з чым прычапіцца!“ весяліў ён сам сябе. Але, як на злосцьць, прайходзілі яны вуліцы і перавулкі, зварочвалі ў глухія завулкі, рабілі пярэсцікі, хітравалі, а нічога ня выходзіла. То сям, то там спатыкалі парачкі, якія ці ішлі, ці сядзелі; або Пятрусь, або Васіль углядаліся ў твары, пазнавалі, давалі добрывечар, пытаць-жа абы Зосі з Рыгорам не хацелі... Толькі, прайходзячы другі раз Жыдоўскім перавулкам, ім напаткаліся два хлапчукі. Пятрусь хутчэй спыніў іх і запытаў:

— Ці не страчалі часам дзе, хлопцы, Мікалаішкі Зосі?

— Калі? — запытаў назад адзін з хлапчукоў.

— Да вось цяпер, ці нядаўна?

— Не, ня бачылі, — паціснулі, як па камандзе, плячыма абадва хлапчуки. — А мо' то й яны былі? — абярнуўся адзін з іх к таварышу.

— Да не, то Карп з Прузынаю, — адказаў запытаны, і яны пусьціліся ў далейшы ход.

Васіль з Пятрусём спыніліся: надаела швэндацца дарма.

— Ня нойдзэм, прапала, — праказаў Пятрусь.

Васіль зрабіўся сам ня свой: ён кіпей ад злосці, як смала ў гаршку; сядзіц быў на ўсіх і ўсё, а болей на сябе самога ды Пятруся.

— Калі-бо ты, Пятрусь, многаму напсаваў: я прасіў цябе высьці троха раней, а ты ўсё не згаджаўся, — напракинуў ён таварыша.

— А ты думаеш тады дык зразу нагналі-б іх? — зьнедаволіўся Пятрусь.

— А можа!

— Што — можа! — перабіў яго Пятрусь: — ласьне ўгадаеш, дзе яны, — чорт іх ведае; ты думаеш, — а мо' і ў поле дзе пашлі . . .

— Усё можа быць, — супакойваючыся і зъміраючыся праказаў Васіль.

— Ну, вось бачыш: нічога не парадаішь; астaeцца ѹсьці дамоў . . . Ты яшчэ сваё нагоніш, не патурай: съвяты наперадзе, — матнуй рукою Пятрусь. — Ідзем ляпей да хаты, — парадзіў ён.

— Такі і хадзем. Я думаю, ці і яны толькі не разыйшліся? Але ѹшасцце яго, што не ўдалося злавіць! Усыпалі-б добра, ведаў-бы другі раз! — смакаваў свой плян Васіль.

— А як, бок, ты думаеш, Пятрусь, — направіўся ён: — а калі дойдзе з ім да бойкі, возьмуцца за яго таварышы якія?

— Вось дзіўныя які! На самы перад Сёмка з Інкам, а там, бадай, і ўся хэўра. Іх многа, дэмакратаў гэтых. Брат, з імі цяжкавата спраўщица . . . Ну, але-ж можна злавіць дзе-кольвак і аднаго Рыгора . . .

Пятрусь сказаў гэта зусім ціхім голасам, толькі з прыціскам і так уверана, што ў Васіля закраўся страх чапаць Рыгора, і тая адвага, смакуючая ім, што дагэтуль п'яніла яго зверскае чуцьцё і кіпела ўнутры, пачала слабець, гінуць, астываць. „Яно, бадай, і праўду кажа Пятрусь“, паразмысліў Васіль: „зачапіць яго, гэта падставіць голаў пад дэмакрацкія кулакі. Трэ іначай як-небуда хітраваць“.

— А праўду такі ты кажаш, Пятрусь: ляпей ня варта ўздымаш гэтай гісторыі, а то з-за няма нічога так уляціць, што паслья ён не ачухацца будзе. Гатовы яшчэ так, як і ў пятым годзе, страляць з леварвэра, і што ты з імі зробіш. Вось прыехаў з гораду — можа і леварвэр прывёз з сабою. З такімі жарты малыя. Толькі вельмі крыўда за тое, што, як наперакор яшчэ, стараецца, сукін сын, насымляцца з міне. І павінен-же добра ведаць, што нічога яму ня выхадаіць ад Зосі, а тота-ж пражэцца: дагэтуль лісты весь час з гораду пісаў, а цяпер з першага дня ўжо і на спацар. А гэтая, дурніца, таксама, слухае яго. Не, траба тут пад'ехаць к бацьком — інакш ня выйдзе.

— Вядома, вядома, што так; вінавата многа і Зосі: не пашла-б — сілаю не пацягнуў-бы. Так, на бацькоў трэба давіць, — згадзіўся Пятрусь.

— А такі гэтак і зраблю. Заўтра-ж знарок убачу Міколу і аба ўсём нагутару яму! Няпрауда, бацька волю сваю пакажа ёй, — быццам нашоўшы поўную разгадку ўсім сваім запытаньням, весела і спакойна праказаў Васіль.

— А па-мойму, чакай ўжо да сватоў... Ты-ж не перадумаў ісьці ў аўторак у сваты? Га? — парадзіў Пятрусь.

З гэтаю гутаркаю яны праішлі добры кусок вуліцы; было ціха вакола, ажно чуваць было, якія неспакойныя яснёвы лісток затрапічыцца на ясені... Вайшоўшы ў сваю гутарку, ні водзін ія меў часу падніць голаў, ці аблінгунца назад. Вось і на дзіва, што, калі ў суседнім дваре, направа ад Васіля, нямым голасам запішчалі каты, яны абодва чуць не пападалі ад перапалоху.

— Цьфу, цьфу, згінь прападзі! А каб на вас дохлую бог паслаў, — адпляваўся першым Пятрусь.

— А я ўжо думаў, што хто-небудзь засаду зрабіў на нас, — сапучы праказаў Васіль.

— Хай яны падохнуць... Дык пойдзем у сваты ў аўторак? — дапэўняўся Пятрусь.

— Няйначай пайду. Ты глядзі толькі: так, гадзіне а шостай, нікуды ня выходзь з дому: я па цябе забягу.

— Гэта — то як сабе хочаш, а мне скажы ты: ну, а калі са сватамі ўладзіцца, то на калі вясельле адложыш?

— Не далей, як да Пётры, толькі ўладзіць-бы якраз, — уверыў Пятруся Васіль: — гэтага ня толькі я хачу, а і маці мая настает на сім, і дзядзька Хлёр радзіць, — дабавіў ён.

— А па-твоему, як здаецца: Мікола будзе гатоў?

— Не павінен адказаць... ні за што не адкажа, — як ад сябе — ад Прыйдатнага казаў Васіль: — я гэта добра ведаю, бо яшчэ тыдзень таму назад я прыпадкам забег да Зосі, а Мікола з Мартаю мяне за рукаў, ды ў хату, і як гасцінна прынялі! Стол заславалі, наставілі на ліўкі, нацясьлі каўбас, сыра; Марта-ж, маці, бач, Зосіна, дык ўюном так і ходзіць вакол мяне, ды, брат, зяцям празывае!... І Мікола іначай ня скажа: „зяць, то-та, зяць то-та“. Зося — то як-бы недалюблівала, але-ж з бацькамі — што яна зробіць: бацькава воля! Сённяні так сама вышівалі разам: я, дзядзька той, Хлёр і Мікола. Гуторылі аб сватох і Мікола — рукі растапырае.

Васіль гаварыў і съмяяўся, махаў рукою і, відаць было, што яму перадаваць быўшыя з ім здарэнні, надта весела.

— Га, калі так, та лахва! Маладзец ты! — патрапаў Пятрусь Васіля па плячах.

Чым больш Васіль гаварыў, тым вясёлышым рабіўся. Што яму было да Рыгора? Рыгор ля яго — съмецьце, ня болей; нат ужо яму не хацелася сёньні і спаткацца з ім. Усе думкі і хадэньні яго сустрэліся ў аднай точцы, у плянах на блізшыя часы. Яму дужа стала хадеца, каб скарэй перажыць сёньняшнюю ноч, заўтрашняя дзень і нач і кусок пазаўтрашняга дня. Васіль, здэцца, каб змог, то пагнаў бы час, як можна скарэй, у пераскок, у аблін непатрабных яму дзён. Пятрусь, які ўшоў побач з ім, выдаваўся яму зусім ня тым, заўсёдашнім, звычайнym таварышам яго, Хвёдаравым сынам, з якім ён, Васіль,

ужо болей дзесяці гадоў таварышкуе, і, што важна, праз увесь час не сваручыся, ня гневаючыся, — а Пятрусь стаў Пятрусём-братам, шчырым дабразычнікам, палавінаю яго самога. У Васілёвым нутру абудзілася прагнаніе хачэньне кінуцца яму на шыю і доўга-доўга, запойна цалаваць яго. Ён нават міжвольна падаўся падніць руکі, каб ахапіць яго шыю, абняцца, але раптоўна спыніўся, астыў і праказаў:

— Глядзі, Пятро, нікуды ня выходзь у аўторак з хаты!..

Яны парадаўняліся з Пятрусёвай хатай, якая стаяла на ўзгорку, абнесеная вузенькаю градою садку.

— Буду чакаць цябе, — сущешні ён Васіль. — А тым часам я ўжо й дома! — кінуўши зірк на сваю сялібу, дабавіў Пятрусь.

— А ўжо позна? — запытаў Васіль.

— Я думаю, што позна, — адказаў Пятрусь, — трэйсі спаць, — і ён працягнуў Васілю руку.

— А я яшчэ пакуль зайду! Дабранач! — паціскуючы са шчырасцю Пятрусёву руку, разъвітаўся Васіль: — Я зайду ў аўторак, — адышоўши з паўганоў, пракрычаў ён.

Пятрусь ужо гэтага ня чуў, бо стаяў на парозе і бразгаў клямкаю ў дзьвярах.

## VIII

На заўтра, на другі дзень Тройцы, Рыгор прачніўся а дванаццатай гадзіні дня і калі расплошчыў вочы, зълез з пасыпелій праўшоўся па хаце, тоугледвіў, што ў хаце нікога ня было, хоць прыбрана было чыста і падмецена; стол стаяў засланы белым старасьвецкім абрудом з чырвонымі і сінімі каморкамі па краёх, а абразы былі завешаны новаю пекнаю туval'niyu. У мыцяльніку, пад чысьцосенікім, надвое зложеным трапічаком, ляжаў касьцёр бліндоў з грэцкай, перамешанай на палавіну з ішанічнай, муці; на вакне стаяў жбаночак з малаком, прыкрыты ад пылу і ад мух беленікім, драўляным кружочкам. Праз дваровыя вокны на чатыры шыбы, праглядала ў хату цёплае бліскуче сонца, і пукі праменіні ю яго рассыціліся ў хаце па зямлі, адзін пук ля печы, другі недалёка ад полу. На шыбах вокан гулі мухі і бзынакі авадні: усе яны стукаліся ў чыстасе, празрыстае шкло, хоучы выляпець на двор.

Рыгор падышоў к вакну і пачаў глядзець на двор. На вуліцы кіпела жыцьцё: у сьвятошных апратках варочаліся з цэркві сілкоўцы, гутарылі, ківалі галавамі, махалі рукамі, сьвяткаваліся адзін з другім. Рыгору гэта ізноў напомніла аб горадзе, дзе ўсё інчай. „Ах, як я гэта люблю!“ бясплоўна праказаў ён сам сабе і пачаў прыглядзіцца, ці не пазнае каго са знаёмых, ці помніць многіх. Выпадкам яго вочы спыніліся на Агапе, Гэлінай мацеры. „А якая яшчэ пекная кабета! Мэрам ёй толькі дваццаць гадоў“, падумаў Рыгор і адварнуўся ад вакна.

— Трэхіба ўжо адзецца, перакусіць сяго-таго ды... у лес... А мо' часам і хлопцы прыдудзь? Хай-бы ляпей ня ішлі сёньні, — зашпільваючы каўнер сарочкі, судзіў Рыгор... — А нэ — могуць і прыці! — дазволіў ён і падышоў к мыцяльніку, дзе старэнна вымытую халоднаю вадою твар, выцерся чыстым палатняным рушніком і выглянуў

у вакно на вуліцу. „А гэта-ж і маці тут сядзіць“, угледзіўшы на прызыбе маці, зарадаваўся ён і прачыніў вакно.

— Ты ўжо ўстаў, сынок? — пачуўшы стук вакна, абярнуўшыся к Рыгору, праказала Стэпа.

— Не, яшчэ сплю! — паджартаваў той.

— Дык годзі спаць, уставай ўжо! Пара абедаць! — у свой чарод пакіла Стэпа і паднялася з прызыбы, ды павярнула ў двор, у хату.

Рыгор вылез з вакна, прашнураваў некалькі раз праз хату, пасвістываючи, потым пачаў адвязацца: узлажкы белую сатынавую кашульку, падвязаў яе пекным зялённым паясом, старэнна і акуратна расчасаў на галаве валасы, зрабіўшы прадзел з левага боку.

Вясёлая ясная пагода на дварэ, пчасльвіа праведзены ўчарашні вечар з Зосяю, а так-сама козлыт салодкіх чаканьняў сёньняшніяга спатканьня, як ня трэба лепш цешылі яго душу, спляталі прад ім пекныя цудоўныя мары і маладзілі ўсю істоту. Чырвоная лёгкая руж хварбавала поўныя съвескія шчокі чыстага твару, а палахлівы агонь-чык бліскаў у празорлівых вачох. У галаве спляталіся розныя думкі, усё вясёлыя такія, съмелыя і жывыя . . . Ні шум, ні грукат, якія за-паўняюць горад, не знарушваў іх яму, і Рыгору дужа прыемна рабілася, што ён выстараўся сабе одпуск і сумеў прыехаць дадому, у роднае і міле мястечка, дзе кожная мясьцінка і кожная былінка яму знана і блізка. „Праўда такі то, што пішуць у газэці: што над родным край і над родную старонку нічога даражэй не знайсьці ў съвеце.“

Кламяць тыя, несправядліва судзяць, кажучы: „там наша родзіна — дзе нам жыць добра“ — падумаў Рыгор і пры гэтым дастаў з-пад полу свой куфэрак, адамкнуў яго вынятым з кішэні ключыкам і, дастаўшы газэту, ізноў замкнуў і падапхнуў пад пол. Газэту-ж ён развязаў, потым злажкы ў на двое і, тупаючи па хаце, учуткі пачаў дэклімаваць верш:

„Край мой родны, край мой мілы“ . . .

— З кім ты разгутарыўся так шчыра? — папрашкодзіла яму маці, уходзячы ў хату.

— Хэ-э, гавару . . . Не гавару, а чытаю ўчуткі, — адказаў Рыгор, не адхіляючи вачей ад газэты.

— Ну, та пакідай, ды будзем абедаць; ужо, дзякаваць богу, за полудзень мінула — людзі з цэркvi папрыходзілі.

Рыгор усё-ткі верш дачытаў; потым далікатна згарнуў газэціну, падапхнуў яе за абразы, а сам усеўся за стол, на якім ужо стаяла яда.

За абедам Рыгор распытаў мацеру, ці не заходзілі к яму сёньні, калі ён спаў, якія-небудзь хлопцы, глаўнае — Сёмка з Янкам. Маці сказала, што нікога ня было; тады Рыгор перайшоў на другую гамонку, пачаўшы распытваць маці, як яна жыла ўсю гэту доўгую пору, калі яго ня было ў дому, што перажыла і як яе здароўе маецца. Хоць Стэпа у сваіх лістох к сыну болей усяго і гаварыла аб сваім непачасным жыцці, але зачэпленая сыноўскаю спагадаю за саме жывое мейсца, нанова ўсё, слова ў слова, нібы па пісанаму, пачала павідаць яму аб сваім жыцці на працягу апошніх двух гадоў. Ні водзін трапунак, ні адна навіна Сілцоў не скаваліся ад яе, ня вышлі з памяткі: усё Стэпа добра помніла і пераказвала Рыгору. І ў яе па-

вяданьні многа было выказаны аб горы, недахватках і крыўдае, якія неадходна сачылі за Стэпаю, ганяліся за ёю па пятках. Выразнай, роўнай і гладкай, як ашыфлёванай, старасъвецкай мовай Стэпа ў чорных жалобных мулях абмалывала заўсёднае сваё галаданье, холад сіберных зім, які прыходзілася ёй перацярпець у неапаленай хаце, аб заўсёдных сварках за доўг з Лейбам; не забыла паміж з гэтым упамянуць і таго, што трапілася з ёю так тыдзень таму, калі Васіль Бераг адбараў ад яе дровы, аблаяў і яшчэ наштурхаваў яе за няма-нішто...

Апошняе настолькі ўстрывожыла Рыгора, што ён ажно палажыў лыжку, весь так і ўзгарэў і праказаў:

— Як? Васіль Бераг... съмеў старую кабету чапаць? Ах, злодзей, ах, кулак няш-ш... часны... и. Н-ну-у, раепл...

— Ша, ша, сынок, ліха яго вазьмі. Ты не займайся з ім... мала што; ён ія моцна, — супакоіла сына Стэпа: — ня ў гэтым, Рыгорка, рэч... Гэта толькі маленькі приклад... Супольна, сынок, часамі так крута прыходзілася, што выказаць нельга словам.

Яна палажыла на стол лыжку.

— Прыдзеш, бывала, сядзеш у запечку, абапрэшся галавою аб печ і зациягнеш думкі, бесканешныя, заблытаныя, цёмныя і адваротныя. Галава ажно пачынае трашчаць ад іх і, здаецца, вось-вось расколецца на дзіве палавіны — і тут табе каюк. Вядома, што-ж за дзіва, калі адусюль цісьне недастача, адусюль празлазіць гора, съмнецца і скача ад радасці катуючая доля... А к гэтаму яшчэ — я адносенка вакол: здзецца ѹ зайду сягды-тагды к каму-небудзь, сям-там сустрэнуся з кім — і хоць бачыш і ведаеш, што гэта людзі, такія-ж, як і сама, але паткніся к ім са сваім горам, дык хто цябе выслушавае. Хто захоча цябе сущешыць, калі ѹ кожнага свой клопат за горла давіць. А, думaeцца, хачы-б хто выслушаваў тваю споведзь і адно-другое слова ўцехі праказаў, — ох, колькі-б цяжкару пасылья гэтага спала-б з плеч. Колькі-б сілы прыбавілася-б табе. Дык не — ніхто. І ўсе думкі свае я варочала к табе, пасылала іх з лёгкім ветрам, з хуткай хмаркай і биссыціханнямі маліла госпада, каб ён заслаў іх генаю поштаю. Сяду, бывала, у вакне, альбо на прызыбе, прыгляджуся на маладых хлопцаў, тваіх таварышоў, і сама сабе кажу: якія-ж щасціўля тия мацеркі, чые дзецы жывуць пры іх заўсёды. У некаторых па-тroe, чацвёрка і ўсе пры хаце. А гэта — адным адно дзіцятка і з тым лёс разлучае мяне, заганяе далёка з вачэй, у чужую краіну. Бог святы ведае, бог святы знае, як яму там паводаіцца: можа, няпачасненкому, трапляецца цэлымі днімі галоднаму і халоднаму быць, цёмныя ночкі над адчыненым небам каратаць. Слухаю гэта, як чытае Сёмка ці Янка твой ліст і, хоць чую, што ты пішааш, як і што ты там жывеш, а, даль-бог-жа, душа ўсё на хоча верыць, што праўду ты мне пішааш. Мне здавалася, што ты мяне толькі супакойваеш ды сцяшаеш, каб не апячаліць мяне, а сам зноспі там усякія крыўды. Ой, Рыгорка мой, мой сынок, як рада я твайму прыезду, як я щасціўва пацешыца з цябе!...

Рыгор сядзеў моўчкі. Мо' ў некалькі хвілін апускаў раз лыжку ў міску, займаў стравы зусім крыху, падносіў к роту і ня чуў, ці браў яе ў рот, ці выліваў на стол: было яму ўжо не да яды. Усе думкі яго

аддаваліся мацернай споведзі, за кожным словам, якое Рыгор лавіў з неаціхшай цікаўасцю, лавіў яго вухам, перасылаў у нутро і пра-водзіў душою. Вочы яго нязьмігутна сачылі ў мацерны твар, ужо ста-раваты, пажоўклы і зморшчаны, з адбіткам вялікага гора, прынятага ў жыцьці ёю; сінія, сухія губы яе бяссыціханыя варушыліся, а ўпа-лыя вочы час-ад-часу выточвалі буйныя, як каралі і як раса бліскучыя, сълёзы.

Рыгору стала шкода мацеры да того, што ён ня ведаў канца сваёй спагады.

— Што-ж зробіш, матулька, — нібы супакойваў ён яе, калі Стэпа, ад падышоўшай к горлу горкасці абарвала сваю мову: — што-ж парадзіш, калі лёс ужо наш гэткі... Матачка мая, нас многа-многа такіх... шмат больш, чымсь шчасльвых... Дажывём можа і мы да лепшых дэён...

Сказаўшы гэта, Рыгор зусім пакінуў есьці і вылез з-за стала: яда ня лезла ў рот, а мова з яго ня выходзіла... Яму захацелася выйсьці на прастор, у поле, пабыць аднаму там... „Ды й Зося скора пойдзе ў лес“ — успомніў Рыгор і пачаў зьбірацца.

— Чаму-ж ты так мала еў?

— Досыць, матка, пад'еў.

— Куды-ж ты думаеш пайсьці, сынку? — пытала далей Стэпа.

— А вось думаю ў Хвойнік праісьціся. Хочацца крыху ў лесе пабыць, падзвінца полем, — адказаў ён: — Ды й што рабіць сьвятам у мястечку; а ў лесе хадзя пасапу чыстым паветрам.

— А па-моіму, хай-бы ты лепі, Рыгорка, астаўся ў хаце ды спа-чыў. Вось можа хлопцы прыдуць... А ў лес ды ў поле яшчэ сумееш нахадзіцца, — папрабавала ўгаварыць яго Стэпа, поўная прагі гля-дзець і глядзець на сынка бяз конца, каб у волю нацешыцца ім.

— Ды я, ведаецце, і ня вельмі ўтомлен, каб спачываць; спачыць сумею яшчэ.

— Ну, воля твая.

Рыгор tym часам сабраўся якраз: накінуў на плечы жакетку, узлажкі капялюш, узяў у рукі трасьцінку, а газэціну з книжкаю ў другую і павярнуўся ў дзвіверы.

— Та хадзя, сынку, не забаўся ў лесе, а прыходзь вячэраль, — напрасіла Стэпа, калі Рыгор пераступіў парог і ўжо ўзяўся рукою за клямку сеняшніх дзвіярэй.

— Ды не, на вячэру прыду... А вось вы, мама, калі часамі зой-дуць хлопцы якія, ходзьбы Янка з Сёмкам, паведамце іх, што я буду се́ньні ў Ліня, — адказаў Рыгор з сянец і вышаў у двор.

## IX

Хвойнік, ня зусім вялікі, так мо' дзесяцін у трыццаць, лясок, ля-жаў на ўсходнім баку Сілдоў, якраз выпіраючыся сваім рогам ў самы роў-даліну, шырокі і плоскі, пасярэдзіне якога працякала маленькая хуткаеальная рэчачка, паабапал якой былі капустныя гароды, кусочкі нівак, яравых і жытніх і невялічкія паплаўцы. Калісь, як кажа ля-гэнда, жывучая ня толькі паміж жыхароў мястечка, а і ў книжках,

дзе апісана гісторычнае жыцьцё беларускай краіны, што калісь, гадоў соцен з восем таму назад, гэтаю далінаю-ровам, працякаў бацька-Нёман; але таму князю, што ў той час належылі Сіліцкія землі, раскіданыя на многа міль вакола, штось запала ў голаў зъяніць ад вечную пустыні вялікае беларускае ракі. З гэтага часу Нёман цячэць тудэма, кудэма цячэць і ў нашы дні; дно-ж яго тут высахла, зарасло травою, а берагі згладзіліся і замураваліся.

На поўдзень ад Хвойніку, калі стаць тварам к Сіліцу, якія пекна красуюцца на другім баку даліны-рова, высіцца старынны замак-ара, абведзены глыбокім ровам, і высокім валам: гэта апошнія сьведка бывалашняга вялічча і славы Сіліцкага князёўства. З левага боку — ўперадзе замка красуюцца заросшыя багатымі расылінамі могілкі; далей могілак у адзін бок — поле, у другі — малады гушчэрны гарэшнік.

Каб выйсьці ў Хвойнік з Сілінскай вуліцы, на каторай жыў Рыгор з мацер'ю, трэ было праісьці крыху гэтаю самаю вуліцу, намерываючы ў супроцьны ад цэркві канец; потым, зраўняўшыся з маленъка гораю, спусціцца з яе, павярнуць направа; там была Сілінская дарога, па якой трэ йсьці да Вулачкі, праісьці апошнюю і дарожкаю праз капусынік праста ў Хвойнік. Рыгор хутка праішоў вуліцу, дарогу і Вулачку. У капусыніку ён ход убавіў, каб цешыцца акружваючым яго аброзом. А аброз быў пекны! Зелянеўшыя шнурыві ніў, толькі што засаджаныя рассадаю, чорныя, роўныя грады, з глыбокімі разорамі між іх, выкрутасы бягучай рэчкі. Так унізу. Зверху-ж глядзела чыстае, пабялеўшае ад сонца неба, само пякучасе сонца; у паветры віліся жаваранкі і, як серабром, сыпалі сваімі песьнямі на яго. Саплю прыемнай сьвежасцю і чулася гарачая блізкая роднасць. У галаве мігам вяскорэслі ўспаміны днёў яго дзіцячых гадоў, калі ён з другімі хлощамі-таварышамі, малыя і распусныя яшчэ, кралі брущку з гораду, зрывалі мак і шчадуе. Часта траплялася нападацца за гэта ў рукі гаспадароў і быць бітымі; але гэта не памагала і яны хадзілі ўзвноў „імшаць“. Так бывала летам, калі ўсё сьпела. А вясною, чучы толькі паказвала на цапло, пачынаў раставаць сьнег, часцей выбліскала сонца, Рыгор з хёўраю сваіх таварышоў кожную нядзелью, кожны сьвяты дзень, бегалі ў Хвойнік і шукалі ў ём голых мясыцін зямлі; дзе знаходзілі — разуваліся і ступалі босымі нагамі. Потым, як сонца настолькі прыўдараала цаплом, што аж сьнег перарабляўся ў воду, за паўнія разоры і раўчукі, а рэчка мо' ў сто раз пабольшвалася, ён глядзеў паводкі, цешыўся бурнымі хвалімі яе, хутка нясучыміся кудысь туды, к Шансаваму возеру, а адтуль за памешчыцкі лес, дзесь далёка-далёка, у мора. Гледзячы і любуючыся паводкаю, Рыгор ўспамінаў сказы мацеры, якая паведвала яму, што калісь-то, спакон вякоў, у адным мейсцы працякала вялізарная рэчка, па якой швэндаліся караблі, ганяліся плыты і на чаўнах лодзі рыбу лавілі. Потым, у адзін такі час, трапілася так, што па рэчцы той паехаў ноччу плаваць ведзьмін сын і вось, толькі ён адилыў ад берагу і хацеў пераехаць на другі бок, як паднялася страшэнная бура — завіруха: неба зачяглося цёмнымі-працёмнымі хмарамі, зашугаў страшэнны вецер; сіберна захваляваў воду і човен на вытрымаў — абырнуўся, а ведзьмін сын

утоп. Бура съціхла, нібы і хацела толькі сабе ў ахвяру маладое жыцьцё... Праз колькі часу да ведзьмы дайшла гэна страшная звестка і тая ажно за голаў узялася з перапалоху, ды зрашыла пакараць рэжу за яе такую штуку. Вышаўшы на бераг, яна падняла ў гору рукі і пачала клясьці; вада ў момант вайшла ў зямлю, пакінуўшы толькі маленькае жаральцо; а ў вадным мейсцы, на загіну, дык палажыла юшку і закрыла ёю ту ў дзірку, якою вада вайшла ў зямлю. На том мейсцы якраз зьявілася крыніца, якую праразвалі „Віруноваю крыніцу“. Вось, калі кінуць у яе камень, ды прыслухацца, то можна пачуць нібы дзьвенек: то камень стукаецца аб юшку. Далей, перадаваў сказ, з часам падыдзе пара, да якое назначан тэрмін пракляцьця, тую юшку ведзьма здыме, рака выйдзе з зямлі і зойме свае русло.

Ідучы капусьнікамі, Рыгор усё гэта пераваспамінаў, зраўніваў з тым, што бачыў, і быў дужа здаволен гэтым.

Няпрыкметна ля самога сябе ён падыйшоў к таму мейсцу, дзе съценка падымаетца на гору, і лёгка, ды так сама няпрыкметна, узыйшоў на гору, а там скора дайшоў да граніцы лесу. Зразу яго абдаў пахучы смалою ветрык, да вушоў данёсся съпеў шташак. Лясная краса так і цягнула яго, жывасілам, у глыб лесу, у гушчэрныя кусты ядлоўцу, у падгалісты арэшнік. Але ён захацеў астасца з берагу леса, на прагаліне, дзе абяцаў Зосі быць, дзе яго можна было скора ўгледзіць і адкуль перад яго вачмі разгортаяўся дзіўны абрэз... Рыгор зняў з сябе жакетку, скінуў капялюш, палажыў гэта на зямлю, потым падбраў шышкі і малое сухенькае гáляйко, шчысьціў мясыціну і прысеў. Прысеў, разгарнуў книжку і прыняўся чытаць. Але штосьці чытаньне яму не давалася, ня лезла ў голаў, перабівалася наплывам іншых думак, калыханьнем другога пачуцьця. Тады Рыгор книжку адлажыў у бок і пачаў глядзець супроць сябе, то паднімаючы вочы к небу, то апускаючы іх назад, кнізу. Як на небе, так і на зямлі — абачылася адна краса, адна пекнасьць: блакітны абшар высі, заліты златым праменем сонца, нізка абліягаў над зямлёю, быццам у ачавідкі спускаўся ўсё ніжэй і ніжэй, каб зусім сыйсьці з вечнае высі, прыкласьці да зямлі, зьліцца з ёю і стварыць новае, вольнае, як вецер, вясёлае, як сонца, і незалежнае, як закон яго, жыцьцё... Дзеякі цянёк — сагнаць і агрэць сонцам, дзе нуда — пасеяць упойны, свободны съмех, дзе плач — замяніць бескрайнюю, бязъмежную радасьцю. Восень, холад, як крывуду і зьдзек — адаслаць у царства казак; вечную, цвітучую вясну пасяліць на зямлі: каб гэныя кусты, што нібы пухкім дываном убраці лямагільні ўзгорак, гэтыя вярбіны і алешыны ў два рады, аперазваючыя рэчку, гэтую саму рэчачку з чыстаю вадзіцца, плюхаючы дзеньня і ночна ў сваім бесперасьціханным цёку туды, на далёкі поўдзень, пад зялёнімі шатамі карон, не прапускаючых к ёй праменя сонца; далей — зялёны луг, што ўбран пухкаю травою і размалёван кропелькамі ўсялякіх красачак, пачынаючы ад беленікага вясёлага цюціопана да чырвонае смалянкі, — гэты зялёны луг, што як днём, так і ноччу, гудзіць-іграе ад музыкі нязылічаных стварэнняў, жывучых і лётаючых над ім; і гэны Хвойнік, з роўнымі высокімі дрэўцамі, з густымі кустамі, з хорамі штучак — адным словам, усё тое жыцьцё, якое ў поўнай сіле і моцы пра-

яўляецца дёшлым летам, — каб гэна икыць ё ня мела свайго канца, свае съмерці, а вечна-б, бесперасціханья бурліла, цякло, кіпела, а калі-б і зъмянялася на тэрмін — то ня ў бок заміранья, сцішэнья, а ў бок вышэйшага кіпеньня, вышэйшага бушаванья. „Эх, здаецца, каб я меў сілу і волю, я-б абышоўся бяз усякіх старонініх падмог, а сам, уласнаю рукою, не адкладаючи ні на квадранец надалей, усё перарабіў-бы на свой манер. І ніхто-б не скардзіўся на мяне, ніхто-б і словам ня заікнуўся, што я кепска зрабіў гэтым... бо я вельмі маю шырокую і добротворчую душу, поўную любоўю і спагадай сэрца. Але — што-ж чалавеку дано, ды яшчэ гэткаму малому, простаму, нячэмнаму працаўніку, як я, Рыгор? Зусім нічога, зусім нічога... А ня маючи нічога — нічога і ня зробіш.“ Рыгор гэта ведаў, як лепш ня трэба, ведаў не ад того, што мо<sup>в</sup> пачуў ад каго, ці хто набаяў яму, што, у сваю чаргу, ён чуў ад разумнейшых за яго людзей. Не і не! Рыгору тут не патрабавалася вагкасьці думак асьвячоных людзей: ён мог сам разабрацца лепей за другога вучонага. Дваццаць два гады жыцьця, на працягу каторых ён паспытаў столькі гора, муکі, пагарды і въдзеку, столькі праліў поту і сълёз, змарнаваў сілы задарма, на неадплатную, неаддаячную карысць другіх людзей, якія выгадалі ў жыцьці тым, што яно падвягло ім на сіле, хітрасці, дасыцінасці і кемкасьці. І, дзякуючы таму, што Рыгор гэта ведаў, ведаў не па тэорыі, а бачучы сваімі вачамі і чуючы сваімі вушамі, ён і хацеў — так моцна і так шчыра хацеў, што ў сваёй шчырасці забываўся аб сваёй бясь-сільнасці і марыў перад сабою няжывучыя зданьні і чары... Марыў і забываўся, бо вельмі соладка было само гэта марэння...

Вось і ня дзіва, што ён ня толькі што ня чуў ціхага шэпту сасновых карон, мернага памінутнага стуку падаючых леташніх сухіх шышак, песьняў вясёлых птушак, а і ня прычуў нават, калі і адкуль падышла к яму Зося. І толькі раптам закрыўшыя яго вочы чыесьцёўлія і мягкая рука ды подух ад распаранага маладога цела застасілі Рыгора пракрычаць запытанье:

— Зося??!

— Адга-а-да-аў! — вясёлым і здавольным голасам адказала Зося і зьняла руکі з вачэй ды стала над ім так, што край яе лёгкае картунове спадніцы дакраталаўся пакудлачаных яго валос. Рыгор пасыпешна падняўся, паправіў на сабе капушльку і лепей разгарнуў пакаменую жакетку, ды з лёгкаю пытацельна ўхмылкаю на расчырваней-шым твары, умільна паглядзеў на Зосю.

— Чаму так позна? — запытаў ён.

— Чорт яго ведае — спазнілася. І вось чаму: толькі, ведаеш, мы скончылі абедаць і яшчэ я не пасьпела вылесці з-за столу, як, бац — што-ж ты думаеш? — Васіль у хату. Я проста так і зънямела ад злосці; а ён, ведаеш, доўга не чакаочы, расцеяўся сабе на ўслоні, спыніў бацькоў і давай гутарку разводзіць. Перш тлумачыў адно, потым — другое, а далей-болей паціханьку й давай і да мяне дабраца. Я гэта, ня даўши яму разыйсьціся, так і перацыніла на слове: „прашу мяне не датыкаць!“ І гэта з такой злосцю я вымавіла, што нібы вадою апарыла; ён ураз і змоўк ды павярнуў ізноў на другое... Я перш думала пасядзець ды перачакаць, покуль ён перакажа і пойдзе,

а потым і самой ісьці. Але мінула цэлая гадзіна і ўжо нат другое чуць ня палова, а мой Бераг, як заведзеная машына, шчабечча-шчабечча і ня думae ўцякаць. Я тады, нічога ня кажучы, драла з хаты, ня ўсьпела нат і прыахацца, як бачы.

Рыгор вірнуў на Зосю і зразу праканаўся, што яна праўду кажа, бо яе бялесыя лъняныя валасы, заўсёды акуратненька расчэсаныя на прадзел і завітыя ў дзве аднамерныя па даўжыні і таўшчыні касы, на скорую руку былі згорнуты ў куклу, нядбайна прышпілены, так што палойкі іх зывісалі па шчоках і расплываліся па ветру.

— Бач, які дасьціпны хлопец, Бераг гэты твой, — праказаў Рыгор і зас্মяяўся.

Зося сарамяжа і крыўдліва адказала яму тым самым: ціхаю, трусьліваю ўхмылкаю. Рыгор быў весел у гэты час і яму зусім не хацелася чымсь-бы ня было атручваць настрой Зосінай душы. Вось, бачучы, што яго слова, нібы крыху смущлі яе, Рыгор бардзей перамяніў гаворку.

— Та прысядай-жа, Зоська... Мо' часамі бачылася ты з кім-небудзь? З нашых, бач?...

— Не... А з кім? — садзючыся на краю разасланай Рыгоравай жакеткі, якраз ля самага Рыгора, запытала Зося.

— Ды, бач, з Сёмкам, з Янкам, ці з Пятрусём Зымітравым? З Пятрусём і я яшчэ нат ня бачыўся.

— Што, і яны, малоць прыісьці сюды?

— Не, я аб сім з імі нічога не гаварыў, але мо' трапункам і заблудзяцца.

— Хай-бы лепш ня прыходзілі; мне хочацца сёньні пабыць з табою ў дваіх, — праказала Зося і кінула Рыгору ў твар вырванаю зелянінкаю.

Рыгор гультайна адхіліў голаў і, шчасльіва зас্মяяўшыся, праказаў:

— Я так-сама не хачу, каб яны прышлі.

Зося саромна скасіла свой пагляд і, стрымоўваючы ў нутры кіпуче пачуцьцё ласкі, моцна, порыўкам, сапла. Рыгор ня спускаў з яе вачэй, прыслухваўся к яе сопу і гультайна, нярухома сядзеў на адным мейсцы, як бог у нірваньне. Потым паварушыўся: крыху падаўся назад, выняў з-пад боку руку, галавою прыблізіўся к яе твару і сказаў:

— Чаму ты маўчыш? Аб чым думаеш?

— Так, ні аб чым, — коратка адпавядала Зося, а сама так і гарэла, так і кішела ад нейкага асабнага, ей адной вядомага шчасльця. — Чаго ты так углідаешся ў мой твар? Ты колеш мяне сваімі зіркамі! — дававіла яна і прыапусціла векі.

— Я не могу наглядзецца на цябе. Ты заварожваеш мяне, канхана Засюля, — гультайна, ледзьве варочаючы язык, шэнтам адказаў Рыгор.

— Ты хлусіш, Рыгор. Ты кпіш...

— Я, кплю? Зоська, міная, адкуль ты ўзяла гэта?!.. Маўчы, бо ты дужа гэтым крыўдзіш мяне...

— Няўжо ты ня хлусіш?

— Ні каліва, ні беднага.

І Рыгор абвіў Зосю праваю рукою, украдкаю змачыў языком усю пору высыхаўшыя ад пякельнай смагі губы, паднёс іх к яе чырвона-беламу твару і прагна ўшпіліўся ў цёплую мягкую шчаку яе доўгім ап'яньючым папалункам... Абое нібы замёрлі, анямелі... Потым-бы апомніліся: Рыгор спугна адняў губы, адхіліў голаў і азірнуўся вакола. З-за куста пачаўся лёгкі хrust, быццам пад нагою зламалася стырчака. Рыгор хутка падняўся на ногі і пачаў узірацца ў той бок, адкуль дайшоў хrust. Аднак нідзе нікога ня было відаць. Спакойныя хвоі, як і заўсёды, глядзелі ў неба сваімі зялёнымі іглістымі каронамі, адкідаючы ад сябе доўгія слупы ценяў, канцы якіх упіраліся ў кусты і гінулі. У кустах, як заўсёды, лётаў малюсенькая пташкі, валовы-вочкі, рэзва чвиркапілі, лавілі моськак ды камароў. У прагаліны адсъедчвала яскравае сонца.

— Нічога і нікога, — праказаў Рыгор, апускаючыся ізноў на зямлю.

— Давай пройдземся далей; ну, хоць за Алешнью съценку, — парадзіла Зося.

— Пойдзем, — згадзіўся Рыгор, і хвацка, па маскальску ўскочыў і стаў на ногі. Зося-ж паціху й з асьцярогаю начала падымацца; тады ён далікатна ўзяў яе пад руку, прыгнуўся і памог устаць. Потым Рыгор падняў сваю жакетку і капялюш, абцёр ад съмецця і капялюш надзеў на голаў, а жакетку ўскінуў на руку.

— А кудзю пойдзем: між граніцу, ці лесам? — запытаў ён.

— Лесам лепей.

Яны крануліся ў пашлі... Першыя крокі ім удалося зрабіць па выщербленым і вымятых мейсцы, а далей дарогу начала загароджваць густыя арэхавыя і яловыя кусты, ламаччо. Прыходзілася хвіліна ад хвіліны згінацца, каб не зачапіць гальлю, вярцецца ў бакі, азірацца. Павуцінна лезла ў очы і лішкімі серабрыстымі ніткамі абляпляла іх твары; садзіліся на лоб і шчокі муҳі, гулі авадні. А духата — ажно бляізна прыліпала к целу... Рыгор ішоў панераду, адхіляў гальлю і трymаў у руках, пакуль пройдзе Зося, потым выпускаў яго, а сам ізноў забягаў наўперад. Гальльё, вырваўшыся з Рыгоравых рук, як сталёвая пружына, старалася ўцячы на звычайнай мейсцы і толькі гудзела...

Прайшоўшы ганоў з двое гушчарнікам, яны саўсім нечаканна ля сябе, упёрліся ў Крывое балота, густа абросшае з берагоў высокаю асакою і рэдкімі кустамі стырчакаватае блішчаставе ракіты. Яны спыніліся і агледзілі яго, як ёсьць, і ўздоўж і ўшыр; а балота цягнулася ўперад ганоў са троє і заварочвала вузкім канцом у левы бок, дзе хавалася між кустоў. Абыйсьці яго з гэтага боку ня трэ было й думак, і яны павярнулі напраўа. Прайшоўшы ганоў са двое, паказалася роўненская, як струнка, заросшая руциною мягканаўка мураўка, пекная съценка; адзін канец яе выходаў на граніцу Хвойніку і ўпраўяў ў жытні палетак. Калі паглядзець так, то здавалася — то ня съценка, а вялікая труба, знарок некім праложаная праз лес. Другі канец съценкі ўпраўяўся ў малады съветла-зялёны, ад вырасшых на некалькі каргоў пушнікай, густы ельнік. То сям, то там, паабапал съценкі, тырчэў арэшнік і бярэзняк, якія так-сама распукваліся і шмат пры-

давалі гэтым прыгожасці абачнаму абразу. У версе-ж кароны старых хвой, сходячыся з двух бакоў съценкі, сплюталі жывы полаг; але гэты полаг быў ня зусім густы, бо праз яго прабівалася праменіне сонца, як праз вялізарную тарку, ці рэшата, і рэзвымі, мігаочымі зайчыкамі гуляла па зялёным маҳрастым уборы. А калі было прыгледзіца чутку пильней, падняўшы вочы, то відзелася трапятанье сіняватага паветра, нібы сіта ў млыне. У паветры лётамі матылькі, якія, здавалася, і квадранца не моглі спыніца на адным мейсцы, бо тое-ж трапеткае паветра іх насіла . . .

Калі Рыгор з Зосю міжвольна, быццам згаварыўшыся і заўчэсння абдумаўшы, спыніліся на съценцы і моўчкі, бы зварожаныя, стаялі не-калькі хвілін і цешыліся пекнасьцю прыроды, якую многа разоў яны ўжо бачылі паасобку і тры, і пяць гадоў таму назад, якраз над імі, на тоўстай, але крывае хвоі, паказалася вавёрка; яна, бы знарок, набегла на іхня вочы, саскочыла на самую ніzkую галінку і, узіраючыся на іх пранозылівымі хітрымі і ў той-же час мілымі вочкамі, ды верцячы доўгім, як памило, маҳрастым хвастом, быццам шпіён, падасланы кім-небудзь, старалася да акуратнасьці разгледзіць як Рыгора так і Зосю, а пасля пабегчы і расказаць паслаўшаму. Рыгор перш цешыўся з гэнага вёrtкага і прыгожага звярка, а потым захацеў спужаць вавёрку і сагнаць з хваіны; ля гэтага ён хутка схапіў з галавы капялюш і размахнуўся, быццам хочучы кінуць ім на яе; але вавёрка і вокам не павяляла, толькі хутка абкруцілася на вакола сябе . . .

— А каб ты здохла, — праказаў Рыгор і пачаў шукаць якогасць аскабалка.

— Да пакінь. Няхай сабе гуляе ціха, — разважыла Рыгора Зося і напрашкодзіла яму. — Хадзем далей, — дабавіла яна.

Рыгор яшчэ раз маҳнуў капялюшом, крыкнуў: агу! і яны сыйшлі са съценкі . . .

Яны адышлі мо' з пяць сажняў у бок . . .

— Вось тут трэ і прылегчы, — вышаўшы на круглую зялённую прагаліну, парадзіла Зося.

— Давай спынімся, — згадзіўся Рыгор і пры гэтым зьняў з рукі жакетку, падабраў ля маладзенькай бярозкі, у цяньку, лепшую мясьцінку і разаслаў яе. Зося першою кінулася на землю і прылягла бокам, падпёршы праваю рукою правую шчаку і крыху прыгнуўшы ногі. Рыгор-же дастаў ралку бярозы, адламаў ад яе віціну і паважна апусціўся на жакетку побач з Зосяю.

— Вось тут нас ніхто ня нойдае, — сказаў ён: — што хочаш рабі, — дабавіў у сълед за сказанным і трусыліва, каб Зося не растлумачыла яго слоў у дурны бок, але ласкава, паглядзеў на яе, правеўшы зіркам з ног да самых грудзей, дзе і спыніўся.

— Ці-ж мы зладзеі, што што-небудзь благое рабіць будзем? Ня праўда, Рыгору?

— Вядома, што так . . . Я-ж на гэта ня хіліў . . . толькі, хоць і пагаманіць аб чымсь, то німа каго сароміцца, на некага азірацца: ніхто не пачуе, не паглядзіць скоса. Вядома — адны, як цары . . . Ах, як добра тут, у роднай старонцы. І лес пад бокам і пекнасьць палёў

і съвежае паветра — адным словам — лета, дык лета! Зусім ня то — у горадзе: там заўсёды прыходзіцца сядзець у смуродзе, у імпадзе...

— А ласьне там няма блізка лясоў? — зацікаўлася Зося, працягнуўшы к Рыгору руку. А сама нязмігутна глядзела яму ў тварыну.

— Не. Ня то, каб ня было іх нізваньня, толькі ня так блізка яны знаходзіцца ад гораду, каб часта іх наведваць. Ды няма ў іх той красы натуральний, таго хараства прыроднага, як тут... У горадзе лісы — для багачоў...

— А й праўда: добра быць багатаму: яму ўсё дазволена... Вось, каб гэта туды ды з Берагавымі грэшыма...

— Э, што ты думаеш, ласьне Бераг ужо такі магнат. Вядома, мае-мае трохі, толькі не хацеў-бы я яго грошаў і з яго розумам...

У гэтых свае слова Рыгор уклаў шмат злосці і зыненавісьці к Берагу. Яму, здавалася-б, і не падходзіла-б гэта форма варожасці к свайму недругу, прымаючы на ўвагу яго добрую й мягкую натуру, бяскрыўдную душу і ўступны хараств, толькі — і праведнік можа зграшыць — вайшоўшы ў яго варункі, варункі чалавека да глыбіні свае душы, да малосенькай кропелькі свайго стварэння, укахаўшагася ў гэту пекнью дзяйучыну, якая вось у гэны момант ляжыць пры ім, нібы той анёл на вобразе ля ног Хрыста, — ціхая, добрая, ветлая, беспадобная па сваёй красе і за якою неадхільна сачыць варожае вока, каб адняць яе ад яго. Колькі ўжо Рыгор бачыў усялякіх дзяйчат па розных гарадох, у тым ліку і ў Рызе, колькі прапусціў іх між сваіх вачэй, і ўсе яны нейкія другія, інакшыя, чужэйшыя і брыдшыя. З многімі ён, як сам прызнаваўся ў лістох к Зосі, быў знаём, нават блізка таварышкаваў, але ні ў воднае з іх не падмічаў таго, што ёсьць у Зосі: нейкай цеплай, асабіста прыемнай дабраты, любоўнага магнэсу. Дык як-же спакойна адносіцца яму к ёй? Як ня дрыжаць перад вачмі тae апаскі, каторая зьвісла над іх дружэствам і любоўю гострым мячом? Ды ці мог ён, Рыгор, быць праконан да пэўнасці, што Зося ні каліва, ні беднага ня любіць Васіля? Ён аб сім не гаварыў з ёю ніколі і не хацеў нат гаварыць. Яму здавалася, што Зося яго любіць, ён бачыў гэта па ўсім, адчуваў нутром і адраняў усякія суменіні...

Тым часам Зося, як і ўсе простыя мяшчанкі, выгадаваная пад усякія байкі і ўстановы старасьвецкіх, аджываючых разумен'ня, лёгка можа паддавацца ўсякім намовам і нашэптам. А хто ня знае мяшчансіх разумен'я? Ім на першым пляні стаў нейкую там знатнасць, нейкую там славу, збудаваныя на багатым гаспадарстве, на хцівасці, на пагардзе к бедным. Усё, што пахне праўдаю, дабратою, чеснасцю і людзкасцю, настаяшчаю, съвятою людзкасцю — самы горшы, самы закліты вораг ім, гэтым разумен'ям... Рыгор ведаў гэта так выразна. Яго мучыла тое, што, жывучы самому між такіх людзей, яму трэ было апускацца да іх, каб ходзіць на вочы згладзіць ту ю няроўнасць, якую душа выпірала на верх. Рыгор толькі і меў съветлых думак, што аб тым: вось можа ўдасца і ён вырве Зосю з гэнае ямы, утлумачыць ёй свае думкі і пачуцьцё і ў дваіх, збоку ад усіх, ім так весела, так шчасна будзе жыцца. Ды Зося-ж усё-ткі ня была, як дру-

гія: яна была досі разумнай дзяўчынай. І гэта давала Рыгору уверанасць, што Зося не паддасца мяшчаннасці, не пагразыне ў ёй. Але — адно думаць, другое — бачыць на вочы. „Хай бы, здаецца, Зося ня ўспамінала ў такіх хвіліны аб гроши,“ зънедаволіўся Рыгор у думках; потым разам рассудзіў: „Мала якія думкі к чалавеку разам успадаюць у голаў!“

— А ведаеш, Рыгору, як-бы мне хацелася пабыць у вялікім горадзе, хоць кірху-б пажыць у яго жыцьці! Каб, здаецца, я была слабодна, каб на-да мною ніхто не стаяў, я-б няйначай паехала-б з табою ў Рыгу, — пасыля кароткага змоўку праказала Зося.

— А што-ж табе прашкодзіць гэта зрабіць?

— Што? Эх, эх! Ну, і чаму ты так судзіш?

— Чаму?

— Ласце табе наведама, што на-да мною вісіць бацькаў воля. Ды ці-ж я ведаеш к гэтаму, які мой бацька. І дзіўны-ж ты, як я бачу. Я-ж — дзяўчына, бязвольная, у якое ёсьць бацькі, каторыя мяне адзялоюць, абуваюць, кормяць...

— Гэта я добра ведаю, — адказаў Рыгор. — Але пачакай: а калі яны, твае бацькі, то ты іх ня дзіця? Ты служкаю ім павінна быць, з якое толькі карысць выцягаюць? Дык вось, калі яны твае бацькі, то павінны цябе і любіць; а калі яны цябе любяць — то чаму-ж ім я ня ўняць тваей просьбе, ня даць табе волі? Толькі захаді, скажы, што табе гэта і гэта павінна быць даступна і — канец. Хто-ж мусе па-пярэчыць? Па мойму так.

— Ой, пакінь, Рыгор, гэтак казаць. Няўжо-ж яны, ты думаеш, мяне не шкадуюць, або я ня любяць. Яны і шкадуюць мяне і любяць, але па свойму гэта ў іх выходзе.

— Пакінь, пакінь, Зося. Гэта ня любоў, не шанаванье, калі душа занявольваецца, калі падсякаюцца хаценіні, мардуюцца жаданіні... Табе здаецца, што яны цябе забяспечыць хочуць, калі шукаюць славы ды багацьця. Ой, не! Вельмі многа абмылішся, калі так думаць будзеш. Гэтым цябе хочуць прынудзіць астасцца на tym мейсцы, на яком яны стаяць, зьнішчыць плённы твае маладое душы... Ты бачыш нешта пекнае і вялікае перад сабою, душа твая рвецца к яму, а іх ліпкія рукі стрымліваюць, ня пускаюць.

Гаворучы гэта, Рыгор настроіў сур'ёзна міну, ушліўся вачыма ў Зосін твар і ў кожнае сваё слова, выпускаючы з губ, укладаў шмат пачудзця, гарачага, як распаленае ў агні жалеза. Зося слухала са шчырасцю, са стараннем; толькі ёй ня ўсё паказвалася зразумелым, а за гэтым не магло мець выразнага водгуку ў душы. Словы пекнны і думкі, укладзеныя ў іх — мудрыя, але сэнс нейкі надта цяжкі к разуменіню, вельмі туманны к зъясненню.

— А ўсё-ткі, як сабе не кажы, а мне дужа трудна зрабіць так, як ты радзіш: кінуць бацькоў і ехаць ад іх у горад, — шчыра праказала Зося, падмацаўшы свае слова кіуком галавы.

— Чаму так?

— Ня ведаю, чаму... Не хватает ні то съмеласці, ні то адвагі, чагось-то не хватает, і я баюся пайсьці на гэта. Ты — ты другое дзела: ты мужчына, ты вольны і съмель.

— Эх, каб мне толькі здароўя, колькі і дзяўчат ёсьць такіх.

— Можа, але многа меней чымсь мужчын.

Зося змаўчала, задумаўшыся. І Рыгору на цікаўным паказалася далей гаварыць аб гэным; вось ён, каб перамяніць гаворку, крыху памаўчаў, акінуў зіркам неба і палянку і, крануўшыся Зосінай рукі, прамовіў:

— Не сядиеш?

— Не, нічуткі.

— Дамоў не съпяшыш?

— І ня думаю.

— І ёсьці ня хочаш?

— Не... Не клапаціся... Можа ты што задумаў? — у свой чарод запытала Зося.

— О, я... не, не... Я, здаецца, бяскона тут быў, ляжаў-бы на гэтай муроўцы, ды глядзеў-бы на цябе. А калі яшчэ падумаю, што... эх, Зося, Зося, благі гэты съвет і дрэнныя ўклады жыцця. Страшна, многа ўсялихіх злыядных сіл, якія з усіх бакоў, тое й знай, што толькі і падсыцерагаюць, стараюцца ўзлажыць кайданы на кожнае тваё жаданье.

— Аб чым ты кажаш, Рыгор? — трывожна запытала Зося.

— Э, ды лепш ужо маўчаць, ня варта душы трывожыць...

— Не, скажы, Рыгорка, а то буду маракаваць...

І Зося шчыльна прытулілася к Рыгору правым бокам грудзей, а руку яго моцна прыцінула к сэрцу, пачягліася і шыра пацалавала ў шчаку.

— Я... я ўсё думаю, што нам прыдзецца растацца з табою, — нясьмела, запінаючыся ад незвязаных жаданій — тут жа, на гэтым мейсцы, абняць Зосю, съцінуць яе, як можна мацней і ўсім стварэнням сваім растаць у яе, дарагой яму, пастацы, — праказаў Рыгор.

— Не-э-э, не... гэтага ня будзя-а-а-а, — съцешыла яго Зося і замёрла ў бязвольнай утome.

Рыгор аблгарнай яе абедзіўюма рукамі, прытуліўся к ёй шчыра-шчыра і ўпадрад некалькі раз пацалаваў яе наўзапой; пацалаваў і пачуў, нібы цэлы жбанок паучага, найсалодшага мёду в-пад маладых пчол чыясь неабачная рука ўліла ў яго рот, адкуль ён, растаўшы на віно, раптоўна разъліўся па ўсім яго целе, ад галавы да самых пят, і нейкім прыятным, тонкім і гострым хмелем ускружыў яго голаў, здранцівеў усю істоту... толькі сэрца ня змог спыніць і яно білася ў пасьпешным перацоку.

— На, вазьмі ад мяне, што толькі табе патрэбна, — з заплюшчанымі вачыма і бясыльна схінуўша галавою, путанаю моваю праказала Зося і ў прыятнай сударазе спусцілася з Рыгоравых калені на муроўку, дзе расцягнулася ва ўсю даўжыню свае пекнае стройнае пастацы... Бязвольныя рукі яе ляглі між бакоў і выразнымі абрыва самі абмаливаліся пукатыя грудзі, высока падымаячыся ад глыбокага роўнага сопу...

Рыгор на хвілю, нібы сумеўши ад нейкага раптоўнага, дзвічага сораму, быццам замёр, застыў: безразборная міна яго твару, пасавелыя вочы, вяласць рук казалі аб тым, што ён бязволен, у чых-то руках...

— Зося-а, Зоська. Чаму ты так кажаш? — Няўжо ты думаеш, я пайду на ўсё да часу. Я цябе дужа шкадую, каб асьмеліца.

Зося, як ляжала, так раптам паднялася і раптам пасумнела, бы спалохаўшыся за тую адкрытасць, якую зьнянацку дапусьціла ў сваёй гутарцы з Рыгорам.

„Ой, што-ж ён падумае. На ліха мне, на бяду!“ уздрыгнуўшы ўсім целам, нячутна ля другога, праказала яна сама сабе і дапусьціла к зямлі вочы.

Гэта Рыгор скмеціў і запытаў:

— Што з табою, Зося?

— Нічога, я так сабе, — адказала тая, а сама падумала ізноў:

„Ах, якая-ж я дурніца. Што-ж я зрабіла! Ён гатоў палічыць ўсё гэта за“... і Зося прасльязілася.

— Ты мяне ня любіш, Рыгор? — ні то запытала, ні то папракнула Зося.

— З чаго ты ўзяла? Што ты кажаш? — як няпрытомны, праказаў Рыгор і пры гэтым усхапнёўся на ногі, прабег некалькі раз узад і ўперад па прагалінцы; потым дапусьціўся на калені перад Зосяю, абняў яе і, заглянуўшы ў вочы, запытаў:

— Чаму ты так кажаш?

Праз хвіліну дабавіў:

— Даруй мне: я ня ведаў, што гэтым цябе пакрыўджу.

Зося змоўчала. Адхіліўшыся ад Рыгора, яна паправіла на галаве растрэпленыя валасы, падвязала шаль і кранулася ісьці. Рыгор падняўся, крыху пастаяў ашаломленым; потым, нібы абудзіўся, нагнаў Зосю і праказаў ціха ѹ съмела:

— Да хаты, Зоська? — і, ня адтрымаўшы адказу, узяў яе пад руку і ціхім крокам пашоў з ёю.

## X

На дварэ ўжо вечарэла. Спаўшася нізка сонца раскідала па аблшары пачырванелыя, астываючыя праменіні, якія доўгімі яскравымі касынкамі пралазілі між лясную гушчэр. У каронах дзярэў і ў кустох пачаў зьбірацца змрок, і зелень зрабілася смугла-зялёнаю. У паветры стала многа халадней і адчувалася, як у малосенькіх, няпрыкметных кропельках асядала раса. Гостра запахла вячэрняю сырасцю.

Моўчкі, прытаяўшыся, перайшлі Рыгор з Зосяю съценку, толькі акінулі паглядамі вакола сябе.

— Выбіваймася на границу, — парадзіў Рыгор.

— Добра, — ціха адказала Зося; і, дапусьціўшы гэта слова з губ, разам пачула, як зьнялася ўсё цікар, асеўшая ёй на душу з таго моманту, калі яна праказала Рыгору тыя слова.

— А ці далёка тая граница? — ужо ахвотней запытала яна.

— Ды не. Вось пойдзем так (Рыгор паказаў рукою), то скора выйдзем. Съвеціца, здэцца, вундзека.

— Ты не сярдуеш, аднак? — запытаў ён, нахіліўшыся к ёй.

Зося сорамна ўсыміхнулася і адказала:

— Не, не сярдую.

— То дай-жа я цябе пацалую за гэта . . .

І Рыгор прагна ўпісця губамі ў Зосіну шчаку.

— Ах, Рыгору мой . . .

— Мо' і заўтра мы прыдзем сюды? — спусьцішы крыху часу, запытаў Рыгор.

— Можа, забачым . . .

— Ты скажы напэўна.

— Прыдзем.

## XI

Тым часам Рыгор з Зосію вышлі з лесу на граніцу і павярнулі к мястечку. Здалёк (ад Хвойніку да Сілцоў лічылася ня болей аднай вярсты) Сілцы былі відны, як на далоні: старыя маленёцкія хаткі мяшчан, з саломянымі стрэхамі, паросшымі зялёным мохам (ад чаго здавалася, што то зусім ня хаты, а старэнна акопаныя і абрэзаныя вялікія стагі травы, ці купіны), перамяжкаюцца з троха навейшымі, пакрытымі — дзе новаю і яшчэ жоўтаю гонтаю, а дзе пасівеўшаю старою драніцаю, — жыдоўскімі хатамі. У тым мейсцы, дзе болей стаяла жыдоўскіх хат, забачылася большая цесната і ня відаць было ні каліва зелені; мужычыя-ж хаты былі аперазаны зялёнымі невялічкімі садамі і гародамі.

Крыху наадгон ад хат, на самым ілбу гары, высока к небу паднімалася аднагаловая каменная цэркву, з зялёнаю, ужо не ад моху, а ад хварбы, шашкаю страхі. Цвінтар, як шырокі, чатырох-кантавы пляц, быў абароджан каменным павапленым парканам, між якога ў радок кругом цэркви расцягнутыя высокія плакучыя бярозы, шатныя кляніны і каштаны; між іх зелень відаць было некалькі крыжкоў, якія стаялі над магіламі пахаваных папоў і другіх сілцоўскіх начальніцкіх асоб. З паўданоў ад цэркви, шмат далей ад берагу мястечка, ня ўсту-паў у вышыне цэркви, белы пекны касьцёл, з дэзвюма роўнымі, як сёстры-блізнянцы, высокімі вежамі гатычнага стылю. За касьцёлам ляжаў Лог, ад мястечка забудаваны хатамі як найгушчэй, а з другога ўклону, ад поля, пабіты на гароды. За гародамі красаваліся чатыры могілкі: праваслаўныя, каталіцкія, жыдоўскія і татарскія. А калі быў ужо зусім адвячорак і сонца вісела над лесам, то прам'я яго, пашадаючы у вонны, як цэркви, касьцёла, так і многіх хат, адбівалася залатыстым одсветам. А калі глядзець на поле, то таксама нельга было напечышца: такія прыгожы абраоз ляжаў перад імі! Ужо нялапое жыта, асіянае чырвоным заходзячым сонцам, мела нейкі асабісты, ні то ма-сяндзовы, ні то бурашны колер і, гойдаючыся ад ціхага ветру, катала роўныя, доўгія і крывыя скруткі, з ваднага боку чырвона-бурыя, а з другога, ад сонца, белавязлённыя. Жытні палетак цягнуўся на цэльня вёрсты ўдаўжкі і ўшыр і здаваўся, калі глядзець на яго з-пад лесу, кудама ішлі Рыгор з Зосію, адным суцэльнным кавалкам, належачым якому-небудзь шчасліваму чалавеку, памешчыку, ці хвалбарькоўцу . . . А то былі ўсё вузенъкія ніўкі-шинурочки, адмяжованыя дзе пукатымі, барадатымі межкамі, як зьмейкамі, бягучымі між съцен жыта, то далікатна зробленымі разоркамі, таксама ў сваім бегу не адстаю-

чымі ад межак. З другога боку жытніга палетку, там далёка, як ахопвалі іх вочы, пачыналіся яравыя палеткі, яшчэ шэрыя й пустыя, адредку толькі падмалёваныя чуць што прабіушаюся з зямлі маладою жаўтаватаю зелянню аўса, ці рутнейшаю — ячменю. За яравымі палеткамі пачыналіся лясы.

Рыгор з Зосяю ціхім путаным ходам моўчкі прайшлі каля цэлых ганоў, усю пору цешучыся полем, удыхаючы поўнымі грудзямі съвежае паветра. Зосі ня вельмі каб ужо так і цікаўна была ляжачая перад імі гала, бо яна чуць ня кожны дзень праводзіла ў полі і глядзела на яе; ну, а Рыгор — дык ня мог адарвацца: паслья доўгага часу жыцьця зусім у іншых варунках, у тоўстых каменных і халодных съценах гораду, яму нявыказна прыятна было здаволіцца гэткай пекнай, гэткай чароўнай съцішшу. І ён, здавалася, штў гэну съціш, як малако, убіраў у сябе поўнымі грудзямі. Нат Зося міжвольна паддалася яму і, бы загіпнатызаваная, злівала сваё чуцьцё з Рыгоравым, аддаючы яго салодкаму хваленню.

— Вось пекнасьць, вось прыгожасць! — нейкім асобна лісьлівым, съцішна-далікатным голасам, праказаў Рыгор і абярнуўся к Зосі.

— Хоць начуй тут у полі! — дабавіў ён.

— Што ты: здурэў, ці што? — зьдзівілася Зося.

— Чаму?

— Так. Ці-ж ты ніколі ня быў у полі, ці ніколі ня бачыў гэнае красы?

— Хоць і бачыў, толькі яно ніколі мне не здавалася такім, як сёньні, цяпер вось...

— Прыдзем заўтра і тое самае застанем.

— А ты-ж прыдеш? — Рыгор міла зірнуў Зосі ў вочы, ажно тая ня вытрымала і лісьліва засміялася.

— Чаму-ж не, я сказала, што прыду...

— А калі Васіль... ну, прышле к табе сватоў.

Зося — быццам хтось кальнуў яе іголкаю ў самае балочае мейсца — пачула вялікую і праціўную боль, якая раптам распылася па ўсім яе целе і страсянула ім. Твар яе зъяляеў, смуткам акрыліся вочы.

— А калі прышле — то што? Хай прысыдае, чорт яго бяры...

— Дык цябе-ж бацькі могуць ня пусьціць.

— А то я іх так і пабаюся.

— Дык слухаць-жа трэба іх, ты мне гэта сама казала.

— Ай, ай! Пакінь, Рыгор, съмяяцца з мяне, — сярдзіта перабіла Зося.

— Галубачка мая. Ці-ж я съмлюся з цябе? Чаго ты так мара-куеш! Ты думаеш гэта я сам гавару — гэта гавора мая боль, тая сіберная, нястриманая боль, якую мне дыхтуе сполах перад тым, калі я падумаю, што ўсё-ткі нас з табою разлучаць...

— Вось ты йзноў к аднаму вяртаеш... ты мяне катуеш гэным бяз літасці. Усё-усё, што ад мяне будзе залежыць, я скарыстаю ля таго...

Зося не даказала: нацёкшыя на вочы сълёзы зацягнулі яе пагляд і яна, няпрыкметна ад Рыгара, уцерла іх рукавом. Рыгор далей ня змог нічога адказваць і змоўчаў. „А можа яна і не паддасца бацьком.

А мо' і настаіць на сваём?“ . . . прабегла ў ягонай галаве дагадлівая думка і ён спагадыым зіркам акінуў Зосю і шчырасна съснену је руку; потым нахіліўся і плюснуў у лоб.

— Эх! Чаму ўжко мне было радзіца на съвет . . . — уздыхнуўши, праказала Зося.

— Чаму? — пужліва, каб ня ўразіць болек яе души, запытаў Рыгор.

— Так, вельмі цяжка мне жыць! . . .

— Перамяні сваё жыцьцё.

— Як? Ці-ж можна?

Рыгор убачыў, што гутарка ізноў выходзіць на балочую тэму і па стараўся павярнуць яе ў іншы бок. У гэтым яму памагло тое, што яны мінулі лес і жытні палетак і падышлі к самаму краю гары, з якое трэ было сходзіць у капусьнікі. Праўда, была яшчэ і другая сцежка, але яна ішла між другога боку жытніх палеткаў і сходзілася з Сігулінскаю дарогаю; гэтым пущём ісці было шмат далей.

— Ну, кудэю пойдзем, Зося? — абырнуўся Рыгор з запытальнем к Зосі.

— Я думаю, капусьнікамі ляпей.

— Ідзем капусьнікамі.

Пабраўшыся за руку, Рыгор з Зосію ішлі перш ціха, паварочваючи то ў адзін, то ў другі бок, а потым, калі мінулі самую стромасць, Рыгор пусціўся бегчы і пацяг за сабою Зосю.

— Уй, уй, уй! — спугнтым, піскучым голасам закрычала яна, сагнуўшыся ўперад і растапырыўши вольную руку. Але таёмная сіла інэрцыі пхала яе ўсё мацней і мацней, і Зося не адставала ад Рыгара, пакуль ня зьбеглі яны ў самы ніз.

— А я так люблю зьбягати з гор! — сказаў Рыгор, калі яны спыніліся.

— Ну, вядома маленькі хлопчык, пазабаўляцца трэ, — пасъмнялася ў адказ Зося.

— Табе нічога, калі пройдзем да вуліцы разам? — запытаў Рыгор.

— Вуйн яшчэ што выдумаў! А што, мяне арыштуець за гэта? — зьдзіўленая Рыгоравым запытальнем, адказала Зося.

— Ня тое, што арыштууюць, але бацькі . . .

— Пакінь, пакінь выдумляць ліха ведае што, — перабіла на рэчы Зося: — Што? Мне бацькі мо' забароніоць з людзьмі сустракацца? Які ты съмешны! А яшчэ гарадзкі . . .

Рыгор нічога не адказаў. Маўчала далей і Зося: йдучы, яна глядзела ў землю, сачучы за махам тонкага лазовага дубчыка, які яна выламала зьбегшы з гары, і йдучы праводзіла на мягкім пясочку доўгія дугі. Рыгор наўскос пазіраў на яе і толькі цешыўся ёю, да смакаваў соладкасць перажываемага пачуцця.

Так моцна ён любіць Зосю!

## XII

Тым часам на дварэ зьмеркада. На вуліцах-жа, як і заўсёды ў летнюю пору, жыцьцё кіпела: чуўся гоман, крык дзяцей, заглушаемы рыкам кароў, піскам съвіней, якія толькі што вярталіся з по-

ля. Паміж іх праехала некалькі фурманак блізкіх к Сілцом хваль-баркоўцаў, якія на прыпадак съят прыняжджаі ў мястэчка да касьцёла ці да цэркvi, а паслья за справаю сякіх-такіх дамовых патрэбай. Як Зося, так і Рыгор, не прапусцілі ні аднаго з іх, каб не абмиянца зіркамі. Калі пераглядаўся Рыгор, то нічога; на Зосін-жа зірк чуць што ня кожны яздун адказваў ухмылкаю і, нават, ад'ехаўши, адварочваў голаў і азіраўся. Зося не прапускала гэтага.

Увышоўшы ў вуліцу, яны зусім нечакана спаткаліся з Гэляю, Янкам, Сёмкам і Волькаю, якія стаялі супротi Сёмкавага двара і аб нечым пільна гутарылі, падкрашаючи сваю гутарку вясёлым покатным съмехам. Рыгор першым угледзіў іх яшчэ пры самым завароце з Сігулінскаса дарогі на вуліцу і паказаў Зосі, прамовіўшы:

— А бачыш! Вунь і нашы.

— Падкрадземся к ім сыцішкa, неўспадаеўкi, — парадзіла Зося.

І яны асьцярожна, няпрыкметна падыйшлі к сваім ды хацелі раптоўна гукнуць, каб нашарохаць іх, але якраз вышла йначай: Сёмка неўзнарок азірнуўся і весела праказаў:

— Пахвалёны!

— На векi! — заіваючыся з рогату, адпаведа Зося.

— Даэ-ж то так бадзяліся, панове?

— Да вось — прайходзіліся крыху.

Харошая праходка: цэлы дзень у дому не застаць. Ці ня ў Пляшухах толькі былі?

— У Ліцку нават, — адказаў Рыгор.

— Апроч жартаваў, адкуль ідзіц? — запытаў Сёмка.

— Із Хвойніку . . . — ухмыльнуўся Рыгор і нібы спужаўся за адкрытасць:

— А вы дзе таўкліся?

— О, братан, мы сёньні столькі нахадзіліся, што каб расказаць, то-б на цэлае апавяданье хапіла-б, — распаляючы завід, пралепятала Гэля.

— Ну, ну, паведайце нам хоць маласць, — хапіўшы яе за руку, напрасіла Зося.

— Ого. Ні за што ня скажам, ні за што, нават і ня думайце, — падхваціў Янка, здавольна падмігнуўшы Зосі.

— Чаму-ж гэта, ці то сэкрат ужо?

— А такі і сэкрат! — умяшалася й Волька.

— Да годзі ўжо пацьвільвацца. Я-ж напраўду прашу. Скажыце, скажыце, — прыставала Зося.

— Та ша, ша. Слухай цяпер, — усё раскажу.

Усе прыціхлі. Гэля начала расказваць:

— Вось толькі што я паабедала, як бардзей забегла к Вольцы і з ею мы пашлі к Лінню. Прышлі гэта пад хату, заглянулі ў вакно і бачым, што нікога няма дома: ня толькі Палуты, а нат і бацькоў. Мы гэта адтуль праста на могілкі. Прышлі, паходзілі троха між помнікаў, пачыталі, потым нарвалі бэзу і назад у мястэчка. Вышлі гэта мы на рынак, аж бачым: едуць у касьцёл да шлюбу нейкія багатыя шляхты. Мы туды — і прастаялі ўвесь шлюб. Надта пекная маладая, аж міла глядзець: дробненькая такая, цененъкая, а вочкі, як д'яманты,

шчочки, як пурэчачкі. Вочы шкода спусьціць з яе. А малады — ужо зусім ня тое.

Гэля скрывілася.

— Ня гань толькі нашага брата, — пажартаваў Сёмка.

— Чаму? Прауды ня можна сказаць?! — упікнула Волька.

— Якая-ж тут прауда: быццам я ня бачыў яго.

— Дзе, калі?..

— Яшчэ да заручын нават, — жартаваў Сёмка.

— Ну, добра, — перабіў Рыгор: — а як то вы сыйшліся ўсе?

— На нашым цвінтары, — пралепятала Гэля і хапіла рукою за Зосіну руку вышэй локця, схіліла голаў і заглянула ёй у самыя вочы, покатам рассъмияўшыся.

— Пакінь дзяцінца. Вось қалі-ж дзяўчына, — зазлаваўшы на Гэлю, праказала Зося і вырвала руку з яе руки.

— Ша, ша, ня крычы так, — съішыла Гэля.

— Гэй, кіндар, — перабіў Сёмка: — трэба вячэраль пайсьці; як думаецце пасъля вячэры?

— Вядома, к Ліню, — у адзін голас прапяялі Янка, Гэля і Волька.

— А ты, Рыгор, нябось таксама спаць ня ляжаш? — абырнуўся к Рыгору Сёмка.

— Яно-б не прашкодзіла-б і паспаць. |

— Дык Зося-ж пойдзе так-сама, — падхваціў Янка і тут-же абырнуўся к Зосі.

— Пойдзеш, Засюлька, к Ліню?

— Ня ведаю, мо' і пайду, — адказала Зося.

Дзяўчаты адлучыліся і разъбегліся па хатах.

— Ну, дык пойдзеш? — прыставаў Янка к Рыгору, які раптоўна задумаўся і моўкі сталаў на адным мейсцы.

— Што там спаць! Пакінь... Гэ-э-э. Дык ты задумаўся чагося?

— вазірнуўшы Рыгору ў вочы, прапяялі Янка. — Ці ня па Зосі толькі журышеся? Пакінь тужыць, таварышу. Ад гэтага не загінем. Ды, па-першае, думаецца, што яму ня так лёгка хватнуць Зосю... А па-другое — ці-ж шчэ мала на сьвеце такіх Зось знойдзеца! Ой, ёй — ёй! Вось вернешся ў Рыгу да пакахаешся з гэтай паненкай, што Зося й не падходзіць. Пакінь, кажу, тужыць... — і Янка палопаў Рыгора па плячу, падмігнуў і засъмияўся.

Рыгору крыху пазанозіла, што Янка ізноў уразіў яго сэрца гэтым балючым запытаньнем, ды яшчэ так весела, зусім бясспогадна расъмияўся. Съяршы ў яго пракралася лёгкая нездавольнасць к Янку, але скора за гэным разъбегліся, бо бліснулі новыя думкі, а поруч ім дазвінанье, што Янкавы слова — гэта звычайнія жарты яго вясёлага таварыша. А за жарты ды на таварыша, ці-ж можна злаваць? І праз пяць хвілін Рыгор упікнуў самога сябе за сваю няўпорную гарачнасць.

— Ды я мала аб чым і дбаю, толькі... ка сну хіліць мяніе, — запінаючыся праказаў Рыгор пасъля кароткага змоўку.

— Ды годзі табе! — наставаў Янка.

— А вянка глядзець к Быстрысу ня пойдзэм? — перабіў іх гаворку Сёмка, дагэтуль стаяўшы адвярнуўшыся ад таварыша і разъзіраўшы ўздоўжкі вуліцу.

— А ці то-ж сёньні? — запытаў Янка.  
— Кажуць ...  
— Калі нешта Рыгор наш засмуціўся — нібыта спаць так моцна захацеў.

— Няўжо?  
— Ці-ж ты ия прыкмечаш?  
— Не, мне ні ўшманкі.  
— Сёмка, Сёмка! Ідзі, сынок, вячэраць! данёсся з Сёмкавага двара голас яго мацеры.

— Іду. Іду. Мамачка, йду! — адклікнуўся ён. — Па дамам, хлопцы! — абярнуўся Сёмка к Рыгору і Янку і павярнуў у двор. Пашлі і Янка з Рыгорам.

На дварэ ўжо было цёмна і ў небе міргала процьма зор. Запанавала такая сціш, што нават і лісточкі на дрэўцах не трапляталі. У паветры стаяла нязносная духата.

### XIII

Не пасьпей яшчэ Рыгор апамятавацца, толькі знайшоўшы можнасьць павячэраць ды перакінуцца двума-трыма словамі з мацераю, якая праз цэлы дзень не могла прычакацца свайго сынка, седзячы да самага цямна ў вакне і не праpusкаючи вачыма ніводнага чалавека, прайшоўшага вуліцу, каб не паўзірацца на яго і не разгледаіць: ці ня Рыгор гэта па аблымлцы абмінуў сваю хату, — не пасьпей Рыгор апамятавацца, як ужо па яго ў хату забеглі Сёмка з Янкам і яківасілам выцяглі з хаты ...

На дварэ, за вуглом, іх чакалі дзяўчата, ціха прытаіўшыся і крадком паглядаючы праз вокны ў хату.

Троха недавольнытым, што таварышы папрашкодайлі яму вынаўніць прадуманы яшчэ ў лесе, седзячы з Зосяю на палянцы, плян, — астапца, прышоўшы з лесу дома, — Рыгор, вышаўшы на двор, пераіначыўся ў момант, калі ўгледаіў, штоnoch можна будзе правясіці ня кепска. „А і запрауды, што за цікавасіць спаць лажыщца так рана. Можна будзе выспацца і за раніцу. А тут такая пекная noch прападзе задарма!“ падумаў ён, пачуўшы Зосін голас ...

Згуртаваўшыся ў адну кучку ў шэсцякрох, цэлая кампанія: Рыгор і Зося, Сёмка і Волька, Гэля і Янка, яны са съмехам і жартамі пашлі ўздоўж вуліцы, чуць не загарадзіўшы яе ўпоперак, як плотам. Так падышлі да царкви, дзе і павярнулі ў Жыдоўскі перавулак, каб выйсці на Ракаўскую вуліцу. І кампанія ўся гэта дарога, прымерна, з паў-варсты, прайшла зусім няпрыкметна: быццам Быструсёва хата сама ішла к ім на сустрэч, так неўспадзейкі апынуліся яны ля яе.

Зося з Гэляю раптоўна адлучыліся ад усіх, падбеглі к прызыбе і зазірнулі ў вакно хаты, у якой весела гарэла падвешаная к траму на ўбраным у папер дроце лімпа, таксама ўся аблепленая разнаколёрным паперам.

— Нікога ия відаць у хаце. На стале гарэлка і закуска. Па хаце кухарка расходжвае — і толькі, — дамясілі Зося з Гэляю.

— Дык што-ж: чакаць будзем? — запытаў Янка.

— Чаго? — перапытаў Сёмка.

— А покуль сыйдуцца дэяўчаты віць вянок.

— Ня варта, зусім ня варта, — парадзіла Волька.

— Ну, дык што-ж: давай мы, Волька, пойдзем з табою на спацар, — праказаў Сёмка к Вольцы, і, узяўшы яе пад паху, хутка адлучыўся ад кампаніі. Доўга не чакаючы, і Рыгор з Зосю расталіся з Янкамі да Гэляю.

Тры пары — у тры бакі: проста і добра. Супольны плян распаўся на часціны і кожная ад гэных часцін будавалася ў свой асобны новы плян. Кожная пара мела свой плян. Але ўскорасці ўсе яны разьбіліся аб адну палю: разкую перамену пагоды.

Ня мінула і з паўгадзіны паслья таго, як яны разыйшліся, калі раптотуна падуў з заходняга краю халодны сіберны вечер. Па вуліцах падняўся пыл, закруціліся віхры, жалобна загулі садовыя дзярэўцы. Цёмна-сіняе неба яшчэ болей пацямнела і, прыглядаўшыся на яго заходні край, можна было ясна адлічыць тоўстую, букатую граніцу — мяжу з хмар, на адзін бок якое міргалі юрыху памутнёўшыя зоры на яснасьці, а па другую расьцілалася алавяна-гняядая, роўная ўсяды, сумная абшар. Другога краю яго ня было відаць нідзе, бо ён заходзіў за лес, які цёмным чудзь выразным шнурком адгароджваў зямлю, упіраючыся вярхамі ў неба, быццам-бы падтрымоўваючы яго, а камлямі, як кіпцямі, ушыліўшыся ў землю. Як не сачыць было за хмарою, то нельга было прыкметіць, ці яна стаяла на адным мейсцы, ці з кожным часам падганялася бліжэй і бліжэй к вокалядзу. Праўда, паслья кароткага тэрміну, калі ня кідалі вочы на яе сваіх паглядаў, а потым раптам узіраліся, заметна было, што хора стаяла бліжэй к зэніту, больш хапала пад сабою небнай сіні, зацьміўшы яскравыя зоры. Што момант узмацняўся гром і павялічвалася маланка.

Рыгор з Зосю, трапіўшы на ўчараашняе мейсца, толькі што разгаварыліся аб цікаўных запытаннях любоўных стасункаў, як сіберны подух ветра, прыляицеўшага з поля з даікім гудам, прамчаўся між іх, потым перабег вуліцу, устроміўся ў платы і залиўся ў яго шчылінах няпрытомнай, разгульной музыкай. У дварох заскрыпелі вешніцы, пачуўся стук вывернутых калоў з платоў, съвіст вырванай і кружачай ўверсе саломы і гуд — сумны, балочны гуд.

Ня кажучы адно другому ні слова, быць згаварыўшыся нутром, Рыгор з Зосю зьлезлі з лаўкі і шпаркім ходам пашлі да дому.

Дарогаю то Рыгор, то Зося што хвілю заварочваліся назад, паднімлі кверху вочы і ўзіраліся на хмары, якія, адышоўшы на многа ад лесу, сталі хутка імчацца па небе, быццам наганяючы каго, і тушилі адну зорку за другой.

Вечер крапчэў і крапчэў, пашхаючы іх у плечы і трэплючы крысамі Рыгоравай жакеткі а Зосінай спадніцы. А калі хмары якраз стаілі над іх галавамі, то маланкі сталі съляпіць вочы, а гром, здавалася, трос землю.

Рыгору з Зосю міжволна рабілася неяк сумна і пужліва, бачучы, як расходзяцца страшныя стыхійныя сілы, перад якімі ніякае абароны. Сама сабою напрашвалася думка: што варта гэны чэрвячок, які носе ім'я „чалавек“. Уладар усяго жывога на зямлі, што знача

ён перад гэтымі магутнымі сіламі, якія ў кожны любы момант могуць зьніштожыць землю з яе жыцьцём, зъмішаўшы ў гразкую кучу хаты і палацы, багачаю і беднякоў.

— Хаця-б не захапіў нас дождж на вуліцы, — праказала Зося, калі яны паспешна ішли ўжо сваёю вуліцою.

— Ды ўжо невялікая бядка, калі й пакропіць крыху; пяць крокоў зробіш і дома, — супакоіў Рыгор. — Мне далей і то я не кларапчуся, — дабавіў ён.

— Вельмі, знаеш, ня хочацца, каб гарнітур змачыла; вельмі лісьлівы ён у мяне і можа папсавацца, збегчыся.

— А мо' ўшчэ і ня пойдзе дождж . . .

— Не. Вось накрапляе, — падняўшы голаў кверху, праказала Зося.

— Ах, на яго ліха, хаця-б ён не напрашкодзіў наконт заўтрашняга . . .

— Чаго гэта?

— Ды я ўсё наконт Хвойніка думаю . . . Вось калі будзе дождж — то і думаць ня трэ . . .

— А яно, бадай, што да заўтра га не перастане . . . Як відаць, то зацягнае хмарамі ўжо на некалькі дзён.

— О, о, чуй. Ужо добра пачынае падсыпаць, — голасна праказала Зося і рынулася бегчы.

— Чакай, чакай. Пастой! — хапіў яе за руку Рыгор: — вось пастойма крыху пад капяжком, можа прыціхне; а не — то двор сумееш перабегчы хоць і ў навальницу . . .

Зося згадзілася, і яны падышлі пад капеж Прахоравай хаты, што стаяла побач Прыйдатных, прытуліліся к вуглу між канцом лаўкі і сцяною і на момант прыціхлі.

— Ну, дык дзе-ж мы такі заўтра ўбачымся? — дапэўняўся Рыгор, засланіўшы Зосю ад вуліцы сваю паставаю і палахіўшы ёй на плячо далонь свае руکі.

— А я й даль-бог што ня ведаю, — сціснуўшы плячыма, са шчырасцю ў голасе адказала Зося, гледзячы строма ў очы Рыгору і прыкусваючы губы.

— А каб гэта ў Ліня? — дагадваўся ў яе Рыгор.

— Можа і ўдасца . . . Ці-ж няўжо ты мяне так хочаш ўбачыць? — жартліва запытала Зося і слабодна ўсміхнулася.

— О! Яшчэ . . . — хацеў праказаць Рыгор, але ў гэтых момант, як раз над Прахораваю хатаю мігнула звілістая і асьляпляючая па яскравасці стужка бліскавіцы, бы нахом раскроіўшая неба на дзве палавіны і азяўшша сцяну хаты, яе вонкы, капеж страхі і Зосін твар. За бліскавіцую грукунью гром, бы выстрал з тысячи гармат адначасна і сваім стукам ускалыхнуў усю зямлю; Зосі й Рыгору чутно было, як зазвінелі вонкы, а дрыгат хаты перадаўся ім.

— Уцякайма, хіба! — сказала Зося, намерваючыся йсьці.

— Пойдзем, пойдзем; толькі . . . а дзе нам заўтра ўбачыць? — наставаў Рыгор, і пры гэтых прыціснуў яе да сябе й падарыў гарачы, доўгі пацалунак.

— У Ліня! Бадай, што ў Ліня, — асалавела, бы п'янай ад ласкі, няўверана паведала Зося і, шчыра паціснуўшы Рыгораву руку на праш-

чаныні ды плюснуўшы ёмка яму ў шчаку, хутка перабегла вуліцу і схавалася за вешніцамі ў дварэ.

Рыгор астаўся адзін і прастаяў датуль, пакуль Зося падбегла к дэвярам, некалькі раз трывожна бразнула клямкаю іх; ёй адсунулі, і яна ўвыйшла ў сенцы, зачыніла і заперла дзвіверы... Далей, хвілін на пяць стала ціха, затым разам ў цёмым прагляду вакна паказаўся сьвет, асіяў усю хату і доўгімі празрыстымі праменінямі выбег на вуліцу. Рыгор, утуліўшыся ў вугал, моўчкі стаяў і прыглядаўся ў вакно, працяжное бачыў Зосю, каторая запаліла газынчу, паставіла яе на гладзенькай калодачцы на стале; разъдзела кашульку і зьняла верхнюю спадніцу; потым зьняла газынчу са стала, аставіўшы калодачку, пайшла ў мыцяльнік і ўзяла там гаршчок, прынясла яго на стол, прысела сама на ўслоне й прынялася есьці. Рыгор стаяў і пільна сачыў за Зосяю, як лунацік за месяцам: ня мог адараўца, ня мог нацешыцца ёю... А Зося, тым часам, даела страву, аднясela ў мыцяльнік гаршчок і пачала расцягваць карсцік, з-пад якога стала відаць нізка-горсавую кашуплю. Рыгору стала ніякавата... „Ой, што я? пайду!“ падумаў Рыгор, унутрана паслаў пацалунак Зосі, павярнуўся і трухам пабег уздоўж вуліцы.

А дождж за гэтую пору ўбольшыўся і пачаў падаць такімі вялікімі і цяжкімі каплямі, што калі яны кідаліся ў пясок, то чуваць было чейкі асобны глухі лопат, нібы цапоў па голым таку. Разам з дажджком становіўся часцейшым гром і бліскавіца.

Бягучы да хаты, Рыгор адставіў каўнер жакеткі, каб дождж ня ліўся за шию і вагнуў уніз голаў. Гэта яму ня прашкодзіла азірацца ў бакі, і ён бачыў, што блізка ў кожнай хаце сівяціліся грамічныя сьевечкі, уткнёныя ў гладыны з жытам і паставленыя на покуці; Рыгор дагадваўся, што ў гэтых хатах вя спалі ні старыя, ні малыя, а, стаючы на каленях, усе маліліся богу аб спасеньні ў адгрому ѹ навальніцы.

Калі Рыгор парандзіўся са сваёю хатаю, то ён таксама ўгледзіў у вакно, што і яго маці ня сьпіць, а ціха сядзіць ля століка, штось шэпча губамі і кідае на вуліцу пуглівия зіркі. Ен паціху завярнуў у двор, стаў пад капеж, прытуліўшыся к сіцянне, і пачаў цешыцца навальніцаю: Рыгор ішчэ з маленства вельмі любіў стаяць на дварэ ѹ дождж, глядзець на яскравую бліскавіцу і слухаць грамовую музыку; гэта асобнасць яго засталася цалком і дагэтуль.

„Бадай, што іх дзе-колечы захапіў дождж“, — падумаў ён пра Сёмку з Волькаю і Янку з Гэляю. І толькі гэта падумаў, як, быццам прымха якая, зразу-ж і пачуў іх гоман, нёсшыся да яго вушай з цемі вуліцы. Рыгор бардзяй адыйшоў ад сіцяні, уперыўся вачымі ў гушчэрны змрок і адлічыў, як між яго зірк шыдка прамігнула чатыры цені. Ен сіпярша намерыўся аклікнучы іх, а потым раптам перадумаў, засымяняўся гэтamu і направіўся к дэвярам сваёй хаты. Падыйшоў, узльез на прыганак і папрабаваў: дзвіверы былі з сярэдзіны ня прыкручены і стукацца ня прышлося. Рыгор паціху адчыніў, паціху зачыніў, запёр за сабою на закрутку і ўвыйшоў у хату.

Маці азірнулася на яго і міла ўсіміхнулася.

Была дванаццатая гадзіна ночы.

На заўтра Рыгор прачнуўся а другой гадзіне дня: ён праспаў каля чатыраццаці гадзін так смачна і так няпрыкметна, што праз усю ноч ні разу не прачнуўся, ні разу не перавярнуўся з боку на бок і, як лёг скурчыўшыся, падлажыўшы руку далонёю пад вуха, так і прачнуўся, лежучы на тым самым баку, толькі выцягнуўшы ногі. Усю ноч яму сънліся нейкія прыемныя радыя сны, зъмяняючыся адзін другім, як абразы ў кінэматафоне; але ві воднага з іх ня змог Рыгор яскрава прыпомніць, выхапіць з туману і паставіць перад вачыма, як штось суцэльнае, закончанае, гатовае. Усе сны былі нейкімі кавалачкамі, перавязаныя неразблытнымі вузламі, з загубленымі канцамі. Толькі аднаго Рыгор не забыў: на працягу ўсіх ночы, побач другіх асоб у снох, неадходна стаяла ў яго вачах надта пекная дзяўчына, кропля ў кроплю з Зосю. Гэты бок сну яго цікавіў і Рыгор перш папробаваў выбархаць асобную нітку, па якой-бы памаленку можна было ўваскрасіць і жыццю і ўсе драбноты сну; але потым махнуў рукою і абарнуў думкі зусім у другі бок: начаў будаваць блізвашыя пляны сваіх любашчаў да Зосі... У момант галава начала напаўняцца рознымі дагадкамі, успамінамі, а сэрца забіла трывогу прагных чакань. У вачах хутка праняслася тая сьценка, што ўчора ён прайходаў яе з Зосю, прагалінка ў лесе, на якой ён ляжаў з ёю, нават, мэрэм-бы, начуліся ў вушу ўсе тыя слова, якімі яны перакідаліся там весь час.

На Рыгора найшоў нейкі асобны, салодкі і пьяночы пакой, якому ён аддаўся ўсюю істотаю, так, што на момант і прыдрамнуў. Роем заўліся сны, ужо зусім яскравыя, пекныя і праудаўныя. Рыгор хашаўся за кожны з іх, не хацеў выпускаць з памяці, але яны ўпякалі кудысь. Браала злосць... Раптам ён прачнуўся: крык шалаўлівых дзяцей якраз пад вакном хаты, абудзіў яго, і ён хутка падняўся з пасыцелі, так-жа хутка злез з полу і выйшаў на хату.

У хаце было ціха. Маці ня было дома. Рыгор не дадумваўся, дзе яна і начаў шнураваць па хаце, накінуўшы жакетку на плечы.

На дварэ-ж пагода стаяла зусім няцікаўная: цёмныя хмары віселі над зямлёю і накрапваў рэдкі дробны дожджык, падліваючы воду ў глыбокую, растоптаную каровамі гразь на вуліцы. Мокрыя расістыя ралкі бярозы поўзалі па шыбах вакна і вадзілі пырокія вадзяністых плямы, з-за якіх сумнаму і без таго сьвету цяжэй рабілася пралезець ў хату, маркотную і спакойную. С капяляю спадалі рэдкія кроплі і сваім белаватым колірам прамігвалі ўвакне, кідаючыся ў очы Рыгору.

Ад усяго гэтага Рыгору рабілася нудна і сумна на сэрцы: стала ачувацца некая пустата, паглынаючая толькі што мігаўшыя ў адвідках сну надзеі, пазывы, прагу. Набегла начуцьцё ўтратку, раптоўны стрым разагнаных, разбушаваных жадань, хаценьняў, козлыту перажыткаў так рэдкіх натхнёных хвілін палкае квітучасці першае любові.

Пагода разьбівала ўчарашні пляні стрэчы з Зосю...

„Няўдалося“... — думаў Рыгор, мэрэм салдат на часох, спацуруючы па хаце і зусім забыўшы, што ён ~~загадаў~~ што з пасыцелі, нямыты, неахаяны, што можа быць зъяннацку ~~захоплен~~ кім-небудзь, раптоўна

зайшоўшым у хату. „Няўдалося. А я яшчэ думаў, што і сёньні правяду дзень так, як і ўчарашні... ды так гэта хацелася мне! Так шчасна з ёю мне! Што за дзяўчына! Што за чалавек! Якая душа! Ды яна-ж любіць мяне, любіць... Ці-ж трэба хацель большага шчасльца? „Мала ў Рызе дзяўчат — нойдзеш такую Зосю“ — сказаў учора Янка. Эх, эх! Як яму лёгка гэта казаць, з боку гледзячы. А каб на самога так — што-б запяляў-бы тагды. Нябось — скажы яму, што Гэлька нічога ня варта, ого... Ой, і як-же горна робіцца, падумаўши, што, бадай, і не давядзенца яна мне. І няўжо гэта можа трапіцца? Не, ня хочацца верыць, ня буду думачы. Глаўнае, ёй съмеласці не стае; а каб ёй тыя съмеласці ды адвага — то мо-б і можна было-б уладзіць... Кінула-б бацькоў, а сама са мною ў Рыгу. Няўжо бацькі адракліся-б ад яе? Ня думаю. Перш та мо’ і злавалі-б, а потым толькі бога праслі-б, каб яе баарніў ды съцярог... Не!... Каб яна любіла моцна і шчыра, каб у пазыве сваіх любопчаў адраклася ад усякіх забабонаў — іначай было-б тады. О, многа іначай! Але церасчур ўжо ўтваздалі ёй ў голаў усякія дурасці, вось і цяжка ад іх адчапіцца. А Зося, Зося, як відаць, то любіць... любіць і шчыра. Бач, на які крок адважвалася?!”

Пры гэтым Рыгор на момант спыніўся, прыжмурыў вочы і ня-прытомна, бяздумна, бы замёршы, нядбайнім, усіроўным зіркам агледзіў самога сябе і раптам здрыгнуўся: ні то ад спугу, ні то ад якойсь прагі.

„Вось бок!“ ужо весяла і рэзва праказаў ён: „ці добра, аднак, зрабіў я, што адказаўся, ці не? Што ўзяў ды занідбаў? Ці не за гэта яна толькі так зазлувала і так апусьцілася? Пабялела і мэрам спужкалася? Няўжо яна штось падумала на мяне? Ці заэрыла мо’ ў чым? — Бадай, што так! Бач, праз усю дарогу з Хвойніку да дому яна не магла аслабаніцца ад нейкага прыдаўленага, ціжарнага пачуцьця... Ах, штэ-ж я ведаў? Я-ж яе шкадаваў, бярог! А можа я многае і загубіў гэтым? Загубіў, загубіў! Гэтым, гэтым я загубіў многа!“ Рыгор хапіўся за голаў. „Шчасльце ляжала перад вачыма, а я адкінуў яго з пагардаю! Ах-хха-ах! Дурэнь які я, дурэнь, дурэнь! Сапсаваў я гэтым многа, многа! Можа цэлае сваё жыццё... І гэта ўтракта спыніла на сябе ўсе думкі Рыгора, якія ў момант вырасталі ў нешта вялікае і страшнае, балочае, захопвалі сабою ўсё нутро, усю істоту, давілі і мучылі...“

„Ах, як мне нудна і цяжка! Дзе мне дзецца? Скарэй, скарэй пайду да Сёмкі!“ у голас праказаў Рыгор і бардзкай кінуўся к мыцяльніку, узяў пітнік з вадою і пачаў мыцца...

## ЧАЦЬВЕРТАЯ ЧАСЬЦІНА.

### I

Салодкі, смачны і глыбокі быў сон Рыгора — ня дарма-ж ён пра-спаў цэлых чатыранцця-гадзін! Зусім не такоўскім сном спаў гэту ноч Васіль. Хоць яго так-сам дождж захапіў па дарозе з гульні, як

ён ішоў з Пятрусём Бокам да дому ад Ліня, у якога нат не давялося доўга і пагуляць, бо хутка разъбегліся і дзяўчата, і хоць, прышоўши да Пятрусаў хаты яны доўга за поўнач сядзелі на прызыбе пад капажом да радзіліся аб сваіх справах, а разышоўшыся яшчэ і на дарогу да хаты шмат пашло часу, — хоць, дзяўкучы ўсюму гэтаму, Васіль, стомнены і разазлаваны лёг спаць многа пазней Рыгора і мог спаць пад мерны шумок дажджу, ціха і спакойна, усё-ткі сон яго быў не глыбокі і спаў ён ня так, як заўсёды: час-ад-часу прачынаўся. А калі прачынаўся, сон уцікаў ад яго. Думкі адна за другою лезьлі ў голаў, шавяліліся ў ёй, як пчолы, і прасіліся і разгадцы. То Зося, то Рыгор, то таварыши Рыгоравы, стаўшыя за апошнія два дні яго люцейшымі ворагамі, так і мігаліся перад ім, і, што горш за ўсё, быццам чапалі яго рукамі: варочалі за бакі, адплющвалі вочы, затрымоўвалі прыход сну. Рабілася душна і млюсна ад страшнае злосці і Васіль бяз ліку разоў варочаўся з боку на бок, то выцягваў ногі, то падкурчваў іх, а руку падкладаў пад шчоку, або засовываў за пазуху, за распіляную на ўсе гузікі кашулю. Коўдра рабілася несьцярпіма цяжкою, і ён памаленьку ссоваяў яе з галавы на плечы, з плеч на пояс, а з поясу на ногі. Але гэтым нічога не выігрывалаў, бо блісціханная бліскавіца, бухаўшая на ўсім небе штохвілю, праз усе чатыры вакны мчалася ў хату, асьвечвала яе, як вялізарным ліхтаром, а страшнны гром, здавалася, біў ля самых яго вушэй.

Васіль злаваў і крывіўся і мусіў коўдру йзноў нацягваць на голаў, укутвацца ў яе, як у сена, таіца і сілаў ўпільвацца за хвілінныя ўзьеў здрому. Але, толькі ён пачынаў сапіці ды пахрапіваць, як раптам, няма ведама скуль, нападаў на яго нейкі дзікі сьверб, і ён адчаянна пачынаў чухаць то шыю, то палясніцу, то галені ног. Чухаў і ахаў, ахаў і праклінаў ту ю хвіліну, у якую лажыўся спаць. Праклінаў, але нічога не памагала... Толькі а пятай гадзіне ночы, ці мо' і таго пазней, Васіль суцешыўся крыху і задрамаў. Аднак сон быў нядобры: да апошнай хвіліны, у якую ён прачнуўся (а гэта было а дзесятай гадзіне раніцы), Васілю сінліся нейкія страшныя, пудоўныя і нез'яснона-трывожныя сны. Здавалася, што ён цягаецца гдэсь у вялікім і чужым яму горадзе, босым і абарваным. Галодным, здэца, ходзіць па вуліцах, усыпаных пекна адзетымі людзьмі, якія, бы адзін чалавек, не прамінуць, каб не паглядзець на яго і сплюнуць. Уперадзе не абачылася ніякага прыстанішча і катуючыя думкі рэзалі душу. Вось ён ужо зрашыў ісці туды, у хвабрычную палаўіну гораду, на высокі мост, каб кінуцца з яго ў воду і ў адзін момант расчытацца з усімі мукамі жыцця. Зрашыў так і пашоў. І толькі гэта ён пачаў прыбліжацца к мосту, як раптоўна, мэрам з вямлі, стаў перад ім Рыгор і загаварыў. Васіль прыгледзіўся: Рыгор быў адзет у пекны гранатавы гарнітур, у чорны капялюш і тримаў у руцэ книжку. „Куды йдзе? Чаго ты тут?“ запыталаў, здаецца, Рыгор у яго, але ён так спужаўся, што заплюшчыў вочы і толькі цішком праказаў: „я ўмру бяз прытулку і з голаду“. — „Хай цябе заляждзеца! Ці-ж я да гэтага дапушчу? Хадзем да мяне!“ — здаецца праказаў Рыгор і павёў яго нейкім вулкамі да сябе. Хто ні пададаўся на стрэчу, кожны спыняўся і з нейкім здзвіленым цікам сачыў за імі. Васілю было со-

рамнэ, а Рыгор нат і не шманаў, а йшоў сваёю дарогаю і вёў Васіля. Потым, здаецца, разам, на адной з доўгіх і чыстых вуліц яны павярнулі ў двор, дзе і ўвышлі ў белы мураваны дом. Рыгор правёў яго ў багата ўбраную кватэру, пасадзіў, здаецца, за стол і пачаў частаваць усякаю ядою, якое ён на ўсём сваім жыцці і ў вочы не бачыў, дарма што быў багатым. Васіль, здаецца, са смакам прыняўся за яду, ажно пена з губ ішла. Тым часам, здаецца, Рыгор кудысь выйшаў, прабыў на болей часіны і прынёс з сабою чысты і яшчэ цэлы гарнітур і шапку. Даючы Васілю іх, праказаў: „Апраніся ды едзь да дому, а то там цябе ўжо жывым пахавалі і ўсё дабро прысвоілі чужыя людзі... Вось яшчэ на дарогу пяць рублёў гроши, ды ведай, што я нізваныня ня злую на цябе за тое, што ты мяне некалькі разоў стараўся злавіць ды набіць за ту самую Зосю, якую я ўсёроўна ўзяў замуж“». Пры гэтых яго словах, здавалася далей, з суседніе каморкі ўбегла Зося, вясёлая, тоўстая і чырвоная маладаіца з дзіцяткам на руках і, убачышы Васіля, ад спугу крикнула: „Ой, чаго-ж ён тут, гэты Васіль?“ Ад гэтага крику Васіль прачніўся і пачаў, як у яго нутру штось цяжкае і лішке пацяглося па сэрцу. Перад вачымя ня гінулі съвежыя адбіткі вузкіх вуліц, таго дому і кватэры, у якія завёў у тым горадзе Рыгор, самога Рыгора і Зосі. „Фу, ты! Зыгінь да працадзі! І сплюнцца ліхі ведае што!“ праказаў ён сам сабе, працёр вочы і падняўся з пасыпелі.

— Уставай ды мыйся, сынок, будзем цёплыя блінцы есьці! — павада Васіля маці, нырпаючыся са скавародамі ў печы.

— Ды я такі ўстаю... Ах, на яго ліхі!..

— Што, што такое? — запытала Тадося.

— Да ведаецце, маці, я сон нейкі гадкі бачыў сёньні, — адказаў Васіль.

— А які? Паведай толькі мне, — зацікавілася маці.

Васіль доўга ня думаючы, пачаў мыцца, потым адзінавацца, а разам з гэстым і расказваць сон. Тадося натапырыла вушы і пільна слухала кожнае слова сына да толькі вярцела галавою і паахквала. А калі Васіль кончыў расказваць і запытаў мацеру: „а як табе здаецца, мама, што-б то азначаў гэты сон?“ то Тадося ўверана і зрэшана адказала:

— Усё трэ разумець наадварот.

Васіля гэта тлумачэнье яго сну мацяр'ю здаволіла і супакоіла, як найлепш, і ён праці мінуту пакінуў думаць аб ім; а, кінуўшы думаць пра сон, яму лягчэй зрабілася і на сэрцы: ня гледзячы на хмарны дзень, у вачу было ясна і весела. На въмэні цяжкіх думак, роджаных адвартным сном, у яго галаве зігралі зусім новыя, зусім другія й інакшыя думкі: думкі аб tym, што на сёньняшні дзень выпадала зрабіць. А сёньні быў трэйці дзень Тройцы!..

Учора Васіль пабываў у дзядзькі Хлёра, многа і доўга гаварыў з ім аб сватох: як і калі і з кім пайсьці к Прыдатнаму, колькі прасіць пасагу і, калі ўсё наладзіцца, на які час адлажыць вясельля. Хлёр яму ўсё растлумачыў да каліва, і Васіль да таго стаў рад і здаволен, што ад дзядзькі не пайшоў дамоў, а па дарозе заскочыў да Гэсяля і запуліў цэлы гарнец гарэлкі. З гарэлкаю ён йшоў на вуліцу, дзе-б

усе бачылі, а Сівулінскімі гародамі, дзе пралягала вузкая съцяжынка межамі. За гэтым яму прышлося зрабіць трошкі кругу і парасіць камашы і канцы портак аб траву ды канюшыну, але ў свой двор ён зайдоў з задняга канцу і не наткнуўся на пільнае вока.

Гарэлку дома Васіль прыхаваў у селяндзёда з жытам і нат не сказаў нічога мацеры, а барджаі пасьпішыў да Пятруся. З Пятрусём ён упэўніўся даўно, што і ён з ім пойдзе ў сваты і, скора прышоўши к яму, Васіль пры кожным слове гутаркі пераказваў просьбу прыйсьці к яму ў аўторак и полудню, калі назначыў к яму прыйсьці і дзядзька Хлёр. Да сватоў у іх намерана было пахмяліца.

Васіль гэта добра помніў і сёньні, дачакаўшыся трэцьцяга дня Тройцы; ён як на шылах чакаў к сабе гасьцей, не выходзячы з хаты нікуды.

Сънедаць добра ня сънедаў, бо думаў з гасьцямі не стаяць да пануквацца, а ў кампаньні есьці; пасьнедаўшы-ж, скора вылез з-за стала на хату і пачаў памерна тупаць узад ды ўперад, час-ад-часу падыходзячы к аднаму, то к другому вакну і пільна ўзіраючыся за гумно, ці ня йдзе хто к яму. Але, як час быў раныні, то, вядома, ніхто ня мог і прыйсьці, і Васіль, не ўгледзіўшы нікога, нецярпіва адходзіў ад вакна...

Тадося не пакідала ўвіхацца за гаспадынскаю работою: кончыла акурат з печчу, упусціла на двор кароў, накарміла іх, падаіла і зачыніла ў хлеў. На гэта пайшло шмат часу і калі Тадося, кончыўши з каровамі, вярнулася ў хату і застала Васіля ўсё яшчэ ў задуменным тупаньні, то яна ўздвігліася: што за клопат абуяў ім? Дрэнчыла яе запыталь сына, а ў той-же час нібыта баялася яна і зачапіць яго. Аднак цікавасць перасіліла, і Тадося запытала Васіля:

— Чаго ты, Васілька, так заклапочаны?

Васіль спыніўся і злосна праказаў:

— Калі бо дзядзька так доўга ня йдзе.

— Прыдзе, сынку, яшчэ рана... Ці-ж варта злавацца...

— Не! Калі рабіць — дык рабіць... Пакуль зъяромеся...

— Пасьпееем, сынку, пасьпееем...

Покуль яны так гаварылі, зусім цішком, няпрыкметна, Хлёр прайшоў двор, адчыніў сеняшнія дзвіверы і хатнія і раптам праказаў, стаўшы ля парога:

— Даень добры ў хату! Што за спрэчкі?

Васіль з мацер'ю неяк спужаліся ад нечаканасці, але прыходу Хлёра былі рады або. Тадося кінула работу й павярнулася да Хлёра. А Васіль хутчэй-ж як падаў дзядзьку зэдлік і Хлёр сеў; сеўшы-ж, зьняў шапку і прыгладзіў валасы.

— Ну, што-ж, нябожа, не перадумаў за нач? — весела запытала ён Васіля.

— Дае-ж вы бачылі, дзядзечка! Калі рашано, дык і падпісана, адказаў Васіль.

— Ну, чуеш, Тадося?

— Чую, чую, Хлёрык! Як я щасльіва! Мой ты братка! — натхнённа прамовіла яна.

Васіль сур'ёзна маўчай.

А Хлёр важна седзячы, закаціўся бескдапотным, здавольным съмехам, ажно маленькія, кноразавы вочкі яго, упаўшыя глыбока ў тоўсты сыты твар, заплыві вільгацьцю сълёс і брыты гладкі падбародак заварушыўся; а на шчоках заметна абліяваліся роўныя круглыя ямачкі.

— Бач, рада, маці-ы... Ха, ха, ха...

— Ох, Хлёрачка! Чаму-ж мне ня радавацца! Я ўжо даўно ча-  
кала гэтага і думала — ня прыжду, ажно...

— Цапер для мяне ўжо ніхто ня судзьдзяя! — перабіў мацеру Васіль: — калі ўжо зрашыў, то і быць па сяму... Вось і з Пятрусём мы так ужо гаварылі ўчора... Праўда, ён павінен прыйсьці так-  
сама... Ен радзіў мне і хваліў за рапушчасць...

— Ну, ды і без Пятруса мы справімся, — здавольна праказаў Хлёр.

— Э, дзядзька, не! Я з ім ужо даўно ўгаварыўся йсьці разам...  
Гэта-ж мой самы блізшы таварыш... Не пачакаць — брыдка будзе...

— Так-так, — падмацавала Тадося.

— Добра, добра, то пачакаем, — згадзіўся Хлёр.

— А колькі часу ціпер? — запытала Тадося...

— Ды вось я пагляджу.

Хлёр выняў з кішэні камізэлькі тоўсты сярэбранны гадзіннік, хвацка, прылаўчана адчыніў яго і, кінуўшы зірк, праказаў:

— Ды ўжо другая скора.

— А, як скора прабег час! Здаецца толькі яшчэ была раніца.

— Час скора бяжыць.

— Вось мо' перакусім чаго, Хлёр?... Ды, бок, а жонка твая не заглянє?

— На што яна! Яна, калі захоча, то і пасъля пасъпее... А есьці я яшчэ ня хочу.

— Дык я-ж дастараўся падмачыць яду, — падхапіў Васіль і, вя-  
чакаючи адказу, хутка выбег у сенцы і прынёс кварту манаполькі.

— Што ты, што ты! Бог з табою, дух съвяты! — замахаў абе-  
дзявюма рукамі Хлёр, калі ўгледзіў у руках Васіля чырвоную шапку бутэлькі. — Што-ж ты гэта ўздумаў, нябог? Спакушаць старога ча-  
лавека! — скорамоўкаю, разбаўлено сытым съмехам, праказаў Хлёр, а ў самога, тымчасам, на губах сабралася сылінка.

— Не-э, дзядзька, не-э! Гэта то ўжо трэба-а! — настойваў Васіль.

— Ах, на дзіва, на ліха мне! — перабіла Тадося: — толькі я ні-  
чагуткі не змагла згатовіць... Што-ж, хай яечня за ўсё адказвае...

— Да і што вы прыдумалі? Хіба і сапраўды мяне за госьця лі-  
чыце? Вот табе і на: з сваяка ды ў госьця перавярнулі, — жартоўна,  
нібы зьдзіўляўся Хлёр.

— Вось ты толькі, швагрусь, пакінь усякія цэрэмоніі ды садзіся трактуйся, — напрасіла Тадося.

Хлёр быў заўсёды съмелым у братавай хаце і нічуткі не сароміўся нікога і не цэрэмоніўся. Вось і на гэты раз ён не заставіў на сябе доўга чакаць і першым усеўся на покуці, як дома. Тадося-ж, ахопле-  
ная з галавы да ног пачуцьцём нейкай асобнай вясёласці, прыслела з краю стала. Не схацеў лезьці за стол толькі Васіль: ён адказаўся па той прычыне, што яму трэ пільнаваць Пятруса.

— Налівай-жа, швагер! — попросіла Тадося.

„Швагер“ ня чакаў і хутка выпаўніў просьбу Тадосі. Пачатак быў з лёгкай рукі: поўная чарка абышла па некалькі разоў іх трох і зрабіла з імі цэлую перамену: усе трое сталі немаверна вясёлымі, добрымі, прауднымі і гаманлівымі; кожны стараўся выказаць чымсь найбольш добрых вартасцей сваіх, якія прынясіла ім з сабою гарэлка. Перш гаварыл так: адзін тлумачыў, а два слухалі, а калі манаполька заварушылася ў целе хутчэй, гамонка ўсіх зъмяшалаася ў адну.

За гутаркаю пасыпаліся песні; запівалам вызываўся Хлёр, заўышы раз’ухабістую вясельную песню. Хацела яму памагчы Тадося, але Пятрусь сваім раптоўным прыходам, якога не падсьцярог Васіль, паперашкодзіў:

— Дзеңьдобрый, панове, у хату! — жартоўна і ва ўвесь голас пра-  
гukaў ён, каб зъянрнуць на сябе ўвагу.

— А, Пятруська! Ходзь, братан, сюды, ходзь! — падскочыў к  
яму Васіль, абвіс на шию і некалькі разоў упадрад пацалаваў тава-  
рыша; потым узяў за руку і павёў к сталу.

З прыходам Пятруся Тадося, Хлёр і Васіль яшчэ больш павеся-  
лелі і маленькая перакуска, на якую звалі дзядзьку і швагра Хлёра  
Васіль з мацераю, разраслася і разбухла ў цэлую бясёду, якая за-  
цяглася чуць ня да цёмнага; нат яна грозілася захапіць сабою часціну  
і вечара, ды, дзякуючы Пятрусу, які піў мала і ведаў за чым прышоў,  
час-ад-часу даваў ведаць аб сватох. А калі ўжо змрок пачаў прык-  
метна лезьці ў хату, то ён вылез з-за стала і запрапанаваў:

— Ужо час! Ці вы забылі аб сватох?

Пятрусёвы слова абудзілі ўсіх.

— Але, але, тра йсыці, — азваяўся і Хлёр, вылез з-за стала, хутка  
адзеў шапку і прыгатовіўся.

— Васіль, будзь гатоў! — напомніў ён Васілю: — а ты вось,  
маші, благаславі Васіля! — абярнуўся Хлёр к Тадосі.

Пятрусь ухмыльнуўся.

— Нічога, і без благаслаўлення дастукаемся свайго, — сказаў ён.

— Не, не, сынок, я благаслаўлю ўсіх, — настаяла Тадося.

І, устаўши з мейсца, яна падыйшла к сыну, прашагнала яго  
цэлых дзесяць разоў, прашаптала нейкія модлы; потым абярнулася  
з гэтym к Хлёру, затым к Пятрусу; пад канец пакланілася перад  
абразамі, узвізла на лаўку і пацалавала кожны па тры разы.

Як Васіль, так і Хлёр з Пятрусём, пасъля благаслаўлення, перш  
пацалаваліся з Тадосяй, потым перацалаваліся паміж сабою і выйшлі з  
хаты. У сенцах Васіль захапіў, каб ніхто ня бачыў, яшчэ пляшку гарэлкі.

Тадося правяла іх у двор, зачыніла за сабою сенцы і стала на  
парозе ды глядзела ўсьлед ім да тых пор, покуль яны не падняліся  
за горку і не скаваліся з вачэй.

## II

Калі Рыгор памыўся, адзеўся, перакусіў крыху і выйшаў з хаты,  
каб пайсьці к Сёмку, то яму прышлося толькі прайсьці сенцы аднаму  
ды пераступіць адною нагою сеняшні парог.

Сёмка, так-сама зраньня сядзеўшы і нудаўшыся ў дому, задумаў перабегчы к Рыгору, каб у дваіх з ім аб сім аб tym пагутарыць, а потым пайсыці дзе-небудзь гадаіну-другую пагуляць.

Стрэціўшыся якраз на пароазе, яны абодва ажно сумеліся і на момант нібы замяліся: ні водзін ня ведаў, што сказаць. Але гэта зараз прайшло і Сёмка першы, зарагатаўшы, праказаў:

— Вось дык стрэча!

— Але. Я направіўся якраз к табе.

— Ну?

— Дальбог, так.

— А я так-сама: давай, думаю, праведаю яго, можа, ці жыве ён... пасёль ўчарашиягі дожджу. Здорава, усё-ткі, нахвастаў ён цябе ўчора?

Рыгор ухмыльнуўся.

— Ня болей, як вас.

— Чаму ты так думаеш?

— Ды проста... Я бачыў, як вы съцігалі вуліцаю...

— Ня можа быць?

— Дальбог, ну.

— А дзе-ж ты быў? — зьдзівіўся Сёмка.

— Ого! не скажу! — пацьвіліўся Рыгор.

— Чаму? Ня можна? Скажы, чуеш.

— Я дамоў вяртаўся і прыпыніўся крыху пад капіяжом свае хаціны, каб палюбавацца навальніцаю. Стаяў гэта і думаю: якаво гэта з імі. Нябось, дзе-кольвец іх засцігне дождж. Аж раптам чую твой голас. Перш задумаў пазваць, а потым рашыў: „хай бягучы здаровы“.

— А... На цябе-ж парадлю-ш, такі і праўда. Ну, і дождж-жа ліў хвацкі!

— Здаровы дождж, спаць было смачна.

— Ну? А я доўга ня змог заснуць.

— Што-ж мы стаймо так... — перамяніў гутарку Рыгор: — мо' ў хату войдзем? — запытаў ён, усю пору стоячы аднай нагою ў сенцах, а другой на ганку і тримаючыся леваю рукою за клямку дэзвяярэй.

— Па мойму — ня варта: я дасюль у хаце сядзеў, — не згаджаўся Сёмка: — лепей пярайдзэм да Волькі: там павінны быць Гэля, а мо' і Янка; ды і Зося гатова забегчы.

— А мо' ня ёмка туды йсьці: мо' бацькі ня ўзылюбяць, калі мы зразу зборню адкрыем, — сумляваўся Рыгор.

— Нічога, нічога; яе бацькі дужа добрыя, прыветныя і надта любяць, калі хто прыходзіць к ім. Ярмалай, бач, бацька Вольчын, калі пачне табе баяць усякія байкі ды апавяданьня казаць, дык ты і вушы развесіш. А Юстына, брат, толькі съмляецца, ды лісьлівен'ка ў очы паглядае, быццам мые цябе сваім паглядам... Слухай, пярайдзэм, тады забачыш, што праўду кажу... Ты мо' сумляваешся, што Сьвістуны... нічога: ия такія яны зусім і ганарыстыя, як іх прывыклі лічыць, — угаварваў далей Сёмка Рыгера.

— Ня ведаю. Ты, то ты, вядома, зяць іх; а мне неяк ніякавата... Як падумаю я аб бывалашнім, калі заўсёды Ярмалай съцябаў мяне пугаю, злавіўшы ці ў гародзе, ці з канём, дык і цяпер валасы дыбам становяцца, — адгаварваўся Рыгор.

— Яшчэ чаго не ставала. Прыйаміаць уздумаў. Хіба і цяпер ты думаеш у гарод залезьці, а потым ужо ісъці ў хату... Ідзэм, ідзэм. — І Сёмка хапіў Рыгора за руку і сцягнуў з парога, а сам ушчыніў дэзверы.

— А ты зашчаші, або прысунь, — сказаў ён Рыгору, засмаяўшыся.

Рыгор паслушна прасунуў руку ў вакенца, дастаў у сенцах закрутку і спусьціў не з падчэплянае нітакі; потым папрабаваў за клямку, стукнуўшы каленам, і, праканаўшыся, што туга запёрты, сышоў з ганачку. За ім усьлед саскочыў і Сёмка, і яны ў двох, гутаручы між сабою, павярнулі к Вольцы.

Хата Ярмалая Сьвістуна стаяла па тым самым баку вуліцы, што і Рыгорава, так мо', прымерна, хат на восем, трэцьцяя ад супроцьней Прыдатных. У дваре Ярмалаевым быў маленькі гародчык, у якім Юстына кожны год рабіла тры градкі і сяяла на іх шчаў'е. Між плоту, у двух вуглах гародчыку, расьлі дэзве кудравыя ігрушкі-дзічкі, а па сярэдзіне некалькі штук вярбін; яшчэ ў ём былі кусты юргінь і мяты. Хата мела ў сабе пяць вокан: тры на двор, а дэзве на вуліцу; усе гэтаяя вокны былі пахварбаваны ў ружова-белую мулю і парэзаны рамкамі сенцы, потым камора, а далей некалькі вялікіх хлявоў для двух коняў і шасьці кароў. З самага ж краю быў прыбудованы невялікі съметнічак, на гоны ад якога, у канцы пляцу, стаяў новы пекны сьвіронак. Адным словам, будоўля Сьвістуна ні на чуткі ня рожнілася ад будоўляў ўсіх Сілцеўскіх гаспадароў-багачоў, як: Берагі, Прыдатныя, Гладышы, Бокі, Крумкі і інш., ня гледзячы на тое, што ён быў не ў такім пачоце ў сілкоўцаў. Рожніца іх славы і багацьця выходзіла з таго, што Ярмалай на многа пазнейнай врабіўся багацям і ня ад старое зямлі, а ад куплення з надзелаў...

Дарогаю да Сьвістуноў няйначай трэ было мінуць хату Прыдатных, і вось, калі Сёмка з Рыгорам паразіліся з ёю, дык абодва наіскось паглядзелі ў вокны; але ні той, ні другі нічога там ня ўбачылі і маўчліванаправіліся к Вольцы. Яны яшчэ здалёку прыкмецілі, што вешніцы ў Сьвістуновым дваре зачынены, і Рыгор па стараўся раней даўясці Сёмку, каб той, як болей асвоены з гэтым, не застаўляў Рыгора, а сам адчыніў. Сёмка супроць гэтага нічога ня меў і калі яны ачуліся пяць двара, хутка падбег к вешнікам, адпёр затычку, адчыніў іх і перш упушыці Рыгора, потым вайшоў сам. У той самы час, калі яны падышодзілі к двару, затым адпіралі вешніцы, Волька выпадкам падбегла к вакну і ўгледзіла іх. Нечаканы іх прыход ле зьдзівіў, а так-сама і зарадаваў: яна з вясёлым съмехам адскочыла ад вакна і апавясьціла Гэлю, якая ўжо гадзін са дэзве гуляла ў яе; за Гэлю яна сказала й бацьком.

— Ну, дык што-ж. Міласьці просім! — праказала Юстына, пачуўшы бразг дэзвярмі.

Яна сядзела ў запечку ў чорным кабаце, бяз хусткі і ў брудным палашленым фартусе.

— Хаця хату ім адчыню, — дабавіла яна і, як белка, рухава і рэзва, зьнілася з мейсца і падбегла к дэзвярам.

Ярмалай-жа, як ляжаў сьпіною на палку, палахнышы абутыя ў боты ногі на прымурак, так і не паварухнуўся. На ём была апранута старая пярэсьценька камізэлька, з-пад каторай выходзіў вялікі каўнер белае, старасьвецкае кашулі; на галаве доўгія валасты яго былі змазаны салам, бо добра зіхацелі, і прычесаны акуратненкім праздзельцам. Твар Ярмалая паходзіў на твар біблейскіх людзей: мерны, зарошчаны шырокімі бакамі і доўгаю барадою; сінія, мягкія очы, буйны, прадаўгаваты нос. У губах ён трymаў люльку і бяссыціхання смактаў яе. Ляжаў незварушна, бы толькі на палавіну жывы, быццам упішыся тутунным хмелем.

Калі Сёмка з Рыгорам увайшлі ў хату і ў хаце падняўся гоман, съмех і жарты, тады і Ярмалай час-ад-часу даваў аб себе знаць, што ён ня съпіць, а ўсё чуе і бачыць; а знак аб себе ён даваў тым, што пасмейваўся і калі-не-калі ўтыкаў у гутарку свае слова.

— А я думаў, што дзядзька ўжо сабраўся спаць, — пасыля некаторага змоўку, праказаў Сёмка, падыйшоўшы к Ярмалаю.

— А што-ж, браток, мая справа такоўская: съвята — спачывай, будні, — працуй. Была пара, вандзігаў і я так, ого-о!

— А чаму-б ня выйсці пагуляць куды.

— Ды я думаў так-сама аб сім, толькі, куды йесьці. Пагода ня важная, на вуліцы гразка, а на места — лянуюся, прызнацца; к суседзям-жа ня маю хэнці.

— Ну, а заўтра, дзядзька, думae рабіць што, цi яшчэ съвята? — запытала Рыгор.

— Ды яно, як-бы табе сказаць... ні то съвята, ні то будні... пэўней, што съвята. Градавая серада, з даўных съвяткуем, чаму-ж і цяпер не съвяткаваць... Папробую, пашлю Вольку ў Паплавы, хай назыбирае там воз-другі каменьня; а болей — нічога. Коням аўвёс пакуль што ёсьць — няхай жуюць на здароўе, — паведаў Ярмалай і зацігнуўся; потым пацігнуў раз-по-разу яшчэ трэ разы і падуў: з губ вылніцела доўгая стужка густога горкага дыму, які цэлаю хмарою разаслаўся пад стольло.

— Я так-сама думаю гуляць.

— Вядома, ды і ўсе будуць съвяткаваць...

Покуль Сёмка гутарыў з Ярмалаем, Рыгор спакойна, нібы баючыся, цi саромяючыся ўсіх разам, падыйшоў ціха к сталу і ўкрадкі, няпрыкметна пазіраючы на Юстыну, якая тое й рабіла, што толькі ківала галавою, пераносячы очы з Сёмкі на Рыгора, а з Рыгора на Сёмку, прысеў разам з Волькаю, наспроць Гэлі, якая стаяла абаўліўшыся рукой на стол.

— Вось яны там няхай аб сваіх справах балакаюць, вядома, як гаспадары, а тут мы, давай, аб свае, — абраўнулася Волька к Рыгору.

— Вядома. На свае справы і мы будзем гаспадарамі, — адказаў Рыгор.

— Ну, дык я начынаю: як вы заблудзілі хаця сюды?

— Я ў сам ня прыдумаю. Гэта, бач, ўсё Сёмка састроў: стрэў мяне на вуліцы і так прыстаў, што я мусіў паслушаць — йесьці за ім. Такім манерам і прыйшлі.

— Ну, Сёмка на гэта мэт, — ціха праказала Волька і азірнулася

пры гэтым на Юстыну, каб прақанацца, ці не глядзіць хаця яна сюды і ці ня чуе мо'.

— І дзякую яму — прақазала Гэля, пачу́шы абычым Волька кажа.

— Гэта на шкоду ня пойдзе, — умяшаўся і Рыгор.

І прагавораныя им словы рассъяшылі абедзьвюх дзяўчат. Найболей съмяялася Волька, хоць не адставала ад яе і Гэля. Рыгор глядзеў на іх і так-сама ўхмыляўся.

Юстына ўвесь гэты стаяла ў тыльным вакне і раз-по-разу кідала зірк на вуліцу; пры ёй сядзела пара дзетак, якія ўпартага ўзіраліся на Рыгора і час-ад-часу абварочваліся к мацеры то з тым, то з другім запытаньнем. Няпрыкметна падкраўся змрок і ў хаце пацымнела... Але ніхто на гэта не зважаў...

— А бачце, бачце, людзі... — раптам праکрычала Юстына на хату, перрабіаючы і гутарку Ярмалая з Сёмкаю і съмех Рыгора з дзяўчатамі: — ці ня ў сваты толькі вунь ідзе Васіль Бераг з сваім дзядзькам і з Пятрусем Бокам.

Усе змоўклі і хто як сядзеў ці стаяў, разам пакідалі свае месцы і разъбегліся к вонкам. Рыгор, Гэля і Волька згрудзіліся ў вулічным покутным вакне, Юстына-ж з дзяцьмі і Сёмка ўлезлі ў тыльнае. Нат падняўся на палку і Ярмалай і, хоць ня злез з яго, але стараўся ўгледзіць у верхнія шыбы, стаўшы на каленках.

А ў гэты час Хлёр, Васіль і Пятрусь ужо былі якраз ля Прыдатных і Пятрусь, ідучы з правага боку, першы захілі ў двор. Іх праvodзілі вачыма чуць ня з кожнае хаты, між якую яны толькі ні прайдзілі, а так-сама і стрэчна ішоўшы па вуліцы жанкі і мужчыны.

У Сілзох самыя маленкія здарэнні: як вясельля, радзіны, нават асьвячэнніе хаты, ці другія дробныя папойкі, былі нейкімі асобнымі навінамі, аб якіх стараліся прафесіяльныя мяшчане і абы якіх гутаркі знаходзіліся на цэлых тыдні. У такім ціхім стаячым жыцьці, якое панавала ў Сілзох, і на дзіва, што ўсякая муха-заваруха: кожнаму надазале аднакавасць да ачамернасці, набівае адваротную новым, хоць трошкі ды бурнейшым. Вось і на дзіва, што ўсе, хто толькі ўбачыў ідучых к Прыдатным сватоў, настолькі цікавіўся імі, быццам тыя сваты ішлі к яму.

— Вось будзе вясельля і на нашай вуліцы. Гатоўся Ганна! — казала адна кабета другой, сустраўшыся і спыніўшыся якраз перад вонкамі Ярмалаявай хаты.

— Мне, як мне, — адказвала другая, — а табе то напэўная бясёда склеіцца.

— А глядзі, які дасыціны гэты Хлёрык, — цягнула далей гутарку першая, зусім не патураючы, што іх слухаюць каля дзесяці чалавек з вакон тае хаты, ля якой яны стаяць: — гэта дык Хлёрык! Гэта дык ён! Гэта-ж, бач, ушчуў, што прыехаў Стэпін сын у госьці, які кахае Прыдатчанку, дык бардзкай на пяраймы і кінуўся. І што-ж ты думаеш, Ганулька, гатоў адбіць Мікалайшку за свайго Васіля... А, мне здаецца, па праўдзе кажучы, гэты самы яго нябог, Васіль, — хоць ужо ён мне і прыходзіцца нейкім сваяком — і нагі ня варт Стэпінага сына: той, галубачка мая, хлопец толькі пацешыцца, ды падлю-

бавацца ім: поўны, чысты, адзвет, як паніч; а гэта — салоха, нягэгляц...  
Будзь-бы на мяне, я-б ніколі сваёй дачкі ня выдала-б за гэтага, як  
Бераг; ня гледзячы, што ён багаты ды знатны ...

— Пакінь казаць, дзіўная. Цяпер ня вельмі гледзяць на красу;  
гропы давай — вось у чым весь сэнс. Хоцькі крыве ды гарбатае,  
абы слаўнае ды багатае, ці то хлопец, ці дзяўчына, — разважала пер-  
шую другая кабета.

Юстына зацікаўлася іх перасудамі і гатова была сама адчыніць  
вакно і памагчы ім, але гэтаму папрашкодзіў Сёмка, які налпам ад-  
вярнуўся ад вакна, выйшаў на хату і, плюнуўшы з нейкай пагардай,  
праказаў:

— Тыфу! Згінь, прападзі. Дурная будзе Зося, калі папруціаю  
ня выпрэ з хаты ўсю тройцу ...

Усе зірнулі на Сёмку.

— Ой, які ты дзіўны. Пакінь хаця брахаць. Каго-ж лепшага яна  
можа чакаць! — стрымала яго Юстына, ні каліва ня дбаючы аб tym,  
што гэтымі словамі яна, мэрэм наожом, прайшлася па Рыгораваму  
сэрпу: яна зусім выпусьціла з думкі, што Рыгор у іх у хаце і слухае  
усю гэту гутарку.

А Рыгор так-сама праpusьціў Юстыніны слова між вушэй; яму  
было не да гэтага: ён скора ўгледзіў ішоўших сватоў, раптам асалав-  
еў, зрабіўся сам ня свой ад нейкай нахлынуўшай ў яго нутро злосці,  
ніпритомнага, цяжкага адчаянья. Усе пляны, усе надзеі яго за-  
вярцеліся ў галаве, а тое начуцьцё, якое паланіла яго ўвесь час, а  
за гэтыя два дні Тройцы разгарэлася ў нястухаючы кіпень — зразу  
памутнела, расплылося. Праўда, Зося мо' і ня зусім будзе вінна ў  
тым, калі й выйдзе замуж за Васіля, але ўсё-ткі ў яе павінна найсь-  
ціся адваргі, каб покуль сіл хопіць — паспрачацца з бацькамі. „Хоць  
трохі, да ўсё-ткі яна мяне любіць,“ думаў Рыгор, гледзячы ў вакно.  
Ён судзіў па сабе і ў сэрцы яго раптам найшлося мейсца ли сховы  
балючага ўпічышча Зосі за яе „ня зусім шчырую любоў да яго“. І  
квадранцамі гэна чуцьцё расло ў яго нутры, перш маўчлівае, потым  
падняўшае цэльнную буру мук, завіды і болю ашукі. Куды была  
злосць на Васіля? Крыўда на Зосю — усё пабіла сабою. Разрос-  
шыся ў нутры, яна вышла і наверх і яскрава адблілася на Рыгора-  
вай тварыне. Белае чыстае цела яе зацягнулася лёгкім ружкам, які  
хвілямі то чырванеў, то цымляў. Жывыя і празрыстыя вочы — шустра  
мігалі і недаверкава перакідалі зіркі з аднаго на другое.

Як Сёмка, так і Гэля з Волькаю, зразу сімешцілі гэта, але не ха-  
целі падаць ніякага намёку, бо шкадавалі ўразіць балючое сэрца та-  
варыша. Сёмку да таго стала шкода Рыгора, што ён перша думаў  
разуважыць яго, каб той разагнаў свае чорныя думкі; але пры ўсіх  
яму паказалася ніякаватым. Рыгор-жа аставаўся пры сваём: нуда  
з кожнай хвіляй ахапляла яго цясьней і цясьней, і яму стала бясьці-  
каўным усё: дзяўчата, Юстына, Ярмалай, пагода, нат жыцьцё ...  
Адышоўшы ад вакна, ён падышоў к ложку, стаў ля падушак і доўга  
стаяў на адным мейсцы, гледзячы ўсёроўным поглядам ў вакно. Потым  
і гэта надаела, ці ён агледаіўся, што так ня ёмка ў чужой хаце, і,  
падышоўшы да Сёмкі, прашаптаў яму на вуха просьбу выйсці з

хаты. Сёмку яшчэ не хацелася йсьці, але ён захацеў угадаіць Рыгору і, ня даў нікому апамятавацца, як першым пашоў к дзяўярам.

— Бывайце здаровы! — праказаў Рыгор, каб іх уход ня быў крадзеным.

Усе нашарохаліся нячаканасцю.

— Куды-ж гэта так скора? Чаму так раптоўна, ні з сяго, ні з таго? Хай-бы пагулялі яшчэ, — напрасілі дзяўчата.

— І я скажу. Вось калі й гэта. Што з вамі? — згадзілася і Юстына.

— Ды пагуляйце, хлопцы, разам з дзяўчатамі пашлі-б, — нат не ўцярпей Ярмалай, прылёгши зноў на сваё мейсца і зацягнуўшы люльку.

— Гэй, чакайце! — пазвала Волька, раптоўня пусціўшыся бегчы ўсёлед за хлопцамі: — і я пайду.

— Дабрана-ач-чи! — прагукаў Сёмка з сянец, знарок ня прычыніўшы хатніх дзяўярэй.

Вышаўшы на вуліцу, яны парадзіліся аб tym, куды ім пайсьці криху пагуляць; Сёмка зваў Рыгора к Янку, але той адмовіўся. Тады Сёмка правёў яго, дамоў, а сам адзін павярнуў да Янкі.

### III

Пакінем на кароткі час Рыгора дома, а Сёмку ў Янкі, самі-ж падзвімся, з якім цікам страчалі Прыдатныя сватоў, як стрэцілі іх; потым паслушаем іх гутаркі сватоўскай і прасачым усё да канца, каб знаць, на чым спынілася ўсё на расходзе.

Якраз у той самы час, калі Хлёр Бераг, чырвоны і поўны, з Ва-  
сіём Берагам і ягоным таварышам Пятрусём Бокам, усе вясёлы і  
брэвы пад хмяльком, падыходзілі пад хату Прыдатных, а Пятрусь  
зрабіў ужо першы крок у двор, Мікола Прыдатны стаяў у хаце  
супрочь дваровага вакна і штосьці задуменна зіркаў на садок, які  
ўжо адпівітаў і белым уборам пахучага квету, як макам, засыпаў  
гракаватую чорную зямлю між новага частаколу, як у садку, так і  
з надворку. Марта-ж, жонка яго, за нечым была вышаўшы ў двор.  
Зося была ў хаце: яна стаяла ў запечку перад вешалам і пільна шу-  
кала між навешанай вонраткі свае хусткі, якою яна хацела акінуцца,  
каб перабежчы на часінку-другую к Вольцы; трэба было парадзіцца з  
дзяўчатамі, куды йсьці сягоныя гуляць. Аб сватох Зося хоць і по-  
мніла, але нічога ня думала.

Бацькі Зосі пабочна ня расчулі, што маецца на трэці дзень Тройцы  
да іх прыці ў госьці Васіль, нібы ў сваты, але пэўнасці яны ня мелі ў  
гэтым і толькі, паміж іншым, зранку Мікола перакінуўся з Мартай аб  
сім некалькімі словамі. Праўда, з гэтых іх слоў было відаць, што пытанье  
не аб сватох ад Берага іх або іх цікавіць моцна. І Мікола й Марта адна-  
кава жадалі, каб чуткі спраўдзіліся і навет хацелі верыць, што яны  
спраўдзяцца. Дзеля гэтага яны ўвесь дзень, кожнае паасобна, між-  
вольна чакалі жаданых гасцей, ня выходзячы з хаты і час-ад-часу  
пазіраючы та ў адно, та ў другое вакно; і кожны шлён бота праходзіў-  
шага між хаты чалавека, кожны скрып вешніц у дваре, адчыненых

свінинёю ці катом, усякі гоман, здалёк данасіўшы чуць чутны гук, — усё гэта шарохала і Міколу і Марту і міжвольна застаўляла іх пільна прыслушвацца. Чымсь бліжэй падыходзіў вечар і на дварэ абазначваўся змрок, тым болей не ўцярпёж рабілася як Мікалаю, так і Марце: „Не, мабыць, нічога ня будзе — толькі гаворка, “думалі яны адну думку, разувераючыся ў прыемных чутках. „А мо’ вечарам прыдуць?“ цымна прабліскавала надзея. І Марта патрошку прыбіралася: на стале перамяніла абрус, які засыціла што сьвята, на самы пекны, каторы берагла для надзвычайных здарэнняў; на абраахах, дзе так-сама вісеў прыгожы рушнік, яна падвесіла поверх широкую белую, як сънег, вышываную ў дзіўнейшыя малюнкі, тывалінно. Са стала, з покуці — увіхайнасць перанясла яна і на мыцільнік, дзе ўпрарадковала начынне, пераставіўшы кожны гаршчок і міску. На палку-ж Тэклячка, гледзячы на мацеру, усе лахманы пералажыла ў вадно мейсца і мо’ дзесяты раз падмяла хату.

З свайго-ж боку, Мікола яшчэ ўчора на ўсякі выпадак захапіў дзіве пляшкі гарэлкі, — хай будзе празапас — не пракісьне — а пад вячорак зайшоў к стрыгуншчыку жыдку і астрыгся пад польку, а пабрыўся так гладка, што здавалася на твары яго ніколі нічога і не расло: ад гэтага ён выглядаў малодшы мо’ гадоў на дзесяць. Да гэткае тварыны яго дужа падыходзіла сарочка (якую ён узлажкыў з самага рання), вышытая ў чорныя й чырвоныя гратачки самою Мартую яшчэ гадоў пяць-сем таму назад. Ці-ж ня цяжа засталася-б у іх на сэрцы, каб усе гэты прыгатаўленыі асталіся дарам? Прыдатным тады-б і сьвяты сьвятамі-б ня былі.

Але доля іх не пакінула ѹ на гэты раз: іх жаданыні збыліся — вось яны, сваты. Мікалай, угледзіўшы іх, хутчэй-жа замятусіўся, абтрапаў жукетку, пагладзіў косы на галаве і пачаў шукаць вачыма Марты.

— Тэклячка, дзе маці? — зычным шэптам запытаў ён дачушку.

— У сенцах, — адказала тая і выбегла.

— Зоська, прыхараўшыся! — абярнуўся ён к Зосі, якая трывожна моўкі стаяла ўвесь час на адным мейсцы, пад вешалам, ашаломленая ўсім дзеяным перад ёю.

А, тым часам, госьці падыходзілі к сеняшнім дзівярам. Марта, бы швайцар, ёмка адчыніла на расхлест дзіверы і, стаўшы наўпрост, гасцінна захісталася ў знак вітаньня:

— Добрывечар, дарагія мае! Ці не заблудзілі толькі, родненікі? — разылілася яна перад сватамі і, адчыніўшы хатнія дзіверы, папрасіла ўвайсьці.

Сваты былі вясёлыя і з Мартую паціснуліся за руکі, а Васіль, здаецца, і пацалаваўся з імі.

— О, свахачка! Нас бог прыслаў за вялікім дарам к табе і к твайму гаспадару! — пераступіўшы хатні парог, весела вымавіў Хлёр.

— Не за дарам прыйшлі, а малойчыка прывялі вам уdar! — паправіў яго Пятрусь, вітаючыся другім за руку з Міколам.

— Ці за дарам прышлі, ці дар прынясьлі, — мы вам дужа рады! — адказаў Мікола, нізютка схінуўшыся, і папрасіўшы сватоў сесцыі.

Ля Зосі-ж прыход іх быў настолькі непрыемным, што яна ўся разгубілася: ня ведала, як ачухацца, што гаварыць з імі і ці зусім не гаварыць; нат Пятрусо і Васілю, каторыя першыя загаманілі з ёю, яна адказала глыбокім змоўкам. Поруч-жэ з гэтым Зосіна сэрца напоўнілася нейкаю таймнаю моцнаю злосцю, а ў галаве завярцеліся адчаянныя думкі. Як аблінулася яна пры ўходзе сватоў у хату тварам к дзывярам, так і стаяла, ня змогучы парушыцца з месца. Хлёр з Пятрусем, — паказаліся ёйтымі канюхамі-маклярамі, якія кожную восень прыходзілі к яе бацьку і к другім мяшчанам купляць коняў і таргаваліся да ачамернасьці, а потым ішлі на барышы: піць гарэлку.

— Зоська, га Зоська! ты прыадзеніся хадя крыху; такіта-ж сваты прышлі к нам! — ціхутка шапнула дачцы Марта.

— Адкасьнечеся вы са сваімі сватамі! — злосна адшапнула Зося і адварнулася к вакну, потым падыйшла, улезла ў яго і, падапёршы голаў рукамі, узорылася на вуліцу.

Марта-ж адно ўздрыгнулася, калі ўшчула ад дачкі такі адказ і вельмі ўстрывожылася: „Гм, гм! І чаго яна капрызіцца? Вось, на яе цураха, якая-ж такі яна ўпартая! Гэта-ж трэба, яшчэ бяды наробіць!“ прабегла ў яе галаве, і Марта падыйшла ізноў к Зосі і ласкава папрасіла яе выйсці на слова ў сенцы. Зося маўчліва вылезла з вакна, зняла з вешала хустку і, праводзімая паглядамі Пятруся і Васіля, пашла съследам за мацераю ў сенцы.

— Зоська! Та чаго-ж ты капрызішся? — зачыніўшы за сабою дзвіверы, запытала дачку Марта.

— Ды вот так! Вы самі павінны гэта ведаць! — коратка і злосна адказала Зося.

— Дык, знача, ты хочаш расстроіць сваты? — пытала далей не-здавольная Марта.

— Мне непатрэбны вашы сваты! К чорту я іх пасылаю! — гласна, што мо' зачулі і ў хаце, адказала Зося.

— Шша-ша-а! А то пачуюць яшча! — стрымвала Марта дачку, а потым зразу вырачылася:

— Чаму не патрэбны? А каго-ж ты будзеш чакаць? Мо' гэнага голадранца? Глядзі адно, глядзі... Нешта ты вельма съмелаю стала: ня спыталася ўсібыць доўга бацькавай пугі?! Гэй, дачушка!

Зося разгорнілася і заплакала.

— Ну, дык добра, добра! кідайце мяне жывую ў яму! Жывасі-лам вырывайце маё сэрца! — скроўзь сълёзы загаварыла яна і, плачучы, адыйшла к ложку. А горнасцьць усё расла, падыходзіла к сэрцу і вызывала доўгія, мукавыя ўсхліпы; каб стрымаць іх, Зося кінулася тварам у халаднаватую падушку і закрыла очы рукамі.

Марта не спагадала дачцы, а яшчэ болей зазлавала на яе: у злосці, як у вагні, уся чырвоная, з ведзьміным выразам вачай, з пеняю на губах, яна прашнуравала ўбежкі некалькі раз сенцы, выскочыла на хвілю ў двор, вярнулася і, бачучы, што Зося ўсё яшчэ плача ўтуліўшыся ў падушкі, прытка падбегла к ёй і гэтак сібэрна тузнула яе за руку, што тая чуць ня кінулася ніцма на зямлю.

— У хату ідзі, я табе прыказваю! Ідзі ў хату, ведзьміна атродзе! — прагукала яна.

— А вось не пайду, не пайду! Толькі няжывую мяне ўнясце! — агрывнулася Зося і зноў уткнулася ў падушкі.

— Ну, гляда-ж, нябога! Каб гэта табе не адрыгнулася балюча! — паківала Марта пальцам у бок Зосі і, уся бледная ад нейкага спугу, увайшла ў хату, моцна сапучы.

Покуль Марта з дачкою валэндаліся ў сенцах, у хате Мікола прыняў на сябе ролю гаспадыні і пасльпей рассадзіць за стол сватоў, падаць ім гарэлкі і талерак со трывакускі. А Тэклячка з асьцярогаю зъняла з дроту, прывешанага к траму, лямпу і акуратна запаліла яе. Падняўся гоман мік сватам і Міколам да таго вычны, што, ня бачучы, можна было падумаць, што сватоў зусім вя трое, а чалавек трывіцаць...

— Піце, піце! Я яшчэ ўнясу гарэлкі! — запрашаў Мікола і кінуўся ў сенцы; але якраз набіўся на Марту і раптам-жэ скімечіў трывогу на яе твару.

— Што гэта з табою? Чаму ты перамянілася зусім? — запытаў яе.

— А нічога! Не клапаціся! Ідзі, куды ідзеш! — супакоіла мужа Марта.

— Не, ты скажы, скажы! — наставаў той.

Пры гэтых словах сваты адночасна паглядзелі на Марту, потым перазірнуліся між сабою.

— Ня дурыся! Ідзі, куды ідзеш!

Мікола ня стаў далей нічога казаць і хутка вываліўся ў сенцы. Зосі ён ці ня прыкметіў за цемнатою, ці хоць і ўбачыў, толькі ўціраў з памяці сказаць што-кольвек. Ён падыйшоў к хвасе з жытам, выняў адтуль пляшку з гарэлкаю і хутка павярнуў у хату.

— Што-ж! Спары божа! — праказаў Мікола, стукнуўшы поўнаю пляшку па стале.

— Спары, спары! — падхаплі сваты тройцаю.

І бясёда шырылася і глыбела. На ўсіх найшла нейкай асобной, тэрміновая вясёласьць. Хлёр, Пяцрусь, Васіль, як Мікола і раптам пераіначыўся Марта, нават і Тэклячка, — усе наперабой гутарылі, съмяяліся і жартавалі, запіваючи ўсё гэна гарэлкаю і закусваючи сырам, каўбасою і булкамі. Аб Зосі, здавалася, усе і забыліся! Здавалася прышлі толькі ў сваты, каб папішь, пазакусваць. Васіль і той так уцягнуўся ў гутарку, што нікуды і ня зіркаў, апроч на стол.

— Што-ж, сваце, Міколе! — прапанаваў голасна Хлёр, тримаючы ў руцэ кілішак з гарэлкаю, якая кожную хвілю ўсё лілася патрошкую на абрус і рабіла мутныя кружкі: — Што-ж, сваце! Мы ўжо паразылі сёньні прысыці да ладу, вяйнічай. З хаты ня выйдзем... Мне так мой нябог вялеў! — Хлёр палопаў Васіля па плячу. — А што-ж! Можа, думаеш, сват, не пара жаніць мне яго? О, ня думай! Самы раз... А табе ізвоў! — Ён прыстукнуў кулаком па стале так моцна, што зварухнуўся ўесь стол, задрыжала начын'не, а ўсе з ухмылкою паглядзелі на Хлёра. — Я-ж кажу, сваце, што табе так-сама пара дачку выдаваць. Хваліца я вя люблю і ніколі не хваі іўся, заўсёды кажу адну праўду: а то праўда, што нашы дзеци, бач твая Зоська і мой нябог Васіль, як лепш вя трэба, адно да другога падходзяць. Маладыя, здаровыя, пекінья абое! А знатнасці так-сама не пазы-

чаць. Гэта ня тое зусім, што які там Самусь ці Габрусь, а ўсё-ткі Бераг, або Прыдатны. Ці-ж ня праўду мо' я кажу? Га, Мікола? Я ведаю, што тут гаманы мала можа быць. Кожнаму відаць усё, як на далоні... А калі відно кожнаму, то табе, сваце, я думаю, яшчэ больш і ляпей, як другому... Вось я-ж цябе і запытаю цяпер: згодзен, ці не, ты аддаць сваю дачку за Васіля? Адкажы мне праўду і зразу-ж адкажы, прашу я!

Мікола разявіўшы рот, з добраю ўхмылкаю на твару, выслушаў Хлёра і адказаў:

— Вунь! Чаму-ж не! Вельмі — вельмі рад я гэтаму, дараражэнкі сваце! Дужа рад! Твой Васіль ужо даўно ў нас з Мартаю на прыменце... О, яшчэ якая лахва! А што ён якраз падыходаіць да мае дачкі — то і казаць нечага. Толькі, сваце...

— Што, што, што „толькі“? — перабіў Хлёр — ты ня мей ў навыку „толькі“ адгаворвацица, а то гэтыя „толькі“ могуць справе прашкодзіць... Чаму-ж? Калі мелі Васіля ў вачу, чаго адвільвацца? Хіба мо' наадварот кажаш? Мо' думаеш адно, а гаворыш другое — тады, вядома, реч іншая. Я буду ведаць, як адказваць.

Хлёр рабіўся сур'ёзней і сур'ёзней, хоць у сэрцы чуў, што справа выгарыць.

— Што ж! Напрашу выбачыць за лішні клопат і... за дзъверы!...

Сказаўшы апошнія слова, Хлёр ня выцярпеў і весела рассъмяяўся. На старажыўшыся Мікола яму памог сваім съмехам. Абодва зразумелі адзін другога і былі вельмі досыцьны; не дарма запілі гарэлкаю і перацалаваліся.

Марта ня ўпільнавала з чаго пачалася гутарка ў Хлёра з яе мужам, бо сама яна была занята з хлопцамі: з Васілём і Пятрусём. Цяпер-ж, пад канец, калі вясёлы съмех Хлёра заглушыў усё, яна бардзкай пакінула хлоццаў і абырнулася к мужчынам.

— Што, што, што? Што думае рабіць Мікола? — запытала яна Хлёра.

— Рабіць то нічога ня думае, але нешта воікыкам узірацца пачынае, — знарок падхварбываў цік жонкі к словам мужа Хлёр.

— Як гэта? Што, сват, гэтым хоча сказаць? — перапытала Марта.

— Як відаць, то ня вельмі вы зьбіраліся нас спатыкаць; а можа зусім і не чакалі...

— Што гэта, што? Чаму, сват, так гавора? Што магло трапіцца гэткае? І калі гэта?...

— Мікола, га, Мікола? — абырнулася Марта да мужа: — што ты сабе даеволіў сказаць?

— Ды нічога, нічога! Сват пажартаваць хоча, — съцешыў жонку Мікола.

— Вы ля нас, сваце, — ізвоў перайшла Марта к Хлёру: — вы ля нас — самы дараражэнкы госьць, якога мы калі мелі шчасльце страчаць. Мы, дзякаваць богу, цалюсенькі тыдзень, як больш ні аб чым і ня думалі, апроч аб вас... мы чакалі сватоў, як бога! Што ты ўшалопіў сабе, Хлёрык. Ось калі, ось калі, які ты дзіўны!

Хлёр і ня быў сярдзіт ні званья, а цяпер, калі ішчэ Марта так перад ім раз'ехалася, да таго павесяллеў, што ня змог нацешыцца,

якую ўвагу яму аддаюць гэтыя самавітыя людзі. „А я ўмею, як справу паставіць!“ здавольна падумаў Хлёр; а праз хвіліну праказаў:

— А Зося-ж то дзе?

Яго словаў ўшчулі ўсе і, як адзін, азірнулі хату ды ўзьдзівіліся; усіх твары быццам пыталіся: а дзе-ж Зося? Адказваць не давялося, бо якраз адчыніліся дзъверы і Зося з сянец увайшла ў хату.

— Зося, Зосюнька, хадзі сюды! — пачаў упрошваць Хлёр, падыйшоўшы к ёй і хапіўшы яе за руку: — Ты нудзішся аб чымсь? Пакінь, дзіўная, пакінь...

— Ды не, яна сёньні рана прачнулася і мусі быць спаць захадела, — адказала за дочку Марта.

Зосі-ж, быццам гэтага і трэ было: усё тое, што залягала ў яе цяпнер на сэрцы, не давала паварушыцца языку; а душа слоў не давала... Як загынназаванная, села яна за стол радам з Васілём, выпіла крэху гарэлкі, каб адчапіцца ад дурасльвасці гэтых людзей і маўчліва сядзела. Ні ўходы за ёю мацеры, ні разувага бацькі, ні жартлівая гутарка Хлёра, ні щэплія словаў Васіля — нічога ня кратала яе і ня мела щэплага одгуку...

Тым часам на дварэ ўжо падыходзіла к поўначы... Цэмер стаяла чорная, як сопуха: бо па небе шээндаліся хмари. Аднак на дварэ было щэпта і вельмі гостра чуўся пах расылін і красак: бэзу і какалушки.

На прызыбе ў Прыдатных стаяў цэлы кірмаш: дзяўчата, хлопцы, кабеты і дзеце ня толькі сваёй вуліцы, а і з другіх, сыйшліся пацікавіцца сватамі і занялі ўсе чатыры падваконні хаты. Кожны стараўся зірнуць у вакно, убачыць маладога і маладую, пасьмяняцца з таго ці з сяго. Больш усяго аблеворваўся Васіль, які малоўся дзесяткамі языкоў і аблепваўся самым горшым брудам.

Гэта так водзіцца здавён і нічога кепскага ў гэтым няма... Зусім ня дзіва, што сярод дурнейшых нападающа і разумныя, якія ня проч зъмяшца разам...

Глядзеў сватоў і Рыгор, толькі ён не хацеў быць прыкмечаным многімі і стаяў з Сёмкам ля суседняга плоту. З імі была Гэля з Волькаю і яшчэ дзіве дзяўчыны. Гамонка ішла аб tym, што чаўпецца ў Прыдатных у хаце. Каб нічога ня ўпусьціць, час-ад-часу Гэля бегала к вакну, прыглядалася, а потым варочалася і расказвала кампані. Калі Зосі ня было ў хаце, а сваты гутарылі між сабою, Рыгор быў вясёльшы і ў ём начала з'яўляцца надзея на нешта харошае і прыемнае ля яго; а як толькі Зося увайшла ў хату ды села за сталом побач з Васілём, Рыгор раптам перайначыўся: зрабіўся злосным, нецярпівым. Ня верыў нічому і думаў, што Гэля знарок сказала яму гэта. Каб праканацца, ён сам цішком ды азіраючыся падышоў к покутнаму вакну хаты, узльез на прызыбу і, трymаючыся за апранаху другіх, цераз іх голавы зірнуў у хату. І праўда! Гэля ня хлусіла! Зося сядзела між Васілем і Хлёрам на самым покуці і старалася не глядзець ня толькі ў вакны, а і на тых, хто сядзеў вакол яе. Рыгор хутка саскочыў з прызыбы і вярнуўся к сваім.

— Аднак Зося зараза! Значыць яна згодна выйсьці замуж за Васіля! А яшчэ ўвярала, што... — упічна і зло праказаў ён, быццам

гэтымі словамі ў прыклад даў знаць і Гэлі і Вольцы і ўсім дзяўчатаам на съвеце.

— Эх, Рыгор, Рыгор! Ты ўсё ня верыш! Пабыў у горадзе, на-гледзіся там усяго-усякага і думае, што і тут можа так быць. Няўжо ты ня ведаеш, што над намі... бацькава воля, што мы самі ні ў чым ня вольны! — талкова спыніла Рыгора Волька.

— Праўду, брат Рыгор, Волька кажа! бацькава воля ўсім кіруе, ўсім! — падмацаўаў Сёмка.

— Не паверу, браце, нічому не паверу! — шчыра не даваўся Рыгор: — Чалавек мае сваю ўласную волю, сваё асобнае жыцьцё, сваё „я“, над чым не павінна быць нічые волі, ні сілы... Бацькаву волю можна перамагчы кожнаму, кожнаму! Няўжо-б ты паддаўся, каб табою кіравалі твае бацькі, як канём? Я думаю, што ты, калі хоць каліва маеш самотнасьці, ніколі ня даўся-б гэтаму. Так і другі і трэйці... Ды нават і яна, гэтая самая Зося, яшчэ ўчора мне клялася, што... выжане вон сватоў разам з Васілём; а гэта — на табе — цешся...

— Не, Рыгор, ты няпраўду кажаш... Людзі ня роўны ўсе: ты адно, а другі — зусім другое... А што да Зосі — то ты не справядліў. Падумай, што яна можа зрабіць, калі бацькі яе звязаюць па руках і па нагах? Не паслухаць бацькі — гэта ўсёроўна, што стаць разам з разбойнікам.

— Ей, Зосі?

— Чаму, Зосі? — запытаў Сёмка.

Але Рыгор змоўчаў надалей і зрапушу ляпей нічога не казаць, чымсь бескарысна баараніць свой узгляд на рэчы. Усё, што кіпела на душы, ён перамагаў вялікімі мукамі яе, а думкам у галаве даў волю. І яны съплюталіся ў гэткі размоў: „Праўда, а дужа горна, што мянне ніхто ня хоча зразумець! Ды і чаму гэта мае рассуды так нез'яснёны другім? Ці мае думкі вельмі злыганы, цёмны і таёмы? Ці я з імі далёка адыйшоў ад жыцьця? Нават таёгі разумныя і бойкія хлоццы, як Сёмка, і то ня хочуць згадвіцца са мною! Няўжо гэта добра так? Ня ведаю! Мусі быць — дваяка: і добра і ня добра! Добра за тым, што я сумеў угледзіць жыцьцё зусім з іншага боку, у другонай хварбе, ад чаго яно здаецца ѹнакшым. Ня добра-ж таму, што, пазнаўшы жыцьцё шырай і глыбей, я угледзіў глыбокую канаву, якая сама сабой выкапалася паміж мною і гэнymі маймі знаёмымі сілкаўцамі... І толькі я цяпер убачыў! А жыў так доўга побач! Што-ж, няўжо сердзіцца на сябе за гэта? Можа і трэба! Можа, каб глядзеў я на жыцьцё такім-ж вачыма, як вось гэнныя бабы, больш бы выгадаў тады. „Ці-ж няпраўда, — зъмянілі адны думкі другія: — ці-ж няпраўда таму, што хоць дурному быць, абы багатаму. Што яму, гэтаму вось Васілю, што яму да таго, калі вакол яго зусім цёмны, нез'яснёны, таёмы съвет, у якім ён, бы той павук, назначан толькі поўзаць да карыстацца сваім дабром. Капуста з заскваркаю, каша з салам, потым сон, а на заўтра ізноў з пачатку. Ні Лейбе, ні Іцку яму кланяцца ў пояс ня трэба, каб яны зълітаваліся і далі яму работы — зарабіць на кусок хлеба. Ці цыган ён, ці жыд, ці расеец — што яму да таго... И вось, выйсці Зосі за Васіля — гэта знача: забясьпечыць сябе ўсім апісаным шчас-

цем на ўсё жыцьцё. А ад мяне яна чаго можа прычакаць? Ды я ад лёсу што адтрымаю? Ну, ёсьць руکі, ёсьць сіла, што-кольвек знаю... Але-ж, сіла рэч такая, што сёныні яна ёсьць, а заўтра — захварэў, ці што... і нічога... Не! Зося такі сапраўды радзіць, калі выбірае Васіля... Няўжо-ж мне злаваць на яе за гена? Я-ж абстойваю ўласную волю, ці-ж ужо іначай, ці толькі ля сябе?“

— Эх, Рыгор, Рыгор! — перабіў Рыгоравы думкі Сёмка: — пакінь ты быць бабаю кісяльяю: ці-ж плакаць табе па Зосі! Не кахае — ня трэба! Прымусу ў гэным быць ня можа... Сьвет ня кліnam сходзіцца і вугал гэтага кліну ня ў Зосю ўпіраецца. О, братан! Колькі шыры і прасторнасці ў съвеце! Колькі людзей, колькі Зось! — Нейкім уважным, на палавіну спагадным, на палавіну просячным тонам у голасе праказаў гэта Сёмка і штурхнуў Рыгора пад бок.

Рыгор нібы крыху падбадзёрыўся:

— А мо й праўду ты, Сёмка, кажаш, — праказаў ён.

— Павер, што ня ўпустую і не на жарты, — адмовіў Сёмкэ і тут жа абярнуўся да дзяўчата:

— Гэй, дзяўчата! — пройдзем хіба куды; ану-ж, Рыгора развеселім.

— Во, во, давайце! — праказалі тры дзяўчыны зараз.

— Пройдзем, Рыгор? — абярнулася да Рыгора Гэля.

— А такі і пройдзем, — адказаў той.

Усе рушылі з мейсца і пайшлі ўдоўж вуліцы, пад цэркву.

#### IV

Гэта было каля дванаццатай гадзіны ночы. Сваты шчэ паслья гэтага цягнуліся доўга так, што іх застала другая гадзіна па поўначы, бач ужо сьвітань. За ўсю пору гарэлкі было выпіта чучы ня два гарцы, а нагаворана ўсяго-усякага каля дзесяці кашалёў. У гаворцы, прыязненай, мягкай і гасцінай, даходзіла да таго, што Хлёр ці Мікола раптам нібы злавалі адзін на другога, паднімалі гучнейшы гоман і насупваліся. Паслья гэтага настрой мянняўся, і сваты цалаўліся. Толькі адзін Васіль цэлую пору быў хмуры, як вожык: яго рэзала за жывое тое, што Зося, седзячы побач яго, не зайнудлася к яму жадным словам. Чаму і за што? І яму яскрава ўспаміналіся спатканыні з ёю, і дужа яскрава, выразней ад усяго, той вечар, у якім перед Тройцаю, калі Зося з ім і гаварыць не схацела. Усё гэта ўставала перед Васілем у празрыстых, няпрыемных ля яго нарысах, якія ўздымалі суменныя, няўвераныя раздумы, радзілі неспакой і засявалі лёгкую падозранасць к ёй. У гэтым настрою ён мог вызваліцца ад ачамерных, цяжкіх думак, у якіх аддавалася мейсца Рыгору, які, нібы прымха якая, не пакідаў яго ўражэння, а стаяў, як страшэннае зданыне перед яго вачыма. За столом, пад хмель і вясёласць дзядзькі Хлёра, таварыша Пятруся, бацькоў Зосі і яе маленькае сястрыцы, Васіль не перасціхаў думаць: „Няйначай, як гэты самы Рыгор усяму прашкодзіць! Іначай, няўжо-ж бы Зося так задумлялася ў той самы час, калі ў яе хаце сваты?.. А можа тут

што іншае мяшае: можа ў яе што баліць? Запытаю!" зрашыў раптам Васіль і праказаў да Зосі:

— Што з табою, Зося? Табе мо' нездаровіцца? Чаму ты ўвесь вечар такая нудная?

На яго запытанье Зося не азвалася ні словам, ні бедным, а шчэ горай нахмурылася, нібы даочы знаць Васілю, што яна просіць яго маўчачь.

Гэта Васіля ўз'юшыла: ён пачаў нэрваваць, выразна неспакоіцца і пільна, да недалікатнага сачыць за кожным моргам яе вока, за кожным кіуком галавы, за малейшым рухам губ. Зося прыкметіла гэта і бардзкай пасльпяшыла вылесці з-за стала. Васіль не дадумаўся спыніць яе, і сам затросьця ад злосці. „Чаму яна вылезла? Што-ж такі ва ўсім гэтым хаваецца?" пытаў ён трывожна самога сябе і азірнуўся на дзядзьку. Азірнуўся і ўбачыў на твару Хлёра адбітку спадобных сваім думак. Хлёр у Зосіны ганоры не спадабаліся горай, чымсь Васілю; толькі ён ведаў сваё: Зося сілы ня мае — бацькава воля! „Бечся, бечся, дзеячка — не страшна зусім ты ўжо!" съмяяўся Хлёр у нутры сваём. А наверх стараўся нічога ня выносіць . . .

На канцы сватоў было паложана: зьвянчаць Васіля з Зосяю, каб там што ня было сабе. Вясельле-ж павінна адыбыцца ў дзіве нядзелі пасля Пятра, а на самога Пятра ўладзіны. Шчырыя пацалункі Прыдатных з Хлёрам, Васілём і Пятрусём — служылі пячаткамі зробленай умовы.

— Хто іх пашкадуе, як ня мы! — вылезши з-за стала разыходзіўся Хлёр.

— Вядома, вядома, сваце! — згоджваўся Мікола: — патураць ім ня трэба ні каліва, ні беднага. Яны шчэ дзееці.

Зося стаяла ў мыцільніку і чула ўсё гэта; у яе душы звёртваўся клубок цяжкіх думак, загароджвалася імі дарога. Адвартна было на сэрцы да того, што, калі Хлёр з Пятрусём падыйшлі к ёй, каб пацалавацца на прашчанье, яна доўга ўшралася — не хацела; ледзьве маці заставіла яе гэта зрабіць.

— Пакінь ты, Зося, свае ганоры. Ня думаў я, дзівача, гэтага, зусім ня думаў, — ківаючы галавою, нездавольна праказаў Хлёр, і съяла, пранозаватая ўхмылка заціла яго тварыну.

— І павучылася такіта ваша Зоська нейкай фанабэрый. Няўжо гэта „гарашкі" той адукорыў яе? — абярнуўся ён к Марце.

— Ды нічога, нічога. Яна зусім не хванабэрыйстая. Можа зьнябылася — вось ёй і ні на вуме нічога. Не патурайце, сваткі! — разълілася перад Хлёрам Марта.

— А чаму, сват, так думae? — умішаўся і Мікола.

— Ды вось, я падыйшоў падзякаваць ёй і ледзьве ўгаманілі яе пацалавацца са мною.

— Яна саромянецца . . .

— Ай, сваце, на што шуткаваць. Яна церасчур хванабэрыйстая ў цябе, — наставаў Хлёр.

— Павер, сват, зусім не . . . На што на ўсё звяртаць увагу.

— Ды яно-ж то так, вядома, толькі . . .

— Нічога, нічога . . .

— Ну, та годай аб сім . . . Дай толькі, божа, нам іх звянячаць, да шчасна і як належыць вясельля згуляць, а тады, само жыцьцё іх усьцягне на сваю дарогу . . . Я думаю, сваце, што з кожным з нас так траплялася ў тыя часы, калі мы былі яшчэ хлопцамі: хто з нас не хванабэрыйця, хто не капрызіўся. Я так гэта зачапіў, а сам нябось сур'ёзна зусім ня думало . . . Бач, помніцца мне, як я сам бывала — не падыходзь ка мне . . . Толькі, сваце, тое, што Васіль зусім ужо іншы чалавек, дык, здаецца, чаму-б яго злаваць. Будзь да яго добраю Зосю — дык наколькі яшчэ ён палепшае-а-а. Мягкасць заўсёды мягкасцю дастаецца . . . А то, я бачу, ён штось усё хіліцца да яе, а яна і ня дбае.

Мікола паважаў свата, як разумнага і хітрага чалавека і да яго рэчы прыслухваўся, як ня трэба шчырэй. А слова Хлёра лісыціі яго, казлыталі пачуцьцё, і Мікола наперабой пераказваў „згодзен, зго-о-о-дзен,“ а каб Хлёр болей верыў, абываў яго і цалаваў. Марта стаяла паміж імі, злакіўшы рукі на грудзёх і ўмільна давала волю здавольнай ухмылцы на парыжавеўшых шчаках. За кожным спадаючым ёй словам, яна съмяялася і азіралася на дачку, Зосю, якая щіхенька, няпрыкметна стаяла ў мыцільніку, прыдаўленая адваротным торгам за яе душу й за яе жыцьцё.

Усе быццам і забыліся, што яны вылезвілі з-за стала, каб ісьці да дому; гутарка абяцала ня мець канца. Каб ня певень, прагукаўшы за вакном, у якое раптам павярнуліся ўсе, дык яшчэ-б ішлі рады, але Пятрусь бы аглуздаўся і, абларнуўшыся к ўсім, праказаў:

— Вой, ужо-ж раніца. „Едзьма, сваткі, да дому-у“ . . .

Хлёр кінуўся Міколу на шыю, расцалаваўся з ім, потым перарабіў гэта з Мартаю і, хапіўшы Пятруся пад руку, зацягнулі ў дваіх п'янімі галасамі песнью і вышлі з хаты. Уся сям'я Прыдатных праўляла іх на вуліцу . . . Васіль спыніўся, каб ісьці з Зосею пазадзе, не мяшанца ў гурт, але Зося, як стаяла ў хаце, дык і не кранулася з мейсця.

— Зоська, ну, дык чаму ты так ганорна? — папрабаваў развязаць Зосю ад пута нуды Васіль.

— Я? Эй, я — нічога . . . — суха, упаўголаса адказала яна.

— Дык за што-ш ты злуеш на мяне?

— Прашу цябя, Васіль, не гавары мне нічога: я не здарова . . .

— Ну?! Што-ж з табою? — жахнуўся Васіль.

Зося не адказала.

— Васіль, га-а Ва-acі-іль! — выйшаўшы на вуліцу, у адзін голас прагукалі Пятрусь з Хлёрам: — Што-ж ты, брат, ашукваеш нас? Зосі шкад . . . баішся пакідаць. Нічога, не ўцічэць.

Васіль чуць расчутай голас дзядзькі, такая горнасць сашчапіла яго; але ўшчуўшы, усё-ткі зрашыў пакінуць Зосю і даганяць сваіх . . .

— Дабранач, Зоська! — праказаў ён Зосі і нагнуўся, каб пачалаваць яе, але тая ёмка вывярнулася, і Васіль абмяжаваўся адным прыцікам яе рукі. Ля далікатнасці-ж яшчэ вышла ў сенцы, але ня пашла к парогу, а к ложку. І Васіль, яшчэ раз абларнуўшыся, яе ня ўбачыў.

У гэты час бацькі ўваішлі ў хату; Зося іх прапусьціла.

— А дзе-ж Зося? — запытаў Мікола, пераступіўши хатні парог.

— А чаму? — перапытала Марта.

— Так, ці ня пашла яна з Васілём?

— Э, не; яна ў сенцах, мабыць.

— Ах, на яе цураха, і што яна бочыцца ўсё. Гэта-ж узяла і толькі брыдкасці нарабіла, так абышоўшыся з імі. Скажуць: навучылі.

— Да пакінь, гэтага ня скажуць... Дурная яшчэ, я табе скажу.

Унь ушалопала сабе нейкага там Нязвиччынчка. Прокліца яго якраз прыгнала з гораду... Ушалопала і з галавы ня хоча выпускаць яго.

Мікола паматаў галавою і задумаўся.

Марта паглядзела на яго й прамовіла:

— Чаго думаеш!

Мікола раптам сышоў з мейсца.

— Э, нічога... Давай лажыцца спаць, заўтра абсудзім на съве-жую голаў.

Марта хутка ўслала пасыцелі і сама лягла на ложку з Тэкліч-каю, а Мікола, закурыўшы люльку, патушыў агонь і расцягнуўся на палку. Аб Зосі нібы й забылі.

## 24/11 - 35. ПЯТАЯ ЧАСЬЦІНА.

### I

На заўтра Рыгор, скора прачнуўся і падняўся з пасыцелі, завёў гутарку з мацераю аб учараших сватох да Зосі. Ён не хацеў тайць ад мацеры свайго чуцьця ўтраты каханкі і ў яго словах чулася горкая крыва і шчырая шкоднасць.

Стэпе ня трэ доўга думаць і дагадвацца: што — што, а муکі чалавечыя ёй добра знаёмы. Вось і сынава гора яна ўпчула скора. Каб сучэшышы сынка, Стэпа папробавала яго ўгаманіць, растлумачыць яму свой узір на справу.

— Дзіўны, аднак, ты Рыгорка. Няўжо ты будзеш нудзіць аб tym, што недаступна табе? Няўжо ў съвеце толькі адна гэткая Зося? Ці-ж ты сам забыў, што пісаў? А пісаў-жа ты ня раз Сёмку ды Янку, што там, у Рызе, так многа ў цябе знамых пекных дзяячатаў. Альбо, ці няйнайчай толькі ў Рызе. Вось у гэтых самых Сілзох дзяячатаў даволі, па вуши: і пекныя, і разумныя, і ні каліва ня горшыя за Мікалайшку. Хоць-бы ўзяць Тацяну Паўлусёву ці Еўку Радзівонаву — чым-жа яны горшыя ад Зосі? Дзяячатаў, міла паглядзець на іх... Гэта ўжо прывыклі так думаць: багатая — знача і пекная. А па праўдзе — зусім ня тое... Я, нават, прызнацца табе, зусім не хацела-б, каб ты і вярзаўся ў Прыдатныя; я табе ня раз парывалася і ў лістох пісаць, каб ты кінуў свае думкі. Але надзеялася, што ты сам адумаешся... Пасудзі толькі сам: ты з такіх, а яны — вунь што; сперша добра, а потым, нябось, гэтая самая Зоська пачне ўпякаць цябе: „галадранец ты, басяк“, скажа. А сэрда тваё і заные. Што-з за жыцьцё тады

будзе? Ды няхай, сынку, заўсяголаў яны, гэты Прыдатныя... Ужо, каб добра, то добра, а калі так, то на што кленчыць перад імі... Хай сабе яны са сваёю хванабэрьею кіруюць, як хочуць... Нам хопе спадобных да нас.

Рыгор сядзеў на пасыцелі, слухаў пільна мацеру, але думаў і судзіў саўсім іначай. Словы мацеры, ён чуў, былі шчырымі словамі, выходзілі са спагадных мацирыйных грудзей, але яго зусім не зачепвалі за жывое, не нападалі туды, куды трэба было папасці, каб зацікавіца імі й пайсьці ўсылед ім. Мацерын рассуд Рыгор лічыў разумным і сур'ёзным і мэтую, у якую кіравала маці, адпаведную яму. Але то гадзілася толькі ля мацеры. Ён ведае, што ў Рызе, перад Рыгаю і за Рыгаю, дзяўчат усякіх многа, ведае добра ён Таяну і Еўку, толькі: што-ж з гэстага? Зосі, тае Зосі, якую ён ведаў да ўчарашняга дня, хто яму гэну Зосю заменіць? Ды ці-ж можна, каб другі, іншы чалавек мог любіць так, як першы? Ды ці хопе ў яго люборі болей? А Зося яго так шчыра кахала, так была верна яму, што нават... ох, нават адважвалася на самае вялікае... Ды гэткая пекная яна, гэткая прыгожая! Зусім простая, ні званыя не хванабэрystая, ні каліва не гарыстыя, дужа разумная, калі зраўнаваць яе з тымі, што ён знаеца, а першая любоў, — хто-ж таго ня ведае, — у колькі разоў мацнейшая, у колькі столак съвяцейшая за ўсе тыя любові, якія змогуць загарэцца пасыля першай. Уся Рыгорава істота была паланёна ёю, апоена, ахмелена: сэрца цюкала пад яе дыхтоўку, думкі снавалі пад яе кіроўку, небасхіл спускаўся толькі над ёю, сонца сіяла толькі ёй, зоры сымляліся няйначай, як з ёю. Не! Рыгор колькі ня сіліўся, як не стараўся агледацца ў гушчы і цямніне йдулага часу, ніяк ня мог высадчыць тае съцяжынкі, па якой-бы можна было адыйсьці ад руін перажытага, сабрацца з новымі сіламі, загаіць съvezжыя раны, вырабіць другое, інакшэ пачуцьцё і пад новы лад завясьці цюканьне сэрца... Кожная малосенькая думка, калі яна давала можнасць за сябе ўхапіцца, як хапаецца тонучы за саломку, мізэрная мінушка на надзею ў тым-же напрамку. Кропелька праменіні веры — усё-усё, безнадзеянае сапраўды, няўтрымнае на фундамэнту, часовае, зданнае, — бралася ім, Рыгорам, за моцнае, каменнае, устойнае, бралася з неаказанай радасцю, з нястриманаю прагаю, і цешыла яго, і казлытала яго... Але, праз хвілю-другую, бы наперакор ды на злосці, набягала нейкай нудлівасць, лішкая, смуродная і цяжкая, апратала сабою і душу, і сэрца, засмучала думкі і зьніштажала надзею і жаданьні. Рыгор рабіўся маўчлівым, маркотным; неахвотна гаманіў з мацераю, пранускаў між вушэй яе слова, не задаваўся і ні каліва думкамі аб тым, што сягоныя яму рабіць, ня толькі што — як гэта было ў мінуўшыя дні, — каб гадаць ды плянінаваць сваё жыцьцё за цэлія гады ўперад. Яму нават гультайна было ўспамінаць Зосю, якая рабілася на пору зусім бясцікаўнай, далёкай, напалову скованай ў нейкі туман, густы і каразльвы; чужой, нялюбай. Толькі спаць, або ў забыцці ляжаць, каб ня бачыць і ня чуць жыцьцёвых праяў, хапелася Рыгору... Потым ізвноў, на зьмену нудзе і душэўнай апушчэльнасці, раптам прыляталі радасныя квадранцы з усімі сваімі дарагімі дзяцьмі. І Ры-

гор перайначваўся ў момант. Злазіў з пасьцелі, якая мэрам прыкавала яго з таго самага часу, калі ён падняўся і сеў на ёй, раскінуўшы коўдру, з рашиленаі ў каўнеры кашулі, — злазіў з пасьцелі і швидка маршараваў па хаце, насывітваючы; адкуль у яго бралася рэзвасць, гаварлівасць: мацеру закідваў запытальнімі, ажно тая толькі дазвілася; забываўся ў пазыве прагнасці, што ён у аднай бялізне і гатоў быў кінуцца на вуліцу ды крычаць: „Зося-а-а-а! Ідзі-ы-ы сю-у-ды-ы!“ Здавалася яму, каб яна прышла, ён стаяў-бы з ёю цэлымі гадзінамі, тлумачыў-бы ёй чыстасць і съвятасць любові з тых бакоў, з якіх ён прывык разглядаць яе. Хацелася, пад канец, выказаць яскрава, толкам усю хваліш усялякіх машчанскіх забабонаў пры ўзірку на жыццё, на яго ўклады... І ўсё гэта растлумачыць ў гэткіх гарачых і моцных словаах, якія-б ні каліва не дапускалі-б да сябе жаднага сумлення.

Пад спрэчкаю двух наплываў напрамку чуцьця, заняволены ў фізычным міру, траха не да самага зьмяркання трывожыўся Рыгор буйным хваленінем сваей душы. Яму надаела і тупаць па хаце, і сядзець на няпрыбранай пасьцелі, і ляжаць на ёй. Не хацелася сънедаць, як маці ня ўпрошвала. Нарэшті, пацягнула нутром хаценіне выйсці на вуліцу, пад неба, на чистае съвежае паветра, прашнураваць аднаму, бяз нікога, ходзь дзесяць разоў вуліцаю ад сваей хаты да цэркви. „А вось мо’ і наткнуся на Зосю,“ пры гэтым прабегла ў яго думках, і Рыгор хутка апрануўся, нават не захацей (а мо’ і заўбы) памыцца, не прычасаў акуратна валасоў і намерыўся йсьці к дэзвярам.

— Куды-ж ты, Рыгорка? — запытала яго маці, нявыходна з хаты сачыўшая за ім: — Сыпяшыш куды? — дапытала яна.

— А, вось, захацелася прайсціся вуліцаю: утаміўся сядзець у хаце.

— Паеў бы чаго?

— Ня ўпрошвайце, мама, не хачу нічога...

— Та прыдзі хадзі абедаць... Я зварыла табе — чаго ты прасіў.

— Пабачу... Пачакайце крыху, — адказаў Рыгор ужо з засеняшніх дэзвяраў.

— Хутчай прыходзь, сынку... — кінула яму ўдагон. А сама сабе дадала: „Сынок мой, так прыняў да сэрца!“

Надварэ ў гэту пору пачало праясняцца пасля лёгкага даждыку, які, бы астаткі заўчарашніяй навальніцы, час-ад-часу пракрапляў з кавалачкаў трапункам прабягаўшых хмарак і ўчора і сягоніня. Неба траха ня ўсё было ачышчана ўжо ад іх і ўсёна-блакітным мошастам апускалася над зямлёю. Ветру ня было, але ад чистага съвежага паветру, напоенага пахам бэзу і зелені маладых садкоў, саплюся неяк лёгка і прыемна. Здэцца, грудзі міжволі стараліся чымсь болей напіцца яго, каб запасціся ня толькі на адну ноч, а і на тыдзень, на месяц, альбо і на год.

На вуліцы Рыгор зразу павярнуў к цэркvi. Паважнай, нясьпешнай паходкай, азіраючыся па бакох, прайшоў усю вуліцу і ўпёрся ў каменны царкоўны паркан. Упёрся і некі час прастаяў, гледзячи поверх яго на цвінтар, убранны зялёна мягкаю мураўкаю і ўсаджаны

старымі лахматымі клянінамі, яснём і ліпамі і кінуў зіркам так-сама на балісы магілак, потым на стройную, гэтай вясною падбеленую і падмаляваную пекную каменнью цэркаву; яе зьмерыў ён паглядам некалькі разоў з верху да нізу — і адварнуўся на вуліцу. „Пайду назад,” сам сабе проказаў ён і тым-жэ цвёрдым каважным, разъмераным крокам пашоў ад паркану. Ідучы, ён падумаўся завярнуць па дарозе ў Вулачку, якая пачыналася з залому вуліцы і ўшла за Сілцы ў поле. Ён забыў, што ў Градавую сераду мала хто ў полі працуе і, ідучы Вулачкай, дапускаў думку: ці ня странецца мо часамі Зося, едучы з поля.

Тымчасам ноч ня бавілася і сьпяшыла хутчэй за яго асесыці на зямлю. Рыгору заметна было, як у ачавідкі вакол яго гушчэла цемь, і ён пасьпішаў чымсь далей адыйцы і ад мястечка. Зрадку Вулачкау праижджалі падводы. Рыгору не хацелася ўзірацца ў кожнага еду-чага; ён не баяўся прапусьціць няпрыкмечанай Зосю. На яго-ж угля-даўся кожны. Рыгору гэта было не па сабе і ён сыйшоў з дарогі к плоту, прытуліўся к яму і рашыў крыху пастаяць. „А вось часамі і яна запавынілася разам з другім,” рассудзіў сам сабе Рыгор і не пасьпей выбраць мясціны, дзе-б стаць, як пачуў зоў:

— Гэй, ты, лахудра! Што за інтарэсы тут паганяеш?

Па голасу Рыгор пазнаў, што гукае Сёмка.

— А каб цябе горліца ўзяла, я цябе дык зусім не чакаў тут, — адказаў Рыгор і падыйшоў к таварышу.

— Вось садзіся ды я цябе падвязу, — проказаў Сёмка.

— Дзякую пану! Але скажы мне, што ты так сягоńня запра-цаваўся? — запытаў Рыгор.

— Ды вось, знаеш, аставаўся маленькі кусочак папару і я зра-шыў скончыць няйначай сягоńня; а покуль скончыў, дык і вечар на нос набег: — А вось ты чаго сюды заблудзіў? — сваім чарадом запытаў Сёмка.

— Сло-ды-ы . . . — развёў рукамі Рыгор і вышчарыў вочы: — ды проста, па праўдзе сказаць, сам ня ведаю чаго: так сабе соўгаюся, нібы-та — спацарую . . . Вось сядзеў-сядзеў цэлы дзень у хаде, думаў-думаў і надумаўся пад вечар выйсьці прайсьціся, каб нуду разагнаць. І вось, прашгураваў з хаты да цэркви, а потым завярнуў назад. Па дарозе ўздумаў, што Зося сюдэма ездзіць і загадаў выйсьці наустрэч. Ведаеш, брат, заставіла ўсё-ткі яна мяне думаць . . .

— Ну, сядай, сядай, а то няма часу — даўжэй чакаць нельга, — перабіў Сёмка.

Рыгор прысеў ля плуга ззаду драбін, а Сёмка ўзылез на аглабіну і пагнаў каня.

— Ну, а цяпер куды думаеш ісці? — запытаў ён Рыгора.

— Куды — я й сам ня ведаю; спаць хіба, — адказаў Рыгор.

— Спаць то яшчэ рана; вось Зосю як-небудзь вывабь з хаты.

— Ды куды мне ўжо Зося! — махнуў Рыгор рукою: — вунь я чуў, што учора ўжо ў іх усё скончылі: на Пётру будуць уладзіны, а праз два тыдні і . . . висельле . . .

— Эй, ты так не кажы: учора ў іх яшчэ ня прышлі к канцу, толькі, бадай, што гэта будзе зроблена . . . А, брат Рыгор, а і лайдакі гэтая

Берагі: колькі яны табе хэфяру ўсыпалі! І што, мне здаецца, паганіць другога чалавека, калі і сам ня бог ведае якая цацка... Ну, вядома, халуй з душы і з цела... На іх ужо і крыўдаваць ня трэба. Толькі Зося — чаму яна не працівіцца, як належыць; чаму яна не бароніць свайго каҳанья? Эх, эх! Дзяўчына, усё-такі дзяўчына! Як дубец — з ветрам гнецца!

— Я-ж табе казаў, што Зося болей за ўсіх вінавата; а ты ня веру, не згаджаўся.

Далей Рыгор змоўчаў: быццам жалезныя гарачыя абцугі съціснулі яго горла і спынілі набегшыя на язык сярдзітыя слова злосці і крыўды... Зрабілася млюсна, і раптам чыстая паветра мэрэм бы стала душным і чадным.

— Слухай, Сёмка? — нечаканна абярнуўся к таварышу Рыгор: — можа ты часамі сёньня Зосю бачыў?

— Не, брат, на давялося. Праяжджаў між іх палосу, але нікога ня прыкмечті.

Покуль яны так гутарылі, конь памаленьку даклыпаў да за- круту Вулачкі, абагнуў вугловую хату і ўвайшоў у вуліцу. Рыгор злез з возу, атрапаў жакетку і пашоў радам з Сёмкам.

На вуліцы чулася ноч. У хатах съвяціліся палахлівыя агонь-цыкі, плодзей страчалася мала. Скрыпелі сям-там вешніцы, парыковаля карова, ды бразгалі дзверы. А ў Прыдатных дык зусім ня было агню ў хапе, і на дваре, кінуўшы вачмі, ні Сёмка, ні Рыгор нікога ня прыкмечті.

— Пайду спаць! — праказаў Рыгор, калі Сёмка прыныніў каня ля свайго двару.

— Да нічога-ж больш не астаетца рабіць!

— Ну, а ты, зойдзеш ка мне, ці не?

— Я яшчэ зайду да нядзелі, — паабяцаў Сёмка і павярнуў каня ў двор.

Рыгор пашоў да хаты.

## II

Усю віну ў тым, што Прыдатны вельмі гасцінна і ласкова сустрэў сватоў, Рыгор гатоў быў ускладніці на адну Зосю, і толькі на Зосю: самому себе, дзяўчатам і таварышам — усім-усім ён наракаў на яе адну. Быццам бы і праўда была гэтаму. Пакрыўджанаму і апаганенаму ў самым съвятym Рыгору немаглося шукаць прычын у іншых варунках, якія ён заўсёды ўзважваў у сваіх перасудах, а мо' яго самалюбасць патрабавала ахвяры ад Зосі, — толькі яе адну ён вініў... А бач, рабіў ён гэта дарэмна, ашукваўся: на заўтра пасылья сватоў, Зося не ляпейчуласябе, чымсь і Рыгор. З самаераніцы, скора яе разбудзілі, яна, мэрэм няпрытомная, са спутаным цяжкаю нудою целам, мо' цэлую гадзіну то й рабіла, што толькі тупала з хаты ў сенцы, то з сянец у хату. Было ніякавата паглядзець на яе: асавельня, бы запаўшыя глыбока ў ямачкі вочы, смутглы пагляд іх, авяўшыя і зъяляеўшыя шчокі. Прасілі яе што-колівек зрабіць, а работа выпадала з рук, не рабілася. Нават гаварыць ёй было цяжка і толькі

на настойныя, па некалькі разоў пераказанныя запытаньні бацькі ці мацеры, яна нявыразна адказвала, а то ўсё маўчала. Бацькі гэта скімечалі, толькі не хацелі прыставаць дапэўняцца, што з ёю, і, прыпісваючы ўсё хванабэрый, праpusкалі паміж вушэй. Ня гэткай цярплівай была Тэклячка: чымсь упарцей Зося маўчала, тым наглей яна навярэнджаўлася гаманіць з ёю. Але Зося ні словам не абмаўлялася: спушчала нават сваёй сястрыцы поскубы яе за рукаў, падвільваныні і дзіцячыя адваротныя жарты.

У Зосінай галаве грузьдзіліся чорныя, густыя, як чорная гразь і клейкія, як тая-ж гразь, думкі; расьціралі сабою балючую голаў, разгнялі па ўсей істоце адваротны цёк нейкіх тупасыці, бясцікаўнасыці і аднакавасыці і усяму, што вакол яе чаўплюся. Калі бацькі пазвалі яе сънедаць, яна наатрэз адказалася і нават не захацела ўвайсіці ў хату. Тэклячцы стала школа сястры й каб яна не засталася галоднай, яна мо' з дзесяць разоў выбягала то ў сенцы, то ў двор, неадчэпна запрашала яе, але Зося і не патурала. Як не хацелася нічога, так не хацелася ёй і есьці. Ёй было ўсёроўна: нават аб Рыгору яна ня думала...

Так мінула паўднія, падышоў абед. Голад даў сябе пачуць: Зосі захацелася есьці і яна зьвярнулася да мацеры:

— Дайце мне чаго з'есьці.

Марта была не ў сабе і маўчліва падала ёй дзівье міскі: адну з капустаю, другую з картоплямі з мясам. Запахла смашным, прыемным пахам. Зося маўчліва прысела за стол і пачала есьці... А ў гэты час Марта нязьмігутна сачыла за дачкою, нырпалочыся па кутку ў запечку. К ёй напрошвалася сумленнае пытанае, ці здарова хади яе Зоська, і вясівала пужлівия гадкі... Мацярынае пачуцьце не давала спакою душы, але помеж з гэтым ня тухла і ўпартасыць патворасыці дачцэ. Ішло на тое, што дачку патрэбна было прымушаць к выпаўненню бацькавай волі. „Хай-ж сабе яна пакарызыцца, паўпіраецца троха, мы ёй дамо патолю...“ Няпраўда, здаволіцца, надаесьць ёй... А пасылья... пасылья такою мягкаю зробіцца, што пагнеш ва ўсе бакі... І чаго, бок, дурніца, ушалопала сабе ліха ведаеш! Што яна ўгледзіла ў гэтым Рыгору? Не, гэта, бач, упартасыць тая, нямерная капрызнасіць... Вось, што знача, калі чалавек мала адукцыі жыцьцёвае мае. А-яй-ай, як я падумаю сабе, які цяпер сывет стаў цэрэмонны. Гэта-ж... Не, нельга зьмірызыцца!“ судзіла сама з сабою Марта, скоса пазіраючы на дачку. Гэта самая Марта некалькі раз пераказвала і Міколу, седзячы за сънеданьнем; пераказвала і другой дачцэ, Тэклячцы, якая йшла ў яе... Пераказвала дзяўчынцы з вялікай ахвотай, бо бачыла, што тая пільна яе, маці, слухае. Нават, як толькі выйшаў з хаты Мікола, Марта перш задалася выказаць свае разуменъні ўчуткі і Зосі, але нешта яе стрымала і заместа гамонкі абыйшлося думкамі... Адпала ахвота, ці не захацела ўступаць свае ганорнасіці. „Нават не скажу ёй, каб ехала зябліць. Хоць бацька будзе крычаць вечарам, але хай-ж яе прогляд возьме, не скажу і годзі,“ парашыла яна і сама выйшла ў гарод. Яе вывязла з гэных варункаў Тэклячка. Калі Марта зачыніла за сабою хатнія дзвёры, Тэклячка падышла да Зосі і праказала:

— А ведаеш што, Зоська?

— А што? — пералытала Зося.

— Мама на цябе так моцна зазлавала, што нават не схацела скажь табе ехаць збліць папар. А тата, выходзячы з дому, і прыказваў маме.

— А няхай сабе злуецца... няхай сабе не гавора... Я і сама ведаю, што трэба рабіць і сама-б паехала... Не паглядзела-б на сьвята... Вось скажаш ёй, што я паеду... паеду, каб сын з яе вачу...

— Добра, добра, — рада залепятала Тэклячка і пацікавілася:

— Ну, як, Зоська, ты ня пойдзеш за Васіля замуж?

— А табе што за дзела? — вырачылася Зося і сваім крыкам нагніала на сястрычку пудлівы спалох, так што тая, панурыўшы галоўку і ўзяўшы пальчики у губкі, цішком вышла з хаты.

Тымчасам Зося скончыла абед, вышла з-за столу, прыняла начынне, паглядзелася ў люстра і вышла ў двор зьбірацца ехаць у поле. У двара, за плотам гароду стаяў новы панарад, на яком мусібыць бацькам быў паложан плуг. Зося адпягла панарад на сядзіну двара, вынясла з прыгребіцы хамут і набэдры, палахыла іх з яго аглобляў, потым пашла за канём. Конь стаяў у заднім хляве, падпасваўся і ёй прышлося адарваць беднага ад яшчэ не апусьцеўшага ворка з аўсом. Праз некалькі хвілін Зося была гатова.

— Но-о, малая! — знарок пакрычала яна на каня, каб ушчула ў гародзе маці.

Але Марце яе крык не патрабаваўся: яна праведала ад Тэклячки, што Зося паедзе ў поле і нават не паднімла вачэй ад град, калі начула крык...

### III

Зося на полі прабыла чуць не да самага цёмнага: ня то, каб у яе было столькі работы (яна мела пазябліць якіх там двое-трое ганоў папару), але ёй захацелася праўясіці чымсь найболей часу адной. Работу яна скончыла ў трыватыры гадзіны, а весь апошні час праляжала на паплаўку, выпрагніла каня з плуга і пусьціўшы пасьвіца. Цёпленикі дробны дождькі ні каліва ня пужаў яе ляжаць у тонкай картуновай кашульцы пад пакрытым дзвяругаю нарадам. Калі-ж скончыўся ён і начало праўясініца, натта пекным выглядаў вакольны абраз і да дзвінасці лёгка саплюса чыстым прамытым паветрам. Зося ляжала і, высунуўшы голаўку пад нараду, паглядала на неба, цешылася праўегваючымі па ім хмаркамі, любавалася раптам выбліснуўшую вясёлкаю. Душа яе зыміралася і трошкі-патрошку ёй становілася веселей, бадзёрай; начало чагось хапецца, усталі пазывы кудысь ісьці... Няждана-нядумана пракралася съмелая думка: „а што-б, каб гэта і напраўду ўзяць ды ўцячы ад бацькоў і паехаць з Рыгорам у той горад? Што-ж бы было тады? Злавалі-б, клялі-б бацькі. Дальбог-жя ня ведаю, ня ўшалопаю, як і думаць.“ Усьлед за гэтай думкай сумна і нявыясьнена пачаў малявацца невядомы і асобны ля яе вобраз вялікага гораду з яго жыцьцём, людзьмі, палацамі, дамамі, заводамі і ўсё ў нейкіх мулях, схожых з тымі, у якіх Рыгор ёй расказваў...

Ад гораду думка лёгка перакінулася і к Рыгору: паняслася перш у Хвойнік, к таму мейсцу, дзе яны былі на другі дзень Тройцы, адтуль памчалася ў яго хату; потым вярнулася ізноў на поле, к ёй, нічога не нашоўшы і нічога не сказаўшы ёй, толькі пасеяўшы ў яе душы гарачыя, нястрыманыя жаданьні як-кольвец угледзіца з ім і доўгадоўга гаманіць, абнімаць і цалаваць яго. Але толькі што Зося якраз абмалівалася ў сваім уражэнні, а потым пачала смакаваць усё шчасльце, усю пекнасьць стрэчы, як, неадходна пільнуючая з'явішча ўчарашніх сватоў, раптоўна вырасла перад яе вачыма ў дзікае, казачнае зданьне і бы сякераю адсекла ўжо пачынаўшую буяць надзею. Васіль, Хлёр, Пяцрусь... Сядзіты і няўпрашоны бацька, радая, неўгамонная маці і вясёлая бесклапотная Тэклячка... Сваты, гарэлка, гутарка-торжышча перад яе вачыма за яе істоту і душу, нейкія, зусім няпрошаны ёю, жычэнні ёй шчасльца і долі... а далей... ой, далей — пацалунак Хлёра, выгавар ёй і бацькам, надаедлівая прыставаньне Васіля... Пад канец-ж а лад... адлажэнніе да Пятра настаяшчага ўгавору, і... ў дватыдні па Пятры вясельле... Усё гэта, сплыўшы ў адну кучу і зьмишаўшыся, зачягнула яе небасхіл, а з ім навісла над самаю галавою ды пачало прыціскаць яе к зямлі. Зосі зрабілася млосна, нецярпіліва... Рыгор паказваўся зусім другім, інакшым ад таго, якім яна яго стрэціла анэгды. „Можа ён і гаварыць ужо не захоча са мною, можа і ня гляне на мяне... Можа і не паверыць, што я зусім няўвінна... О, траха што не павера. А я, бачыць бог, зусім няўвінна. Што-ж мне зрабіць, што мая доля ўжо гэткая. Ах, ах! І чаму я бязмоцна і бяссільна! І чаму ў мяне такоўскія бацькі! Можа Рыгор думае, што я ня люблю яго. А я-ж усёроўна так кахаю яго, так даражу ім, што ніколі-ніколі не змагу забыць. Хоць злыгаюць мяне навекі з кім-небудзь, хто заўладае мною... майм целам, душа-ж у сім целі будзе абернута да Рыгара. Але, божа мой! што знача толькі кахаць, толькі рвацца і не дагнаць! Адны муکі, адна пакута!“

І Зося ня вытрывала ад цяжару думак ды прасльязілася: горнасьць запоўніла ўсе грудзі і выціснула сылёзы... Яна стуліла голаў, заплюшчыла вочы, заткнула вушы і доўга-доўга так ляжала. Толькі лёскат калес праяжджаючага па съценцы чалавека (ганоў на двое ад яе) заставіў Зосю падняцца і агледзіцца.

Ужо зьмяркала і пара было зьбірацца да хаты. Зося ўсталіла на ногі, злавіла каня і пачала запрагаць. Яна меркавала прыехаць да хаты з цёмным і запрагала гультайна, нясьпешна: надзела хамут, узлажыла набэдры, уставіла дугу і калупала з паскам ды сядзёлкам.

Потым кранулася і паехала.

„Сённі і на вуліцу ня выйду,“ рашыла яна дарогаю.  
І так зрабіла.

#### IV

— А я ўсё-ткі скажу па праўдзе: з такімі людзьмі, як Прыдатныя, заўсёды можна ладзіць. Я ніколі ня думаў, каб яны абое, як Мікалай, так і Марта, былі гэткімі простымі, адчыненымі і разумнымі людзьмі.

мі... А то-ж яно так. Пацеха — і годзі! Толкам растлумачаць табе кожнае слова, нейкім нібы падкупным, мягкім гасцінным голасам пракажуць табе яго, што праста — растаеш перад імі. О, галубка, ах, Тадоська, маочы гэткіх сватоў, няма чаго казаць, што не па сваёй столцы папалі мы. Мне, дурному здаенца, што Прыдатныя на ўсём мястечку толькі нас адных і паважаюць, толькі і лічуть нас адных за людзей. Вось ведай, Тадося, і яны за сё ў нашых вачах павінны быць гэткімі. Такія варункі — фундамэнт да харошых спраў. А, Хлёрка!... а, Васілька!... на цыпачках ходзяць перад намі. На што — Пятрусь чужы, а і да Пятруся — пёрайком. Я съярша, калі ўшоў, думаў: а вось — неўспадзеўкі мы ўрынемся ў хату, а яны і не чакалі нас. Ажно зусім іначай... Хлёр сплюнуў і пагладзіў бараду. — Паверыш, з самага ранку былі нагатове: усё было прыбрана, прыпасена. А прыйшлі — ага-а, сваточки, аг-а-а, даражэнкія. А дзе-ж вашы жаначкі-і... А дзе-ж, Тадося, а дзе Алеся мая. — Прыдуць, кажам, пасыля. І думаю я: а трэ было, надзіва, і вас пазваць.

— Ды няхай, убачым на гэты раз, — перабіла Тадося, стаючы перад Хлёрам у лісьлівай смірэннай позе, як Ганна-Пrarочыца.

— Не кажы, трэ было... Але, хто-ж тое мог ведаць, ці думаць, нават, што так выйдзе. Вышла-ж наперакор думкам, і, глаўнае, зусім неспадзянавана ўсё. Табе, брат, Васіль, — павярнуўся Хлёр к нябогу, які сядзеў на ўслоне, між мацераю і дзядзькам, падапёршы сьпіною стол: — табе, кажу, Васілька, трэ паставіць Нязвычайнаму Рыгору кварту гарэлкі. А ведаеш чаму?

— Чаму? — здавольна ўхмыльнуўся Васіль.

— А таму: каб ён ня прыехаў якраз на Тройцу ў госьці, дык ты-б быў нядбайнім і шчэ не падумаў-бы жаніцца... А тут, як лепш ня трэба — ён цябе на гэту думку так і папхнуў. Вось цяпер толькі і ведай, што гатоўся к ладу ды вясельлю... Няпраўда мо?

— Праўда, праўда, — у адзін голас праказалі і Васіль і Тадося.

— Тота-ж... А Міколе Прыдатнаму, я і ўперад думаў, што ня трэ адказвацца. Так ён і зразумеў. Ой, ой! Ды хто-ж ня зможа таго зразумець? У бога ўжо прыпасён такоўскі закон, па якому ён кіруе думкамі людзкімі; а думка думку нойдзе.

Гэтак гутарыў Хлёр, з самага ранняя прышлоўшы к сваёй братавай на заўтра пасыля сватоў. Гутарыў, седзячы на лаве, да здавольна пасымхаўся, пазіраючы то на Тадосю, то на Васіля, якія самі пад сабою ног ня чулі ад гутаркі „удачнага“ дзядзькі.

— Але, але, Хлёрык дарагі, — завяла Тадося, калі крыху прытаміўся Хлёр і змоўчаў, каб выкурыць цыгарку, — я-ж кажу, — як я рада, як я рада ўсяму гэтаму! Хоць явно і прышло зусім неўспадзеўкі, нягадана, нядумана, толькі, дзякую богу і табе, Хлёрка, што так павярнулася. Ведаеш, даражэнкі, учора я не магла як дачакацца Васілька. А калі ён прышоў і расказаў чым кончыліся сваты, мяне азіяла нейкая нябесная сіла і я ўся бы на дваццаць гадоў памаладзела: ад радасці не магла заснуць, а сёньні, зірні на мяне, і спаць ня хочу. А яй, ай! А і маладзец мой сынок Васілька.

— Яшчэ, бок, ня маладзец! — праказаў Васіль, крыху прысадоміўшыся перад дзядзькам.

— А чаму-ж? Чаму не? Вось цудненъкі. Табе съмешна з маіх слоў. Эх, эх, сынок, ты яшчэ ня ведаеш таго чуцьця, якое ахоплівае мацеру ў той час, калі яна занята лёсам свайго дзіцяці. Ня ведаеш — затым і съмешаўся, цудненъкі.

— А ты? Ты-ж так-сама дзіўная кабета. Ці-ж плакаць яму ад тваіх слоў! Па мойму, Васіль добра і робіць, што съмешацца; на тое ён вясёл і здаволен. Вось нам ужо з табою, Тадося, прыходзіцца меней съмияцца, бо мы ўжо весь съмех свой высьмеялі. Праўда? А ён — ён толькі ў тых гадох, каб съмияцца. Яго міска поўна віном жыцьця, дык чаму-ж ня піць з яе, чаму не п’яніца ёю!

Хлёр узыняўся з лавы, перайшоў два разы хату, потым паглядзеў у вакно ды ізноў усеўся на сваім мейсцы.

— Ну, то ўсё добра, што добра. Адно адным, а цяпер давай прайдзем да другога. Як бачыш, Тадоська, справа навертваецца — давай-ж парадзіцца сёньні аб пасагу; гэта такоўская реч, што адкладаць не гадзіцца . . . Я, ведаеш, думаў і ўчора намякнуў, а далей, сабе думаю, не: трэ парадзіцца з Тадосю. За ноч надумаўся і прыйшоў да вас. Ну, што-ж вы скажаце мне на гэта?

Запытанье Хлёра крыху мэрам смуціла, як Тадосю, так і Васіля; апошні нават задумаўся і прайшоўся па хаце.

— А давайце, дзядзька, папрабуем Язвішча папрасіць, ды к гэтаму ўшчэ з сотню грашмі. Ня будзе многа, — праказаў Васіль, прыпініўшыся тураць па хаце.

— Што ты, што ты, Васіль! Дык гэта-ж усёроўна, што нічога не прасіць. Што там Язвішча! Колькі яго? Гэть! Адно заікніся з гэстым — Мікола сам асьмяе цябе, ня то, што ўсе мяшчане. Мікола з гэткім пасагам гатоў аддаць Зосю за самага беднага хлоцца. Ласыне гэта пасаг? Кожны скажа: вось табе і Бераг. За жонкаю адтрымаў пасагу кусочак поля. Калі ў той самы час Саўка Швэц за Гальшашаў Васлю ўзяў цэлых пяць дзесяцін. А, падумай, што ён варт. Хлеба аднаму яму не хапала ад яго заработку. А цяпер глядзі — не падступішся к яму: гаспадар. Дык вось, калі гэткія бяруць такоўскі пасаг — то што казаць аб нас? Па мойму — давай Мікола чверць пахатнае. Вось гэтым мы толькі і можам падтрымаць свой гонар. А Мікола згодзіцца — павінен згадзіцца: Па праўдзе, калі судзіць, то ён павінен даць табе цэлую трацьціну свае гаспадаркі, бо на што-ж яму. Трацьціна Зосі, трацьціна меншай дачкі, а трацьціну можна да съмерці за сабою аставіць. Усё-ж роўна і яе давядзенца аддаць, бо дзяцей, як відаць, у яго ўжо не павінна быць болей. А ўсяго поля ў Прыйдатных, нябось, наляя дваццаці дзесяцін . . . Але ўжо няхай пяць дае пасагу. З другога-ж боку — ці Міколу трэ вучыць, каб ён гонар свой падтрымаў? Калі рабіць вясельле — дык, каб усе ведалі, што вясельле. Нябось, захочам-жа пазваць: і папа, і пісара, і старшыну. Гэ-э! Гзыms патрэбен . . . Ня праўда мо, Тадося?

Тадося ўсё яшчэ стаяла на старым мейсцы ў той самай позе, толькі відаць, што ўжо ногі яе стаміліся, бо яна то напірала на адну, даўшы

спачыць другой, то наадварот. Садзіца ўжо яна сабралася даўно, толькі за гутаркаю Хлёра ўсё не магла сесці, баочыся ўпусьціць хоць адно слаўцо. Калі-ж Хлёр абярнуўся к ёй з запытаньнем, Тадося перш пасъпышыла ўсесціція якраз на сыновым мейсцы, а потым загаманіла:

— Ты ведаеш, Хлёрык, нічога ўжо сапраўдней ня трэба выдумаць, як твае слова; здэцца ўсё ты казаў, як здымай з пісанага... Акуратна!... Чаму-ж, — згодна з тваймі славамі, — чаму-ж такі і ня дашь Міколу пяці дзесяцін замлі ў пасаг? Вось калі. За першаю, ды гэткаю каханаю, дачкою... Найначай, калі бог дасць здароўе ды зъяромся на Пятра на ўладзіны — так і пастановім: пяць дзесяцін — або...

— Што ты, што ты, матуля! — перабіў Васіль: — мо' хочаце сказаць: „або ня трэба і Зосі?“ Не, не, да сяго ня трэ даходзіць. Па мойму — дык і думаець ня варта і заікацца ня варта на пяць дзесяцін. Мы гатовы папсаваць усёй справе. А вунь Рыгор, кажуць, дык бяз усякага пасагу гатоў узяць і... Рыгора яна... кахае болей...

Апошнія слова Васіль праказаў неяк ціха і сарамяжа, нават скрывіўся крыху. Хлёр гэта скінеціў і пасъпышыў разуверыць нібога.

— Да што-о ты, Васіль! Кінуў бы ўжо гаварыць дарэмшчыну... Грыго-ор-р! Што-о-о знача твой Рыгор? Няўжо-о-о-ж, ты думаеш, што Рыгор табе раўня?... Хто-ж Рыгор з сябе? Лапатнік, балагол, галадранец. Ну, ушчапіў капялюх, дык ужо думаеш і паніч. Невялікая мація, невялікі хвэрт, нябось Мікола зразу раскусіў — калі і заікнуцца не дас ў сваёй хаце аб ём... А Зося — ну, што-ж Зося? Кахае? Плонь, яе каханьне, як туман камэд'янскі: перад вачымі стаіць, а збоку зірні-пуста... Ты думаеш, што ніхто ня ведае, што Рыгор там у горадзе робіць. Э, не вялікая цаца! Весь сэнс ня ў тым, што ёсьць цяпер, а як можна ўсё жыцьцё скарыстаць, перажыць. Вось у чым гвозд... Хто скажа, што Рыгор можа з табою зраўняцца? Бацюшка, пікар, ураднік. О-о-о!

Хлёр скончыў і здавольна зірнуў на Тадосю, тая падмацавала яго реч паважным матком галавы і гэткаю-ж самаю, як і Хлёрава, вясёлаю ўсъмешкаю. А Васіль — Васіль да таго быў угамонены дзядзькам, што далей ня ведаў, што і казаць больш:

„А такі дзядзька разумны чалавек. Што-б было, каб гэта йшчэ ён у горадзе пажыў троха! Ого-о-о!“ думаў Васіль і маўчаў, маўчаў.

— Усё так, усё... — перабіла кароценьку сціш Тадося: — твае слова, швагер — чыстая праўда. Усё-ткі, дзякаваць богу, аб нас усё мястэчка кажа, што Бэрагі — то гордасць Сілцоў. Няўжо нам раўняцца з якім-там Рыгорам?

— Во! во — разумна!

Васіль быў зьбіт з панталыку і, мэрм замяўся, ня ведаў, што казаць; потым раптам схамянуўся, шырэй адплюшчыў вочы і ўверана праказаў:

— А ведаеце што, дзядзька? Калі так, дык папрашу вас ўзяць на сябе турбацио аб пасагу. Добра?

Хлёр здавольна ўсъміхнуўся.

— Вось калі, чаму не, я на ўсё гатоў, я нічога не баюся... І, ведайце, усё на сваём пастваўлю, — прыстукнуў ён па стале кулаком.

— Ах, каб цябе, ды бадай цябе, які ты Хлёр занятны, — пахвалила швагра Тадося і залілася съехам. — Вось за гэна сядай ды пабедаем за хэўраю, а то ўжо бадай хутка і вячэраць прыдзеца.

— Э, не, не і ня думайце! Абяцаў да дому прыйсьці на абед, — напрабаваў адказацца Хлёр, але Васіль з мацераю так прысталі да яго, што ён мусіў здацца і палез за стол.

Тадося начала ўвіхацца ля яды.

## V

Сёмка быў натта справядлівы і чесны хлопец! Ня дарма яго паважаў так шчыра Рыгор. У яго ніколі ня было так, каб калі што ён абязцаў, а пасыля каб не зрабіў, як гэта трапляеца з другімі. Сёмка за ўсё сваё жыццё нікому ня склусіў нікаліва. Гэта асобнасць была самым съятым бокам на ўсім іх роду, паважалася ўсімі сілкаўцамі і не магла не перадацца яму.

Вось як сказаў Сёмка Рыгору, што прыдзе к яму на буднях, так і вышла. Якраз у пятніцу, а шэрай гадзіне, калі многія хаткі асьвяціліся агоньчыкамі, Сёмка ня ўсьпей шчэ распрагчы каня сам, а папрасіў гэта зрабіць маленъкага браціка, запылены, замурзаны, у старой будзённай жакетцы, босы і нават з дубчыкам у руцэ, пабег к Рыгору. Ён дужа съяшыў, бо нат забыў зазірнуць і ў вакно, што заўсёды не прамінаў, а зразу направіўся к дзяўярам, адчыніў іх і увайшоў у хату. Рыгор на гэты час і не чакаў таварыша: ён сядзеў спакойна за столом і вячэраў; побач з місако лижала кніжка, у якую ён глядзеў, падносячы лыжку к губе наўгад. Рыгор быў у адной сороццы, ня прычесаны, толькі што ўстаўшы з пасыцелі пасыля спачынку. З ім разам абедала і маці, ласкова просіачы сына перш павячэраць, а потым ужо чытаць; сын ня слухаў, або і чуў ды не патураў мацярыным словам і сур'ёзна зайшоў у кніжку. Затое, калі раптам ля іх увыйшоў у хату Сёмка, Стэпа не сцярпела ад рогату і, не чакаючы Сёмкавага прывітання, проказала:

— Сёмачка-а мой! Зірні толькі на яго! Вось дзіўны які! Гэта-ж ён так ня мае часу, што ў адну пору дзяве справы хоча рабіць: і пад'есці і начытацца. Ды праз цэлы дзень блізка ён ўсё чытае... З хаты нікуды ня выходзіў. Зранку вышаў на часінку і хутчэй назад вярнуўся.

Сёмка выслушала Стэпу, стаючы ў парозе, каб не памяшашь яе гамонцы; потым падышоў к сталу, даў ёй добрывечар, а Рыгору працягнуў руку, завірнуў з лісьлівай ухмылкай яму ў очы і жартуюна проказаў:

— Што-ж ты, браце, так запрацаваўся? Прыехаў к нам спачываць, гасціць, а аддаешся працы з большым намаганьнем, чым і ў горадзе. Кепска, Рыгор! Не пахвалю за сё! Хай то нам — та іншая реч. Нам самы прыпар падыходзіць, сяzon, як кажуць. З сонцам узладзірайся з пасыцелі, а лажыся спаць блізка ня ўпоўнач, і то з работай ня управіцца. Вось зірні на мяне, як арыштант той: ёмны,

чорны. А што маеш з гэстага? Ледзьве хапае сабе і жывёле да вясны. Каб не зарабіў сям-там урыўкамі — то ў хаце і капейкі ня было-б. Покуль зъбярэш — колькі мук вынясеш, колькі сэрца тваё перабаліць! Чакаеш і думаеш: а тут град, а то няўрод, — ой, як цяжка жыць нашаму брату! Вось і рыпаешся нясыціханна, бы вол той, ярмо цягаеш... Ну, а ты? Робіш, а аб гаспадару ды яго набытку й ня думаеш.

— Затое-ж восеньню вы — панамі глядзіцё: зъбярыцё з поля, змалоціце і бочкі, і хваскі паўночненкі... Можна і сьвінчо падкарміць, і каняку выгадаваць ды прадаць — вось грошы і ёсьць. Што й казаць — усё-ткі гаспадарства — ня наша дзела. Нам-жа — толькі рукі адказваіце на ўсё: дастаў працы — маеш хлеб, не — дык здыхай з голаду. А час няровен: сёніні чалавек здароў, а назаўтра — і ня ўстаць. — выказала сваю думку Рыгорава маці.

— А ў іх? У іх так-сама! — уставіў Рыгор.

— Эй, цётка, цётка, лёгка сказаць: гаспадарка-а-а! Можна заўдаваць, чаму не. А прыгледзішся — як тое зданье: тут ёсьць, а тут няма. Сухоты адны! Колькі таго поля, а падаткаў — сып асмінамі. Уся сям'я працуе цэлы год, а ў канцы — нічагусенкі ў адплату. Наша гаспадарка... Адно слова — гаспадарка. Яшчэ калі ўродлівы год — то ні сё, ні то, а вось як леташні — пяць коп саломы нажалі замест жыта ды па дзесяць замест аўса з ячменем... Каб не картоплі — выжыць нельга было-б. Вядома, зусім іншая рэч, калі ўзяць гаспадарку гэтую, як, напрыклад, Прыдатных, Берагоў, Бокаў, ці другіх, спадобных ім. Вось там ужо ёсьць на чым разъварнуцца: рукі грэе яна добра. А мы — ні гаспадары, ні парабкі.

Сёмка схіліў голаў і нядбайна матнуў рукою. Стэпа пільна выслухаў яго і гатова была згадзіцца з ім: гэта казаў яе твар, яскрава абмалёваны асобным сур'ёзам. Вось у канцы Сёмкавай прамовы яна праказала:

— Да яно-то так, вядома.

— Але, на іх ліха, — падаў сваю думку Рыгор, адзначыўшы захілам ліста мейсца кніжкі, дзе спыніўся чытаць, і палажыўшы яе на лаве: — І обмарак ведае, як гэта ўжо ім пашанцавала так! Пане мой, нажылі цэлыя маёнткі, маюць тысячу грошы і нібы то тыя: жывуць, цешацца сваім жыццём ды толькі пасъмейваюцца з другіх. Нічога ім ня трэба, ні да чаго іх ня цягне... Божая жывёлка... Вядома, мне зусім незавідна, але гэты стан людзей мне дужа адвароцен... Мне думаецца, што ўсяму мястэчку нашаму цяжка ад іх! За імі сонцу не праглянуць...

— А ты думаў што! Гэта-чортава насенне, гэта-атрута людзкая!... Адвартония людзі, съмерць ненавіжу я іх з іх фанабэрамі, з іх гонарам і знатствам! Край гібее ад гэткіх, — сярдзіта і воражна праказаў Сёмка.

— Эй, дзеткі мае, вы ўжо маўчыце! Маўчэце нябажаткі! Ліха іх бяры з іхнім багаццем: яны нам хлеба не даюць... А прыйдае съмерць, усіх зраўняе і багацце іх на тым съвеце не паможа ні на волас. Толькі-б яны не прычэпліваліся к нам.

— Вось у гэным і сэнс. Прычэпліваюцца! — пачаў Сёмка, садзючыся поміж з Рыгорам: — Прычэпліваюцца, і знарок. Дагэтуль з

Берагоў як-бы ніхто і не прыкмячаў, што ў Прыдатных ёсьць дачка Зося, а трэ было Рыгору загуляць з ёю, як уся банда Берагоў узварушылася: і тут-же сваты, і ўладзіны, і вясельле! А вы думаецце, цётка, што не на знарок тут йдзеца? Ого-о-о! — Сёмка злыёгку ўхмыльнуўся, за што Рыгор у падстолълі лопнуў яго рукою па калені.

— Гэта то праўду кажаш, Сёмачка, — праказаў Рыгор: — толькі я пастараюся ад сяго лёгка адчапіцца.

За гэтымі, на першы зірк, нядбайнімі словамі хавалася на сэрцы ў Рыгора многа пякучага болю, які выгнаў на твар яго лёгкі рых, калючи, як кусты агрэсту. Сёмка гэта скмеціў і адварнуў вочы, каб ня выдацца Рыгору.

— А сваты, ведаецце, кажуць, да ладу юшчэ ня прышлі, — крыху памаўчаўши сказаў Сёмка.

— Як? ня прышлі? — зьдзіўлены, з бліснуўшайа радасцю, запытаў Рыгор.

— Не, не! Да Пятра адлажылі! Я-ж ужо табе казаў...

— Кіньце ўжо, дзеткі, аб гэтым балакаць, — нецярпіва пера біла Стэпа: — кончана-някончана, усёроўна прапала. А калі прапала, то, мне здаецца, вам ня трэ і мяшашца. Не дaeцца — то й не патрэбна, — абярнулася яна да Рыгора, — юшчэ ты гадоў не перарос, баяцца няма чаго: нойдзеш дзяячыну.

— Ай, маці, ну і чаму вы так кажаце! — з лёгкаю гарачнасцю спыніў мацеру Рыгор: — вы судзіце па сабе, а я па сабе.

Стэпа эмоўчала, бо ясна зразумела, што думакі сваіх ёй ня ўбіць сыну ў голаў, што ён свайго пагляду трymаецца ў гэтых спраўах. Але хоць зразумела гэта, патым яе крыху забрала за сэрца „непамяркованасць Рыгора“ і яна ажно павярнулася на мейсцы, з нейкім асобным жалем, ці то спагадаю глыбока ўздыхнуда, ні то недавяркова, ні то пытанна перш паглядзела на сынка, а потым зьняла вочы і ўталопіла ў вакно; затым раптоўна зрухнулася з мейсца, прыняла са стала міскі, адняслі іх ў мыцельнік і там пачала брашчаць імі. Як Рыгор, так і Сёмка пазірнулі ёй у сълед і прыняліся за свае інтэрасы.

— А я сёньні бачыўся з Зосню! — азіраючыся ў мыцельнік, паўшопатам праказаў Рыгору Сёмка і, як разыняў губы, кажучы сё, так і пакінуў іх, настаражыўши вушы пачуць ад таварыша адказ на гэткае раптоўнае данисеньне.

— Ну-у-у?! — зьдзіўлены спыніў Рыгор.

— Дальбог, так! — пабажыўся Сёмка.

— А дзе? як? што? Што яна казала табе? — закідаў запытаньнемі Рыгор.

— Ды проста: мне якраз трапілася ехаць Папяроначаю сьценкаю Выгану, і між Прыдатнага палосы. Яшчэ здалёк я ўгледзіў, што хтось арэ папар, а пароўняўшыся — бачу: Зося. Вось я і спыніў кания. Спыніў, а сам і думаю: гукну калі ня прыкметіць. Доўга стаяць ня трапілася: толькі павярнулася з плугам, як зразу мяне ўгледзіла і павзала: „хай конь пастаіць, а ты йдзі хаця прывітайся. Чуеш, Сёмка?“ „Слухай, табе лепш кания пакінуць,“ адазваўся я. Яна, праўда, нічога не сказала болей і хутчай падыйшла да мяне. Падыйшла, прывіталася. Мне неяк стала съмешна і я міжвольна ўсьміхнуўся,

а потым запытаў і аб сватох. „А на конт вясельля як?“ Зося перш, мэрам бы засаромілася, а далей-болей, патрошку разгаварылася і ка-жа: „Няўжо і ты, Сёмка, не давяраеш мне? Няўжо і цябе трэба саро-міцца? Паверыш — сама ня ведаю, што мне ўшчаць і як быць! Так кахаю Рыгора, так многа цяраю з ім, а сіл — ня маю ... Уй, уй, і што ён цяпер гавора на мяне? Так рвуся бачыцца з ім, а, ведаеш, неяк ніякавата. Дальбог-жа, ня ёмка ... Сёмачка, даражэнкі, ска-жы яму, хай ня злуецца на мяне; я яго на векі-вякоў не забуду, не пакіну кахаць.“ І, брат, кажа ўсё гэта і з таким сур'ёзам, так пчыра, што я нікаліва ня сумеўся нават.

Рыгор пры геных словах ажно зварушыўся і з гострым цікам пра-нізаў вачыма Сёмку.

Прыслухвалася з мыцяльніку і Стэпа.

— А думаеш, праўду кажа? — вымавіў ён.

— Дальбог, ну ... Мучыцца, гаруе па табе, відаць ... І відаць, што дужа моцна съснулі яе ... Але, панпраўдзе табе скажу, усё-ткі крыху зъмянілася яна, ня тая ... перасілі.

— І я думаю, што гэтак, — ня думаючи над tym, ці гены слова зрабіць пытаньнем, ці выказаць у іх сваю дагадлівасць аб зъменнасці Зосі, праказаў Рыгор, і пуглівая ўхмылка прабегла па яго неспакой-най тварыне.

Сёмка перадаў, што Зося крыху зъмянілася. І на сэрца Рыгора налиягла цяжкая горнасць. Зося зъмянілася! Ці-ж можа то быць? Ажно скалануўся, хоць, праўда, ня змог не паверыць таму, што „Зосі хочацца“ з ім бачыцца ... „Але, няўжо яна іншая?“ варушылася думка-гадка.

— Дык і спаткацца з ёю цяпер цяжка. На зборні ёй ня ёмка, а ў другім мейсцы — пабаіца ...

— Вось, дзіўны які! Заўтра яна прыйдзе к Ліню, а я скажу Воль-цы, ці Гэлі, дык яны і вывядуць яе, што ніхто і не падумае, зачым і куды, — супакої Рыгора Сёмка.

Рыгора гэна ўцешыла і ён здавольна ўсьміхнуўся ды зірнуў у мыцяльнік, дзе маці ўсё яшчэ ўтупвалася з начыньям, стараючыся ня стукнуць, ня бразнуць, каб ня ўпусціць з вушэй жаднага слова хлопцавай гаманы. Нават узірк яе вачэй быў падзелены на палову: адным вокам яна глядзела на начынне, другім кідала ўзорк к стаду. „Ах, сынок мой,“ думала яна: „і што табе так далася гэта Зося? Хто цябе заваражыў так, родненкі мой?“

— А такі і трэ будзе пайсьці заўтра вечарам к Ліню, — зрэшана праказаў Рыгор. — Толькі, браток, будзь і ты там з Янкам, — дабавіў ён і вылез з-за стала, каб прайсьціся па хаце.

У гэты момант з-пад вакна, знадворку, пачуўся цененькі голас хлапчаци:

— Сёмка, а Сёмка, ці не пара ўжо йсьці да дому вячэрэць?

Рыгор з Сёмкам кінуліся ў вакно і ўгледзілі вясёлы тварык Сём-кавага братка, Ігнаткі.

— Іду, іду! Бяжы да хаты! — прагукаў яму Сёмка: — а такі і пайду, а то ў жываце бурчыць і там чакаюць, — праказаў ён Рыгору, папрашчаўся і пашоў к дэзвярам.

— Дабранач, цётка, — з-за парогу паслаў Сёмка Рыгоравай мацяры.

— Дабранач, дабранач, Сёмачка! — адказала Стёпа і правяла Сёмку вачыма.

Рыгор прайшоў за Сёмкам ажно на двор і, шчыра паціснуўшы руку, запытаў:

— Та будзеце ў Ліня?

— Няйначай! — адказаў Сёмка.

Рыгор бадзёрым вярнуўся ў хату.

## VI

На заўтра, у суботу, Рыгору не ўдалося пабыць у Ліня: раз за тым, што йшоў вялікі дождж, на дварэ была гразь, другі раз ад таго, што якраз на змроку, Сёмка з Янкам самі прышлі к яму. Яны сустрэліся зранку ў полі і згаварыліся ўгледзіцца вечарам у Янкі. Калі-ж Сёмка зайшоў к яму, то раптам хлынуў дождж і замест Ліня яны прышлі к Рыгору, дзе і асьведамілі яго са сваім плянам. Рыгору хоць і хапелася бачыць Зосю, але няёмка было выводзіць з хаты таварышаў у гэткую пагоду, і ён згадаіўся з імі.

— Ну, добра, хай будзе па вашаму, — сказаў ён, выслушавшы Янку. — А што мы будзем рабіць? — запытаў далей.

— Давай прачытаем што, — парадзіў Янка.

Хлопцы ўсёліся, а Рыгор дастаў кніжку і ў гадзіну прачытаў каля даесяці палавінак. Хлопцы, а так-сама і Стёпа, слухалі пільна і ахвотна, ды толькі весела съмяляліся.

— А ведаце, — загаманіў Янка, калі Рыгор адлажкіў кніжку ў бок: — я так ня дужа маю часу чытаць, але чытаць так люблю, што выказаць нельга.

З чытання гутарка перайшла на другія пытаньні. Перш Рыгор расказаў аб многіх усякіх прыпадках, якія яму трапіліся бачыць і перажываць на чужыне. Потым Сёмка з Янкам да дробнасці перадалі яму аб усім тым, што на працягу апошніх часоў рабілася і зрабілася ў Сілзох. У сваём апавяданьні Рыгору, як Янка, так і Сёмка, пачасту абмыльваліся ў днёх, у парах году, тады прыходзіла да спамогі Стёпа і папраўляла абмылкі. Калі-ж хлопцы, здавалася, закончылі аб усём казаць, яна сама расказала ім некалькі ні то казак, ні то здарэнняў з старасьвецкага жыцця.

І памаленьку ды памаленьку гутарка пераскоквала з аднаго на другое, а пад канец ня мінула ў Зосі, якая, бы прымха, усюды сачыла за Рыгорам і зьбівала яго думкі. І заўсёды, раз рэч датыкалася яе, справа наварочвалася зусім ня ў той бок, у які спачатку думаў кожны яе павярнуць.

Гэтак вышла і цяпер: каб ня Зося, то хлопцы і ня думалі-б урваць частку вечара, каб пайсьці гуляць дзе-колівек і ў іншае мейсца, а прасядзелі-б, прадурыліся-б у Рыгоравай хаце, адкуль пад шумок дажджу разыйшліся-б па гасподам. Спачатку, як прышлі Янка з Сёмкам да Рыгора, так і паказвалася, што гульня павінна скончыцца там, дзе і пачалася. Але, калі гутарка ўзьбілася на Зосю, усе рэчы ў хаце і думкі ў галавах пачалі радзіць хлопцам пайсьці наведаць і

дзяўчат, пазабаўляцца ды паразьвіца з імі. Дождж рабіўся на страшным ды на руку — патрошку заціхай.

— А давайце выйдзем куды, хлопцы? — запытаў Сёмка: — дождж, здаецца, унімаецца.

— А чаму не, давай! — згадаўся Янка.

— Алё, выйдзем, выйдзем! — падняўся з мейсца Рыгор.

— Ды куды вам, дагульваіце вечар у нас, — папрабавала спыніць іх Стэпа.

— Эй, не, не! Цэлы тыдзень адны — і ў суботу без дзяўчат — не, не! — ня даў ёй надалей і зайнунца Сёмка.

І ў праўду, яны добра зрабілі! Бо на вошта-ж ціраць залатыя хвіліны моладасьці, на што спыніць салодкія пазывы душы і тушыць бліскі прагных жадань? Маладосць гэткая вясёлая часціна жыцця, ды і тае ў працаўітых людзей ўсякія кlapoty аднімаюць вялікшую часціну, пакідаючы яе ўласніку ашчэдныя кавалачкі. Шасьць дзянькоў у тыдзені цяжарнае працы з маладых гадоў, у якой ня відно і съвету божага, вольнае часіны. І год у год! Толькі нядзеля ды сьвяты дзень — і то ня ўсе ўпадрад. Як-же не глядзець на вольныя дні, як на самае дарагое і патрэбнае ў жыцьці? Як на ясныя плямы, на чорнай супушнай съянне. Толькі і можна ачуць вольным часам, што чалавек жыве, бачыць сонца, зелень, яснасць, развертвае думкі ўшыркі і ўдоўжкі, абменьваеца імі з другімі. Толькі і можна сказаць ён горда і сур'ёзна: „Я-ж не бяздыханная машина, каб ні на момант ня спыніца!“ Ого, вольны час, спачынак ад працы — колькі ў табе шчасця!!

Ня дзіва-ж, што так прагна чакаецца кожная нядзеля і кожнае съвіта! Ня дзіва-ж, што і бурліць паводкай ў гэты дні жыцьцё па вёсках і мястэчках Беларусі. Варта толькі выйсьці на вуліцу летам, вясною, восенню (а хоць бы і зімою) стаць і прыслухацца: і калі то будзе мястэчка, то з усіх канцоў яго да вашых вушэй бясыціхання будуць нясыціся мэлёдыйныя напевы моладзі, вясёлы крык, сымех і гоман. Перад вашымі вачымі праспацаруюць маладыя парачкі, усю пору аб чымсь пільна гутаручы, болей ды часцей усяго з'ясняючыся ў таёмнасці цёплага қаханья. Нельга спакойна і бесспагадна ўседзіць, каб ня дазволіць у грудзёх заказлыцца гострай завідзе цвітчай моладзі. Ды і ня толькі ты, жывы чалавек, завідуеш ёй, а, здаецца, завіде і ўсё тое, што вакол іх: зялённыя дзярэўцы, маўчлівыя хаткі, срэбны месяц і міргаючыя зоркі. А гэта ўсё, мэрам бы пастароннае. Што-ж сказаць аб самой моладзі? Якім шчасцем апоена яна! Як павінна даражыць гэткім хвілінам! А Рыгор-жа мусіў ня рэзвіцца, тая болей, чымсь два гады! Ня дзівецеся-ж, што яму дужа дранчыла дачакаць суботы. Змурзаць-жа вечар дома, а пасля чакаць цэлы тыдзень ізноў — то задужа цяжка ля яго! А калі ўсяць яшчэ тое, што і Зосі ён ня бачыў ужо цэлых чатыры дні, дых зусім ясным пакажацца гострасць яго хаценьня не праседжваць весь вечар дома. За гэтыя дні ў мястэчку многа чаго начаўплюся — дык і з Зослю магло трапіцца багата новага... О, Рыгору вельмі-б добра было яе пабачыць сёньні! А ў Ярмалая яна бадай, што будзе! Чаму-ж не перайсці туды? І ў той самы момант, калі маці скончыла расказваць свае казкі, Рыгор меў на губах гатовую раду, якую намерваўся выказаць

таварышам. Але Сёмка перабіў яго, парадзіўшы першым пайсьці дзе-  
кельвец.

— А ведаеце, хлопцы, што?

— А што? — у адзін голас зацікавіўся Сёмка з Янкам.

— Вы радзіце куды-небудзь прайсьціся; па мойму, давайце пя-  
ройдзем к Ярмалаю: можа часамі там дзяйчата ў сенях гуляюць?

Сёмка з Янкам пераглянуўся і на тварах іх абодвух загулялі  
рэзвыя ўхмылкі.

— А, бадай, што гэтак і зробім! — згадзіўся Янка.

Стэна недавольная матнула галавою і ўпічна сказала Рыгору:

— І чаму ты гэткі хлопец: таварышы прышлі к табе пагуляць,  
а ты, займаздароў, стараешся выправадзіць іх з хаты.

Але Сёмка з Янкам разуважылі яе, сказаўшы, што Рыгор зусім  
не займаздароў іх выправаджвае, а што яны яму гэну думку навяр-  
нулі.

— Дарэмна, цётачка, так кажаце. Мы ішчэ йдуны да вас думалі  
гэтак, — сказаў Сёмка.

Стэпа змоўчала і трэзыва сама сабе падумала: „, і чаму-ж ім не  
пагуляць! іх пара!”

Рыгор апрануўся і ўсе ў трох моўкі вышлі на вуліцу. Дождик  
чуць-чуць накрапліваў і была гэткая цемь, што хоць вочы выкалі.  
Хлопцы павярнулі направа і хуткім крокам пашлі вуліцаю.

— Стойце, куды вы? — хтось азваў іх з пад вугла хаты.

Усе ў трох, як ішлі, так і сталі ды началі ўзірацца ў цемру.

— Хто там? выходзь сюды! — пазваў Янка.

— Адгадайце?

— Ня Волька? — запытаў Сёмка.

— Яна самая! — падыходзічы к хлощам, адказала Волька:  
— куды-ж вы йдзецё гэнаю цемнатую? — запытала яна.

— Ды вось, к Вольцы задумалі перайсьці: Лінь надаеў ужо, —  
съмяшліва адказаў Сёмка.

— А ты адкуль ідзеш? — запытаў Янка.

— Ад Лінія, — адказала Волька.

— Пакінь съмяяцца.

— Ня верыце? ... Ну, то я йду ад Гэлі.

— Ад Гэлі? Гэтак рана? — зъдаўвіўся Сёмка.

Волька разрагаталася.

— Рана? Што ты ўшалопаў сабе, хлопец? Вось, добрае раніне.  
Пане мой, можа за адзінаццатую гадзіну пераваліла, а яму ішчэ ра-  
на, — пасаромела яго Волька.

— Ну, то добра, добра, будзе ужо спрачацца, — перабіў Рыгор,  
дасюль маўчаўшы: — А хто хаяць там быў у Гэлі? Можа ... — ён  
хяцеў запытцаць аб Зосю, а потым разам перадумаў і не дакончыў пы-  
тання.

Але Волька (ды і хлопцы) сама дагадалася аб ком Рыгор думае  
і адказала:

— Не, Зосі ня было.

Усе зарагаталі; съмяяўся і Рыгор.

— Маладчына за гэта.

— Дзякую за пахвальбу.

На момант усе змоўчалі.

— Вось што, — зварушыў ціш Янка: — мы гэтак гатовы загутарыцца і надоўга, а дождж, хоць і малы, а ўсё-ткі мочыць: ці ня прысесыці нам?

Бяз слова, цішком, усе ў чацвярых, падыйшлі к хаце і прыселі на лаўку.

— Тут ціха, а то Лявоніха гатова вадою ablіць, — прасьцерагла хлощаў Волька.

— Ты нешта сёньні вельма вясёлая, ці не жалезца адно знайшла? — пасьмияўся Рыгор.

Волька мусібыць не расчула, бо адказала зусім іншым:

— Да не. Я хлушу: была ў Гэлі і Зося, толькі доўга ня бавілася: яе пазвала сястрыца. Прыбегла і ўчуткі: „Зося, ідзі да хаты. Бацькі завуць. Васіль прышоў.“

— Бачыш ты яго, вот бугай! — падзвіўся Янка.

— Але, дужа спрытыны, — падмацаў Вёсімка.

„Ізноў Васіль. Такі Васіль“... заварушылася ў галаве Рыгора надазойлівая думка і калючым ядам разъбеглася па ўсёй істоце яго, акіно сударажна ўздрыгнула ім.

— І яна пашла? — запытаў Сёмка.

— Вядома, што пашла, — адказала Волька.

„Пашла. Знача, угаманілі якраз,“ зрашыў у думках Рыгор, і яму зрабілася млюсна.

— Дык, каб вы адно ведалі: кожны-ж вечар, кожны божы вечар ня міне, каб ня прысьці. А ўчора, дык яшчэ нават і ў дваіх, з Бокам... Уй, уй, — зацягнула Волька нейкім асобна зьненавісным голасам, мэрэм-бы яна была за вошта зла на Пятруся: — хай то ўжо гэты, то нічога, вядома, як малады, а то, на табе, і таму прысьпела. Свяяўство завязалася, што і казаць. Бокі з Берагамі, Берагі з Прыдатнымі, гэтак зрадніліся, што быццам бы ад веку роднымі былі. Вось што гарэлка робіць! А ці даўно тое было, што яны тое ѹрабілі, што толькі памылілі цэлымі макатрамі адно на другога, паганіліся, паскудзіліся? А цяпер што-дня Мартачка к Тадосі, а Тадося к Мартаццы; Хлёрыха, шкулепа тая, ізноў. А ці надоўга, — запытайце. Вось, покуль гарэлку папяюць.

Волька кінула гаварыць і задумалася, мэрэм шукаючы думак на далейшую гамонку. Але Янка ня даў ёй іх найсьці і запытаў яе.

— Дык і цяпер Васіль у Зосі?

— А як-жа. Вось я толечкі з-пад вакна: сядзіць з Міколам за столом і аб нечым гэтак пільна вядуць рэч, што пане ты мой, толькі рукамі разъмахваюць, як твой аблакат, альбо судзьдзя. Марта развязвіўши рот іх слухае; тут-же стаць і меншшая дзяўчынка іх. Адна Зося чагосыці калупаецца ў мыцяльніку... Гэтак і не шманае, што малады прышоў... Эх, эх! Бедная Зоська! Колькі ёй давялося пераняць мук — і падумаць цяжка. А што яшчэ абяцае ёй жыцьцё з гэстым кацалапам! Горкія ды няшчасныя мы дзяўчата — чаго-чаго не даводзіцца нам цярпець! — Волька глыбока ўздыхнула.

— Ды пакінь скардзіцца. Знаем добра вашу долю, — упічна пра-  
казаў Сёмка.

— Ну, вы заўсёды няўмаверны, што-ж з вамі зробіш. Вы ня хочаце  
паверыць таму, што ёсьць, а падводаіце й дзяйчата пад сваю мерку.

— А вы, дзяйчата... — голасна пачаў Сёмка, за што яго Рыгор спыніў:

— Ша, ша, паціху.

— Добрыя, нябось, няма чаго сказаць, — паціху казаў далей  
Сёмка: — сёньні дакляроўваеце аднаму, клянечся, а на заўтра ра-  
стапырваеце рукі другому — дзея выгадней шукаеце. Ого-о-о! Я ведаю  
вашу душу, добра ведаю. Ад мяне дужа цяжка ўтаіць што-б там ня  
было. Ды, траба прызнацца, вы зусім і таіць нічога ня ўмееце. Вось  
хочь-бы тая Зося. Перш дык так і сяк, а калі пасватаўся Бераг, хоць  
заўтра вясельле грай.

Сёмка казаў гэта ня ўсур'ёз, быцтам хочучы выведаць настрой  
Вольчынай душы і яе думкі на гэта. Рыгору словаў таварыша ні то  
падабаліся, ні то не: падабаліся затым, бо і ён сам быў такіх ду-  
мак, не падабаліся таму, што не ў пару Сёмка іх выказаў; ён цяпер  
думаў аб іншым. За тое-ж Янка знашоў, што Сёмка дужа хітра пад-  
чапіў Вольку і быў рад, калі той не знашлося чаго адказваць...

Пакуль яны сядзелі ды гутарылі, мінула гадзіну часу. Дождж  
з маленъкага дробненькага паціху ды ўкрадкай пачаў убольшвацца  
ды ўбольшвацца. Стала чуваць, як яго каплі булькалі ў лужачках  
гразі, шумелі па лістох дзяярёуцца і бахалі па стрэхах.

У многіх хатах, калі яны сядзелі, шчэ бліскай агоньчык, цяпер  
быў стушан. Толькі здалёк было відаць, як з Прыдатных хаты вы-  
ходзіла жоўтая прамя і слалася па гразі шырокай стужкаю, пера-  
рэзанаю ўшыркі і ўдоўжкі чорнымі палоскамі рамавай цені. Калі гля-  
дзець было на сьвятло, то кідаліся ў очы тоненъкія рагі дажджу, бы-  
нікі распушчанай асновы, якія цягнуліся зверху да зямлі.

— Ці не пара толькі спаць? — запытаў Янка, пасыля таго, як  
усе прасядзелі կолькі хвілін моўчкі.

— Але, такі й пара: я толькі на часінку выбегла, а цяпер, нябось,  
за поўнач перацягнула, — проказала Волька і паднялася з прызьбы.

За ёю ўсталі і хлопцы.

— Мы ўжо сваю варту здаём Мікіце, — пасъмяяўся Сёмка: —  
а вы, мае даражэнъкія, бывайце здаровы, — дабавіў ён, развязіваю-  
чыся з усімі за руки.

Съледам за Сёмкам развязіталіся і ўсе між сабою ды разыйшліся.  
Чуваць быў шлён ног па гразі ў трох бакох вуліцы.

## VII

„Ідае дзень за днём, нясе сваю работу час... Паціхенъку ды  
памаленъку і дазваныя сатрапца весь той дзіўны малюнак нашага  
каханыя з Зосяю,” думаў Рыгор, прышоўшы дамоў, разъдзеўшыся  
і лёгшы на пасыцелі. „Ох, і як ўсё выпадкова, як надзвычайна ў гэтых  
жыцьці! Тут ты, здаецца, ля самага берагу тae старонкі шчасьця, у  
якую прагся ўсім сэрцам і дзея меўся дастаць тae красы, тae пекнасьці,  
якія абмалёўваюць жыцьцё ў фарбу дзіўнасьці і хоць на момант

адцягваюць ад праяў яго будзённасці. Падумаць толькі ды пагадаць і тра заплюшчыць вочы, заткнуць вушы, абмазаць усё цела густым клеем, каб усё чуцьцё амярыцвіць... Чакалася, верылася ў штось харошае і прыянтае; забывалася патрошку ўсё тое, што давялося цярпець мне ў жыцьці... Цвіла надзея, і я дазвольваў вайсьці ў думкі словам Гарасіма Жбанка, сказаным мне калісьці на маю скаргу: „не гадай, браце Грышка, што ўперад будзе: ты ішчэ свайго жыцьця не перажый. Можа і шчасьце цябе напаткаць.“ Гарасім Жбанок чалавек пажылы і яго слова мянне абнадзеялі да таго, што я рада пачаў глядзець у вочы свайму лёсу. Мне шчасьце няслася кахранье з Зосяю і я Гарасіма пачаў лічыць за прарока. Цяпер-жа ізноў сумленъне, адно сумленъне... А можа я і ашукваюся. Траха! Я-ж ішчэ не пражкү жыцьця, а ну-ж — шчасьце і прыдзе. Толькі, божа мой! Ласьне можа мне хто другі замяніць Зосю? Ці-ж устрывожанае першым кахраннем чуцьцё сумее адрадзіцца з гэткай сілай, з гэткай гарачнасцю да другога чалавека? Мне здаецца, што ніколі, ніколі. То ўжо будзе, калі ішчэ яно можа быць, другаразрадным нечым, напалову слабшым. Другая трава — ня цвіце. А другое кахранье — то атава. Няйначай гэтак. Ня дзіва, што вялікі смутак агортае маю душу. Ня хочацца верыць... Праклятая дзяўчына-а... Ох, не, не! Што я раблю, няпрытомны я, шалёны. За вошта-ж яе праклінаць, тую, якавую гэтак кахаеш шчыра... Гэта-ж мой бог, маё шчасьце... Хай яна мянне ня любе, хай забывае, абы я быў шчырым ля яе... Ой, чаму-ж я дазвольваю ўжыванца ў сабе двум розным чуцьцям? Што я за чалавек? Дае мая заўсёднасць? Не. Ніколі не папушчу я гэтага, ніколі. Ого-о-о! Хай сабе Зося не кахае, хай стане жонка другога і пастановіць крыж на нашых быльых адносінах — я прашчу ёй гэта. Ды мо' і ўпраўду тут ня зусім яна павінна. Можа... хто-ж разгадае... А мо' гэтым утыкаецца на маёй дарозе паль, каб я ня змог выйсці да шчасьця. Тады ты не вінавата, Зося, не. Не магу з'ясьніць сабе, не магу зразумець“...

І чымсь далей, тым нагальней рабіліся яго думкі: налазілі ў душу, блыталіся ў вузлы, адна другую пераганялі, цымлі, адшіралі назад. Рыгору зрабілася цяжка і душна, і ён пачаў сіліцца адагнаць іх ад сябе і заснучь. Але ня было патолі... Толькі на сьвітаныні ўжо расплюшчыўшая вочы маці, угледзіла, што сын яе смарчна-смарчна сыпіць...

## VIII

На заўтра, у надзелю, дзень выдаўся ясным, пагодным: але мусібыць дождик сьціх за якіх-небудзь дзяве ці тры гадзіны пасля ўсходу сонца, бо на вуліцы, калі Рыгор зірнуў у вакно, ішчэ было напалаўнену гразка: толькі на пукатасцях ды ўзгрудках тоненъкая плеўка гразі скарузла і бялела; у нізінах-же і на роўнасцях між ступаў коняў і кароў блішчэла каламутная жоўтага колеру вада. У раўчуку жарала блішчлі, памытая вадою каменьчыкі і зіхацеў залаты жвір.

Рыгор а дзесятай гадзіне раніцы, з кніжкаю і палкаю ў руках, перакусіўши крыху хлеба з салам, пакінуў хату і пайшоў у лес. Маці яму нічога не сказала, толькі запытала, калі ён вернеца.

- Зусім вечарам, — адказаў Рыгор.  
— Та ты-ж прагаладаеся, сынок.  
— Не клапаецяся, матуля.  
— А калі хлощицы цябе спытаюць, што ім адказаць? — ужо на дварэ дагнала Рыгора маці.  
— Скажэце, што я ў Хвойніку, — адказаў ён.

Як сказаў, так і зрабіў: у лесе Рыгор прабыў да восьмае гадзіны. І добра зрабіў. Па крайней меры, яму ня прышлося быць съведкаю таго, што не прамінуў убачыць стары і малы на Сігулінскай вуліцы.

А сёмай гадзіне вечара, калі ўжо жыцьцё з-пад цэркві і рынку пераліся на вуліцы, кожны, хто праходзіў Сігулінскую вуліцу, стрэціў вясёлую і п'янную кампанію, якую зложвалі сабою: Васіль, Пятрусь, Хлёр і Мікола. Абняўшыся па двох, Мікола з Васілем, а Хлёр з Пятрусем, яны распіняліся на ўсю вуліцу і гэтак ішлі з самага рынку. Ішлі — і то паспейвалі, то крыкам гутарылі. За імі цэлаю грамадою беглі дзеци, у свой чарод крычучы і жартуючы з п'янімі. Здалёк, самі сабою, пацвільваліся і старыя жанкі ды мужчыны. Але гэта ня смучала, як мужчыны, Хлёра і Міколу, так і хлощаў, Пятруся і Васіля. Нават наадварот: ім здавалася пад п'янную руку, што яны сёньні чутъ ня рыцары і чым далей адыходзілі ад цэркві, tym гучней і ахвотней гутарылі. „Што мне гэны бізунец, гэны галадранец? што мне ён за шышка?! Плюю я на яго!“ драўся на ўсё горла Васіль: „Ён думаў мне падношку зрабіць, а сам пакаціўся... Хаха-ха! Вось шчанюк, і куды ён задумаў лезьці. Гэ-э-э! Адзень, брат, перш порткі ды прыишлі добра, каб ня з'ехалі. Тады будзем часцей і пабольш купляць у старца на жабраванага хлеба... Ага! Ды дроў не забудзь купіць, каб другі раз маці ня крала з маёй пасякі, тады можна будзе і рызыкаваць... А цяпер — ой, шчэ зялёны зусім. Xi-xi-xi! І лезе, нябось, к Прыдатнаму: „Мая Зося-а-а, я нікому ня дам яе-э!“ Пабачым яшчэ, ці не дасі толькі, пабачым... Не-е-э, брат! Не на таго нарваўся, ня з тым маеш справу... Вось шчасце тваё, што мы з Пятрусем не падсыцераглі цябе на Тройцу, а то-б добры пачастунак справілі. Ой-о-о! Ды ўшчэ пачакай — гэта табе дарам ня пройдзе: я паспіею адрыгнуцца.“ — Васіль злосна заскрыгітаў зубамі і вымахнуў вольнаю рукою няроўную дугу ў паветры. Хлёр бардзей прытрымаў нябогаву руку і ацігнуў яе ўніз.

— На каго ён так гразіцца? — зацікавіўся адзін з мужчын, стоячы з суседам ля вешиці свайго двара.

— Ня ведаю. Нешта, мусібыць, мае к каму, — адказаў другі.

— Ды гэта-ж на Нязвычнага Рыгора. Бач, той хацеў адбіць у яго Зосю Мікалайшку, — паведаміў зацікаўленых, ушчуушы іх гутарку, пілявы хлапчук.

Мужчыны засмыяліся, адварнулі вочы і прыняліся за сваю гутарку.

А Васіль ня ўнімаўся:

— „Ды не, не! Ты толькі, дзядзька, ня лякайся — то ўсё будзе добра, супакойваў ён Хлёра.

— О, не, не, я троха съмлелі за цябе: я хутчэй запраўлю яго туды, дзе Макар козы пасе, — адказаў Хлёр.

— А і варта гада, варта. Н-не-э, братан, з намі табе ня здабра-  
ваць, не!

— Што-о, што гэтта . . . Хто там цябе, зяць, хоча крыўдзіць? —  
пытаў Мікола.

— Ды вунь з Рыгі прыехаў басяк нейкі . . . Стэпы Нязвычай-  
сын . . . Усё стараецца падгаварыць Зосю, каб яна не згадзілася выйсь-  
ці замуж за Васіля . . . Падбухторвае яе.

— А што там за ён? — і Мікола моцна топнуў нагою, ажно пырсткі  
гразі разъляцеліся ва ўсе бакі і заляпілі ўсю хэўру: — Пакажэце  
хация мне яго, што там за мацья. Хто навязваецца мне ў зяці . . .  
Хэ-хэ-хэ! Няпрошаны зяць. Нет, брат! Мая дачка намнога даражай  
за гэткіх зяцёў. Ёй бог выбраў не табе раўня. Не надзеяйся-а! Мая  
дачка з сядодняшняга дню не павінна і стрэцца з табою. Прры-  
ка-а-жу-у! Не дапушчу-у!

— А і праўда, а і праўда, сваце, — пахвальваў Міколу Хлёр:  
— І ня сълед, каб твая дачка шалиндалася з кім-небудзь . . . Люблю  
циабе за рагымасьць, хвалю за адважнасць. Давай пацалую.

І Хлёр адыйшоў ад Пятруся, павесіўся на шию Міколе і разоў  
дзесяць ўпадрад плюснуў яму ў поўную сытую шчоку. Мікола не астаў-  
ся ў доўгу і пацалаваў Хлёра. Гэта сцэна рассміяшыла дзяцей, якія  
налипам закрычалі:

— Во, во, дзядзькі, так! Гэтак!

Дзіцячы крык Хлёру не спадабаўся і ён шарахнуўся ў бок. Даеці  
разам, яшчэ з гучнейшым піскам і шоламам, як успугненыя вароны,  
разъляцеліся ва ўсе бакі.

З гэткім вясельлем падвялі Прыдатнага да самае хаты.

— Ну, што-ж, сваце, цяпер трэ развязітацца, — хістаючыся на  
нагах, — праказаў Хлёр.

— Н-не-э, пачакайце-э, — спыніваў Мікола.

— Пойдзем, пойдзем дамоў, — настайваў Пятрусь.

— Ну, як хочаце. Зяця-ж я ня пушчу.

Хлёр з Пятрусём з гарачымі пацалункамі развязіталіся з хаўрусь-  
нікамі і пашлі за гору. Мікола-ж пацяг Васіля к сабе ў хату.

## ШОСТАЯ ЧАСЬЦІНА.

### I

Калі часамі цябе вымушаюць думкі кінуць зіркам ў прыдучыя  
клопаты жыцьця, ты зразу знаходзіш сабе ў цеху ў адказе: „Э-э-э! Па-  
куль яшчэ тое будзе-э-э! Столъкі часу яшчэ ў мяне, а я ўжо й думаю.  
Кожны дзень у бога на ліку — дык на вошта мне кідаць думкі за  
цэлую тыдні ўперад. Што тады будзе — тады і бачыць будзем. А мо'  
ишчэ і нічога ня будзе.“

Пасудзіўшы ды парадзіўшы, яно бадай, што і праўда гэтаму, але —  
з другога боку — калі нічога ня думаеш, дык яшчэ горай: бо ўсякая  
будучнасць, а бардзкай кароткая дарога, якую адгароджвае яна ад  
сучаснасці, прыходзіць к нам зусім няпрыкметна і вельмі хутка.

Гэтак было і з Рыгорам. Як ён адтрымаў з канторы хвабрыкі маленъкую паперачку, у якой быў напісан „отпуск крестьянину-рабочему“ на тры тыдні, яго да таго абрадавала гэта, што ён зълегчана ўздыхнуў і падумаў: „Тры тыдні! Падумаць, колькі часу! Эх, і на-гуляюся-ж дома з Зосяю!“

І гэтыя маладыя і бадаёрыя думкі не пакідалі Рыгора праз усю дарогу, не пакідалі і цэльны тыдзень дамашняга жыцьця. Нават дома яшчэ яны болей расцьвілі ды разбуялі. Таму пасобіла гэтак шчасна адсвяткованая стрэча яго з Зосяю.

„Мне нічога болей ня трэба, “ здавольна цешыў Рыгор сябе першы і другі дзень Тройцы. Але за хмелем скора прышлося ацьвяразіцца. Зосіны сваты разъబілі, як ценькае шклечка, усе яго надзеі і жаданні і яму жыцьцё адчыніла свае будні. Уласнае шчасльце дыхтуе чалавеку бадзёрасць і адвагу да працы супольнай, цяжарны-ж пагнёт ня долі звязвае сілу і хэнць. Рыгору стала бясцікаўным пшэндацца аднаму па вуліцы ці ў полі, дзе кіпела прыпарная праца і душа цягнула да работы, у якой бы стухлі з надзеямі й нярадыя думкі... Але такоўскае работы ня было. Час цёк хутка: устаочы, Рыгор азіраў усьцяж дню і дзівіўся яго даўжыні. Маці ніколі ня было ўжо дома: яна йшла ці на заработка, ці ў дровы, пакінуўшы сыну сяго-таго есьці. Ён уставаў, браў пітнік з халоднаю вадою і мыўся; потым адзяваўся і еў; а, пад'еўши, засоўваў хату і йшоў з книжкаю ў Хвойнік.

Дарогаю к лесу, Рыгор цешыўся зеленъню і доўга, прышоўшы ў лес, не разгортая книжкі. Потым прымаўся чытаць і чытаў з запоем, ажно не прыкмечая, як дзень прыходзіў к вечару. Перад захадам сонца, калі ў лесе сьціхалі песні пташак іnoch пачынала маркотнымі пацёмкамі вызіраць з-пад цёмных кустоў, ён пакідаў Хвойнік і капуснікамі вяртаўся дамоў. Дома-ж, прышоўшы, вячэраў, потым разгуторваўся і подаўгу гаманіў з мацераю, аб усім тым, што толькі прыходзіла яму на вум і хоць трошкі заклапочвала. Між іншым — зусім нярэдка мова датыкалася Зосі і ўсяго роду Прыдатных. Паслья вячэры Рыгор выходзіў на кароткі час з хаты на вуліцу, шнуруваў па ёй сюды і туды, часта страчаючы то сяго, то таго са знаёмых.

Гэтак мінтрэжылася часу да гадзіны адзінаццатае; ці яшчэ пазней, паслья чаго Рыгор укладаўся спаць. Сном мінаў яго дзень, каб аслабаніць мейсца другому — точ-у-точ спадобнаму да першага. Шэсцьць днёў у тыдзені былі як родныя браты. Ад гэтага біла ў очы гострая будзённасць, якая стамляла душу і наводзіла вяласць.

Толькі ў нядзелю трошкі пераіначвалася: апошнюю нядзелю пе-рад-ад'ездам Рыгор вышаў на цвінтар і гуляў з хлопцамі датуль, пакуль не кончылася ў цэркvi служба. Гэта яму спадабалася: сьвятошні выгляд людзей, з разагнатаю кlapатлівасцю на тварах, сьпей-ны звон, зелень муроўкі і дзярэўцаў — усё гэна заняло Рыгорава пачуцьцё і салодкім лёгкім козлытам прабегла па сэрцу.

З цвінтарту Рыгор вярнуўся да хаты, паабедаў і адправіўся ў Хвойнік з книжкаю. І там ён сіліўся быць вясёлым, бесклапотным. Сіліўся. Бо Рыгору толькі сілаю тра было адганаць нудныя думкі аб Зосі, якая з кожным часам болей і болей займала яго голаў. Гэта-ж падыходзіў Пятрок — яму трэ было выбірацца з дому, а к Зосі

йшлі ўладзіны. Калі Рыгор азірнүеся назад і браў час ад моманту сватоў, то яму яскрава майвалася карціна іх стасункаў з Зосею, схожая на заманчывы вобраз тae пущыны, якою йдзеš, зіркаючы на ворку-вадыра ў небе і ня зможаш зраўняцца з ёю.

Але кожны момант, якія-б думкі не выглядалі сабою, Рыгор гарэў прагаю ўбачыць Зосю. Вечарамі, спацаруючы па вуліцы, ён некалькі разоў прыйходзіў між Ярмалаевай хаты, дзе, як вядома, зьбіраліся на прызыбе дзяўчата; падыходзіў к ім, садзіўся і гутарыў. Гутарыў, а сам нямерна хацеў убачыць Зосю. Але Зося выходзіла зредку і гэтак выпадала, што якраз тады, калі Рыгор ня прыйходзіў. Аднак на трэйci тыдзень пасля Тройцы, у чацвер, ён прышоў на Ярмалаеву прызыбу раней, як звычайна і застаў з усёю хэўраю і Зосю. Калі ён падыходзіў к дзяўчатаам, то зразу скімеціў, што ўсе сёньні вясёлыя, чагось рагочуць і жартуюць. Між другіх галасоў ён вылавіў і Зосін. Рыгору перадалося чужое вясельле і ён прыветным голасам праказаў:

— Рад бачыць вас!

— Просім садзіцца! — напрасіла Гэля.

— Дзякую, — адказаў Рыгор і сеў у сярэдзіне між ёю і Зосяю. Зося сумелася і бы засаромелася, бо крыху падалася ад Рыгара.

— Мне ня цесна, — перашыніў яе Рыгор і неадважна дакрануўся яе рукі. Зося ахвотна падалася. Ей міла было чуць яго ўсьціск! Нават з галавы дзесь выляцелі ўсе іншыя думкі і пагрозы бацькоў „пакінуць і думаць аб ём“ разам з назойлівым прыставаньнем Васіля „забыць мінулае“ — адляцелі кудысь... Яна нізваньня ня каялася-б, хоць бы засталі яе з Рыгорам маці ці Васіль.

Гэлі было не ў галаве, што гаманіў з боку яе Рыгор з Зосяю: яна была занята другімі. Рыгору гэтага і трэ было.

— Зося, а я-ж табе ўсё-ткі не казаў, што маю падарыць гасцініцу. Я прывёз з Рыгі піарсыёнак. Ты возьмеш ад мяне яго? — ціха, на вуха, запытаў Зосю ён.

Зося маўчала: ёй няўрымсціца было спакойна ад набегшага пачуцьця, якое аднімала мову, мучыла, пужала і радзіла надзеі. Апошні час, калі яна, доўга не страчаючы Рыгара, зьлёгку пачынала прывыкаць к іншаму, сэрцу яе было вальней. Цяпер-жа ізноў-ізноў заварышліся загоенныя раны! „Рыгор, Рыгор! Колькі раз яшчэ ён узбух-торыць усю маю істоту,“ праказала яна сабе нутраным голасам.

— Чаго-ж ты маўчыш? Я-ж кахаў цябе, а ты можа мяне — дык хай будзе на памкі.

— Я вазьму, дзякую табе... — нясьмелала адказала Зося.

Рыгору мэрэм ладанам дыхнула ад яе слоў. Яму ня трэ было болей нічога. Прышадак стрэчы меўся ў яго руках.

— Дзякую і я табе, — адказаў Рыгор і штыльна прытуліўшыся да Зосі, падараваў ёй нясьмелы пацалунак.

Зося ўздрыгнула ад яго запалу і хутчэй жа азірнulaся, каб ніхто ня прыкметціў. Потым раптам паднялася, і даўшы „дабранач“, пабегла дамоў. Рыгор спакойна паглядзеў усылед і, не чакаючы другіх, разьвітаўся з усімі і хуткім крокам пашоў ад прызыбы. Ногі яя чулі пад сабою зямлі, вачам ня прашкодзіла цемь. На душы зарухаліся ізноў нейкія смутныя, але салодкія і хмелнія жаданыні, сэрца за-

білася надзеяй. Разам зрабілася шкода, што надыходзіў час яго ад'езду. Добра-б было прабыць яшчэ хоць месяц дома! . . .

Вярнуўшыся дамоў і лёгіны спаць, Рыгор доўга ня мог заснуць: усё думаў ды перачував перажытыя хвілі. А на заўтрае ўшчэ быў гэткім вясёлым, што з сваю вясёласцю зразу кінуўся ў вочы мацеры, якая скінела перамену з сынам. Стэпу гэта зацікаўала, як цікавіць кожную маці настрой сваіх дзяцей, і яна не съцярпела, каб не запытала Рыгора; ухмыльнуўшыся, яна праказала:

— Ты сёнын вясёлы, як яшчэ ня быў так!

Рыгор, аднак, стаіў ад мацеры прычыну свае вясёласці.

— І сам ня ведаю — чаму гэта! — адказаў ён.

Маці згадзілася з сынам і болей не загаворвала аб сім. А Рыгор праз увесь дзень не раставаўся са сваім настроем.

## II

Ня толькі весь заўтрашні дзень, а нават некалькі дзён упадрад Рыгор не пераставаў думаньць аб гэнай стрэчы з Зосею на прызыбье Ярмалаевай хаты. Думаў і дзівіўся, як яно так добра трапілася убачыцца. Чым-чым, якою прымхаю ён не зъясняў сабе гэтага трапунку! То няйначай звяяла нас неабачная сіла кахрання, “зрашыў Рыгор. І на сім спыніўся. Спыніўся і не абмыліўся.

То была праўда. Гэля яму надоечы, стрэўшыся выпадкам, пададала, што перад тым чацьвяргом вечарам Зося забягала яе наведаць і якая між імі адбылася гаворка. Не застаўшы ў хаце нікога, апроч яе, Гэлі, яна адкрылася сваёй таварышы ўсём і паведала ёй, што: „больш інакшых думак ня маю, акром аднэй: як-бы ўшчэ хоць раз убачыцца з Рыгорам“. „Ты ведаеш, мая сястрыца,“ уся разгорненая, з бліскучымі сльязьмі ў вачах, спавядалася Зося: „Ты ведаеш, Гэлечка, як мне цяжка-а-а, цяжка на сэрцы-ы. Даљбог, мая галубачка, я ня ведаю, ці перажыву гэты час . . . Падумай толькі сабе — што мне прыходіцца перацярпець! Ці-ж я думала калі, ці гадала, каб упёрціся ў гэткія палі? Божачка-а-а мой, да чагосьці я дажыла-а! Не хацела верыць, што ў мяне бацькі такоўскія, што не пашкадуюць разьбіць надзеі і жаданняў свае дачкі. Гэтак моцна, гэтак шчыра я кахаю Рыгора, што сама не вазьму сабе на вум: і чаму прылыгай гэта туу знатнасць ды славу! Каму яна трэба? Не перажыву я ні за што! Чуе маё сэрца многа благога; чуе і баліць бязъмерна. Жывасілам пхнуць мяне ў яму. Ой, бацькі, бацькі, давялі вы мяне да страшнага грэху: я буду праклінаці вас. А можа і вы пашкадуеце, ды будзе позна. Цяпер — я ваша ахвяра: сунце, дзе хочаце. Перакорыцца я бязмоцна. Калі наляглі на май небасхіле чорная хмара — даві мяне беспагадна, з большю націскай да зямлі, не давай адгінуцца . . . І ты ведаеш, Гэлечка, я . . . даўно ўжо надумала: угляджуся з Рыгорам, выплачу перад ім усе муکі, а потым і скажу: „каб не сумляваўся на ўсё жыцьцё — бяры ад мяне ўсё, што можаш узяць.“ Злосць за злосць . . . Набегаўшая горнасць прашкодзіла Зосі дайці гаварыць: кончыкам паркалёвае хусцінкі яна выцірала вочы і шчыльна прытулілася да Гэлі. Той ставала крыўда на таварыш-

чыну долю і горна за яе, ажно сълёзы спагады выбліскалі на вачах.  
— Зосечка, даражэнькая, — суцяшала Гэля: — Што-ж ты парадзіш, што-ж ты зробиш! Такоўская наша доля дзявочая. Як тая вярбінка, мы павінны хісташца па ветру, каб не вламацца. Хініся-ж і ты. Толькі не надрывай свайго сэрца. Госпад спаможа і ты прывыкнеш к усіму. Бацькі ўсіх такоўскія. Нашы думкі ім здаоцца дзікімі і яны стараоцца пасвойму паставіць. Бач, яны кlapоцяцца аб табе і добра хочуць. Згадзіся-ж, Зоська, нічога не парадзіш. Рыгор убачыць табе ўсё... — Ой, Гэлячка мая, як цяжка, як трудна мне зъмірыцца! Я гэтак люблю Рыгора і гэтак баюся Берагоў! А мне-ж прыдзецца век з імі жыць. А я-яй! Падумаць баязно! Здэцца, што-б я дала, каб Рыгор зъняў віну з мяне ў маёй разлуцы нявольнай з ім. Але... ён не паверыць, ён ні за што не паверыць і ўсю-усеньку віну на мяне ўзложа. Не, не! Я ўгледжу яго, няпрауда, я вырву гэткую хвіліну і пакажуся яму тэю, якою ёсьць...

На гэтым гутарка іх абарвалася: у хату ўвайшоў Ярмалай і перабіў іх.

— Ведаеш, Рыгор, — у канцы сказала Гэля: я той-жа вечар выбегала на вуліцу, каб стрэціць цябе і расказаць аб сём. Гэтак я была тронута шчыраю Зосінаю сповядзю.

„Ага! — падумаў Рыгор: — знача нас зъвяла той вечар наша любоў. Будзь-жа благаславенным той час, калі яна зарадзілася!“

### III

Тымчасам аставалася толькі чатыры дні прабыць Рыгору ў Сіліцох. Чым хутчэй падыходзіў тэрмін яго вотпуску, тым болей брала яго рупісьць, тым шкадней становілася раставанца з родным мястечкам, з якім, здавалася, ніколі не разлучаўся-б. Калі месяцу, а так шчыра прыгарнула яго душу к роднаму кутку!

„Калі я ізноў буду тут?“ думаў сходнымі днямі Рыгор, устаоучы з пасьцелі і тупаочы па хаце: „Мала што можа здарыцца са мною на чужынне. А чалавеку, бач, гэтак мала трэба, што няпрыкметнага прыпадку даволі, каб зъвісьці яго са съвету; к таму-ж, на съвеце розных нечаканасцей процьма; тым болей у гэткім вялікім горадзе. А гэтта, дома, я ўжо прывык, ажыўся. Усе тут так мілы, гэтак блізкі... Ды й Зося! Ах, Зося, ты атруціла маю душу, не даеш ты мне спакою! Як я забуду цябе? Ды, ці забуду калі? Мне, здаецца, твой вобраз ня сойдзе з майго ўражэння! Ты, мэрэм ангел боскі, будзеш дэтаць укол мяне... Чакай, Зоська! Я йшчэ стрэнуся з табою, вось пазнаеш, як глыбока мая любоў! Стрэнуся, стрэнуся... А можа й не? Ой, цяжарна так думаць, вельмі цяжарна! Праўда, я йшчэ дам табе пярсы-цёнак гэны. Ты павінна насіць яго заусёды і помніць аба мне. А мо' ня схочаш і сяго? Бог з табою тады... Не! Дужа-дужа я шкадую цябе, кут мой родны! Але не могу нічога зрабіць, калі ўжо лёс напісаў на раду з табою вечную разлуку... Выбіла доля з-пад маіх ног цвёрдую глебу — няма на чым абанерціся. Зямля правальваеца! Жыцьцё гоне мяне з мілага краю. Ой, як крыўда, калі бачыць, што маці-зямелька родная ня мае хлеба ля мяне! Колькі мук у гэтым

хаваецца! Ці-ж я лішнє яе дзіця? Чаму-ж другім ёсьць, ды нават многа! І тыя, маочыя, ня так нат кахаюць яе! Мне казаў хтось, ах, адзін бедны грэк, так-сама пакінуўшы краіну сваю, каб з голаду не памерді: „Там наша родзіна, дзе нам жыць можна.“ Я верыў яму, верыў, але ня мог забыць свае краіны. А цяпер, калі вось пабываў ізноў пасыль разлукі, яшчэ й болей зацярао спакой свае душы.“

І Рыгору ўжо не хацелася ў астаньня дні йсьці ў Хвойнік, каб праседжваць там увесь дзень за кніжкаю, а сэрца звала хадзіць, вандраваць па аколіцах Сілдоў, аглядзець нівы і паплавы, зъмяраць съценкі між збожжа і любавацца плёнам сялянскай цяжкай працы. І ён праз тры дні шацараваў па ваколіцах Сілдоў, як паплаўнічы, чуючы сябе надта здавольным.

А ў гэту пору ўжо жыта красавалася і раннняя высыпала яр. Бегалі роўныя хвалі жытнім морам, а пад сінім небам віліся жаваранкі і сыпалі сярабранымі дзяленьчыкамі сваіх песен. Шнуруючы па съценках і цешучыся дарагім яго душы абразом, Рыгор вельмі шкадаваў, што нельга прабыць яму да касьбы і жніва, каб палюбавацца стагамі сена і мэндлямі жыта і наслухацца песен касцоў і жніцоў. Ен-же сам, такіта, бывала, пляю іх!

За два дні да ад'езду — Рыгор прачинуўся раней, як усе разы: яго абудзіў рэакі бразг: то сусед каваў касу к падыходзячай касьбе. Адзейшыся й перакусіўшы ён а восьмай гадзіне пашоў на Паплаўе. Шырокая раўніна, зложеная з палосак сялянскіх лугоў, рассцілалася перад ім зялёным мошастам, па маҳрастасці-траве якога прабягаў лёгкі ветрык і пераліваў золатасць ад сонечнага покасту. Рыгор спыніўся на гоны ад Паплаўя, на кургане сярод шэрага папару і доўга-доўга глядзеў на широкія паплавы, зредку азіраючыся на рэдкіх аратых. Чулася яму, мэрэм, нейкая моцная сіла прыкавала яго к зямлі і зарожвала на адным мейсцы.

Не хацелася нічога, нічога-а! . . .

І ён стаяў доўга-доўга, можа больш за гадзіну. Чыстая паветра яго ап'яніла, хацелася легчы. Але толькі Рыгор пасіліўся, сышоў в мейсца і вышаў на съценку — прабегла ў яго галаве: — „Вось перайду дамоў, пра буду да вечара, а тады вярнуся ізноў сюды,“ — рашыў ён і направіўся съценкаю да мястэчка. Йшоў ціха, прыслухоўваючыся, падняўшы высока голаў. Ішоў і не перасыціхаў думаць.

— Берагіся! — пракрычаў хтось якраз з боку яго, ажно Рыгор увесь затросця.

— Га-а! Гэта ты? Янка?! — скорамоўна праказаў ён, азірнуўшыся і ўгледзіўшы перад вачыма таварыша з сякераю.

— Чаго ты тут у гэткую рань? — запытаў Рыгора Янка.

— Вось праходжваў: люблю поле, прастор. Вось, думаю, пашчушыся пайду. І з саме раніцы стаяў на кургане. А міла, ведаеш.

— Глядзець! Араць — то йначай! — пажартаваў Янка.

— Ай, пакінь жарты. А ласце, я ня ведаю, што знача араць? Добра ведаю! Па мойму ляпей араць сваё, чымсь глядзець, на чужое, — адказаў Рыгор.

Янка не нашоўся, што далей казаць на гэтую тэму і павярнуў на іншое:

— А сёньні і Зося паехала араць... Толькі што разыйшоўся з ёю. У Лужкі пашла, — паведаміў Рыгор Янка.

— Няўжо-о?! — зацікавіўся Рыгор.

— Дальбог, ня хлушу, — сур'ёзна адказаў Янка.

— Цікава... Адна паехала?

— Можа пойдзеш?

— Ние-э... так сабе...

— Паехала адна... Ох, выбачай, і мне дужа часу няма... Ну, а калі едзеш?

— Пасльязаўтра, у аўторак, — адказаў Рыгор і, бачучы, што Янку дрэнчыць хутчэй ісъці, працяг яму руку на разывітанье. — Не забудзь прыці на праводзіны, — напомніў ён.

— Приходзь на Ярмалаеву прызыбу, — папрасіў Янка, ціснучы таварышаву руку, — яшчэ ня раз угледзімся.

— Чаму не, прыиду; толькі вы з Сёмкам будзьце там.

Янка хутка павярнуў на мяжу і пашоў к паплавом, а Рыгор — сіценкаю.

„У Лужкох будзе Зося-а!“ думаў ён, прыжмурыўши вочы. „Гм! Добра, добра!“ Цяпер вось, сёньні, толькі і можна бачыцца. Сёньні, сёньні! Ах, ды пярсыцёнак ёй ўручыць... міжвольна Рыгор памацаў у кішэні камізэлькі, дзе насіў са дня прыезду пярсыцень для Зосі: „Толькі сёньні! А, божа, якая пекная можа быць стрэча! Чырвоны заход, пахкая трава, залаты пярсыцень, шчырая споведź!... Ха-ха-ха!... зычна рассъмяняўся ён, ажно перапужаўся свайго рогату. „Але, ці ўдасца? Можа, думаеш, Васіль і сочыць за ёю? Альбо бацька наедзе? Ой, хай бы генага нічога ня было, хай бы было ўсё ціха-а, ці-і-ха!... Пайду, бардзей пайду паабедаю і — назад!“

Рыгор зірнуў на неба і ўскорыў хадзьбу.

#### IV

Быў адвячорак. Духата спадала, але вельмі непрыкметна. Рыгор ішоў вузкаю сіцяжынку між жытніх ніў, тримаючи дарогу к Панскаму лесу. Ён ведаў добра, кудэма ямчэй прабрацца ў Лужкі і пашоў знарок гэтаю пуцінаю. „Ах, каб-жа да ў добры час!“ казаў ён сам сабе і, хоцькі ніколі ня верыў у забабоны, цяпер усяму паверыў-бы.

Як лічыць ад Сілцоў нацянькі, то да Лужкоў было ня болей, як ганоў дзесяціра, ну, але ісъці па сіценцы, кудэма йшоў Рыгор, трэ было датачыць яшчэ ганоў са троє. Рыгору гэту дарогу прайсьці нічога не значыла і ўжо за паўгадзіны ён быў недалёка ад Лужкоў.

Толькі яго вочы спыніліся на іх, як пачалі самі швэндаць між рэдка раскінутых кусьцікаў. Але доўга і дарма шукаць ня прышлося: на адгон ад выпхнутага ўперад канца палоскі, за густым кудравым дубком, пры возе, з граблямі ў руках, варушылася Зося. Недалёка пасцяся на прыпуну конь. Вакол нікога было ня відаць і ня чуваць. Пуставала папярочная сіценка. Рыгор ускорыў ход і павярнуў проста к Зосі. Сэрца яго пачало цюкаць часцей і часцей, раптам прагабгла салодкая казлытанье па ўсей істоце, ажно зрабілася горача і ўтомна, але ногі йшлі, як заведзеныя. Прагал між ім і Зосею скарочваўся.

Думак была поўна галава, але разблытаца ў іх ня было ніякай рады. Чудзьцё, нейкае асонае, ні то спагаднае, ні то жадаючае, тапіла ў сабе ўсё-усё.

А Зося гэтак пільна ўвіхалася ля сахі, што не адрывала зірку і падпусьціла Рыгора падыйсьці чуць ня к самаму возу. Ён нат мог бы схавацца перад яе вачым, да толькі, убачыўшы яго, пачаў праготоваць конь. Зося паслья гэтага спынілася аглядзіць соху і стала, угледзіўшы яго, як няпрытомная ад нечаканасці.

— Выбачай! Выбачай, Зоська! — ласкова і просічна праказаў Рыгор, падбліжваючыся да яе і нібы перапрашаючы за раптоўнасць прыходу.

Зося зразу не магла нічога адказаць; толькі спусьціўшы хвілін пяць, калі Рыгор ачуўся ля яе, запытала:

— Чаго ты сюды?

— Зоська, выбачай! — перапрасіў Рыгор.

— Чаго ты трапіў сюды? — перашытала Зося.

— Я... я гуляў... я спацараваў па полі і... угледаў-ву! — заблытаўся Рыгор.

— Ня хлусі. Табе хто-небудзь сказаў?

— Мне? Не... Ах, адкрыюся табе: мне сказаў Янка... А ты патом выбачай, Зоська!

— Ну, ну, я дарую... Падыйдзі бліжэй...

Рыгор зрабіў два крокі і ажно прыткнуўся да яе, пачаў прабег эляктрычнасці па ўсіму целу і бардзкай хапіў за яе руку, з якое выпалі вяроўкі...

— Ты не чакала мяне?

Зося змаўчала, але гэткім мілым і цёплым зіркам абмерыла яго, што зусім і казаць ня тра было нічога. Рыгор ушчуў гэна сваёю душою і не дакратадаўся болей гэтага запытання.

— Але-ж зарабілася ты сёньні! Чаму гэта? — перавёў ён гутарку на другое.

— Ці толькі сёньні...

— Ты-ж заробішся да вясельля.

Зося раптам нахмурылася.

— Не атручвай шчасных хвілін, — сур'ёзна папрасіла яна.

— Ах, выбачай, Зоська! І мне гэтак добра з табою...

Ён прысёў на паплавінцы і абгарнуў рукою Зосю; тая апусьцілася ля яго.

— Мне... чым шчасльней я, тым больш цяжкіх пытань... Дай я цябе пацалую...

Зося не спрачалаася.

— Ах, калі-ж я даару? Скора пачне цямнеч... Ах, Рыгор... І бязвольна апусьцілася на Рыгора...

— Нічога, Зоська! Я памагу, — прыціскаючы к сабе, казаў Рыгор... Казаў і ня помніў, што кажа... Чуцьцё глушыла ўсё... Ён ня чакаў, ён ня думаў нават, калі выходзіў сёньні а восьмай гадзіні ў поле, што ўсё гэтак можа здарыцца. „Ці то часіна выпала такоўская, ці хто добры дарогу перайшоў яму, ці... ах, то сіла кахання кіравала ўсім-усім! Ён пакідаў скора Сілцы, чаму-ж выляжджаць з пустою

дущою?“ Гэткія кавалачкі думак мог разабраць Рыгор, седзячы з Зосяю і шчыльна прыгартуючы да сябе.

— Зося-а? Ты помніш лес? Тады ты... Зоська-а! Я-ж твой і пяпер, — неразборна шапацелі яго губы і не адрываліся ад цёплага, палкага цела Зосі...

— Рыгору-у, Ры-ы-г-орр-у-у! Я твая! — толькі і магла адказаць Зося. Бура, настаяшчая завіруха паднялася ў ёй, апаліца ўсю, зьняволіла, скавала... Толькі мары, мэрам, жывыя зданыні замігались перад закрытымі вачмі і заказлыталі няўмеру добранька і даликатна... Твар пыхаў, млела ўсё... Потым нібы ўшчула подух ветру, які раптам прыгнуў яе к зямлі, мягкай, пауччай...

— Хэ-хэ-хэ! Хі-хі-хі-іх! Га-га-а-га! — як гром, як стральба, страшэнная, зычная і калочная, разрэзала паветра і штурхнула па іх абаіх.

Як Рыгор, так і Зося, у квадранец стаялі на нагах і глядзеі асавельмі вачыма к съценцы, па якой слупом імчалася пыл за бягучаю падводаю... Отгукі глухога лёскату даносіліся да іх... Знача ўсяго трэску калёс яны ня чулі... Божа мой!

— Хто там праехаў? — пужліва запытала Зося.

— Ня ведаю; мала хто?

— Ен бачыў?!... Ой, бачыў, бачыў!... Зося абедзывома рукамі закрыла твар, адхілілася ад Рыгора і ківала галавою.

— Чаго ты, а? — запытала Рыгор.

— Маўчы-ы, ідзі бардзяй ад мяне-э!...

— Што ты, дзіўная, што? Ты-ж сама... Ну, віновен... Выбачай... Я пайду, пайду... Ужо ня скора ўбачыш...

Рыгор паслухніа пашоў ад яе. Зося адпусціла яго на гоны ці болей, потым пазвала:

— Вярніся! Памажы даараць... Ужо цямніе...

Рыгор кінуўся бегам назад, запрог каняку ў саху і бадаёра пашоў па пракладанай гострым лемяшом разоры. Зося стаяла ля воза і глядзела яму ўсьлед. Работа кіпела гэтак съпешна, што ня мінула ѹгадзіны, як увесеь недаворак быў скончан. Рыгор вярнуўся к возу і запрог каня.

— Я правяду цябе да Выгану? — запытала ён нясьмелада.

Зося маўчала.

— Та чаго-ж маўчыш?

— Правядзі... Ах... Хто то рагатаў?

— Супакойся, Зося! — съцешыў Рыгор.

— Зося? — пазваў ён.

— Чаго?

— На, табе на помкі... на... хай съведчыць, што я қахаю цябе, — Рыгор павярнуўся к ёй і украў пацалунак; пры гэтым улажкы Зосі ў руку пяръсцень...

— А ты злаваць ня будзеш? Верыш, што я з табою ўсягды? — мягкім голасам, апусціўшы ў зямлю вочы, праказала Зося.

— Клинуся, што веру... Веру ѹшчэ і ў большае... Я веру... будзеш ведаць... А злую — толькі на сябе, на сябе аднаго... Ты не вінавата і званыня, мілай Зоська.

— А ты ўжо скора едзеш?

— Скора... скора...

Зося змоўкла. Маўчаў і Рыгор... І гэты іх змоўк ясьней размовы сведчыў аб тым, што рабілася ў іх абодвух на душы. А рабілася там — естрашина вымавіць!... Але нікому ня было да іх дзела... У салодкіх расстанных мухах яны няпрыкметна пад'ехалі к съценцы.

— Ах, вось і съценка! — праказаў Рыгор.

— Тпру-у-у! — спыніла Зося каня.

— Знача?... — толькі і мог праказаць Рыгор. Буйныя сълёзы, заліўшыя Зосін твар, былі адказам яму й стрымалі яго далейшую мову...

— Ха-ха-а... Ня буду жыць, — яшчэ вымавіла Зося, нэрвова здрыгнулася і міжвольна кранулася йсці; пашоў і конь...

Рыгор спыніў яе і яны расцалаваліся... бязмоўна, але шчыра-шчыра...

Зося пашла за возам. Праз некалькі крохаў яна азірнулася на незварухна стаяўшага на мейсцы расстаннія Рыгора, паківала яму галавою і памахала рукою. Рыгор паслаў ёй паветраны пацалунак, зьняў з галавы капялюш і патрос ім. І пасля доўга сачыў за яе аддаліваннем, пакуль змрок не схаваў яе з яго вачу.

На дварэ-ж стаяў позны вечар. Чыстая ад хмар неба абнімала зямлю і тысячамі зор узіралася ў яе. Зямля не аставалася ў даўгу і з зялёнае яры, ды са свежае травы аднімала пах і пускала яго к небу ў белым лёгкім луне. Над Сілцамі насыўся глухі шум; з многіх хат глядзелі агоньчыкі.

Рыгор паважна к ім шагаў.

## VI

Пятроў выпадаў на аўторак, а ў аўторак, за тры дні да яго, Рыгор мусіў выніджаць. Зьбірацца к дарозе яму ня трэ было многа: самае няпрыменнае ён прасіў мацеру прыгатавіць перад ад'ездам за дзень. Праўда, Стёпа хацела як найляпей абставіць выезд сына і прыпясла бутэльку гарэлкі на праводзіны, а Рыгорку дык, у свой чарод, купіла і сала, і каўбасы, і булак. Рыгор упрашваў мацеру не кла-паціцца аб ём:

— Да кіньце вы, маці, ўсё гэта! Вам думаецца, што мне ўсё гэта так патрэбна. Ой, колькі ў горадзе там можна дастаць! Вось ляпей прыберажэце гэтых капейкі ля сябе, — патрабуюцца вам.

— Сынок мой, я ўсё хачу, каб табе не ўспаміналася я ліхам: чымсьмагу, тым спрыяю, Рыгорка мой. Ужо-ж, госпад ведае, калі мы ўбачымся ізноў.

— Матуля мая! Бог ласкаў, убачымся.

Стёпа разгорнілася і заплакала: ёй стала дужа цяжка на сэрцы, што доля гэтак устроіла, як яна не хацела. „Маючи аднаго сынка — ды з тым прыходзіцца расставацца, і таго прыходзіцца чурацца. А як цяжка жыць гэтак беднай матулі! Адна радасць, адно шчасльце — і тое лёс адымаете!“ варушыліся ў Стёпінай галаве думкі. І ёй ня верилася, бач, не хацелася верыць, што заўтра, ужо заўтра, ёй давя-

дзецца растацца в Рыгоркам. Тры тыдні, якія ён пражыў з ёю, былі гэткімі сьветлымі, гэткімі яснымі, што перад імі зыходзіла ў бок усё, што толькі мелася ў жыцьці. Хай-бы ім ня было канца! Ох, каб Стэпа мела сілу, яна-б расцягнула сынаву пабыўку на ўсё жыцьцё! Але ўсё выходзіла не па яе хаценьню, нават, мэрам бы йшчэ наперакор: гэты час прамігнуў адным квадранцам.

І ў панядзелак вечарам, гутаручы з сынам аб хвілях расстання, Стэпа вярталася к першаму дню Тройцы і жахалася: нібы яно было ўчора.

— Ведаеш, сынок, — колькі разоў переказвала яна Рыгору: — як яскрава адбілася ў маёй галаве хвіля нашай стрэчы! Вось, як бачу цяперыча зялёны май, высыпаная плюшнікам вуліца, вясёлы звон, яснае сонца, блакітнае неба... І я, здаецца, страчаю цябе на ганку, кідаюся на шыю, палую гэтак шчыра, што ўсё чуцьцё, усю душу ўкладаю ў свой пацалунак... А, тымчасам, заўтра ўжо... расстанье!... Сынок мой, сынок! Няспынна рвуцца на вочы сълёзы, спадаюць на зямельку. Цяжка гаварыць мне ад горнасьці! А гамонкі столькі назбіралася ўнутры, што хапіла-б на два дні... Хоцькі ўжо ты, сынок мой даражэнкі, пішы мне часцей лісты, каб я знала ды ведала аб тваім здароўю, ды аб тваім жыцьці. А то я буду глядзець на твой гасцінец і плакаць, горка плакаць, успамінаючы цябе... Не, Рыгорка, крый божа, што-кольве трапіцца з табою, занядужаеш, ці што, кідай ўсё і прыяжджаі да хаты: гэтта я пагляджу за табою, а там — то хто-ж? Пішы, пішы! Ты ня ведаеш, якое шчасце прыносіць з сабою твая вестачка з чужыны! Я, здаецца, калі чытаю твой ліст, дык бачу твой тварык, чую твой голас... Здаецца я не адна, а ўдвох... Тыдзень-другі — і сэрца пылае нясьцерпам ведаць што-небудзь... Мы толькі ўдвох з табою і сям'ю і радню і знаёмства складаем.

— Не гаруй, матуля, — суцяшаў мацеру Рыгор: — вось дасцьце бог, я выбяруся там на пущу ды стану зарабляць болей гроши і вам прышло і наяжджаць часцей стану. Не, матачка, вас я не забуду... Ведайце, што і мне ня лёгка расставацца з вами, і мне вы бясконца-бязмеры дорагі! Я гэтак прывык за гэтыя тры тыдні, здаецца, я не выяжджаю і не прыяжджаю, а ўвесь час жыву з вами... Але, што-ж парадзіць? Іначай не перастроіш: няма на гэта мочы. Куды хвалі гоняць — туды і плывеш. Вымушан чалавек зьмірыцца з гэстым, хоць і ня хоча. Пакуль нойдзецца сілы пайсьці наперакор, дык...

— Ну, а скажы-ж, Рыгорка, ці маеш надзею хоцькі цераз год наведацца? — надумалася Стэпа запыталь сына.

— Ой, маці, на сё так цяжка адказаць... Не ад мяне залежыць... Каб я змог, я-ж кажу, то я-б зусім не выбіраўся-б ад вас! А то, вы-ж самі бачыце, што мне тут рабіць?... Буду прасіцца ў начальства, буду старацца... А мо, а мо'... і раней году прыеду...

Стэпа толькі паківала галавою: сказаць болей нічога не магла...

— А ведаецце што, маці? — ужо зусім іншым голасам праказаў к мацеры Рыгор.

Стэпа настаражылася.

— Вось ня шкодзіла-б купіць к заўтраму кварту гарэлкі ды пазваць сяго-таго. Як вы кажаце?

Маці ўхмыльнулася.

— Я ўжо купіла, сынку. А а якой-жа гадзіне ты паедзе?

— Ого, добра зрабілі... Ды так, па палудні, думаю. Вось Сёмка абяцаў мне адвязыці к Ліцку.

— Як? Сёмка?

— Вядома.

— А, ды маладчына, аднак!

— Добры, матачка, хлопец, вельмі добры, — адазваўся Рыгор.

На гэтым гутарка бы абарвалася: Стэпа паддалася думкам аб заўтрашнім, Рыгор насіўся ў маражах па полу ды па лесу... на Лужкох, з Зосею... апошні раз...

У лямпе выгарвала газа і лямпа цымнела; але ні Рыгор, ні Стэпа не прыкмячалі гэтага похмурӯ сьвятла ў лямпе. Толькі калі зусім зазмрочыла ў хаце, Стэпа падышла к лямпе, паглядзела на магазын і праказала:

— Бачыш, Рыгорка, як засядзеліся мы: поўны магазын газы выгарэла.

— Ага! Ужо першая гадзіна! — паглядзеўши на гадзіннік скажаў Рыгор.

— Лажэмся, сынок, спаць.

— Але, трэ; нават захацелася.

Стэпа паднялася з лавы, падышла к полу і паслала дзвіве пасъцелі: адну сыну, другую сабе. Рыгор, доўга не чакаючы, разъздзеўся і ўлёгся спаць. Думкі настолька яго змардавалі, што, ня мінула і паўгадзіны, як ён ужо храп. Стэпа-ж, хоць лягла адначасна з ім, аднак доўга ўшчэ не спала.

## VII

На заўтра, аднак, Рыгор прачнуйся а дзесятай гадзіне раніцы. Бардзкай пададзеўшыся, ён пасьпяшыў к Сёмку, каб дапэўніцца аб часу выезду.

— Ды вось, а гадзіне пятай будзь гатоў! — скажаў яму Сёмка.

— А можа, слухай, Сёмка-а... папрабаваў усуніцца Рыгор ў таварышавай дабраце: — А можа бацькі на цябе будуць сярдзіцца, што ты... павязеш мяне?

— Э-э! Ды кінь казаць... Што мне яны зробяць? Мала патураю... Другі раз — я ўжо іх пытаў. Вунь, бацька мой — ні слова. Ты-ж ведаеш яго...

— Усё-ткі, ведаеш, што я за сваяк...

— Ніу-у-ну! Шша-а! — ня даў Сёмка Рыгору гаварыць.

— Ну, дык шчыра дзяякую табе, таварышу, — ціснучы Сёмку руку, дзяякаваў Рыгор: — А цяпер, вось, зайдзі па Янку, захапі бацьку свайго і прыходзьце ка мне.

— На вошта гэта?

— Гэй, і ты нічога не кажы! — спыніў Сёмку Рыгор і хутчэй вышаў з хаты.

На вуліцы ён спаткаў мацеру, якая ўшла з рынку.

— Адкуль вы? — спытаў Рыгор.

— А вось купіла сяго-таго.

— А пятай гадзіне Сёмка будзе гатоў. Перад тым прыдуць к нам.

— Хто?

— Ды, вось, я напрасіў сяго-таго ...

— Ну, то добра, сынок, добра. Трэ хаця прыбраць крыху.

Стэпа прыбавіла шагу і завярнула ў двор, а Рыгор яшчэ забег па дарозе к суседу Лявону.

А чацвертай гадзіне, к Рыгору сыйшліся: Лявон з жонкаю Юзяло, Янка і Сёмка з бацькам. Стэпа гасцінна прыняла ўсіх і хутчай-жа рассадзіла за стол, на якім красаваліся дзівые паўбутэлькі гарэлкі і ў трох пасудзінках сякай-такая закуска.

— Выбачайце, даражэнкія мае, што гэтак шчэдна я частую вас: чымсь хата багата! садзецся, родненкія, за стол! — убачалася перад імі Стэпа.

— Пакінь, пакінь, Стэпа; ці-ж то вясельля якое, ці што, — съпешшы је Лявон.

— Эй, эй, цётка, і гэтага ня варта было; на вошта дарэмная траста, — дабавіў Сёмка.

— Ды што вы кажаце: а мо' гэна і вясельле і ўсё маё; можа я ўжо болей і ня ўбачуся са сваім Рыгоркам.

— Ня горніся, не бядуй: бог ласкаў: вось пераедзе ў горад, ажы-вецца там ды цябе ўшчэ забярэ к сабе. Ого-о! Ня журыся, — сучышаў Лявон: — Вунь падзвівіся на сына — золата! Ведаеш, Стэпа, я ня склушу табе: здаецца, вы ніякія не сваякі мае, а я гэтак зжыўся з вамі, што выказаць нельга. Твой Рыгор, бы мой сын — гэтак я яго зважаю ды цаню высока. Мне здаецца, я не лішчу ні каліва, што перад ім ня ўстоіць ні адзін сілкоўскі хлопец...

— Дзякую, дужа дзякую, Лявонка, за твае слова ... І ты наш самы блізкі прыяцель. Вось Рыгорка мой кожны раз не прамінае, каб не запытаў у лісце аб табе: дужа ён вашу сям'ю шануе.

— Дык хай яму госпад на чужыне спрыяе, а табе дасць здароўя прычакацца яго вясельля, — выпіваючы чарку, пазычыў Стэпа Лявон.

— Дай госпад! — адказала Стэпа: — Закусвайце, мае даражэнкія, закусвайце, — абярнулася яна к усім.

— Нічога, нічога, ня пільнуй нас, — спыніў яе Сёмкаў бацька.

Рыгор перш маўчаў, а пасля раптам перамяніўся яго настрой і ён весела праказаў:

— Ведаецце, як мне нялёгка пакідаць вас. Як цяжка разлучацца з роднай краінай! Я-б, здаецца, куды сам еду, браў-бы ўсіх вас, нават ўсё сваё мястечка — гэтак я зродніўся з ім. Толькі — я вымушан ісьці на гэта. Што-ж, трэ гадзіцца!

— Але, — ушчай за ім Янка: — і чаму ўсё так збудована ў съвеце: сёньні вось мы гэтта, а заўтра — сконе цябе чугунка і зацягнє за тысячы вярстоў; хай бы было так: усе людзі жылі ў адным мейсцы. На вошта гэтая сёлёзы, разлукі, плач, разъвітанье?

— Мала што: гэтак ужо з покан вякоў напісана богам, — сказаў бацька Сёмкі.

— Так! наша мэта такоўская: калі долія разлучае — душы няхай і за тысячы вярстоў братоўца, — дабавіў Сёмка.

277a.

— Вось то і важнае, — падхапіў Рыгор: — Гэтым я і съцепан  
крыху. Мне здаецца, усё тое, што вырабляе між людзей таварыскае і  
прыяцельскае чуцьцё, ня мае межаў перад сабою і не баіцца нічога.

— То праўда, праўда.

— Праўда, сынку...

І яны яшчэ цэлую гадзіну гутарылі аб усякай усячыне, пера-  
ходзячы то памаленіку, то ўскокі з аднай рэчы на другую. За гу-  
таркаю час бег няпрыкметна і, калі Рыгор прыпадкам ўспомніў аб сім,  
то на яго гадзінніку ўжо паказвала шасць гадзін пасля павудня.

— Колькі часу? — запытаў Сёмка, убачыўшы, як Рыгор вымае  
з кішэні гадзіннікі.

— Шасцьць!

— Ах, я хутчэй пабегу за падводаю. Пара ехаць, каб пасъпець  
к адходу машыны.

І Сёмка вылез з-за стала ды пабег дамоў. Рыгор так-сама адый-  
шоў ад гасцініцы і то сёе, то тое пачаў зьбіраць ды вязаць у клункі.  
Скора куфэрак і адзін звязак стаялі пры печы на гатове.

— Пасъпеш яшчэ к машыне, — прасцярог Рыгера Лявон.

А Стэпа глядзела на гэтую варухню і горнілася: разлука з сы-  
нам — бач ня сон, а ачавідкі.

\* — Сынок мой, я сама ўсё зьбяру, не пакідай стала, паеш сяго-  
таго, — прасіла яна Рыгера.

— Нічога, не кlapацеся, матуля, і ня горніцеся. Вось прыеду  
праз год панам, — жартаваў Рыгор і ўхмыляўся. Ухмыляўся ня ве-  
села, бо душа шчымела моцна: разлука ўсё-ткі балоча!

— Ай, ды малайчына Рыгор! Чаго-ж там ныць! Съвет ня дасціць  
у крыду никога, — пахваліла Юзя.

— Ды гэтак, галубачка, але-ж усё-ткі, як ты некажы — дзіцёсваё...

На дварэ пачуўся грукат калёс. Усе зірнулі ў вокны: то пад-  
ехаў Сёмка.

— Гатоў, Рыгор? — прагукаў ён, прывязваючы лейцы за вугал  
прызыва.

— Йду, йду! — адазваўся Рыгор.

Усе паважна началі вылазіць з-за стала і цалавацца з Рыгорам.  
Апошнею падыйшла Стэпа і расплакаўшыся абняла сына. Ня вы-  
тримаў і Рыгор: і ў яго вачах заблішчэлі сълёзы.

— Супакойцесь, матка! Што-ж зробіш, — сучешыў ён мацеру,  
адхіліўшы яе голаў.

— Ой, Рыгорку, не магу...

— Што-ж парадзіш...

— Годзі, годзі, Стэпа, трэ ехаць, пара, — спыніў Стэпу Сёмкаў  
бацька: — не нацалуешся надоўга... Ня горніся так, не апошні раз  
бачыш.

Рыгор адыйшоў ад мацеры і, узяўшы куфэрак, пашоў на двор;  
Янка захапіў другія рэчы. За імі вышлі ўсе.

— Едзь, Сёмка, мы пойдзем, — праказаў Янка.

Сёмка адвязаў лейцы, сеў на воз і паехаў, а ўсе ціха пашлі за ім.  
Гуляўшыя на вуліцы дзеткі пакідалі гульню, сабраліся ў грамадку й  
шыльнымі зіркамі сачылі за праводзінамі.

Рыгор быў вельмі рад, што хоць гэткая маленъкая сямейка блізкіх людзей ды ёсьць у яго; і ён йшоў з імі і бесперасціханку глядзеў на ўсіх; глядзеў, а, здаецца, малюсенькія крушінкі ад яго душы адрываліся і ўляталі ў паветра, каб з ім усацціся ў нутро яго праводзячых людзей. „Жаль, ой, які жаль мне расставацца з імі“, прыбліжваючыся к Скрыжаваным дарогам, думаў Рыгор: „Дзе я стрэчу другіх гэткіх людзей? Нідзе!... Хоць і будуць... хоць і ёсьць у мяне знаёмыя, але ласыне яны спадобны гэттым? Кожнаму ад сіх знаёмыя толькі мая хата, я, а і мае думкі, маё пачуцьцё, як і іхня мне знаёмы. Ад роду мы саплі адным паветрам, грэліся на адным сонцы, гулялі ў адну гульню, гаманілі аднаю моваю... Эх!“ Рыгор па-глядзеў паабапал дарогі: „Гэты нівы, гэта збожжа! Каб вы учулі ўсю ўтратнасць маёй разлукі з вами, каб вы ведалі мае думкі і зналі маю шчырую прыязнь к вам, вы-б тады кожным каласком аўса ці ячменю, кожнаю травінкаю, узрошчанай на сваей глебе, запратэставалі-б супроць беспагаднасці таго лёсу, які разлучае мяне з вами, крыкнуўшы: — „Ен наш сын — хай з намі навекі астаетца!“ Хоць вы, нівы, і не мая ўласнасць, а патом я родзен вам, а вы мне дорагі. Вы — часьціна мае краіны, якая маткаю мне завецца, бо гадавала мяне... Ды гэны нівы скора пасыпцеюць і нібы-то золатам ablіoцца ўсе, бы той канастас у цэркві. А ім высипле вясёлы працоўны люд з гострымі сярпамі ды з песьнямі вясёлымі; пад сонцам пры крышталовай расе будуць жаць. Здаровыя дзялчачыны руکі будуць часта шастаць сярпом і класці на прост. Разам з другімі будзе за гэнай працаю і Зося... ўжо жонкаю Берага... Ах! Зосечка, Зоська! Дзе ты ў гэны момант? Няўжо тваё сэрца не заве цябе ўбачыцца са мною? Ды ці патрабен я хаяц табе? Можа йшчэ ты рада, што я пакінуў цябе, зъбег з тваіх вачэй і ня буду прашкаджаць рабіць тое, што табе аблюбуюцца? Ня ведаю, як і што ты думаеш, хоць ведаць хацелася-б нямерна. А каб ды ўбачыць цябе сёньні! Вось у гэну хвіліну паглядзець, як твае вочкі сьвеціць, што гавора міна! Што-б я даў, чым адплаціў! Зоська, ах!... А ўчарашні адвячорак?... Ці благаславіш ты яго, ці пра-клінаеш... разам са мною?... Знаць-бы, знаць...“

Рыгор азірнуўся вакол сябе, акінуў паглядам абшар ніў: нідзе нікога не бачылася. Толькі поміж з ім ішла сямейка праводзіўшых, жыва гутарыўшых аб жыццёвых справах. Бліжай к яму была маці; але ён няўглядаўся ў іх твары і бы ня чуў, што яны гутарылі: ім вадалі свае думкі.

— Сёмка-а-а! Спы-ы-ні-і-ся-а! — прагукаў раптам Янка; яго окліч быў нагэтулькі асобным, што ўсе яму павініліся і пасталі. Спыніўся і Рыгор.

— Гэтта трэ развязітацца! — парадзіў Лявон. — Гэй, Рыгору, хадаі пацалуемся! — абарнуўся ён да Рыгара.

Рыгор падыйшоў к яму, прыпадняў шапку, а пасля абняўся на-крыж і тройчы расцалаваўся. Ад Лявона ён перабраў ўсіх; пад канец падыйшоў к мацеры і праз сълёзы праказаў:

— Ня плач, матачка.

Але Стапа ўжо рыдала.

— Варочайцеся, маці, дамоў! — прасіў Рыгор, расцалаваўшыся.

— Не, не, я ішчэ прайду!  
— Матуля родная — ня трэба... І так далёка ісьці...  
— Гэй, Грышка, садзіся! — пазваў Сёмка.  
Рытор узълез на воз, абярнуўся к усім, і, матаючы капялюшом  
прагукаў:  
— Бывайце здаровы! Шчасльіва аставацца!  
— З богам! ды шчасльца! Усяго лепшага! — няслося за ім. ✓  
Сёмка пагнаў каня. Затаращчэлі калёсы, паднялі слупны пылу.  
Стэпа рыдала. Сьмяялася толькі сонца, ужо нявысока стаяўшае над  
зялёным лесам, ды вярцеўшыся ў душным паветру рэзвы жаваранак,  
дапіваючы сваю дзённую песьню.

### Канец першай часткі.



1964

